

श्रीगीतार्थसङ्ग्रहदीपिका ।

श्रीमद्यतिवरापरावतारभूत

श्रीवरवर मुनिवर्य विरचिता - भगवद्गीताव्याख्या

श्रीकांचीप्रतिवादिभयंकरानन्ताचार्येण

श्रीसदर्शनमुद्राक्षरशालायां मुद्रित ।

॥ श्रीकांची ॥

१९०६

इदानीमेतन्मूल्यम् रु. २-२-०

श्रीरस्तु ।

॥ भूमिका ॥

अस्य गीतार्थसंग्रहदीपिकाख्यस्य भगवद्गीताव्याख्यानस्यानु-
प्रहीतार श्री चरचरानुनिवर्षी श्रीवैष्णवसम्प्रदायाचार्यमित्रो दक्षिण
कलाचार्य संज्ञाना सम्मानना आचार्यवर्षाः ।

शुरुवर्षीयं ताम्रपत्रोत्तिरि कुरुकापुर्या श्रीशारिदिग्विधासि श्री-
महाकाचार्यचरणउमाश्रितस्य गोमठान्वयवंशतुलजाफलस्य दीपशयाना-
ख्यस्य शुरुवर्षस्य तनयसया वाचरत् ।

आचार्यीयं ४४७१ वर्षेषु कलेश्रुतिषु ४४७२ तमे कलयादिवर्षे,
१२९३ तमे शाहीवादनशकाब्दे (A. D. 1370) साधारणनामनि
संवत्सरे तुलामासे शुक्लपक्षे मूलनक्षत्रे पञ्चमिर्नक्षत्रम् ।

अस्याय मवतारकालप्रतिपादकः श्लोकः पठ्यते -

“ पाथोभावाद्गतायां कलिशुभशरदि शब्दराये शकाब्दे
वर्षे साधारणाख्ये समधिगततुल्ये वाचरे तीरखण्डे । वारेजीदे
चतुर्थ्या समजनित्वे त्रिथौ शुक्लपक्षे सुकर्मा भ्राजन्मूलाख्य
तारे यतिपति रपरो रम्यजामातृनामा ॥ ”

यथाविधि काले जातकर्मादिभि स्संकृतो भिरामवराधीश इति कृत
नामधेयोऽयं मातुलगृहे शिक्किल्लङ्कारनाम्नि अग्रहारे बाल्य
मत्यवाहयत् । साङ्गोपाङ्गांश्च वेदानधीत्य कृतसमावर्तनो गार्हस्थ्यं
पित्रा प्रवेशित स्साम्प्रदायिकांश्च रहस्यादिग्रन्थान् पितु स्वकाशा
देवागृह्णात् ।

अथ पितरि परमपदं गते यथाविधि निर्वर्तितदीयपैतृमेधिक
कृत्यो मातुलगृहाज्जन्मभूमि कुरुकापुरीमागत्य तत्रैव निवसन्, तदानीं
तत्र श्रीवैष्णवसम्प्रदायाचार्यपदवीं निर्घदन्त मप्रतिमवैभवं ज्ञान

वैराग्यशेषाधि श्रीशठारियतिराजचरणपरिचयैकनिरतं श्रीशठ
कोपदिव्यसूक्तिस्तुधापनैकरतान्तरंगं श्रीशैलनाथं गुरु माश्रित्य
तदेकदैवत स्तस्मादेव द्राविडप्रबन्धार्थान् भृण्वन् तत्प्रदर्शिते
श्रीरामानुजचरणकमले एवोपायत्वेनोपयेत्वेनचाध्यवस्यं श्विरमवा
त्सीत् । तदैवचास्य कश्चित्तनयोप्यजायत, यो गुरोश्शैल
नाथस्या ज्ञया रामानुज इति विहितनामधेयो भूत् ।

श्रीशैलनाथोगुरुश्च चिरं श्रीरामानुजदर्शनं निरुह्य प्रातिस्विक
दिव्यालयनिर्माणादिनाच श्रीरामानुजचरणकैङ्कर्यं बहुसुखं निर्वर्त्य
नित्यविभृति मलश्रिकीर्षुण्णशय्यामधिशयानः, पार्श्वस्थैरिशिष्यैश्च
सुखदैवर्ण्यं मभिर्वाक्ष्य शङ्कमानैस्तन्निदानजिज्ञासया विज्ञापितः “ काल
प्रकलौ दिव्यसूरिश्रीसूक्तिषु निबद्धरुचिर्विश्वासः कोनाम दिव्यप्रब
न्धान्प्रचारयिष्यती ’ ति क्लेशोभे मनसीति पुन्युत्तरयन्, ‘ अयमसौ
यथादेशं करिष्यती ’ ति अभिरामवरगुहणा सप्रणामं विज्ञापितः,
“ नालमेतावतोक्तिमात्रणे ” ति पुनरुक्त्वा, पुनरप्यभिरामवरेण
चरणस्पर्शपूर्वकं “ एवमेतत्करिष्यामी ” ति प्रतिज्ञाते तुष्यन्, अभि
रामवरं गुरुं समीपे समादृत्य “ संस्कृतशास्त्रेष्वधिकं दृष्टिमनिक्षिप्य एकदा
श्रीभाष्यं श्रुत्वा, श्रीरामानुजस्य मुनेर्ममचाभिमतं श्रीसुखसूक्तप्रभृ-
तिदिव्यसूरिप्रबन्धपरिशिलनं सदा कुर्वन्, पूर्वाचार्यवद्भगवन्मङ्ग-
लाशासनपरं श्रीरगे नित्यं सुखमास्वे ” त्याज्ञाप्य, अन्येभ्यश्च
शिष्येभ्योभिरामवरं गुरुं प्रदर्शयामिन्नवतारविशेषबुद्धिं बध्नन्तस्सादरं
तिष्ठन्त्युपदिश्य, कृतकृत्यो निर्भरस्त्वाचार्यचरणकमले समद्वध्यायन्
श्रीवैकुण्ठमभजत् ।

अथ गुरुरयं सहस्रब्रह्मचारिभिर्गुरोश्शैलनाथस्य ब्रह्ममेधं
यथाभिधि निर्वर्त्य तदाज्ञामनुपालयन् द्राविडप्रबन्धरहस्यग्रन्थादीनेषु
विशेषतोऽनुशीलयन्नवस्य तत्रैव कंचित्कालम् । तदात्रैव सुन्दर
वरदविष्ण्वत्वेन गुरुप्रभृतयो बहव एवमशिश्रयन् ।

गतेकतिष्येकाळे श्रीरंगनाथं सिषेविषुः कुरुकापुरीतः प्रस्थाप्य
गतिक्रमेण श्रीरङ्गनगरं प्राप्य श्रीरङ्गनाथं संसेव्य तदाज्ञया तत्रैव
च रहस्यग्रन्थान् जीर्णान् पुनरुज्जीवयन् कञ्चन कालमनयत् । अथतत
श्रीश्रीनिवासदर्शनैच्छया श्रीवेङ्कटाद्रिं गत्वा प्रतिनिवर्तमानः काञ्च्यां
दयानिधिं देवाधिराजं संसेव्य भूतपुरीं गतः श्रीरामानुजं प्रणम्य तदाज्ञया
पुनः कांचीमागत्य घटाम्बुवृक्षसंभवस्य कृष्णगुरो रन्तिके श्रीभाष्यमधीत्य
श्रीरंगं प्रतिनिवृत्तोभूत् ।

एकदाच कुरुकापुरीतः स्वमागतैः केश्चिदाशौचे कस्मिंश्चिन्निवे
दिते, तेन श्रीरंगनाथस्य सेवायां प्रतिबद्धायां निर्विघ्नमानः स्वस्वकार
सम्बन्धस्य सर्वथा भगवत्कैङ्कर्यं विरोधिता मनुसन्धानं स्वसर्वसङ्ग
परित्यागपूर्वकं तदैव सन्नयासमास्थितोभूत् ।

इत्थं लुरीयमाश्रमं प्राविश्य भगवत्कैङ्कर्यैकनिरतस्तदीयमङ्गलाशा
सनपरश्रीरंगनाथस्य नित्यनैमित्तिकसमाराधनादीनि यथाविधि
कालेषु कैङ्कर्यपरैः कारयन् द्राविडप्रपन्धतद्व्याख्यानलोकाचार्या
लुगुहीतरहस्यग्रन्थादीन् शिष्येभ्य उपदिशन् नानाविधांश्च ग्रन्थात्रि
मायाष्टदिग्संज्ञात्रिंशोऽस्त्राधपत्नीन्प्रतिष्ठाप्य त्रिसप्ततिं संवत्सरा
भूमण्डलं मलंकृत्य ततः परम्पदमलमकरोत् ।

अस्यच गुरोश्चरणयुगलमाश्रिता बहवभाचार्याः । तेषु प्रधाना
अष्टदिगजसंज्ञा अष्टौ आचार्याः । तेषु त्रयस्त्रयसन्नयासिनः पञ्चगृहस्थाः ।
वानाद्रियोगी, भट्टराथमुनिः, श्रीनिवासयतिः, इति त्रयस्त्रयसन्नयासिनः ।
प्रतिवादिभण्डारगुरुः, देवराजगुरुः, वाधूलवरदनारायणगुरुः, रामानुज
गुरुः, तत्सुतगुरुः, इति पञ्चगृहस्थाः ।

श्रीशठकोपदिव्यसूक्तिभूत श्रीसहस्रगीतिव्याख्यायां श्रीकृष्ण
पादगुरुवचितायां षट्त्रिंशत्साहस्रयामस्य गुरोरप्रतिमं प्रावीण्य
मभवत् । षट्त्रिंशत्साहस्रोऽस्त्रावक इत्येवास्य नाम जगति प्रथित

मासीत । एकदास्य वैभवं प्रकटीचिकीर्षुर्भगवान् श्रीरंगनाथ
स्वास्थानमण्डपे प्रतिदिनं षट्त्रिंशत्साहस्री मुपन्यसितु मेनमाज्ञाप्य,
तस्मिन्मुपन्यस्यति स्वयंच सपरिवारस्तत्र साधित्ति रत्नमाकर्ण
न्नन्ते बालकवेपेण स्वयमेव “श्रीशैलेशदयापात्रं धीभक्त्यादिगुणार्णवम् ।
यतीन्द्रप्रवर्णवन्दे रम्यजामातरंमुनिम् ” इत्येतद्विषकंपद्यं प्रकट
यन्, ततःप्रभृतिदिव्यप्रबन्धपाठस्यारम्भे समाधौ च पद्यस्यास्यानु
सन्धानं सर्वैरपि कर्तव्यमित्याज्ञापयामास । इत्येवं गुरोरस्यचरितं
प्रतिपादयस्तु ग्रन्थेषु वर्ण्यते ।

गुरुरयं नित्यसूरिषु प्रधानतमस्यादिशेषस्यावतारभूत इति चरिते
प्रतिपाद्यते । जीवनकालेचानेन स्वीयाशेषांशता स्फुटमेव प्राकाश्यत
बहुधेति च तत्रैवस्फुटम् ।

“शेषश्रीमानजनि सपुन स्सौम्यजामातृयोगी
भोगीन्द्रोय स्तदनु महितो राघवस्यानुजोभूत् ।
भूत्वाभूयो वरवरमुनिर्भूयसा भासमानो
रक्षत्यस्मान् रघुकुलपते राश्रितो भद्रपीठम् ॥ ”

इत्यस्य शेषावतारताप्रतिपादकः प्राचीनश्लोकः ।

गुरुरयं श्रीवैष्णवसम्प्रदायावलम्बिषु दक्षिणकलाचार्याणां गुरु
परम्परायां लक्ष्मीपतिमारभ्याष्टादश आचार्यः ।

अयं मत्र परम्पराक्रमः-

- (१) लक्ष्मीनाथः ।
- (२) श्रीः ।
- (३) विष्वक्सेनः ।
- (४) शठकोपः ।
- (५) नाथमुनिः ।
- (६) पुण्डरीकाक्षः ।

- (७) राममिश्रः ।
- (८) यामुनाचार्यः ।
- (९) महापूर्णः ।
- (१०) श्रीमान् रामानुजमुनिः ।
- (११) गोविन्दाचार्यः ।
- (१२) पराशरभट्टारकः ।
- (१३) वेदान्तिसूरिः ।
- (१४) कलिवैरी ।
- (१५) श्रीकृष्णपादगुरुः ।
- (१६) लोकाचार्यः ।
- (१७) श्रीशैलनाथः ।
- (१८) वरवरमुनिः ।

इति ।

आचार्यवर्येणानेन प्रणीताग्रन्थाश्च - (१) श्रीवचनभूषणव्याख्यानं, (२) रहस्यत्रयव्याख्यानं, (३) तत्त्वत्रयव्याख्यानं, (४) आर्तिप्रबन्धः, (५) उपदेशरत्नमाला, (६) श्रीमुखसूक्तशतान्तादिः [तिरुवायमो नूप्पन्तादि] (७) यतिराजर्विंशतिः, (८) भगवदाराधनविधिः, (९) गीतार्थसंग्रहदीपिका, (१०) श्रीविष्णुचित्तश्रीसूक्त (पेरियावारतिरुमो) व्याख्यानं, (११) श्रीरामानुजशतान्तादि (नूप्पन्तादि) टीका, (१२) षट्त्रिंशत्सादृश्या प्रमाणसंग्रहः, (१३) ज्ञानसारव्याख्यानम्, (१४) प्रभेयसार व्याख्यानम्, (१५) सप्तगाथाव्याख्यानम्, (१६) आचार्यहृदयव्याख्यानम्, इत्यादयः । एषु “यतिराजर्विंशति” ‘गीतार्थसंग्रहदीपिकां’ प्रमाणसंग्रहग्रन्थांश्च विनान्ये सर्वेपि ग्रन्था स्संस्कृतमिश्र द्राविडभाषामयाः । ‘उपदेशरत्नमाला’ ‘श्रीमुखसूक्तशतान्तादिः’ इत्येतौ पुनर्द्राविडगाथारूपौ ।

अत्र केचिद्वर्चीना गीतार्थसंग्रहदीपिकाख्यस्यास्य भगवद्गीता व्याख्यानस्य श्रीवरवरमुनिप्रणीततां नानुमन्यन्ते । न केवलमुत्तरकळा

चार्य विभागप्रविष्टाः, दक्षिणकळाचार्यविभागान्तर्गता अपि केचि
तथा विधा दृश्यन्ते; परन्तु नवयं तथावित्रसन्देहगन्धस्यापि कारण
मुत्पत्त्यामः । येषिनामाक्षिपन्ति, तेषामप्येतावतास्य ग्रन्थस्य तदीयदृष्ट्य
गोचरत्वं, आचार्यस्यास्य संस्कृतसन्न्यासप्रवाद इत्यादिकमेवा क्षेपस्य
मूलमितिजानीमः । तत्रेदंविचारणीयं, किमेतस्य ग्रन्थस्य श्रीवरवरमुन्य
प्रणीततानिर्णये पर्याप्तं कारणमस्ति नवेति ?

पूर्वपक्षिभिरेतरेतावतास्य ग्रन्थस्या श्रुतदृष्टवंतु नपर्याप्तं निदानम्,
सर्वैस्सर्वेषामपि ग्रन्थानां श्रवणदर्शनयो रसम्भावितत्वात्, कैश्चिदश्रुत
दृष्टवत्स्येव कैश्चिददृष्टश्रुतत्वस्यापि विद्यमानत्वात् ।

आचार्यवर्षाणामेषां संस्कृतसन्न्यासग्रहण प्रवादश्च नास्यग्रन्थस्य
तत्प्रणीततानिर्णये विरोधी, एतदीयचरित्रप्रतिपादकेषु यतीन्द्रप्रवण
प्रभावादिषु संस्कृतसन्न्यासग्रहणवृत्तान्ता दर्शनात्, संस्कृतग्रन्थे
एवधिकदृष्ट्यनिक्षेपस्य द्राविडप्रबन्धतद्व्याख्यानदिप्रवचनेष्वेवाधिक
श्रद्धानिक्षेपस्य चैवाचार्याज्ञया प्रतिज्ञातत्वावगमात् । तस्याश्च
प्रतिज्ञाया स्संस्कृतशब्दोच्चारणसामान्यविरोधित्वे भगवद्दर्शनादि
कलेषु पूर्वाचार्यप्रणीतस्तोत्राद्यनुसन्धानादेरप्यभावप्रसङ्गात्; तस्यचै
तदीयचरित्रग्रन्थविरुद्धत्वात्; प्रत्यहकर्तव्यसन्ध्याषन्दनाद्यननुष्ठानप्रसं-
गाच्च । संस्कृतसन्न्यासग्रहणस्यै तदीयचरित्रग्रन्थप्रतिपन्नस्यै ताकृतत्वा
भ्युपगमेपि यतिराजविंशतिग्रन्थस्येवास्यापि तत्सन्न्यासग्रहणपूर्व
कालप्रणीतत्वांगीकारसम्भवात्, वस्तुगत्यापि तदैवास्यावतीर्णत्वाच्च ।

संस्कृतभाषाया मेषामत्यन्तासामर्थ्यवर्णनंचा स्यन्तासंगतम्,
यतिराजविंशतिग्रन्थस्यैकस्यैवैतदीयसरससरलसंस्कृतकविता निदर्शने
पर्याप्तत्वात् । ‘तत्त्वत्रयव्याख्यान’ षट्त्रिंशत्ताहस्त्री प्रमाण संग्रहा’
दिष्वस्य गुरोरप्रतिमस्य वैदुष्यस्य स्फुटप्रवगमाच्च ।

यत्पुनरस्य ग्रन्थस्यारम्भे एतदीयप्रसिद्धाचार्यवर्षात् श्रीशैलनाथ
गुरोरन्यस्य गोविन्दाचार्यस्य मंगळश्लोके निबन्धनं; तदप्यस्य ग्रन्थस्य

तत्प्रणीततायां न विरोधि, एतद्ग्रन्थावतारसमये गुरोरस्य श्रीशैल
नाथगुरुसमाश्रितत्वाभावस्य सम्भावितत्वेना दोषात् । वरवरमुनेरस्य
प्रथमं स्वतातपादचरणसमाश्रितत्वं पश्चादेव च तेषां निर्याणाच्छ्री
शैलनाथगुरुसमाश्रयेणं च तदीय चरितवेदिनां स्पष्टम् । श्रीशैलनाथगुरु
चरणसंश्रयणानन्तरमपि स्वपूर्वाचार्यविषये मंगळाचरणं च नायुक्तम् ।

अथास्तु गुरोरस्य श्रीशैलनाथगुरुसंश्रयणात्पूर्वं स्वतातपाद
दीप्रशयानगुरुचरणसंश्रितत्वं, अस्तु च तद्विषयकमङ्गळाचरणस्य
युक्तत्वं, तावता श्रीगोविन्दाचार्यनाम्नः कस्यचन गुरोर्मङ्गळश्लोके
निबन्धनं कथमुपपद्यतामिति चेत् ? श्रीवरवरमुनितातपादानां दीप्रशयान
गुरुणामेव गोविन्दाचार्यसंज्ञत्वोपगमेन न किमप्यनुपपन्नं नाम । दीप्र
शयानगुरो गोविन्दाचार्यसंज्ञत्वे किम्प्रमाणमिति चेत् ? तदभावे वा
किम्प्रमाणम् ? सम्प्रदायपरम्परया गुरोस्तस्य गोविन्दाचार्यनामधेयत्व
प्रसिद्धिश्च प्रबलं प्रमाणं जागर्ति । ‘ दीप्रशयान ’ इति ‘ श्रीजिह्वा-
दधीश ’ इति च नामद्वयं प्रसिद्धम् । तदेतदुभयमपि गुणप्रयुक्तं
न नामकरणकाले पित्रा विहितं, किन्तु पश्चात्तदीय गुणगणानुगुणं
तादात्मिकैराचार्यैस्सङ्केतितम् । प्रायोहि गुणकृतनाम न नाम
करण कालिकं भवति, किन्तु पश्चादेवेति सर्वाभ्युपगतम् । इत्थं
चास्य दीप्रशयानस्य गुरोर्नामकरणसंस्कारकाले तत्पित्रा कृतेन केन
चिच्छर्मान्तेन नाम्नावश्यम्भाव्यम् । तच्च ‘ गोविन्दशर्मे ’ त्येवेत्य
भ्युपगमे कोवा दोषः प्रसज्येत बलवान् । तस्माद्वरवरमुनिना गीतार्थं
संग्रहदीपिकारम्भे स्वस्य पितरमाचार्यश्च श्रीगोविन्दगुरुमधिकृत्य मङ्गळ
मारचितमिति निश्चीयतइति नकोपि दोषः ।

यत्पुनरत्र केचिदाहुः - “ वरवरमुनिवरस्य स्वजनक सन्निधौ
कतिपयांश ग्रहणस्याभ्युपगमे श्रीशैलनाथगुरुसमाश्रयणात्पूर्वं गीता
व्याख्याया अस्याः करणाभ्युपगमे च रहस्यत्रयग्रहणस्य गीताभाष्य
ग्रहणस्य चाभ्युपगमोऽवश्यम्भावाति जगति निखिलैरपि दक्षिणकळा

विभागस्थै रहस्यत्रयपरम्परायामपि वरवरमुनीन्द्रात्परं श्रीशैलनाथानुसन्धानं कथमुपपद्यताम्, गुरुपरम्परायां कस्यापि परित्यागोपूर्वस्य निवेशश्च दोषएवेति नूनं बलवानाक्षेपोभवति ।” इति ।

तत्रवदामः । प्रथममेकं गुरुमाश्रितस्य ततोऽगृहीतसकलार्थस्यापि ज्ञानविशेषलुब्धस्य मधुकरवृत्तिमवलम्बमानस्य पश्चात् ज्ञानानुष्ठानविशेषशालिगुर्वन्तरसमाश्रयणं शास्त्रानुमतं सम्प्रदायसिद्धंच । अतएव भगवद्भाष्यकारावतारानन्तरं ततःपूर्वं गुर्वन्तराश्रितानां सर्वेषामेव सतां प्रायस्तदीयचरणसंश्रयणमितिहासेषु प्रतिपाद्यते ।

तत्र ज्ञानविशेषलोभेन गुर्वन्तरमाश्रितस्य पुरुषस्य प्राक्तनाचार्यसन्निधौ गृहीतानामप्यर्थानां पुनःपश्चात्तनाचार्यसन्निधौ शृङ्खलाया अविच्छेदाय ग्रहणंच साम्प्रदायिकम् । एतादृशानांच पूर्वोत्तरोभयगुरुमन्त्रानुसन्धानं प्राप्तम् । दृश्यतेच तथैवानुष्ठानं प्राचामाचार्याणाम् । परमिदं गुरुद्वयमन्त्रानुसन्धानं तत्तत्पुरुषविशेषमात्रविश्रान्तं, ननु शिष्यपरम्पराया मनुवर्तते ।

भगवद्रामानुजमुने श्रीवैष्णवसम्प्रदायाचार्यसिद्धासनास्थानात्पूर्वयथावृत्ति तत्तदाचार्यचरणसमाश्रितानां ततएव गृहीत सकलार्थानामपि बहूनामाचार्याणां पुनरपि भगवद्रामानुजमुनिसंश्रयणं ततएव सकलार्थानां ग्रहणंच प्रसिद्धम् । तथाविधानामप्याचार्याणां शिष्यपुत्रसन्ततौ कुत्रापि वा श्रीमद्यामुनमुनिमहापूर्णरामानुजमुन्यादिघटितगुरुमन्त्रावलीं विनान्यस्याः कस्या अप्यनुसन्धानं नश्रुतद्रष्टव्यम् । तेनेदमवगम्यते - यदेकस्य गुरुद्वयसस्वेपि पश्चात्तनस्य श्रीवैष्णवसम्प्रदायनिर्वाहकस्य गुरोरेव मन्त्र श्रीवैष्णवगुरुमन्त्रावलीमध्ये सम्मेल्यते नान्यस्येति नियमोलुवर्तते कश्चिदिति । प्राक्तनस्यापि गुरोर्येनकेनापि प्रकारेण सम्प्रदायोपकारकत्वेतु कामं तस्यापिमन्त्रोलुसन्धीयत एव पार्थक्येन । अतएव कैश्चादप्यपि कूरेशस्य गुरुपरम्परायामघटकस्याप्युपकारातिशयस्मरणेनमन्त्रोलुसन्धीयमानो दृश्यते ।

श्रीरामानुजपदच्छायाभूतस्य गोविन्दगुरो १ श्रीमद्रामानुजमुन्या
श्रयणात्पूर्वं श्रीशैलपूर्णार्याश्रितत्वस्य प्रतिद्वत्वेऽपि तत्रैरापि श्रीवैष्णवे
रेकरूपेण गोविन्दगुरोः परं श्रीरामानुजमुनि रेवानुसन्धीयते, ननु
श्रीशैलपूर्णः । इदमेकमेवालं पूर्वोक्तस्य सांप्रदायिकस्य नियमस्य
प्रधानं प्रदर्शकम् ।

इत्यमेव च वरवरमुनेः श्रीशैलनाथसमाश्रयणात्पूर्वं स्वताः तपाद्
चरण संश्रितत्वेऽपि ततएव गृहीतरहस्यार्थत्वेऽपि च पश्चाच्छ्रीशैलनाथ
गुरुसंश्रयणेन रहस्यत्रयपरम्परायामपि वरवरमुनेः परं श्रीशैल
नाथस्यैवानुसन्धानं, दीप्रशयानगुरो मध्ये पृथगनुसन्धानं च न्यायप्राप्तं
सम्प्रदायपरम्परयानुवर्तत इति नकोपि दोषस्य लेशोऽपीति ।

“ लोकगुरुं गुरुभिस्सहपूर्वैः

कूरकुलोत्तमदासमुदारम् ।

श्रीनगपायभिरामवरेणौ

दीप्रशयानगुरुंच भजेहम् । ”

इति स्वयं श्रीवरवरमुनिभी रहस्यत्रयपरंपरानुसन्धायि ।
पश्चात्प्रतिवादिभयङ्कर गुरुणा ‘दीप्रशयं वरयोगिनमीडे’ इति तुरीयचरणे
मन्त्रेऽस्मिन् उद्घोषास्तीति संप्रदायः ।

अथैवं महता प्रयासेन गीतार्थसंग्रहदीपिकाया अस्या वरवरमुनिवर्य
प्रणीतत्वव्यवस्थापने, अस्यग्रन्थस्य तदीयचरितप्रतिपादक ग्रन्थेषु
तदङ्गगृहीतग्रन्थपरिगणनसमये ऽ परिगणनं कथमुपमद्यत इति चेत् ?
अपरिगणस्यैवासिद्धत्वात्कानाम तत्रोपपत्तिर्वक्तव्या ! बहुषुग्रन्थेषु
वरवरमुनेः गीताव्याख्यानप्रणयनादि वर्णयतएव स्पष्टम् ।

“ यतीन्द्रप्रवणप्रभाव ” नामको गुरोरस्य चरित्रग्रन्थस्संक्षेप
विस्तराभ्यां बहुविधोवर्तते । प्राचीनताळपत्र मयपुस्तकेष्वेतत्प्र

णतिग्रन्थपरिगणनावसरे भगवद्गीताव्याख्यानस्यापि परिगणनं तत्र दृश्यत
एव । तथाच तत्रत्योयं ग्रन्थः-

“ हृत्पण्डि सर्वलोकोजीवनार्थमाह अवतरितरुळिन जीयर् अखिल
जनजीवातुषान पिळ्ळैलोकाचार्यर् दिव्यसूक्तिहळान तत्वरहस्यत्र
यङ्गळुककु व्याख्यानम् शेय्दरुळि, अशेषार्थप्रतिपादकमुमाय् अर्थ-
कामनिराकरण चतुरमान श्रीवचनभूषणतुक्कु “ मेच्चुवियाळ्ळियै”
एन्ऱु विशेषज्ञरादारिकुम्बडि व्याख्यानम् शेय्दरुळि, “ श्रीवचनभूष
णमान देशक्कुळिहैपेत्तोम्, पारुळकैप्पोन्नुलकर् पार्ककैप्पेत्तोम्, तेरि
लेमळ्ळौप्पारिनियारुळहाशिरियनरुळ् तप्पामळेय्दियपिन् एन्ऱु इदिन्
वैभवत्तै तामनुसन्धितु पोरपीतरायरुळिनारिरे । अनन्तरं श्री-
वचनभूषणतुक्कुडियाय् चरमपर्वनिष्ठाक्रमङ्गळैय्दुयप्पेशुमूनूत्तन्दादि
क्कुम् ज्ञानसारप्रमेयसारङ्गळुककुम् व्याख्यानम् शेय्दरुळि,
तत्वरहस्यत्रयङ्गळुककुम् ईट्टुककुम् प्रमाणत्तेरट्टुसंग्रहितरुळियुम्,
गीतैक्कुम् तात्पर्यदीपमेन्ऱोरु व्याख्यानमिदरुळि, उडैयवर नित्यम्
तिरुवाराधनक्रमत्तैयुम् सुग्रहमाहवुम् सुव्यक्तमाहवुम् स्वार्त्तमोजीव
नार्थमाहच्चेय्दरुळिनारिरे । ” इति ।

यद्यपि “ तात्पर्यदीपः ” ‘ तात्पर्यदीपिका ’ ‘ तात्पर्यसंग्रह ’
इत्यादीनि भिन्नभिन्नानि नामानि भिन्नभिन्नेषु पुस्तकेषु दृश्यन्ते,
अथापि वरवरमुनिवरप्रणीतस्य कस्यचिद्गीताव्याख्यानस्य सद्भावे
तेषाम्प्रमाणभावोऽप्रतिहतः ।

महीसारपुरवासिना श्रीवीरराघवगुरुणा प्रणीते ‘ विश्वतमश्रोत्तर ’
नाम्नि ग्रन्थेद्वितीयप्रश्नोत्तरेपि गीताव्याख्यानस्य परिगणनमस्ति । तत्र
एवमप्ययं ग्रन्थः -

“ इवर्शेय्दरुळियप्रबन्धङ्गळ् - श्रीवचनभूषणव्याख्यानमुम्
भार्त्तियुम्, उपदेशरत्नमालैयुम्, तिरुवाय्मोळ् नूत्तन्दादियुम्, यतिराज

विंशतियुम्, सुसुक्ष्मपण्डिव्याख्यानमुम्, तत्त्वत्रयत्तिकुर्व्याख्यानमुम्,
तिरुवाराधनक्रममुम्, गीतातात्पर्यदीपमुम्, पेरियाळ्वार्तिरुमोळ् कुरु
व्याख्यानमुम्, नूतन्दादियुरैयुम्, मुप्पत्ताराधिरप्पण्डिकुरु
प्रमाणत्तिरट्टुम्, ज्ञानसारव्याख्यानमुम्, प्रमेयसारव्याख्या
नमुम्, सप्तगाथाव्याख्यानमुम् । इन्नुमुण्डाहिल् कण्डु-
कोळ्वट्टु । ” इति ।

तेनैव श्रीवीरराघवगुरुणा प्रणीते ‘ प्राचीनाचारप्रकाश ’ (प०
नडैविळक्कम्) नाम्नि प्रबन्धेच ग्रन्थस्यास्य नामोदाहृतं दृश्यते ।
अयंच तत्रत्योग्रन्थः -

“ इनिक्कोयिल्वृत्तान्तम् - पिन्बुपेरियजीयर्मु पेरियपेरुमा
ळाले मिद्वुमादरिक्कप्पट्टु लोकाचार्यरुळिञ्चेय्दरहस्य
ङ्गलुक्कुव्याख्यानङ्गलुम्, मत्तुमनेकग्रन्थङ्गलुम्, शेय्दरु
ळिनार्, भवैयावन - रहस्यव्याख्यानम्, तत्त्वत्रयव्याख्या-
नम्, श्रीवचनभूषणव्याख्यानम्, आचार्यतट्टयव्याख्यानम्,
पेरियाळ्वार्तिरुवाय्मोळ् व्याख्यानम्, नूतन्दादियुरे, ज्ञान
सारव्याख्यानम्, प्रमेयसारव्याख्यानम्, ए०पाट्टुव्या-
ख्यानम्, गीतैक्कुतात्पर्यदीपम्, तत्त्वत्रयत्तिकुर्व्याख्यानम्,
उपदेशरत्नमालै, तिरुवाय्मोळ् नूतन्दादि, यत्तिराजविंशति,
तनिककविहलुम् विट्टुदिश्लोकङ्गलुम्, इयल्चात्तु, आर्त्ति
प्रबन्धम् । इन्नुमिप्पण्डिकण्डुकोळ्वट्टु । ” इति ।

एवमन्यत्रापि ग्रन्थस्यास्य नामोत्कीर्तनं बहुलं द्रष्टव्यम् । एवं
च व्याख्यानस्यास्य श्रीवरवरमुनिप्रणीतत्वे न कोपि संशयस्यावकाश
लेशोपातिविद्धम् ।

ग्रन्थस्यास्य तालपत्रलिखितमेकमेव प्राचीनतममांशक्षरमयं
 पुस्तकमवलम्ब्य शोधनं मकारि । मूलग्रन्थस्य प्रायः शुद्धत्वाद् अस्मि
 दनवधानादिप्रयुक्तान् दोषान्विनान्येषां दोषाणां विशेषतस्तत्सम्भावना
 नास्ति । यच्च सम्भाव्यन्ते तेषांच विषये पाठकमहाभागानां गुणग्रा
 हितैव शरणम् ।

इति ।

प्रतिवादिभयङ्करानन्ताचार्यः ।

सम्पादकः ।



श्रीरस्तु ।
श्री हृद्यग्रीवाय नमः ।
शास्त्रमुक्तावली ।

श्रीमते रामानुजाय नमः ।

श्री वरवरमुनये नमः ।

श्रीमद्यतिवरपुनरवतारभूत श्री वरवरमुनि विरचिता-
श्री-गीतार्थसंग्रह दीपिका ।

स जयति गोविन्दार्यं शमदमकरुणादि सद्गुणैकनिधिः ।
यस्या ह मत्र जन्मनि चरणौ संश्रित्य लब्धसत्ताकः ॥
सौम्योपयन्तृनामा सूरिर्जिज्ञासु बालबोधकरीम् ।
कुर्वे गीताविवृतिं श्रीमद्यतिराजदर्शितेन पथा ॥

श्रियः पति रखिलहेयप्रत्यनीककल्याणैकतानः, स्वेतरसमस्त-
वस्तुविलक्षणा नन्तज्ञानानन्दैकस्वरूपः, स्वाभाविकानवधिकातिशय
ज्ञानशक्त्याद्यसंख्येय कल्याणगुणगण महोदधिः, स्वाभिमतानुरूपैकरूपा-
चिन्त्य दिव्याद्भुतनिरतिशय सौन्दर्यसौकुमार्याद्यनन्तकल्याणगुणनि-
धिदिव्यरूपः, दिव्यास्त्रभूषणोज्ज्वलः, नित्यसूरिभि रनवरत मभिष्टूय-
मानचरणयुगलः, परमव्योमनिलयः, सकलजगद्भुदयविभवलयलीलः,
परं ब्रह्म, पुरुषोत्तमो नारायणः - ब्रह्मादिस्थावरान्त मखिलं जग-
त्सृष्ट्वा, स्वेनैव रूपेणावस्थितो ब्रह्मादिदेवमनुष्याणां ध्यानार्चनाद्यगो-
चरो भवेद्यमित्यपारकारुण्यादिगुणगणमहोदधितया स्वकीयमेव रूप
मजहत्स्वभावं देवमनुष्यादिसजातीयसंस्थानं कुर्वन्, तेषु तेषु लो-
केष्ववतीर्यवतीर्य तैस्तैराराधित, स्तत्तदिच्छानुरूपं धर्मार्थकाममो-
क्षाख्यं फलं प्रयच्छन्, भूभारावतरणव्याजेनास्मदादीनामपि समा-

श्री भगवद्गीता ।

धृतराष्ट्र उवाच ।

धर्मक्षेत्रे कुरुक्षेत्रे समवेता युयुत्सवः ।

मामकाः पाण्डवाश्चैव किमकुर्वत संजय ॥ १ ॥

श्रयणीयो बुभूषुः, “ ततोखिलजगत्पद्मबोधाया च्युतभानुना । देव-
की पूर्वसंध्याया माविर्भूतं महात्मना ॥ ” इत्युक्तरित्या देव-
कीतनयतयोर्व्या मवतीर्य सकल मनुज नयन विषय-
तांगतः, कुरुपाण्डवानां युद्धे प्रारब्धे स्वाश्रितवात्सल्यादि वश-
तया पार्थ रथिन मात्मानं च सारार्थं सर्वलोकसाक्षिकं कुर्वन्, भू-
भारावतरणोपयोगि पाण्डुतनय युद्धप्रोत्साहनव्याजेन परमपुरुषार्थलक्ष-
ण मोक्षसाधनतया वेदान्तोदितं स्वविषयज्ञानकर्मानुगृहीतं भक्तियोग
मवतारपागास ।

इममर्थं जानन्नपि सर्वात्मनान्धो धृतराष्ट्रः सुयोधनविजयं बुभू-
त्सया सञ्जयं पप्रच्छ (धर्मक्षेत्रेति)

इयं गीता सप्तशतश्लोकात्मिका, तत्र धृतराष्ट्रप्रश्नश्लोकान् सञ्जय-
प्रतिवचन श्लोकान् अर्जुनप्रश्नश्लोकान् दुर्योधनप्रश्नश्लोकांश्च विना
अन्ये सर्वेपि साक्षां द्रगवन्मुखारविन्द निर्गळिताः । तदुक्तं गीतामाहा-
त्ये - “ गीता स्सुगीताः कर्तव्याः किमन्यै शशास्त्रविस्तरैः । याः
स्वयं पद्मनाभस्य मुखपद्मा द्विनिःसृताः ॥ ” इत्यादि ।

धर्मक्षेत्रे - धर्मानुष्ठानोपयोगिविशिष्ट भूभागे । कुरुर्नाम पाण्डव
धार्तराष्ट्राणां कूटस्थो राजा, तस्य कुरुक्षेत्राख्ये देशे । युयुत्सवः-यो-
द्धुमिच्छवस्सन्तः । समवेताः-संमिलिताः । मम इमे मामकाः - मदीया
दुर्योधनादयः । पाण्डोरपत्यानि पुमांसः पाण्डवाः - युधिष्ठिरादयश्च ।
किं-कार्यं । अकुर्वन् चक्रुः ॥ १ ॥

संजय उवाच ।

दृष्ट्वा तु पाण्डवानीकं व्यूढं दुर्योधनस्तदा ।
आचार्यमुपसङ्गम्य राजा वचनमब्रवीत् ॥ २ ॥
पश्यैतां पाण्डुपुत्राणां माचार्य महतीं चमूम् ।
व्यूढां द्रुपदपुत्रेण तव शिष्येण धीमता ॥ ३ ॥
अत्र शूरा महेष्वासा भीमार्जुनसमा युधि ।
युयुधानो विराटश्च द्रुपदश्च महारथः ॥ ४ ॥

राजा दुर्योधनः । व्यूढं-पञ्चशकटसूचीवराहादि व्यूह रचनया निवेशितम् । पाण्डवानीकम् - पाण्डवानां - युधिष्ठिरादीनां, अनीकम् - सैन्यम् । तुशब्देन दुर्योधन सैन्यापेक्षया वैलक्षण्यं द्योतयति । दृष्ट्वा-विलोक्य । आचार्यम्-द्रोणाचार्यम् । उपसङ्गम्य - समीपंगत्वा । वचनम् - वाक्यं वक्ष्यमाणम् । उवाच-उक्तवान् ॥२॥

तदेव वचनमाह “ पश्यैतानि ” त्यादिभिः श्लोकैः ।

हे आचार्य ? तव - जीवितः । शिष्येण - अन्तेवासिना । धीमता - धीः - बुद्धिः, अस्यास्तीति धीमान्, तेन - तथोक्तेन । द्रुपदपुत्रेण-द्रुपदस्य-पांचालस्य, पुत्रः-धृष्टद्युम्नः, तेन । व्यूढाम् - व्यूहाकारेण निवेशितां । महतीं - अधिकां, अतिशूरजनबाहुल्येन स्वसेना मप्यति शयितवती मित्यर्थः । एतां - पुरःस्थितां । पाण्डुपुत्राणां - पाण्डुतनयानां । चमूं - सेनां । पश्य - अवलोकय ॥ ३ ॥

तदेव माहात्म्यं दर्शयन्नाह (अत्रेति)

महेष्वासाः - इषवो - बाणाः, अस्यन्ते - लक्ष्यं प्रतिप्रेष्यन्ते, एभि रितिष्वासाः - धनूंषि, महान्तः इष्वासा येषान्ते तथोक्ताः-महाधन्विन इत्यर्थः । युधि - युद्धविषये । भीमार्जुनसमाः - भीमश्चा र्जुनश्च भीमार्जुनौ, महायोधतया प्रसिद्धौ युधिष्ठिरानुजौ वायुवासव तनयौ, ताभ्यां, समाः - सदृशाः । शूराः - शौर्यगुणवन्तो राजानः । अत्र- पाण्डवसेनायां । सन्तीति शेषः ॥ तानेव तन्नामभि

धृष्टकेतु श्रेकितानः काशीराजश्च वीर्यवान् ।

पुरुजि त्कुन्तिभोजश्च शैब्यश्च नरपुंगवः ॥ ५ ॥

युधामन्युश्च विक्रान्त उत्तमौजाश्च वीर्यवान् ।

सौभद्रो द्रौपदेयाश्च सर्वेऽप्येव महारथाः ॥ ६ ॥

दर्शयति । युयुधानः - सात्यकिर्नाम श्रीकृष्णस्या नृजः । विराटश्च - विराटोनाम पाण्डवानां मज्ञातवासकाल परिपालनेनोपकृतवान् कश्चिद्राजा । महारथः - महान् - अत्युन्नतो रथो यस्य, स तथोक्तः । द्रुपदः - पांचालदेशाधिनाथश्च ॥ ४ ॥

धृष्टकेतुः-धृष्टकेतुर्नाम कश्चिद्राजा । चेकितानः । वीर्यमस्यास्तीति वीर्यवान् , विकारहेतौ सत्यविकृत चित्तत्वं वीर्यं । काश्या राजा- काशी-राजः, सच । पुरुजित् । कुन्तिभोजः-तन्नामकः कश्चन राजा । नरपुंगवः-पुमांश्चासौगौश्च - पुंगवः-ऋषभः; गौणवृत्त्याश्रेष्ठवाची पुंगवशब्दः; नरेषु पुंगवः-श्रेष्ठः । शैब्यश्च - शिवेरपत्यं पुमान् - शैब्यः, सच ॥ ५ ॥

विक्रान्तः - पराक्रमवान् । युधामन्युः- कश्चनराजा । वीर्यवान् - धीरः । उत्तमौजाः-तन्नामा कश्चिद्राजा । सुभद्राया अपत्यं पुमान् सौभद्रः - अभिमन्युः । द्रौपदेयाः - द्रुपदस्या पत्यं स्त्री-द्रौपदी, द्रौपद्या अपत्यानि पुमांस्तो द्रौपदेयाः - द्रौपद्यां युधिष्ठिरादिभ्यः पंचभ्योजाताः प्रतिविन्ध्यादयः पंच । अत्रसन्तीति पूर्वेण्योजनीयम् । तगन्विशिनष्टि (सर्वइति) सर्वे - सात्यकि प्रमुखाः । महारथा एव । एतेष्वमहारथः कश्चिदपि नास्तीत्यर्थः । अत्र - “एकादशसहस्राणि योधयेद्यस्तु धन्विनाम् । शस्त्र शास्त्रप्रवीणश्च स महारथ उच्यते । अमितान्योधयेद्यस्तु संप्रोक्तोतिरथस्तु सः । रथे नैकेनयो योद्धा सन्यूनोर्धरथोत्तमः ।” इति महारथातिरथार्धरथानां लक्षणानि द्रष्टव्यानि ॥ ६ ॥

अस्माकन्तु विशिष्टा ये तान्निबोध द्विजोत्तम ।
 नायका मम सैन्यस्य संज्ञार्थं तान्ब्रवीमि ते ॥ ७ ॥
 भवान्भीष्मश्च कर्णश्च कृपश्च समितिजयः ।
 अश्वत्थामा विकर्णश्च सौमदत्तिस्तथवच ॥ ८ ॥
 अन्येच बहव इशूरा मदर्थे त्यक्तजीविताः ।
 नानाशस्त्रप्रहरणा स्सर्वे युद्ध विशारदाः ॥ ९ ॥

एवं - पाण्डवसेनायां योधाग्रेसरानुक्त्वा स्वसेनायामपि
 योधाग्रेसरा न्वक्तुं प्रतिजानीते (अस्माकमिति) हे द्विजोत्तम-
 ब्राह्मणेषु श्रेष्ठ । अस्माकम् - अस्मन्मध्येतु । मम, सैन्यस्य -
 सेनायाः । नायकाः - नेतारः, सेनापतय इत्यर्थः । ये, विशि-
 ष्टाः - विलक्षणाः शूराः । सन्ति । तान् । ते - तव । संज्ञा-
 र्थम् - सम्यक् ज्ञानाय । ब्रवीमि - वदामि । तान् - विशिष्टान् ।
 निबोध - बुद्ध्यस्व ॥ ७ ॥

तानेवाह “ भवानि ” त्यादिश्लोकाभ्याम् ।

भवान् - द्रोणाचार्य इत्यर्थः । भीष्मश्च । कर्णश्च । समितौ-
 युद्धे जयतीति समितिजयः । कृपश्च - कृपाचार्य इत्यर्थः । अश्व-
 त्थामा । विकर्णश्च । सौमदत्तस्या पत्यं पुमान् सौमदत्तिः ॥ ८ ॥

किमस्मत्सेनाया मेतावन्त एव शूरा इत्याशङ्क्याह (अन्येचेति)

अन्ये - पूर्वोक्तेभ्यो न्येपि । बहवः - भूयांसः । शूराः - श-
 ल्यादयः । सन्तीति शेषः । ते कीदृशा इत्यत्राह (मदर्थेति)
 सर्वे - पूर्वोक्ता शूल्यप्रभृतयः । मदर्थे - शत्रुजयरूप मत्प्रयोजने
 निमित्ते । त्यक्तजीविताः - त्यक्तानि - त्यक्तु मध्यवसितानि, जी-
 वितानि, यै स्ते - तथोक्ताः । नानाशस्त्रप्रहरणाः - शस्त्राण्याग्नेया-
 दीनि, प्रहरणानि - खड्गादीनि, नानाविधानि शस्त्रप्रहरणानि येषां
 ते तथोक्ताः । युद्धे, विशारदाः - समर्थाः - युद्धविशारदाः ॥ ९ ॥

अपर्याप्तं न्तद स्माकं बलं भीष्मा भिरक्षितम् ।

पर्याप्तं त्विद मेतेषां बलं भीमा भिरक्षितम् ॥ १० ॥

अयनेषु च सर्वेषु यथाभागं मवास्थिताः ।

भीष्ममेवा भिरक्षन्तु भवन्त सर्व एवहि ॥ ११ ॥

तस्य संजयन् हर्षं कुरुवृद्धः पितामहः ।

सिंहनादं विनद्योच्चैः शंखं दध्मौ प्रतापवान् ॥ १२ ॥

अस्त्वेवं परकीयस्वकीयसेनयो स्थितिः, ततः किमित्यत्राह
(अपर्याप्तमिति)

तत्-तस्मात्-शूरपुरुषसंख्या न्यूनाधिक्यादिहेतो रित्यर्थः । अस्मा-
कम् । बलं - सैन्यम् । भीष्माभि रक्षितं- भीष्मेणा भितो रक्ष्यमाणं सत् ।
अपर्याप्तम् - परबलविजयाय नालम् । भीष्मस्य पाण्डुतनयसंरक्षण
प्रवणत्वेन प्रतिपन्नत्वादिति भावः । इदम् । एतेषां - पाण्डवानां ।
बलन्तु । भीमाभिरक्षितं - भीमेन - भीमसेनेन, अभिरक्षितंसत् ।
पर्याप्तं - अस्मद्वलविजयायालम् । भीमस्य समस्तधार्तराष्ट्रवधदी-
क्षितत्वा तदुचितबलसाहससहायादियुक्तत्वा चेति भावः ॥ १० ॥

तस्मा द्भवद्भि रेवं वर्तितव्य मित्याह (अयनेष्विति)

सर्वे एव - सर्वेऽपि । भवन्तः - यूयम् । सर्वेषु च - समस्ते-
ष्वपि । अयनेषु - व्यूहप्रवेशमार्गेषु । यथाभागं - भागाः - विभ-
क्तस्वस्वयुद्धभूमयः, ताननतिक्रम्य । अवस्थिताः - वर्तमाना स्सन्तः ।
भीष्ममेव - सैन्याभिरक्षकं गांगेयमेव । अभिरक्षन्तु-यथा न्यै र्युध्य-
मानः पृष्ठतः कैश्चि ब्रह्मन्येत तथा रक्षन्तु । भीष्मबलेनैवा स्माकं
जीवनमिति भावः ॥ ११ ॥

एवं पाण्डवबलस्य पर्याप्ततां स्वबलस्या पर्याप्ततांच प्रतीयमा-
ना माचार्याय निवेद्य विषण्णचित्तस्य दुर्योधनस्य स्वविषये बहुमा-
नयुक्तं वाक्यं श्रुत्वा भीष्मः किंकृतवानित्यत्राह (तस्येति)

प्रतापो स्यास्तीति प्रतापवान् - प्रशस्तपराक्रमः । कुरुषु, वय
सा ज्ञानेन पौरुषेण च वृद्धः - अधिकः, कुरुवृद्धः । पितामहः-भीष्मः ।

ततः शंखाश्च भेर्यश्च पणवानक गोमुखाः ।

सहसैवाभ्यहन्यन्त सशब्दं स्तुमुलं भवतु ॥ १३ ॥

ततः श्वेतैर्हयैर्युक्ते महति स्यन्दने स्थितौ ।

माधवः पाण्डवश्चैव दिव्यौ शंखौ प्रदध्मतुः ॥ १४ ॥

पाञ्चजन्यं हृषीकेशो देवदत्तं धनञ्जयः ।

पौण्ड्रं दध्मौ महाशंखं भीमकर्मा वृकोदरः ॥ १५ ॥

तस्य - विषण्णस्य दुर्योधनस्य । हर्ष - सन्तोषं । सञ्जनयन् - सम्भ्य-
ग्ननयितुम् । उच्चैः - अधिकं । सिंहनादं - सिंहध्वनिम् । विनद्य -
कृत्वा । यद्वा - सिंहनादं विनद्य - सिंहइव विनद्येत्यर्थः । शंखम् ।
दध्मौ - पूरयामास ॥ १२ ॥

तदेवं सेनापते भीष्मस्य युद्धोत्साहं मालक्ष्य तदाज्ञया सैनि-
कानामपि युद्धोत्साहः प्रवृत्त इत्याह (ततइति)

ततः - भीष्मशंखध्मानानन्तरं । शंखाश्च, भेर्यश्च, पणवाः आ-
नकाः गोमुखाश्च वाद्यविशेषाः । सहसा - तत्क्षणमेव । अभ्यहन्यन्त -
वादिताः । सैनिकैरिति शेषः । सः - शंखादिजन्यः । शब्दः - ध्वनिः ।
स्तुमुलः - संकुलः । अभवत् - बभूव ॥ १३ ॥

ततः पाण्डवसैन्येप्रवृत्तं युद्धोत्साहमाह “ तत ” इत्यादिभिः
पञ्चभिः श्लोकैः ।

ततः - कुरुसैन्येवाद्यवादनानन्तरं । मायाः - लक्ष्म्याः, धवः -
पतिः, माधवः - सारधीभूत श्रीकृष्णः । पाण्डो रपत्यं पुमान् पाण्ड-
वः - रथिको जूनः । श्वेतैः - धवलैः । हयैः - अश्वैः
युक्ते - योजिते । महति - उत्कृष्टे । स्यन्दने - रथे । स्थितौ ।
दिव्यौ - अप्राकृतौ । शंखौ । प्रदध्मतुः - पूरयामासतुः ॥ १४ ॥

ततः केशवार्जुनादीनां शंखपूरणं विभज्य दर्शयति (पाञ्चज-
न्यमिति)

हृषीकाणां - इन्द्रियाणां, ईशः - निधन्ता, हृषीकेशः - श्रीकृष्णः । पां-
चजन्यम् - पाञ्चजन्याख्यम् । महाशंखम् । दध्मौ । धनंजयः - अर्जुनः ।

अनन्तविजयं राजा कुन्तीपुत्रो युधिष्ठिरः ।

नकुलः सहदेवश्च सुघोष मणिपुष्पकौ ॥ १६ ॥

काश्यश्च परमेष्वासः शिखण्डीचमहारथः ।

धृष्टद्युम्नो विराटश्च सात्यकिश्चापराजितः ॥ १७ ॥

द्रुपदो द्रौपदेयाश्च सर्वशः पृथिवीपते ।

सौभद्रश्च महाबाहुः शंखान्दध्मुः पृथक्पृथक् ॥ १८ ॥

सुघोषो धार्तराष्ट्राणां हृदयानि व्यदारयत् ।

नभश्च प्रथिवींचैव तुमुलो व्यनुनादयन् ॥ १९ ॥

देवदत्तम् - देवदत्तनामकं शंखम् । दध्मौ । भीमानि - शत्रुभयं-
कराणि , कर्माणि - व्यापाराः , यस्यसः भीमकर्मा । वृकोदरः-भी-
मसेनः । पौण्ड्रम् - पौण्ड्रनामकं महाशंख । दध्मौ ॥ १५ ॥

कुन्तीपुत्रः । राजा । युधिष्ठिरः - धर्मराजः । अनन्तविजयं -
तन्नामकं शंखं । दध्मौ । नकुलस्सहदेवश्च - माद्रीतनयौ । यथाकृ-
मं । सुघोषश्च मणिपुष्पकश्च सुघोषमणिपुष्पकौ - तन्नामकौ महा-
शंखौ । दध्मतुः ॥ १६ ॥

परमेष्वासः - परमः - उत्कृष्टः, इष्वासः - धनुः, यस्य सत-
थोक्तः । काश्यः - काशीराजश्च । महारथः । शिखण्डीच - शिख-
ण्डीनामकाश्चित् । धृष्टद्युम्नः । विराटश्च । अपराजितः - युद्धे अ-
पराभूतः । सात्यकिश्च । द्रुपदः । द्रौपदेयाः - प्रतिविन्ध्यादयश्च ।
महान्तो बाहु यस्य स महाबाहुः - बलवान् । सौभद्रः - अभिमन्युश्च ।
सर्वशः - सर्वेषु । हे पृथिवीपते ? हे धृतराष्ट्र । पृथक् प्रथक्
प्रत्येकम्प्रत्येकम् । शंखान् । दध्मुः - पूरयामासुः ॥ १७-१८ ॥

सः - पाण्डवसैनिक शंखध्मानादिजनितः । घोषः - ध्वनिः ।
तुमुलः - संकुलः । नभः - आकाशं च । पृथिवीं - भूमिं च । अ-
नुनादयन्नपि - प्रतिध्वनिमत्यौ कुर्वन्नपि सन् । धार्तराष्ट्राणां - धृतर-
राष्ट्रस्या पत्यानि पुमांसो - धार्तराष्ट्राः , तेषां - दुर्योधनादीनां

अथव्यवस्थिता नृष्ट्वा धार्तराष्ट्रान् कपिध्वजः ।

प्रवृत्ते शास्त्रसंपाते धनुरुद्यम्यपाण्डवः ॥ २० ॥

हृषीकेशं तदावाक्य मिदमाह महीपते ।

अर्जुनउवाच ॥

सेनयोरुभयोर्मध्ये रथं स्थापयमेऽच्युत ॥ २१ ॥

यावदेतान्निरीक्षेहं योद्धुकामानवस्थितान् ॥

कैर्मया सह योद्धव्य मस्मिन् रणसमुद्यमे ॥ २२ ॥

त्वत्पुत्राणामेव । हृदयानि - मनांसि । व्यदारयत् - विभेद । अथैव नष्टं
कुरुबलमिति यथा मन्येरंस्तथा करोदित्यर्थः ॥ १९ ॥

एतास्मिन् समये श्रीकृष्णं प्रत्यर्जुनस्य विज्ञापनमाह “अथे-
त्यादिभिः चतुर्भिःश्लोकैः ।

अथ - सेनयोर् युद्धोत्साहानन्तरम् । हेमहीपते ? - धृतराष्ट्र ?
कपिः - लंकादाहनो हनुमान् , ध्वजः - केतनम् , यस्य स -
कपिध्वजः - पाण्डवोर् अर्जुनः । शास्त्राणि संपतंत्य स्मिन्निति-
शास्त्रसंपातः - युद्धम्, तस्मिन् । प्रवृत्तेत्यति । व्यवस्थितान् - युद्धस-
न्नाहनेनस्थितान् । धार्तराष्ट्रान् । दृष्ट्वा - निरीक्ष्य । धनुः - गाण्डीवम् ।
उद्यम्य - उद्धृत्य । तदा - तस्मिन्काले । हृषीकेशम् - श्रीकृष्णं प्रति ।
इदम् - वक्ष्यमाणं वाक्यम् । आह - अब्रवीत् ॥

तदेव वाक्यमाह-(सेनयोरिति) आश्रितान्नच्यावयतीत्यच्युतः, तस्य
सम्बुद्धिः हे अच्युत!-कृष्ण । उभयोस्तेनयोर्मध्ये - तन्निरीक्षणयोग्यस्थाने ।
मे - मम । रथम् - स्पन्दनम् ! स्थापय - निवेशय । कियत्पर्यन्तमि-
त्यत्राह (यावदिति) योद्धुं , कामः - इच्छा, येषांते - योद्धुं कामाः
तान्योद्धुकामान् सतः । अवस्थितान् - पुरतोवर्तमानान् । एता-
न् - धार्तराष्ट्रान् । यावत् - यावत्पर्यन्तम् । निरीक्षे - पश्यामि । ता-
वत् स्थापयेति पूर्वैर्ण सम्बन्धः ।

योत्स्यमाना नवेक्षेहं यएतेत्र समागताः ।

धार्तराष्ट्रस्य दुर्बुद्धे र्युद्धे प्रियचिकीर्षवः ॥ २३ ॥

सञ्जय उवाच ।

एवमुक्तो हृषीकेशो गुडाकेशेन भारत ।

सेनयो रुभयो र्मध्ये स्थापयित्वा रथोत्तमम् ॥ २४ ॥

भीष्मद्रोणप्रमुखतः सर्वेषां च महीक्षिताम् ।

उवाच पार्थ पश्यैतान् समवेता न्कुरु निति ॥ २५ ॥

ननु - त्वं योद्धा ननु युद्धप्रेक्षक इत्यत्राह (कैरिति) अस्मिन् ।
रणसमुद्यमे - युद्धाद्योगे । मया । शूरैः कैः सह । योद्धव्यम् -
युद्धं कर्तव्यम् । इति यावन्निरीक्ष इति पूर्वोक्तान्वयः ॥ २२ ॥

नकेवलं धार्तराष्ट्रा एवद्रष्टव्याः, किन्तु तदर्थमागता अन्येपीत्याह
(योत्स्यमानानिति) अहं । योत्स्यमानान् - अस्माभिस्सह युद्धं क-
रिष्यमाणान् । अवेक्षे । यएते - पुरतो दृश्यमाना भीष्मद्रोणादयः ।
युद्धे । दुर्बुद्धेः - दुष्टबुद्धेः । धार्तराष्ट्रस्य - दुर्योधनस्य । प्रियचिकीर्ष-
वः - प्रियकर्तुमिच्छन्तस्सन्तः । अत्र - इहरणभूमौ । समागताः -
सम्यग्जीवित त्यागनिश्चय पूर्वकमागताः । तानिति पूर्वोक्तान्वयः ॥ २३ ॥

एवमर्जुन विज्ञापनानन्तरं भगवता कृष्णेन किं कृतमित्यत्राह (ए-
वमिति) भरतस्य कुलापत्यं पुमान् - भारतः तस्य सम्बुद्धिः हेभार-
त ? धृतराष्ट्र । हृषीकेशः - कृष्णः । गुडाकेशेन - गुडाका - निद्रा, त-
स्या ईशेन - नियंत्रा, जितनिद्रेणार्जुनेन । एवं - अनेनोक्त प्रकारेण ।
उक्तस्सन् । उभयोः - द्वयोः । सेनयोर्मध्ये । भीष्मद्रोण प्रमु-
खतः - भीष्मद्रोणयोरग्रतः । सर्वेषां । महीक्षिताम् - महीपालानां ।
प्रमुखतः । भीष्मादिषु सर्वेषु पश्यत्स्वित्यर्थः । रथोत्तमं - रथ-
श्रेष्ठम् । स्थापयित्वा - निवेश्य । पृथाया अपत्यं पुमान् पार्थः,
तस्य सम्बुद्धिः हेपार्थ ! - हे अर्जुन । समवेतान् - युद्धेच्छ-
या संमिलितान् । एतान् - दुर्योधनादीन् । पश्येत्पुनाच ॥ २४ ॥ २५ ॥

तत्रा पश्य स्थिता न्पार्थः पितृनथ पितामहान् ।
 आचार्यं न्मातुला न्भ्रातन् पुत्रा न्पौत्रा न्सखी स्तथा ॥ २६ ॥
 श्वशुरा न्सुहृद श्वैव सेनयो रुभयो रपि ।
 तान् समीक्ष्य सकौन्तेयः सर्वा बन्धू नवस्थितान् ॥ २७ ॥
 कृपया परया विष्टो विषाद निद मब्रवीत् ।

अर्जुनः ।

दृष्ट्वेमं स्वजनं कृष्ण युयुत्सु समुपस्थितम् ॥ २८ ॥
 सीदन्ति मम गात्राणि मुखं च परिशुष्यति ।
 वेपथुश्च शरीरे मे रोमहर्षश्च जायते ॥ २९ ॥

ततः किं प्रवृत्तमित्यत्राह (तत्रेति) अथ - अनन्तरं । तत्र - से-
 नाद्वयमध्ये । पार्थः - अर्जुनः । उभयोरपि सेनयाःस्थितान् । पितृन्-
 पितृव्यान् । पितामहान् - भीष्मादीन् । आचार्यान् - द्रोणादीन् ।
 मातुलान् - मातृसहोदरान् । भ्रातृन् - सोदरान् । पौत्रान् ।
 तथा , सखीन् - मित्राणि । श्वशुरान् । सुहृदः - कृतोपकारांश्च ।
 अपश्यत् - ददशं ।

ततः किं मर्जुनः कृतवानित्यत्राह (तानिति) सः । कुन्त्या-
 अपत्यं पुमान् कौन्तेयः - अर्जुनः । अवस्थितान् - युद्धसन्नाहेन स्थि-
 तान् । तान् - पूर्वोक्तान् सर्वान् । बन्धून् । समीक्ष्य - सम्यग्दृष्ट्वा । प-
 रया - उत्कृष्टया । कृपया - परदुःखासहिष्णुत्वरूपया दयया । आ-
 विष्टः - व्याप्तः । विषादन् - दुःखितस्सन् । इदं - वक्ष्यमाणं वा-
 क्यम् । अब्रवीत् - उवाच ।

किमब्रवीदित्यपेक्षायां “ दृष्ट्वेम ” मित्यारभ्याष्टादशभिः श्लोकैराह ।

हेकृष्ण? युयुत्सुम्- योद्धुमिच्छुं सन्तम् । समुपस्थितम् - सम्यक्पु-
 रतःस्थितम् । इमम् । स्वजनम् - बन्धुजनम् । दृष्ट्वा - धिलांक्ष्य ।
 मम - मे । गात्राणि - करचरणोद्यवयवाः । सीदन्ति - कृशीभवन्ति ।
 मुखं - वक्त्रम् । परिशुष्यति - परितो म्लायति । मे - मम ।

गाण्डीवं स्रसते हस्तात् त्वकैव परिदह्यते ।

न च शक्तोऽप्यवस्थातुं भ्रमतीव च मे मनः ॥ ३०

निमित्तानि च पश्यामि विपरीतानि केशव ।

नच श्रेयो ऽनुपश्यामि हत्वा स्वजन माहवे ॥ ३१ ॥

न काक्षे विजय कृष्ण न च राज्यं सुखानि च ।

किं नो राज्येन गोविन्द किं भोगैर्जीवितेन वा ॥ ३२ ॥

येषां मर्थे काक्षितं नो राज्यं भोगाः सुखानि च ।

त इमे ऽवस्थिता युद्धे प्राणां त्यक्त्वा धनानि च ॥ ३३ ॥

शरीरे । वेपथुः - कम्पश्च । जायते । रोमहर्षः - रोमांश्च । जायते ।
हस्तात् - करात् । गाण्डीवम् - तन्नामकं धनुः । स्रंसते - भ्रंशयति ।
त्वक् - चर्मच । परिदह्यते - परितः स्तप्यते । किञ्च, अवस्थातुं -
स्थितिदशया वर्तितुम् । नशक्नोमि - शक्तो न भवामि । मे - मम ।
मनश्च । भ्रमतीव - विवूर्णतीव । विपरीतानि - अरिष्टसूचकानि ।
निमित्तानि - शङ्कुनानिच । पश्यामि - विलोकयामि । किञ्च । आहवे-
युद्धे । स्वजनं - बन्धुजनम् । हत्वा - निहत्य । साध्यम् , श्रेयः -
फलम् । नातुपश्यामि ॥ २६ ॥ २७ ॥ २८ ॥ २९ ॥ ३० ॥ ३१ ॥

ननु विजयादिरूपं फलं दृश्यत एवेत्यत्राह (नकांक्षडिति)

हेकृष्ण? विजयम् शत्रुजयम् । नकांक्षे - नेच्छामि । राज्यंच नकां-
क्षे । सुखानिच नकांक्षे । एतदेव प्रपञ्चयति “किं नो राज्येन” त्यादिस्वार्थ-
श्लोकद्वयेन । गाः विन्दतीति गोविन्द इति व्युत्पत्त्या, इन्द्रापादिताम्र-
वृष्टिविपत्तिसमये गोवर्धनोद्धारणापदानेनोपकृताभिर्गोभिः गोविन्दइति
कृताभिषेकः उच्यते, तस्य सम्बुद्धिः गोविन्द? न. - अस्माकम् । रा-
ज्येन किंकार्यम् । भोगैः - स्वभूषणादिभिः । किंकार्यम् । जीविते-
नवा किंकार्यम् । राज्यादिकं सर्वं व्यर्थमिति भावः ॥ ३२ ॥

वैद्यर्थ्यमेवोपपादयति (येषामिति) येषाम् - आचार्यादीनाम् । अर्थे -
सुखरूपे प्रयोजने निमित्ते । नः - अस्माकम् । राज्यम् । कांक्षितम् - अपे-

आचार्याः पितरः पुत्रा स्तथैवच पितामहाः ।

मातुलाः श्वशुराः पौत्राः स्यालाः सम्बन्धिनस्तथा ॥ ३४ ॥

एता न हन्तु मिच्छामि घ्नतोपि मधुसूदन ।

अपि त्रैलोक्यराज्यस्य हेतोः किनु महीकृते ॥ ३५ ॥

निहत्य धार्तराष्ट्रा नः का प्रीतिः स्या जनार्दन ।

पापमेवा श्रये दस्मान् हत्वैता नाततायिनः ॥ ३६ ॥

क्षितम् । भोगाः-भुज्यन्तइति भोगाः, भोग्यवस्तूनि । नः । कांक्षिताः । सु-
खानिच कांक्षितानि । तद्मे । आचार्याः, पितरः, पुत्राः, तथा पितामहाः,
मातुलाः, श्वशुराः, पौत्राः, स्यालाः- जाया सहोदराः, तथा सम्ब-
न्धिनश्च । प्राणान् धनानिच त्यक्त्वा - प्रणधनानां त्याग मंगीकृ-
त्य । युद्धे - निमित्ते । अवस्थिताः - सन्नद्धाः ॥ ३३ ॥ ३४ ॥

ननु कृपया त्वमेतान्नहनिष्यसि चेदप्येते तु राज्यलोभेन त्वां
हनिष्यन्त्येव, अतस्त्वमेवेतान् हत्वा राज्यं भुङ्क्वेत्याशंक्याह “ एता-
नि ” ति सार्धश्लोकेन । मधुं सूदयति - हिनस्तीति मधुसूदनः,
तस्य सम्बुद्धिः हेमधुसूदन ? घ्नतः - अस्मान् हिंसतोपि । एतान् -
धार्तराष्ट्रान् । त्रैलोक्यराज्यस्यापि - त्रयो लोका त्रैलोक्यं, राज्ञां
भावः राज्यम्, त्रैलोक्यस्य राज्यं - आधिपत्यं, तस्य - तथोक्तस्य,
हेतुशब्दः प्रयोजनहेतुवाची, त्रैलोक्याधिपत्यरूप प्रयोजनार्थमपीत्यर्थः ।
हन्तुं - हिंसितुम् । नेच्छामि ! महीकृते - महीमात्रप्रयोजनाय तु ।
किन्तु - किमु वक्तव्यम् । हे जनार्दन ? धार्तराष्ट्रा निहत्य । नः -
अस्माकम् । का प्रीतिः स्यात् , नकापीत्यर्थः ॥ ३५ ॥

ननु - “ अग्निदो गरदश्चैव शस्त्रपाणि धर्नापहः । क्षेत्रदारा-
पहर्ताच षडेते आततायिनः ॥ ” इति स्मरणा दग्निदत्वादिभि षड्-
भि हेतुभि रेत्ये आततायिनः, “ आततायिन मायान्तं हन्यादेवावि-
चारयन् । नाततायि वधे दोषो हन्तु भवति कश्चन ॥ ” इति व-
चनादाततायि वधो युक्तएवेत्याशंक्याह “ पापमेवे ” ति सार्धश्लो-
केन । आततायिनो प्येतान् हत्वा । अस्मान् पाप माश्रयेदेव ।

तस्मा नार्हावयं हन्तुं धार्तराष्ट्रान् स्वबान्धवान् ।
 स्वजनं हि कथं हत्वा सुखिनः स्याम माधव ॥ ३७ ॥
 यद्यप्येते न पश्यन्ति लोभोपहतचेतसः ।
 कुलक्षयकृतं दोषं मित्रद्रोहे च पातकम् ॥ ३८ ॥
 कथं न ज्ञेयमस्माभिः पापा दस्मानिर्वर्तितुम् ।
 कुलक्षयकृतं दोषं प्रपश्यद्भिर्जनार्दन ॥ ३९ ॥
 कुलक्षये प्रणश्यन्ति कुलधर्माः सनातनाः ।
 धर्मो नष्टे कुलं कृत्स्नमधर्मोऽभिभवत्युत ॥ ४० ॥

तस्मात् - कारणात् । वयम् । स्वबान्धवान् - बन्धुसहितान् । धार्तराष्ट्रान् । हन्तुमर्हाः । न - नभवामः । आततायि वधान्यनुज्ञानमाचार्यादिव्यतिरिक्तविषयमिति भावः ॥ ३६ ॥

नन्वधर्ममपि चिकीर्षतः सुखेन भाव्यम्, नचेह तदस्तीत्याह (स्वजनंहीति) माधव ? स्वजनं - आचार्यादिकम् । हत्वा । कथं ? सुखिनः - सुखवन्तः । स्याम - भवेम ॥ ३७ ॥

ननुच - एतेषामपि बन्धुवधदोषे समाने सति यथा ते-
 बन्धुवधदोषमङ्गीकृत्यापि युद्धे प्रवर्तन्ते, तथैव भवानपि प्रवर्ततां,
 किमनेन विषादेनेत्याशङ्क्याह “ यद्यपि ” त्यादिना श्लोकद्वयेन-

हेजनार्दन ? लोभोपहतचेतसः - लोभेन - राज्यलोभेन, उपहतम् - प्रणष्टविवेकम्, चेतो - येषान्ते तथोक्ताः । एते - धार्तराष्ट्राः । कुलक्षयेन कृतं पापम् । मित्रद्रोहे - मित्राणां - सुहृदां, द्रोहे-वधेसति । पातकम् - पापञ्च । नपश्यन्ति - यद्यपि न जानन्त्येव । तथापि । कुलक्षयकृतं दोषम् । प्रपश्यद्भिः - सम्यग्जानद्भिः । अस्माभिः । अस्मात् - बन्धुवधरूपात् । पापात् । निर्वर्तितुं कथं नज्ञेयं । निवृत्तौ बुद्धिः कर्तव्येत्यर्थः ॥ ३८ ॥ ३९ ॥

कुलक्षयकृतं दोषमेव दर्शयति (कुलक्षय इति) कुलक्षये-
 सति । सनातनाः - शाश्वताः, पितृपितामहादिपरम्पराप्राप्ताइतियावत् ।
 कुलधर्माः । प्रणश्यन्ति । न केवलं धर्मेनाशमात्रमित्याह (धर्म इति)

अधर्माभिभवा कृष्ण प्रदुष्यन्ति कुलस्त्रियः ।
 स्त्रीषु दुष्टासु वार्ष्णेय जायते वर्णसंकरः ॥ ४१ ॥
 संकरो नरकायैव कुलघ्नानां कुलस्यच ।
 पतन्ति पितरो ह्येषां लुप्तपिण्डोदक क्रियाः ॥ ४२ ॥
 दोषैरेतैः कुलघ्नानां वर्णसंकरकारकैः ।
 उत्साद्यन्ते जातिधर्माः कुलधर्माश्च शाश्वताः ॥ ४३ ॥
 उत्सन्नकुलधर्माणां मनुष्याणां जनार्दन ।
 नरके नियतं वासो भवतीत्यनुशुश्रुम ॥ ४४ ॥

धर्मे नष्टेति । कुलम् - समस्तम् । कुलम् - नष्टावशिष्टं कु-
 लं । अधर्म उत - अधर्मोऽपि । अभिभवति - व्याप्नोतीत्यर्थः ॥ ४० ॥

हेवार्ष्णेय - वृष्णिकुलोत्तंस । कृष्ण ? अधर्माभिभवात् - अध-
 र्माभिव्याप्तिहेतोः । कुलस्त्रियः - कुलांगनाः । प्रदुष्यन्ति - प्रकर्षेण दु-
 ष्टाभन्ति । स्त्रीषु दुष्टासुसतीषु । वर्णसङ्करः - वर्णानाम् - ब्राह्म-
 णक्षत्रियादिजातीनाम्, संकरः - अव्यवस्था । जायते ॥ ४१ ॥

एवं सत्यनर्थमाह (संकरइति) संकरः-वर्णसांकर्यम् । कुलघ्नन्तीति
 कुलघ्नाः - कुलक्षयकारिणः, तेषां । कुलस्यच । नरकायैवभवति ।
 एषां- कुलघ्नानां । पितरः-ऊर्ध्वलोकनिवासा अपि । लुप्तपिण्डोदकक्रियाः-
 लुप्ताः-दातुरभावान्नष्टाः, पिण्डोदकानां, क्रियाः - अनुष्ठानानि, येषान्ते
 तथोक्ता स्सन्तः । पतन्ति - अधोगतिं प्राप्नुवन्ति ॥ ४२ ॥

कुलघ्नानाम् । वर्णसंकरकारकैः - जातिसांकर्यकारैः । एतैः -
 कुलक्षयकृतैः । दोषैः । शाश्वताः । जातिधर्माः - ब्राह्मणादिधर्माः ।
 कुलधर्माः । चकारा दाश्रमधर्माश्च । उत्साद्यन्ते - लुप्यन्तएव । उत्सन्नाः-
 नष्टाः, कुलधर्माः यै स्ते उत्सन्नकुलधर्माः, इदमुत्सन्नजातिधर्मादीना मप्युप-
 लक्षणम्, तादृशं नाम् । मनुष्याणाम् । हेजनार्दन ? नरके-कुम्भीपाकादौ ।
 वासः । नियतं नित्यं यथातथा । भवति । इति-अनेन प्रकारेण । अनुशुश्रुमः-
 वयं श्रुतवन्तः । “प्रायश्चित्तं मकुर्वाणाः पापेषु निरता नराः । अपश्चान्तापिनः
 कष्टा त्रिरया न्यान्ति दारुणान् ॥” इत्यादिवचनदर्शनात् ॥ ४३ ॥ ४४ ॥

अहो बत महत्पापं कर्तुं व्यवसिता वयम् ।

य द्राज्य. सुखलोभेन हन्तुं स्वजन मुयताः ॥ ४९ ॥

यदि मामप्रतीकार मशस्त्रं शास्त्रपाणयः ।

धार्तराष्ट्रा रणे हन्यु स्तन्मे क्षेमतरं भवेत् ॥ ४६ ॥

सञ्जय उवाच ।

एवमुक्त्वा ऽ र्जुनः स्संख्ये रथोपस्थ उपाविशत् ।

विसृज्य सशरं चापं शोकसंविग्नमानसः ॥ ४७ ॥

इति श्रीभगवद्गीतायां प्रथमोऽध्यायः ॥ १

युद्धे बन्धवधाध्यवसाये परितप्यमान आह (अहो इति) वयम् । राज्यसुखलोभेन - राज्यसुखेच्छया । स्वजन - बन्धुजनम् । हन्तुम् । उद्यता-उद्युक्ताइतियत् - तत् । महत् - अतिदारुणम् । पापम् । कर्तुम् । व्यवसिताः - व्यवसायं कृतवन्तः । अहो - आश्चर्यम् । बत - कष्टमित्यर्थः ॥ ४५ ॥

एव महत्पापेन मृत्युमैकांक्षन्नाह (यदीति) रणे-युद्धे । अप्रतीकार-अकृतः, प्रतीकारः-प्रतिक्रिया, येन तथोक्तम् । अशस्त्रं- आयुधरहितम् । माम् । शस्त्रं पाणौ येषांते शस्त्रपाणयः-आयुधहस्ताः । धार्तराष्ट्राः । हन्युर्यदि । तत् - हननमेव । मे - मम । क्षेमतरम् - अत्यन्तहितम् । भवेत् । स्वस्यपापप्रसंगाभावादितिभावः । ' भवे ' दित्यनन्तरमितिशब्दः पूरणीयः । इदं वीषीदन्नब्रवीदितिपूर्वणान्वयः ॥ ४६ ॥

ततः किमर्जुनः कृतवानित्यपेक्षायाम् सञ्जयआह (एवमिति) एवं - अनेन प्रकारेण । उक्तवा । सशरम् - बाणसहितम् । चापं - धनुः । विसृज्य-त्यक्तवा । शोकसंविग्नमानसः-शोकेन-दुःखेन, संविग्नम्-अत्यन्तचलितम्, मानसं - युद्धाध्यवसायरूपमनोव्यापारः, यस्य तथोक्तस्सन् । संख्ये - युद्धे । रथोपस्थे - रथस्योपरि । उपाविशत् - उपविवेश ॥ ४८ ॥

इति श्रीवरवरमुनि विरचितायां बालबोधिन्य पराभिधानायाम्

श्रीगीतार्थ संग्रहदीपिकाख्यायां भगवद्गीताव्याख्यायाम्

॥ प्रथमोऽध्यायः ॥

श्रीरुतु ।

अथ द्वितीयोऽध्यायः ।

सञ्जय उवाच ।

तं तथा कृपयाविष्टमश्रुपूर्णाकुलेक्षणम् ।
विषीदन्तमिदं वाक्यमुवाच मधुसूदनः ॥ १ ॥

श्रीभगवानुवाच ।

कुतस्त्वा कश्मलमिदं विषमे समुपस्थितम् ।
अनार्यजुष्टमस्वर्ग्यमकीर्तिकरमर्जुन ॥ २ ॥
क्लैब्यं मास्मगमः पार्थ नैतत्त्वय्युपपद्यते ।
क्षुद्रं हृदयदौर्बल्यं त्यक्त्वोत्तिष्ठ परंतप ॥ ३ ॥

ततोभगवता कृष्णेन किंकृतमित्यपेक्षायामाह (तमिति) तथा-
तेन प्रकारेण । कृपया - दयया । आविष्टं - व्याप्तं । अश्रुपूर्णाकुले-
क्षणं - अश्रुभिः - बाष्पैः, पूर्णं, आकुले - चञ्चले, ईक्षणे - नेत्रे, यस्य
तं तथोक्तं । विषीदन्तं - शोचन्तं । तं - अर्जुनं प्रति । मधुसूदनः -
श्रीकृष्णः । इदं - वक्ष्यमाणं वाक्यं । उवाच ॥ १ ॥

तदेववाक्यमाह (कुतइति) अनार्यजुष्टं - अनार्यैः - अविद्वद्भिः,
जुष्टं - सेवितं । अस्वर्ग्यं - स्वर्गायहितं स्वर्ग्यं, तत्प्रभतीत्यस्वर्ग्यं -
परलोकविरोधि । अकीर्तिकरं - अपकीर्तिहेतुः । इदं । कश्मलं -
शोकः । विषमे - सङ्कटसमये । कुतः - कस्माद्धेतोः । त्वा - भव-
न्तं । समुपस्थितं - सम्प्राप्तम् ॥ २ ॥

हेपार्थ ? क्लीबस्यभावः क्लैब्यं - दैन्यं, तत् । मास्मगमः - नप्राप्नु-
हि । यतः । त्वयि - विषये । एतत्क्लैब्यं । नोपपद्यते - नयुज्यते । अतः ।

वर्जुन उवाच ।

कथं भीष्ममहं सख्ये द्रोणं च मधुसूदन ।

इषुभिः प्रतिधोत्स्यामि पूजार्हावरिसूदन ॥ ४ ॥

गुरुनहत्वाहि महानुभावान् श्रेयो भोक्तु भैक्षमपीह लोके ।

हत्वार्थकामांस्तु गुरुनिहैव भुञ्जीय भोगान् रुधिरप्रदिग्धान् ॥ ५ ॥

नचैतद्विद्मः कतरन्नो गरीयोयद्वा जयेम यदिवा नो जयेयुः ।

यानेव हत्वा नजिजीविषाम स्तेऽवास्थिताः प्रमुखे धार्तराष्ट्राः ॥ ६ ॥

हेपरन्तप - शत्रुतापन । वुद्धं - तुच्छं । हृदयदौर्बल्यं - मनोदैन्यं ।
त्यक्त्वा । उत्तिष्ठ । युद्धायेतिशेषः ॥ ३ ॥

पुनरप्यस्थानस्नेहकारुण्य धर्माधर्म भयाकुलतया भगवदुक्तं हे-
तुमजान व्रजुन आह (कथमिति) हे? अरिसूदन - आश्रितशत्रुनि-
रसन । मधुसूदन - हेकृष्ण ? अहं । सख्ये - युद्धे । पूजार्हो - पूजायो-
ग्यौ । भीष्मं - पितामहं । द्रोणं - आचार्यं च । उभौप्रति । इषुभिः - बाणैः ।
कथं । योत्स्यामि - युद्धंकरिष्यामि । योद्धुमनुचित मितिभावः ॥ ४ ॥

तर्हि तवदेहयात्रापि नस्यादित्याशङ्क्याह (गुरुनिति) महानु-
भावान् - बहुमन्तव्यान् । गुरुन् - भीष्मद्रोणादीन् । अहत्वा - अनि-
हत्य । इहैवलोके । भैक्षं - भिक्षात्रं । भोक्तुमपि । श्रेयोहि - उचितं
हि । अर्थं कामयन्त इत्यर्थकामास्तान् , भोगैश्वरिताम्रसक्तानित्यर्थः ।
गुरुंस्तुहत्वा । रुधिरप्रदिग्धान् - रुधिरेण - तेषां रक्तेन, प्रदिग्धान्-
उपसिक्तान् । भोगान् - तैर्भुज्यमानानेवार्थान् । इहैव - तेषां स्थान
एव । स्थित्वा । कथं । भुञ्जीय - अनुभवेयम् ॥ ५ ॥

ननु युद्धमारभ्यनिवृत्तव्यापारान् भवतोधातराष्ट्राः प्रसह्यहन्तुः, अत-
स्तज्जयाय योद्धव्यमित्यत आह (नचैतदिति) किञ्च । यद्वा जये-
म-वधंवातान् जेष्यामः । यदिवानोजयेयुः-नः-अस्मान् , तेषां जेष्यन्ति ।

कार्पण्यदोषोपहतस्वभावः पृच्छामि त्वा धर्मसम्मूढचेताः ।

यच्छ्रेयः स्यान्निश्चितं ब्रूहि तन्मे शिष्यस्तेऽहं शाधि मा त्वां प्रपन्नम् ॥७॥

नहि प्रपश्यामि ममापनुद्याद्यच्छोकमुच्छोषणमिन्द्रियाणां ।

अवाप्य भूमावसपत्नमृद्धं राज्यं सुराणामपि चा त्रिपत्यम् ॥ ८ ॥

अनयोद्ग्रयोर्मध्ये । नः - अस्माकं । कतरत् - किंवा । गरीयः-
श्रेष्ठं । एतद् । नविन्नः - नजानीमः । ननु तज्जयगरीयस्त्वेक
स्त्वंशयइत्यत्राह (वयमिति) वयं । यानेवह वा । नजिजीवि
षामः - जीवितुं नेच्छामः । ते । धार्तराष्ट्राएव । प्रमुखे - पुरतः ।
अवस्थिताः - युद्धार्थस्थिताः । अतस्तज्जयोपि पराजयतुल्य एवेति
भावः ॥ ६ ॥

तर्हि किमत्र मया कर्तव्य मित्यत्राह (कार्पण्येति) कार्पण्य
दोषोपहतस्वभावः - एतान् हत्वा कथं जीविष्याम इति मनोदैर्न्यं
कार्पण्यं, दोषः - कुलक्षयकृतः । ताभ्यां, उपहतः - अभिभूतः, स्व-
भावः - धैर्यं, यस्य स तथोक्तः । धर्मे, सम्मूढ - सन्दिग्धं, चेतो
यस्य सः - धर्मसम्मूढचेता स्सन् ; मम किं गुरुवधमपि कृत्वा
राज्यसुखानुभवो धर्मः, किंवा गुरुवधं ममृत्वा भैक्षाशनमपि धर्म
इति धर्मसन्दिग्ध सस्त्रित्यर्थः । त्वा - त्वाम् । पृच्छामि । अत्र ।
यत् । निश्चितम् । श्रेयः - श्रेयोयुक्तम् । स्यात् । तत् । मे -
मह्यम् । ब्रूहि - वद । अहम् । ते - तव । शिष्यः - शासार्हः ।
त्वाम् । प्रपन्नं - शरणागतम् । माम् । शाधि - शिक्षय ॥ ७ ॥

त्वमेव विचार्य यद्युक्तं तदा चरे त्यत्राह (नहीति) इन्द्रि-
याणां - चक्षुरादीनाम् । उच्छोषणं - अत्यन्तशोषकरम् ; मम - मे ।
शोकं - बन्धुवधजनितं दुःखम् । यत् - कर्म । अपनुद्यात् - नि-
वर्तयेत् । तत्कर्म । अहम् । भूमौ । असपत्नं - नविद्यते, सपत्नः -

संजय उवाच ।

एकमुक्त्वा हृषीकेशं गुडाकेशः परंतप ।

न योस्य इति गोविन्द मुक्त्वा तूष्णीं बभूव हा ॥ ९ ॥

तमुवाच हृषीकेशः प्रहसन्निव भारत ।

सेनयोरुभयोर्मध्ये विषीदन्त मिदं वचः ॥ १० ॥

शत्रुः, यस्य तत्तथोक्तम् । ऋद्धं - विविधभोग्यभोगोपकरणभोग
स्थानसम्पन्नम् । राज्यं - राजत्वम् । सुराणां - देवानाम् । आ-
धित्यमपिच - इन्द्रत्वमपीत्यर्थः । प्राप्यापि - लब्ध्वापि । नहि
प्रपश्यामि - नोपलभे । अनेन युद्धेनेह भूमण्डलाधिपत्यलाभे परत्र
स्वाराज्यलाभेपि वा बन्धुवधजनितो महान् शोको ऽनुवर्तिष्यत
एवेति तदपनोदनोपायस्तु नकश्चिदपि प्रतिभातीति भावः ॥ ८ ॥

एव मुक्त्वा ऽर्जुनः किं कृतया नित्यपेक्षायां सञ्जय आह
(एवमिति) परन्तपः । गुडाकेशः - निद्रालस्यानियन्ता - अर्जुनः ।
“निद्रालस्ये गुडाकास्या” इति कोशकारः । हृषीकेशं - श्रीकृष्णं प्रति ।
एव मुक्त्वा । अहम् । नयोस्ये - युद्धं नकरिष्यामि । इति
गोविन्दं प्रत्युक्त्वा । तूष्णीं बभूव - निरुद्योगो ऽभूदित्यर्थः । भग-
वच्चिकीर्षितभूभारावतरणे निमित्तभूतस्यार्जुनस्य कोपमस्थाने शोक
स्संवृत्त इति सञ्जयो विषीदति हेति ॥ ९ ॥

ततः किं वृत्तमित्यत्राह (तमिति) हे भारत - धृतराष्ट्र ।
हृषीकेशः - कृष्णः । प्रहसन्निव - छेदकारुण्ययोर्विषयविभाग
मजानन्तं तंप्रति किञ्चित्परिहासवाक्यं वदन्निवेत्यर्थः । उभयो
स्सेनयोर्मध्ये - विषादानुचितदेशे । विषीदन्तं - शोचन्तम् ।
तम् - अर्जुनं प्रति । इदं - वक्ष्यमाणं - “अशोच्यानि” त्यारभ्य -
“मोक्षयिष्यामिमांशुच” इत्यन्तम् । वचः - वाक्यम् । उवाच ॥ १० ॥

श्रीभगवानुवाच ।

अशोच्यानन्वशोचस्वं प्रज्ञवादांश्च भाषसे ।

गतासूनगतांसूश्च नानुशोचन्ति पण्डिताः ॥ ११ ॥

न त्वे वाहं जातु नासं न त्वं नेमे जनाधिपाः ।

न चैव न भविष्यामः सर्वे वयमतः परम् ॥ १२ ॥

अथशरणागतवत्सलोभगवान् श्रीकृष्णः - देहातिरिक्तात्मा ऽज्ञान
निमित्तको ऽस्यशोकस्तज्ज्ञानेनविना नशाम्यतीति मत्वा तज्ज्ञानं
प्रथममुपदिशति (अशोच्यानिति) हे अर्जुन । त्वं । अशोच्यान् -
शोचितुमनर्हान् बन्धून् प्रति । अन्वशोचः - शोचितवानसि । प्रज्ञा-
वादांश्च - प्रज्ञया - देहातिरिक्तात्मज्ञानेन , येवादाः - “ पतन्ति पितरो-
ह्येषां लुप्तपिण्डोदकक्रिया ” इत्यादयः, तान् । भाषसे । देहातिरि-
क्तात्मज्ञानवता मग्ननकिञ्चिदपि शोकनिमित्तमस्तीत्याह (गतेति)
गताः, असवः - प्राणाः, येषांते - गतासवः - नश्वरादेहाः, तान् ।
अगता असवोयेषांते अगतासवः - नित्यात्मानः, तांश्चप्रति । पण्डि-
ताः - देहात्मस्वरूप याथात्म्यज्ञानवन्तः । नानुशोचन्ति । नश्वरा-
णां देहानां यदाकदाचिदपि नाशस्यावश्यकत्वा त्रित्यानां चात्मनां
कदाचिदपि नाशभवाच्चोभयत्रापि नशोकनिमित्तमितिभावः ॥ ११ ॥

प्रथमं तावदात्मनां स्वरूपमाह (नत्विति) अहं - सर्वेश्वरः ।
जातु - पूर्वस्मिन्काले कदाचिदपि । नासम् - नाभूवम् । इतिन ,
अपित्वासमेव । त्वं - जीवः । जातुनासीरितिन , किन्त्वासीरेव ।
इमे जनाधिपाः - राजानोजीवा अपि । जातुनासन्नितिन , अपित्वा-
सन्नेव । सर्वे वयं - अहंच त्वश्चेमेचेत्यर्थः । अतः - वर्तमानका-
लात् । परं - परस्मिन्काले । जातु । नभविष्यामश्चैवेतिन , किन्तु
भविष्याम एव । यथाहंपरमात्मानित्यः, तथैवभवन्तोजीवा अपि
नित्याएवेतिभावः ॥ १२ ॥

देहिनोऽस्मिन् यथा देहे कौमारं यौवनं जरा ।

तथा देहान्तरप्राप्तिर्धीर स्तत्र न मुह्यति ॥ १३ ॥

मात्रा स्पर्शस्तु कौन्तेय शीतोष्णसुखदुःखदाः ।

आगमापायिनो नित्यास्तांस्तितिक्षस्व भारत ॥ १४ ॥

नन्वाश्वरस्य तवजन्मादिशून्यत्वं सत्यवेव , जीवानां तु जन्ममरणे प्रसिद्धे, तत्कथमात्मनां नित्यत्व मित्यत आह (देहिन इति) अस्मिन् देहे । वर्तमानस्य । देहिनः । कुमारस्यभावः कौमारं - शैशवावस्था । यूनाभावोयौवनं - युवत्वावस्था । जरा - वृद्धत्वावस्था च । यथाभवन्ति । तथा । देहान्तरप्राप्तिः - पूर्वदेहं विहायान्य देहप्राप्तिरपि । भवति । तत्र - पूर्वदेहत्यागरूपे मरणे देहान्तरप्राप्तिरूपे जन्मनिच । धीरः - धियंरति गृह्णातीतिधीरः - बुद्धिमान् । नमुह्यति - नशोचति । कौमारादीनामिव जन्ममरणयोरपि देहधर्मत्वेना त्मधर्मत्वाभावादिति भावः ॥ १३ ॥

ननु नाहं बन्धून् प्रतिशोचामि , किन्तु तत्संयोगवियोगरूप सुखदुःखभाज म्मांप्रत्येवेत्य ब्राह्म (मात्रेति) हे कौन्तेय - अर्जुन । तुशब्दशंकातिरासार्थः । मात्रास्पर्शाः - मात्राणां - शब्दस्पर्शरूपरसगन्धवतां मृदुपुरुषादिभेदभिन्नानां पदार्थानां, स्पर्शाः - श्रोत्रादिभिः सिद्धिर्ग्रहणानि, ते । शीतोष्णसुखदुःखदाः, शीतोष्णशब्दौ प्रिया प्रियमात्रपरौ, तदुद्भूतसुखदुःखप्रदा भवन्ति । आगमापायौ - उत्पत्तिविनाशौ, तावेषां स्तइत्यागमापायिनः । अतएव । अनित्याश्च । हे भारत - भरतवंश्य । तान् - सुखदुःखदान्मात्रास्पर्शान् । तितिक्षस्व - क्षमस्व । नित्यस्या प्यनादिकर्मवश्यस्या त्मनस्तत्कर्मकृतशरीरसम्बन्धेन विषयानुभवजनित सुखदुःखयोरवर्जनीयत्वादितिभावः ॥ १४ ॥

यं हि न व्यथयन्त्येते पुरुषं पुरुषर्षभ ।
 समदुःखसुखं धीरं सोमृतत्वाय कल्पते ॥ १५ ॥
 नासतो विद्यते भावो नाभावो विद्यते सतः ।
 उभयोरपि दृष्टोन्तस्त्वनयोस्तत्त्वदर्शिभिः ॥ १६ ॥
 अविनाशितु तद्विद्धि येन सर्वमिदं ततम् ।
 विनाशमव्ययस्यास्य न कश्चित्कर्तुं मर्हति ॥ १७ ॥

तत्क्षमाकिमर्थेत्यत आह (यंहीति) हे पुरुषर्षभ - पुरुषश्रेष्ठा-
 र्जुन । एते - मात्रास्पर्शाः । समदुःखसुखं - समे - तुल्ये, दुःखसुखे
 यस्य तं - अवर्जनीयं दुःखमपि कर्मक्षयहेतुतया ऽ तुकूलत्वात्सुखमिव
 मन्यमानमित्यर्थः । धीरं - धैर्यवन्तम् । यं पुरुषं । न व्यथयन्ति -
 न पीडयन्ति । सतः - पुरुषः । अमृतत्वाय - मोक्षाय । कल्पते - सम-
 र्थो भवति हि ॥ १५ ॥

आत्मनां देहानां चाशोच्यत्वनिमित्तभूतो नित्यत्वानित्यत्वरूपोय
 स्स्वभावउक्तः, तमुपपदायितुमारभते (नेति) असतः - देहस्य ।
 भावः - सत्त्वम् । न विद्यते । सतश्च - आत्मनः । अभावः - असत्त्वं ।
 न विद्यते । अनयोः - उपलभ्यमानयोरपि देहात्मनोः । अन्तः - अचे-
 तनस्य देहस्यासत्त्वमेव स्वरूपं, नित्यस्यात्मनः सत्त्वमेव स्वरूपमिति
 निर्णयस्तु । तत्त्वदर्शिभिः - तत्त्वज्ञैः । दृष्टः ॥ १६ ॥

आत्मनो विनाशित्वं कथमुपगम्यत इत्याशङ्क्याह (अविनाशीति)
 तत्तु - आत्मवस्तु । अविनाशि - विनाशरहितम् । विद्धि । येन -
 आत्मवस्तुना चेतनेन । इदं सर्वं - अचेतनजातम् । ततं - व्याप्तं -
 अतिसूक्ष्मतया ऽन्तरनुप्रविष्टमित्यर्थः । अव्ययस्य । अस्य - आत्मनः ।
 कश्चित् - तद्व्यतिरिक्तशस्त्रजलाग्नीदिरूपः कश्चिदपि पदार्थः ।
 विनाशम् । कर्तुम् । नार्हति - समर्थो न भवति । शस्त्रजलादिकंहि

अन्तवन्त इमे देहा नित्यस्योक्ताः शरीरिणः ।

अनाशिनोऽप्रमेयस्य तस्माद्युद्धयस्व भारत ॥ १८ ॥

यएनं वेत्ति हन्तारं यश्चैनं मन्यते हतम् ।

उभौ तौ न विजानीता नाय हन्ति नहन्यते ॥ १९ ॥

नाशं वस्तु व्याप्य नाशयति, आत्मानु न कस्यापि व्याप्य इति
नाशकवस्त्वभावा दविनाशये वेति भावः ॥ १७ ॥

देहानान्तु विनाशित्वमेव स्वभाव इत्याह (अन्तवन्त इति)
अन्तः - विनाशः, एषा मर्ती त्यन्तवन्तः - नाशस्वभावाः । इमे -
परिदृश्यमानाः । देहाः - उपचयात्मकानि शरीराणि । दिह उपच-
य इतिहि धातुः । नित्यस्य - उत्पत्तिरहितस्य । अनाशिनः - नाश-
रहितस्य । अप्रमेयस्य - स्वयं प्रमातृतया प्रमेयविलक्षणस्य ।
शरीरिणः - आत्मनः । उक्ताः - कर्मफलभोगार्थतया - “ पुण्यः
पुण्येन कर्मणा भवति पापः पापेन कर्मणे ” त्यादिशास्त्रैः प्रतिपादिता
इत्यर्थः । तस्मात् - देहस्य नाशस्वभावत्वा दात्मनो नित्यत्वाच्च तव
शोकनिमित्ताभावात् । हे भारत । युध्यस्व - क्षत्रियस्य तव
परमधर्मभूत मनमिसंहितफलं मोक्षसाधनं युद्धाख्यं कर्म कुरुष्व ॥ १८ ॥

यः । एनं - उक्तस्वभाव आत्मानं प्रति । हन्तारं - अग्न्यादि
रूप मन्यं हननकर्तारम् । वेत्ति - मन्यते । यश्च । एनं - आत्मानम् ।
हतं - हननक्रियाविषयम् । मन्यते । तावुभावपि । नविजानीतः -
अविदितात्मस्वरूपा वित्यर्थः । कुत इत्यत आह (नायमिति)
अयं - अग्न्यादिः । आत्मानम् । नहन्ति । आत्मा । नहन्यते -
केनापि नहिंस्यतेच । उक्तप्रकारेणात्मनो नित्यत्वादिति भावः ॥ १९ ॥

नजायते म्रियते वा कदाचिन्नायं भूत्वा भवितावा न भूयः ।
 अजो नित्यः शाश्वतोऽयं पुराणो न हन्यते हन्यमाने शरीरे ॥ २० ॥
 धेदाविनाशिनं नित्यं य एनमजमव्ययम् ।
 कथं स पुरुषः पार्थ कं घातयति हन्ति कम् ॥ २१ ॥
 वासांसि जीर्णानि यथा विहाय नवानि गृह्णाति नरोऽपराणि ।
 तथा शरीराणि विहाय जीर्णान्यन्यानि संयाति नवानि देही ॥ २२ ॥

अयं - आत्मा । कदाचिदपि । नजायते - नोत्पद्यते । नम्रियते
 वा - नविनश्यति चेत्यर्थः । एव मात्मनो नित्योत्पत्तिविनाशयो
 रभाव उक्तः । अथ नैमित्तिकोत्पत्तिविनाशयो रभाव माह (नाय
 मिति) अयम् । भूत्वा - कल्पादा तुत्पद्य । भूयः - कल्पान्ते ।
 नभविता - मरिष्यमाणः । न । अतः । अयं - सर्वदेहगत आत्मा ।
 अजः - उत्पत्तिरहितः । नित्यः - विनाशरहितः । शाश्वतः - प्रकृ
 तिवदस्फुट सततपरिणामरहितः । पुराणः - पुरापि नवः , सर्वदा
 ऽ पूर्ववदनुभाव्यः , सतत मेकरूप इति यावत् । अतः । शरीरे ।
 हन्यमाने सति । अयम् । नहन्यते ॥ २० ॥

यः - पुरुषः । एनं - आत्मानम् । अविनाशिन मजमव्ययं -
 नाशाद्यनर्हम् । अतएव । नित्यंच । वेद - जानाति । हेपार्थः ।
 सः, पुरुषः । कं - कश्चिदात्मानम् । कथम् । घातयति - अन्येन-
 पुरुषेण नाशयति । कं - कंचित् । कथम् । हन्ति - स्वयं नाश-
 यति । अतः - एतानहं हन्मि - अन्यैर्घातयामीत्यनुशोचनमात्म स्वरू-
 पाज्ञानमूलक मेवेति भावः ॥ २१ ॥

ननु नित्यस्याप्यात्मनो रमणियभोगसाधनभूतेषु शरीरेषु नश्य-
 त्सुतद्वियोगरूपं शोकनिमित्तमस्त्येवेत्याशङ्क्याह (वासांसीति) नरः-
 मनुष्यः । यथा । जीर्णानि । वासांसि - वस्त्राणि । विहाय - त्यज-
 त्वा । अपराणि - अन्यानि । नवानि - कल्याणानि । वासांसि ।

नैनं छिन्दन्ति शस्त्राणि नैनं दहति पावकः ।
 न चैनं क्लेदयन्त्यापो न शोषयति मारुतः ॥ २३ ॥
 अच्छेद्योय मदाह्योऽयमक्लेद्यो ऽशोष्य एव च ।
 नित्यः सर्वगतः स्थाणुरचलोऽयं सनातनः ॥ २४ ॥
 अव्यक्तोय मचिन्त्योय मविकार्योऽय मुच्यते ।
 तस्मादेव विदित्वैनं नानुशोचितुं मर्हसि ॥ २५ ॥

गृह्णाति - स्वीकरोति । तथा । देही - आत्मा । जीर्णानि - धर्मयु-
 द्धादिन शिधिलानि । शरीराणि । विहाय । अन्यानि - इतराणि ।
 नवानि - त्यक्तशरीरादपि रमणीयानि । संयाति - सम्पक्वप्राप्नोति ।
 धर्मयुद्धकृतशरीरत्यागः कल्याणतरस्वर्गशरीरप्राप्तिहेतुत्वेन हर्षहेतु-
 रेव, न शोकनिमित्तमिति भावः ॥ २२ ॥

पूर्वाक्तमेवा विनाशित्वं दृढयति (नैनमिति) शस्त्राणि -
 खड्गाद्यायुधानि । एनं - आत्मानम् । नच्छिन्दन्ति - नखण्डयन्ति ।
 पावकः - अग्निः । एनं । नदहति - नभस्मीकरोति । आपः - जला-
 निच । एनं । नक्लेदयन्ति - मृदूकरणेन शिधिलं नकुर्वन्ति । मा-
 रुतः - वायुः । एनं । नशोषयति - शुष्कं नकरोति ॥ २३ ॥

अत्र हेतुंछेदनाद्यनौचित्यमाह “ अच्छेद्योऽय ” मित्यादि श्लो-
 कद्वयेन । अयं - आत्मा । अच्छेद्यः - छेदनानर्हः । अदाह्यः - दहना-
 नर्हः । किंच । अक्लेद्यः - शिधिलीकरणानर्हः । अशोष्यएव - शोषणा-
 नर्हएव । कुतश्चित्राह (सर्वगत इति) सर्व - स्वव्यतिरिक्तमचेतन
 जातम् , गतः - परमसूक्ष्मतया व्याप्यस्थितः । अतः । अयं - आ-
 त्मा । नित्यः । स्थाणुः - स्थिरस्वभावः । अचलः - अप्रकम्प्यः ।
 सनातनः - पुरातनश्च ॥ २४ ॥

अयं - आत्मा । नव्यज्यत इत्यव्यक्तः - चक्षुराद्य विषयः ।
 अयं । अचिन्त्यः - चिन्तयितुमशक्यः, मनसोप्यविषयः । अयं ।

अथ चैनं नित्यजातं नित्यं वा मन्यसे मृतम् ।
 तथापि त्वं महाबाहो नैनं शोचितुं मर्हसि ॥ २६ ॥
 जातस्य हि ध्रुवो मृत्युध्रुवं जन्म मृतस्य च ।
 तस्मादपरिहार्येऽर्थे न त्वं शोचितुं मर्हसि ॥ २७ ॥
 अव्यक्तादीनि भूतानि व्यक्तमध्यानि भारत ।
 अव्यक्तनिधनान्येव तत्र कार्पाशदेवता ॥ २८ ॥

अविकार्यः - विकारयितुमशक्यः, कर्मेन्द्रियाणामप्यविषय इत्यर्थः ।
 उच्यते - कथ्यते । अभियुक्तैरिति शेषः । तस्मात् - हेतोः । एनं -
 आत्मानम् । एवं - उक्तप्रकारमविनाशिनम् । विदित्वा - ज्ञात्वा ।
 तदर्थं । अनुशोचितुम् । नार्हसि ॥ २५ ॥

एवं देहातिरिक्तस्यात्मनो नित्यत्वेन शोकानर्हत्वं मुक्त्वा जनन
 मरणस्वभावस्य देहस्यैवात्मत्वेऽप्यशोच्यत्वं माह (अथ चेति)
 अथच - अथवा । एनं - आत्मानम् । नित्यजातं - प्रतिक्षणमुत्प-
 न्नम् । नित्यं - प्रतिक्षणम् । मृतंवा - विनष्टं, शरीरमित्यर्थः ।
 तत् । मन्यसे - आत्मानं प्रतिक्ष्णोत्पत्तिविनाशशीलशरीराभिन्नमेव
 मन्यसे चेदित्यर्थः । तथापि । हे महाबाहो - अर्जुन । त्वम् । एवं -
 अनेन प्रकारेण । शोचितुं नार्हसि ॥ २६ ॥

तदेवोपपादयति (जातस्येति) जातस्य - उत्पन्नस्य । मृत्युः -
 विनाशः । ध्रुवः - अवर्जनीयः । मृतस्यच । जन्म । ध्रुवं - अव-
 र्जनीयं हि । देहस्य सततपरिणामैकस्वभावत्वादिति भावः । तस्मात् -
 कारणात् । अपरिहार्यं - परिहर्तुं मशक्यं । अर्थे - आत्मविनाशरूपे
 विषये । त्वम् । शोचितुं नार्हसि ॥ २७ ॥

हे भारत - अर्जुन । भूतानि - देवमनुष्यादिशरीराणि । अव्य-
 क्तादीनि - अव्यक्तः - अनुलब्धः, आदिः - पूर्वावस्था, येष तानि

आश्चर्यं तदपश्यति कश्चिदेन माश्चर्यं वदति तथैव चान्यः ।

आश्चर्यं वदन्नैनमन्यः शृणोति श्रुत्वाप्येनं वेद न चैव कश्चित् ॥ २९ ॥

देही नित्यमवध्योयं देहे सर्वस्य भारत ।

तस्मात्सर्वाणि भूतानि नत्वं शोचितुं मर्हसि ॥ ३० ॥

तथोक्तानि । व्यक्तमध्यानि - व्यक्तानि - उपलब्धानि, मध्यानि - जन्ममरणान्तरालगतदेवत्वमनुष्यत्वाद्यवस्थाः, येषां तानि तथोक्तानि । अव्यक्तनिधनानि - अव्यक्तं - अनुपलब्धं, निधनं - नाशरूपोत्पत्त्यवस्था, येषां तानि तथोक्तान्येव । भवन्ति । स्वेषु स्वभावेषु वर्तन्त इत्यर्थः । अतः । तत्र - तेषां स्वभावे नाशरूपे । परिदेवना - शोकः । का - किन्निमित्तेत्यर्थः ॥ २८ ॥

एवं देहात्मवादेऽपि न शोकनिमित्तं मस्ती त्युक्त्वा, वस्तुतस्तु देहातिरिक्त एवात्मा, सचाश्चर्यस्वरूपः, तन्निर्णेता तु दुर्लभ इत्याह (आश्चर्यवदिति) आश्चर्यवत् - स्वैतरसमस्तवस्तुविलक्षणतया ऽऽश्चर्यवदवस्थितम् । एनं - आत्मानम् । कश्चिदेव - सुकृती । पश्यति । तथा । आश्चर्यवदवस्थितम् । एनम् । अन्यः कश्चिदेव । परस्मै वदति च । आश्चर्यवदवस्थितम् । एनम् । अन्यः कश्चिदेव । शृणोति च । किंच । एनं - आत्मानम् । अन्यः कश्चित् । श्रुत्वापि । नवेदैव - न जानात्येव ॥ २९ ॥

उक्तं मात्मस्वरूपं संक्षेपेण वदन्नुपसंहरति (देहीति) सर्वस्य - देवमनुष्यादेः । देहे, विद्यमानः । अयं, देही - आत्मा । नित्यं - सर्वदा । अवध्यः - अवधार्यः । तस्मात् - कारणात् । हे भारत । सर्वाणि - देवादिस्थावरान्तानि । भूतानि प्रति । त्वम् । शोचतुम् । नर्हसि । “ धर्म्या द्रियुद्धा च्छ्रेयोऽन्यत्क्षत्रियस्य न विद्यत ” इति भावः ॥ ३० ॥

स्वधर्ममपि चावेक्ष्य न विकम्पितुं मर्हसि ।
 धर्म्याद्धि युद्धाच्छ्रेयो न्यत्र क्षत्रियस्य न विद्यते ॥ ३१ ॥
 यदृच्छया चोपपन्नं स्वर्गद्वारमपावृतम् ।
 सुखिनः क्षत्रियाः पार्थ लभन्ते युद्धमीदृशम् ॥ ३२ ॥
 अथ चेत्वमिमं धर्म्यं संग्रामं न कारिष्यसि ।
 ततः स्वधर्मं कीर्तिं च हित्वा पापमवाप्स्यसि ॥ ३३ ॥

एवं शोकस्या नर्हता मुक्त्वा - 'वेपथुश्च शरीरे म'इत्याद्युक्त
 शरीरकंपस्याप्यनर्हत्वा माह (स्वधर्ममिति) अपिच - किंच ।
 इदं प्रारब्धं युद्धं प्राणिमरणरूपमप्यशीषोमीयपश्चालम्भमिव । स्वध-
 र्म - स्वस्यधर्म , क्षत्रियस्य धर्मशास्त्रविहितमर्थम् । अवेक्ष्य - विज्ञाय ।
 विकम्पितुं - प्रकम्पितुन् । नार्हसि । हि - यस्मात्कारणात् । क्षत्रिय-
 स्य । धर्म्यात् - धर्मादनपेतात् , न्यायतःप्रवृत्ता दित्यर्थः । युद्धात् ।
 अन्यत् - इतरत् । श्रेयः - श्रेयस्करम् । नविद्यते - नास्ति ॥ ३१ ॥

कम्पस्थानर्हतामेव युक्त्यन्तरेणाप्याह (यदृच्छयेति) किञ्च ।
 हेपार्थ । यदृच्छया - स्वयमेव । उपपन्नं - प्राप्तम् । अपावृतं - आवृतं-
 आवरणं - प्रतिबन्धकं, अपगतमावृतं - यस्य तत्तथोक्तम् । स्वर्ग-
 द्वारं - स्वर्गस्य - निरतिशयसुखरूपमोक्षस्य, द्वारं - उपायभूतम् ।
 ईदृशं - एवंप्रकारम् । युद्धम् । सुखिनः - भाग्यवन्तः । क्षत्रियाः ।
 लभन्ते - प्राप्नुवन्ति । भवद्भाग्यवशादीदृशे महति श्रेयसि स्वयमे-
 वोपगते सति कुतः प्रकम्पयति भावः ॥ ३२ ॥

एवं युद्धकरणेऽभ्युदयमुक्त्वा वदकरण आवरणरहितं दोषमाह
 “ अथे ” त्यादिश्लोकचतुष्टयेन ॥ अत्राथशब्दःपक्षान्तरद्योतकः
 त्वम् । धर्म्यं - न्याय्यं । इमम् - यदृच्छासम्प्राप्तम् । संग्रामं - यु-
 द्धम् । नकारिष्यसिचेत् ! ततः - युद्धाकरणाद्धेतोः । स्वधर्मं - क्षत्रि-

अकीर्तिं चापि भूतानि कथयिष्यन्ति तेव्ययां ।
 सम्भावितस्य चाकीर्तिं मरणादतिरिच्यते ॥ ३४ ॥
 भयाद्रणादुपरतं मन्यन्ते त्वां महारथाः ।
 येषां च त्वं बहुमतो भूत्वा यास्यसि लाघवम् ॥ ३५ ॥
 अवाच्यवादांश्च बहून् वदिष्यन्ति तवाहिताः ।
 निन्दन्तस्तव सामर्थ्यं ततो दुःखतरं नु किम् ॥ ३६ ॥

यवर्णधर्म । कीर्तिम् - यशश्च । हित्वा - विहाय । पापं - दुरितम् ।
 अवाप्स्यसि ॥ ३३ ॥

किञ्च । भूतानि - सर्वप्राणिनः । ते - तव । अव्ययां - सर्वदेश-
 कालव्यापिनी । अकीर्ति - पार्थो युद्धेपलायित इत्येवं रूपमयशोपि ।
 कथयिष्यन्ति । भवत्वकीर्तिः किततइत्यत्राह (सम्भावितस्येति) स-
 म्भावितस्य - शौर्यादिगुणैरभिमतस्य पुरुषस्य । अकीर्तिः । मरणा-
 द्वा - मरणादपि । अतिरिच्यते - अधिकाभवति । एवंविधा कीर्ति-
 श्रवणादपि मरणमेव तवश्रेय इति भावः ॥ ३४ ॥

बन्धुविषयस्नेहकारुण्याभ्यां युद्धान्निवृत्तस्य शूरस्य मम कथम-
 कीर्तिरागमिष्यतीत्यत्राह (भयादिति) महारथाः - शूरादुर्योधनादयः ।
 त्वां भवन्तम् । भयात् - हेतोः । रणात् - युद्धात् । उपरतं - निवृ-
 त्तव्यापारम् । मन्यन्ते - मन्येरन्नित्यर्थः । येषां - महारथानां च । बहु-
 मतः - बहुमानविषयः । भूत्वा । इदानीं । लाघवं - युद्धान्निवृत्ततया
 सुग्रहतां । यास्यसि - गमिष्यसि ॥ ३५ ॥

तव । अहिताः - शत्रवो दुर्योधनादयः । तव । सामर्थ्यं । नि-
 न्दन्तः - विगर्हमाणास्सन्तः । बहून् - अमितान् । अवाच्यवादान् -
 अवाच्याः - वक्तुमनुचिताः, वादाः - वचनानि , तांश्च । वदिष्यन्ति ।
 ततः - अवाच्यवादश्रवणात् । दुःखतरम् । किन्तु - किमस्ति । तदे-
 वसर्वातिशयितं दुःखमिति भावः ॥ ३६ ॥

हतो वा प्राप्स्यसे स्वर्गं जित्वा वा भोक्ष्यसे महीं ।
तस्मादुत्तिष्ठ कौन्तेय युद्धाय कर्तुं निश्चयः ॥ ३७ ॥
सुखदुःखे समे कृत्वा लाभालाभौ जयाजयौ ।
ततो युद्धाय युज्यस्व नेवं पापमवाप्स्यसि ॥ ३८ ॥
एषा ते मिहिता सांख्ये बुद्धिर्योगे त्विमां शृणु ।
बुद्ध्या युक्तो यया पार्थ कर्मबन्धं प्रहास्यसि ॥ ३९ ॥

एवं युद्धाकरणे बाधकमुक्त्वा - “यच्छ्रेयस्स्यान्निश्चितं ब्रह्म” त्यजु-
नेन पृष्टं निश्चितमर्थं माह (हतोवेति) हतोवा - धर्मयुद्धे शत्रु-
भिर्हतश्चेत् । स्वर्ग - निरतिशय सुखलक्षणं मोक्षम् । प्राप्स्यसे ।
फलाभिसन्धिरहितस्य धर्मयुद्धस्य मोक्षोपायत्वादिति भावः । जित्वा-
वा - परान् जित्वातु । महीं - भूमिम् । भोक्ष्यसे - अनुभविष्यसि ।
तस्मात् - उभयथापि श्रेयस्साधनत्वात् । हेकौन्तेय । कृतनिश्चयः - कृ-
तः, निश्चयः - युद्धमुभयथापि श्रेयस्साधमित्येवं रूपनिर्णयः, येन सत-
थोक्तस्तन् । युद्धाय - युद्धं कर्तुं । उत्तिष्ठ ॥ ३७ ॥

मुमुक्षोर्युद्धानुष्ठान प्रकारमाह (सुखेति) सुखदुःखे - द्वन्द्व-
षादौ । समे । कृत्वा । लाभालाभौ - तद्धेतुभूतार्थं प्राप्त्यप्राप्ती ।
जयाजयौ - तद्धेतुभूतजयपराजयौच । समौकृत्वा । तैरविकृतबुद्धि-
स्स्वर्गादि फलाभिसन्धिरहितस्सान्नितियावत् । ततः - तदनन्तरम् ।
युद्धाय । युज्यस्व - सन्नद्धोभव । एवं - आत्मयाथात्म्य ज्ञानपूर्वक-
फलाभिसन्धिरहितयुद्धकरणे सति । प्रापं - दुःखरूपसंसारम् । ना-
वाप्स्यसि - संसारान्मुक्तएव भविष्यसीत्यर्थः ॥ ३८ ॥

एवमात्मयाथात्म्यज्ञान मुपदिश्य तत्पूर्वकमोक्षसाधनभूतं कर्म-
योगं वक्तुमुपक्रमते (एषेति) हेपार्थ । सांख्ये - सांख्या - ज्ञानं ,
तस्या इदं सांख्यं - ज्ञातव्यमात्मतत्त्वं, तस्मिन् विषये । एषा । बु-
द्धिः - ज्ञानम् । ते - तव । अभिहिता - नत्वेवाहमित्यारभ्योपदिष्टा ।

नेहाभिक्रमनाशो स्ति प्रत्यवायो न विद्यते ।

स्वल्पमप्यस्य धर्मस्य त्रायते महतो भयात् ॥ ४० ॥

व्यवसायात्मिकाबुद्धि रैकेह कुरुनन्दन ।

बहुशाखा ह्यनन्ताश्च बुद्ध्योऽव्यवसायिनाम् ॥ ४१ ॥

योगे - आत्मज्ञानपूर्वक मोक्षसाधनभूत कर्मविषयेतु । इमां - बुद्धिम-
भिधीयमानां । शृणु । यया । बुद्ध्या - कर्मयोगबुद्ध्या । युक्तः ।
त्वं । कर्मबन्धं - कर्मकृतसंसारबन्धम् । प्रहास्यसि - त्यक्ष्यसीत्यर्थः ॥ ३९ ॥

वक्ष्यमाणबुद्धियुक्तकर्मणो माहात्म्य माह (नेति) इह - वक्ष्य-
माणस्वरूपे कर्मयोगे । अभिक्रमनाशः - अभिक्रमस्य - आरम्भमात्र-
स्यापि , नाशः - निष्फलत्वम् । नास्ति । आरब्धस्य विच्छेदेऽपि ।
प्रत्यवायः । न विद्यते । अस्य - कर्मयोगाख्यस्य । धर्मस्य । स्व-
ल्पमपि - स्वल्पांशोऽपि । महतः - अधिकात् । भयात् - संसारभ-
यात् । त्रायते - रक्षति । अन्यानि लौकिकानि वैदिकानिच फल-
साधनकर्माणि विच्छेदे फलायनभवन्ति , प्रत्युत प्रत्यवायाय च
भवन्ति , अयं तु कर्मयोगो वृथा न भवतीति भावः ॥ ४० ॥

काम्यकर्म विषयबुद्ध्यपेक्षया मोक्षसाधनभूत कर्मविषयां बुद्धि-
विशिनष्टि (व्यवसायात्मिकेति) हेकुरुनन्दन - अर्जुन । इह - मुमु-
क्षूणामनुष्ठेये कर्मयोगे विषये । व्यवसायात्मिका - आत्मस्वरूप निश्च-
यरूपा । बुद्धिः । एका - मोक्षरूपैकफल विषयत्वादेकविधा । अव्य-
वसायिनां - आत्मस्वरूपयाथात्म्य निश्चयरहितानां । बुद्ध्यः - स्वातु-
ष्टीयमान काम्यकर्मविषयकधियः । अनन्ताः - अनन्तप्रकाराः । स्वर्ग-
पुत्रपशुवृष्ट्यन्नादिप्रधानफलानामनन्तत्वादिति भावः । बहुशाखाः -
एकस्मिन्नपि कर्मण्यवान्तरफलभेदा द्वहुप्रकाशश्च भवन्तीत्यर्थः । अतः
काम्यकर्मापेक्षया मोक्षसाधनभूतः कर्मयोगोज्ञायामिति भावः ॥ ४१ ॥

यामिमां पुष्पितां वाचं प्रवदन्त्य विपश्चितः ।

वेदवाद्गताः पार्थ नान्यदस्तीति वादिनः ॥ ४२ ॥

कामात्मानः स्वर्गपरा जन्मकर्मफलप्रदां ।

क्रियाविशेषबहुलां भोगैश्वर्यगतिं प्रति ॥ ४३ ॥

भोगैश्वर्यप्रसक्तानां तथा पहतचेतसां ।

व्यवसायात्मिका बुद्धिः समाधौ न विधीयते ॥ ४४ ॥

अथ काम्यकर्माणि निन्दति “ यामिमानि ” त्यादिश्लोक
त्रयेण । हे पार्थ । वेदवाद्गताः - वेदेषु, ये वादाः - स्वर्गादिफल
वादाः, तेषु, गताः - आसक्ताः । कामात्मानः - कामे - कामपुरु
षार्थे, आत्मा - मनः, येषां ते तथोक्ताः । स्वर्गपराः - स्वर्गपरा-
यणाः । नान्यदस्तीति । वादिनः - वदन्तः । विपश्चितः - अ-
ल्पज्ञानाः । भोगैश्वर्यगतिं प्रति - भोगः - स्वर्गाद्यनुभवः, स्वै-
श्वर्यं, तस्य, गति- प्राप्तिप्रति । वर्तमानां । पुष्पितां - पुष्पितमात्रां,
आपातरमणीया मित्यर्थः । जन्मकर्मफलप्रदां - स्वर्गादिफलावसाते
पुनः कर्मभूमां जन्मरूपं यत्कर्मफलं, तत्प्रदान् । क्रियाविशेषबहुलां -
तत्त्वज्ञानविधुरतायाः क्रियाविशेषैः प्रचुराम् । यामिमान् । वाचं -
स्वर्गादिफलश्रुतिम् । प्रवदन्ति - प्रकर्षेण वदन्ति । तथा - वाचा ।
अपहतचेतसां - अपहृत- अभिभूतं, चेतः - आत्मविषयमनः, येषां
तेषां, प्रतिहतात्मज्ञानानां मित्यर्थः । अत एव । भोगै-
श्वर्यप्रसक्तानां - भोगैश्वर्ये, प्रसक्तानां - प्रकर्षेण सक्तानां जनानां ।
समाधौ - समाधीयते - उत्पाद्यते अस्मिन्नात्मज्ञानमिति समाधिः-
मनः, तस्मिन् । व्यवसायात्मिका । बुद्धिः - पूर्वोक्ता । नविधी-
यते - नोत्पाद्यत इत्यर्थः । अतः काम्येषु कर्मसु मुमुक्षुणा संगो
नकर्तव्य इति भावः ॥ ४२ ॥ ४३ ॥ ४४ ॥

त्रैगुण्यविषया वेदा निस्त्रैगुण्यो भवार्जुन ।

निर्द्वन्द्वो नित्यसत्त्वस्थो निर्योगक्षेम आत्मवान् ॥ ४९ ॥

यावानर्थ उदपाने सर्वतः संप्लुतोदके ।

तावान् सर्वेषु वेदेषु ब्राह्मणस्य विजानतः ॥ ४९ ॥

नन्वेव मय्यहपफलानि पुन जन्मप्रदानि कर्माण्यात्माजीवन
प्रवृत्ता वेदाः किमर्थं प्रतिपादयन्ति, तत्राह (त्रैगुण्येति) वेदाः ।
त्रैगुण्यविषयाः - त्रयः , गुणाः - सत्त्वरजस्तमांस्येव त्रैगुण्यं, अत्र
त्रैगुण्यवन्तः पुरुषा स्त्रैगुण्यशब्दे नोच्यन्ते , अत्र - त्रयो गुणा येषां
ते त्रिगुणाः - त्रिगुणा एव त्रैगुण्या इति योजनान्तरं, तद्विषयाः -
तेषां हितप्रतिपादका इत्यर्थः । यदि वेदेन त्रैगुण्यवतां पुरुषाणां
तत्तदधिकारानुगुणं हितं नप्रतिपाद्येत तत स्ते वेदेष्वप्रामाण्य
बुद्ध्या चिन्त्येषु रिति भावः । हे भर्जुन । त्वन्तु । निस्त्रैगुण्यः -
गुणत्रयरहितः । भव । इदानीं विद्यमानं सत्त्वप्राचुर्यमेव वर्धय ,
नत्वन्योन्यसंकीर्णगुणत्रयप्रचुरो भवेत्यर्थः । निस्त्रैगुण्यताप्राप्त्युपायमाह
(निर्द्वन्द्वइति) निर्द्वन्द्वः-सुखदुःखशीतोष्णलाभालाभादियुगलानि द्वन्द्वानि,
तद्रहितः । भव - तानि सदस्वेत्यर्थः । नित्यसत्त्वस्थः-नित्यं -
गुणद्वयरहिततया नित्यप्रवृद्धं, यासत्त्वं, तस्मिन् तिष्ठतीति तथोक्तः ।
कथं नित्यत्राह (निर्योगक्षेमइति) निर्योगक्षेमः-अप्राप्तस्वीकारो योगः,
प्राप्तस्य परिपालनं क्षेमः, तद्रहित इत्यर्थः । आत्मवान् - आत्म
स्वरूपान्वेषणपरश्च, भवेत्यर्थः । एवं वर्तमानस्य ते रजस्वमःप्रचुरता
नश्यति, सत्त्वं च वर्धत इति भावः ॥ ४९ ॥

नच वेदोदितमित्येव सर्वं सर्वस्योपादेय मित्याह (यावानिति)
यथा । सर्वतस्संप्लुतोदके - सर्वतः - समंतात् , संप्लुतं - स-
मग्रं , उदकं यस्मिन् तत्तथोक्तं , तस्मिन् । उदपाने - उदकं पी-
बते : स्मिन्निष्पुद्गलानं - सर्वार्थतया परिकल्पितं तडाकादिकं, त-

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते संगोऽस्त्वकर्मणि ॥ ४७ ॥

योगस्थः कुरु कर्माणि संगं त्यक्त्वा धनञ्जय ।

सिद्ध्यसिद्ध्योः समो भूत्वा समत्वं योग उच्यते ॥ ४८ ॥

स्मिन् । पिपासोः । यावानर्थः - यावदेवप्रयोजनं । तावानेवार्थं
उपादीयते । एवं । सर्वेषु वेदेष्वपि । ब्राह्मणस्य - वैदिकस्य ।
विज्ञानतः - ज्ञानिनोमुमुक्षोः । यावानेवार्थः - मोक्षसाधनरूपः ।
तावानेवोपादेयः । नसर्वोपीत्यर्थः ॥ ४६ ॥

मुमुक्षूपादेयमेवदर्शयति (कर्मणीति) ते- तव मुमुक्षोः । क-
र्मण्येष - नित्यनैमित्तिकादि कर्मस्वरूपमात्रएव । अधिकारः - इ-
च्छा । फलेषु - तत्साध्यतया ऽवगतेषु स्वर्गादिफलेषु । कदाचन
कदाचिदपि । मा - अधिकारोमाभूदित्यर्थः । सफलस्य कर्मणो
बन्धहेतुत्वा त्फलरहितस्य केवलमदाराधन रूपस्य मोक्षहेतुत्वा
ज्ञेति भावः । कर्मफलहेतुः - कर्मचफलंचकर्मफले, तयोः,
हेतुः - कर्ता । माभूः - त्वया ऽनुष्ठीयमाने कर्मणि तत्फलेच तथा
कर्तृत्वमप्यनुसंधेयं । अकर्मणि - नयोत्स्यामीतिवदभिहिते क-
र्माननुष्ठाने । ते - तव । संगः - कामः । मास्तु । उक्तप्रकारेण
युद्धादिकरणएव संगो ऽस्त्वित्यर्थः ॥ ४७ ॥

तदेवस्फुटीकरोति (योगस्थइति) हेधनंजय - अर्जुन । संगं-
राज्यबन्धुप्रभृतिष्वाप्तिकं । त्यक्त्वा । सिद्ध्यसिद्ध्योः - जयादिसि-
द्ध्यसिद्ध्योः । समः - तुल्यः । भूत्वा । योगेतिष्ठतीति योगस्थः - स-
सन् । कर्माणि - नित्यनैमित्तिकादीनि । कुरु । योगशब्दार्थं स्वयं
मेवाह (समत्वमिति) समस्यभावस्तमत्वं - सिद्ध्यसिद्ध्यो-
रविकृतचित्तत्वं । योगइत्युच्यते ॥ ४८ ॥

दूरेण ह्यवरं कर्म बुद्धियोगाद्धनजय ।

बुद्धौ शरणमन्विच्छ दृपणाः फलहेतवः ॥ ४९ ॥

बुद्धियुक्तो जहातीह उभे सुकृतदुष्कृते ।

तामाद्योगाय युज्यस्व योगः कर्मसु कौशलम् ॥ ५० ॥

कर्मज बुद्धियुक्ता हि फलं त्यक्त्वा मनीषिणः ।

जन्मबन्धविनिर्मुक्ताः पदं गच्छन्त्यनामयम् ॥ ५१ ॥

क्रियमर्थमिदं मसकृदुच्यत इत्यत्राह (दूरेणेति) हेधनंजय । बुद्धियोगात् - बुद्ध्यायोगस्य लब्धबुद्धियोगं, तस्मात्, बुद्धिः - प्रधानफलत्यागविषयिणी अवांतरफलं सिद्धयसिद्धिसमत्वं विषयिणी चर्धीः, लब्धुक्तात्कर्मण इत्यर्थः । कर्म - काम्यकर्म । दूरेणा वरं हि - अत्यन्तनिर्मुक्तंहीत्यर्थः । बुद्धियुक्तं हि कर्मपरमपुरुषार्थं लक्षणमोक्षं प्राप्नोति, इतरस्त्वपरिमितं दुःखरूपं संसारमिति महद्वैषम्यमुभयोरितिभावः ॥ अतः कर्मकुर्वाणः । बुद्धौ - उक्तरूपायां । शरणं - दासस्थानं । अन्विच्छ - तस्यामेव वर्तस्वेत्यर्थः । फलं, हेतुः - प्रवृत्तिकारणं, येषांतेफलहेतवः - फलसंगादिना कर्मकुर्वाणा इत्यर्थः । दृपणाः - संसारिणो भवेयुस्त्वितिर्थः ॥४९॥

बुद्धियोगयुक्तस्तु श्रेष्ठइत्याह (बुद्धीति) बुद्धियुक्तः - कर्मणि क्रियमाणे सयुक्तरूपाय बुद्ध्यायुक्तः पुरुषः । इह - अस्मिन्नेवजन्मनि । उभे । सुकृतदुष्कृते - धर्मादिकालसंचितं संसारहेतुभूते पुण्यपापरूपे, मनीषी । जहाति - त्यजति । तस्मात् - कारणात् । योगाय - उक्तरूपाय बुद्धियोगाय । युज्यस्व - यतस्व । कर्मसु - क्रियमाणेषु । योगः - बुद्धियोगः । कौशलं - सामर्थ्यम्, अति सामर्थ्यसाध्यइत्यर्थः ॥ ५० ॥

पूर्वोक्तमेव बुद्धियुक्तस्य श्रेष्ठ्यं विवृणोति (कर्मजमिति) मनीषिणः - देहातिरिक्तात्मज्ञानिनः । बुद्धियुक्ताः - उक्तरूपाया बुद्ध्या युक्तास्तैः । कर्मज - कर्मजन्यं । फलं - स्वगांरिकं । त्य-

यदा ते मोहकलिल बुद्धिर्व्यतितरिष्यति ।

तदा गन्तासि निर्वेदं श्रोतव्यस्य श्रुतस्य च ॥ ५२ ॥

श्रुतिविप्रतिपन्ना ते यदा स्थास्यति निश्चला ।

समाधावचला बुद्धिस्तदा योगमवाप्स्यसि ॥ ५३ ॥

कृत्वा । कर्मकुर्वत इत्यथोसिद्धं । जन्मबंधविनिर्मुक्ताः - जन्मरूपेण बंधेन, विनिर्मुक्ताः - स्ववासननिर्मुक्तास्संतः । अनामयं - न विधत्ते, आमयाः - व्याधयः, यस्मिन्काले - निरुपद्रवमित्यर्थः । पदं - स्थानं । गच्छन्ति - प्राप्नुवन्ति । अस्यार्थस्य सर्वोपनिष त्प्रसिद्धत्वं द्योतयति हि शब्दः ॥ ५१ ॥

कर्मयोगालुष्ठानेन वक्ष्यमाण योगोपयुक्तं चित्तशुद्ध्यादिकमाह (यदेति) यदा - यस्मिन्काले । ते - उक्तप्रकारेण कर्मकुर्वतस्तव । बुद्धिः - चित्त । मोहकलिलं - देहात्माभिमानरूपंकलुषं । व्यतितरिष्यति - विशेषेणातिक्रमति । तदा - तस्मिन्काले । श्रुतस्य - इतःपूर्वं मत्सकाशात्तद्याज्यतया श्रुतस्य फलादेः । श्रोतव्यस्य - इतःपरं श्रोतव्यमाणस्य चार्थस्य । कृतइतिशेषः । निर्वेदं - निष्कलत्वबुद्धिः, विरागमिति यावत् । गन्तासि - स्वयमेव गमिष्यसि ॥ ५२ ॥

उक्तस्य कर्मयोगस्य लक्ष्यभूतं योगाख्यं फलमाह (श्रुतीति) श्रुतिविप्रतिपन्ना - श्रुत्या - मत्तः श्रवणेन, विप्रतिपन्ना - विशेषेण प्रतिपन्ना, अचिद्विलक्षणात्मस्वरूपया धात्म्यविषया । अचला - एकरूपा । ते - तव । बुद्धिः - प्रज्ञा । समाधौ - अनभिसंहितफलशुद्धादिकर्मनिष्ठाननिर्मलीकृते मनसि । यदा । निश्चला - अप्रकम्प्यासती । स्थास्यति - स्थिरा भविष्यति । तदा । योगं - आत्मानलोकान्तरम् । अवाप्स्यसि - प्राप्स्यसि । शास्त्रजन्यात्मज्ञानपूर्वकः

अर्जुन उवाच ।

स्थितप्रज्ञस्य का भाषा समाधिस्थस्य केशव ।

स्थितधीः किं प्रभाषेत किमासीत ब्रजेत किं ॥ ५४ ॥

श्रीभगवानुवाच ।

प्रजहाति यदा कामान् सर्वान् पार्थ मनोगतान् ।

आत्मन्येवात्मना तुष्टः स्थितप्रज्ञस्तदोच्यते ॥ ५५ ॥

कर्मयोगः स्थितप्रज्ञत्वरूपज्ञाननिष्ठां सम्पाद्यात्मावलोकनरूपं योगं
सम्पादयतीति भावः ॥ ५३ ॥

एवं भगवतोक्तेपार्थः कर्मयोगसाध्यस्थितप्रज्ञताया स्वरूपं
स्थितप्रज्ञस्या तुष्टानप्रकारं च पृच्छति (स्थितेति) हे केशव ।
समाधिस्थस्य - समाधौ - शीतोष्णादिद्वन्द्वै रविकृतचित्तरूपे सम-
त्वे , तिष्ठतीति तथोक्तस्य । स्थितप्रज्ञस्य - स्थिता - निश्चला ,
प्रज्ञा यस्य - तथोक्तस्य । भाषा का - स्वरूपवाचक शब्दः क
इत्यर्थः । स्थिता - धीः - प्रज्ञा , यस्य सः स्थितधीः । किं प्र-
भाषेत - किं भाषणादिकं कुर्यात् । किमासीत - किमासनादिकं
कुर्यात् । किं ब्रजेत - किं गमनं कुर्यात् ॥ ५४ ॥

स्थित प्रज्ञस्य वृत्तिविशेषकथनेन स्वरूपं मप्युक्तं भवतीति
वृत्तिविशेष माह (प्रजहातीति) हे पार्थ । आत्मना - आत्मैकाव-
लम्बनेन मनसा । आत्मन्येव - आनन्दरूपे स्वात्मन्येव । तुष्टः -
सन्तुष्टस्सन् । मनोगतान् । सर्वान् । कामान् - मनोरथान् ।
यदा । प्रजहाति - प्रकर्षेण त्यजति । तदा । स्थितप्रज्ञ उच्यते ।
इयं ज्ञाननिष्ठा काष्ठा ॥ ५५ ॥

दुःखेष्वनुद्विग्नमनाः सुखेषु विगतस्पृहः ।

वीतरागभयक्रोधः स्थितधीर्मुनिरुच्यते ॥ ५६ ॥

यः सर्वत्रानभिस्नेह स्तत्तत्प्राप्य शुभाशुभम् ।

नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥

यदा संहरते चायं कूर्मो गान्धिव सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८ ॥

अथ ज्ञाननिष्ठस्य सन्निहित मवस्थान्तर माह (दुःखे-
ष्विति) दुःखेषु - प्रियवस्तुविश्लेषादिदुःखनिमित्तेषु - प्राप्तेष्वपि ।
अनुद्विग्नमनाः - अनुद्विग्नं - अदुःखितं, मनो यस्य स तथोक्तः ।
सुखेषु - सुखसाधनेषु । सन्निहितेष्वपि । विगतस्पृहः - विगता -
स्पृहा यस्य स तथोक्तः । अनागतेषु स्पृहा रागः । प्रियवस्तु
विश्लेषादिहेतुदर्शनजन्यदुःखं भयम् । प्रियविश्लेषादिहेतुपरदुःखा-
पादक स्वमनोविकारः क्रोधः । वीतरागभयक्रोधा यस्य स
तथोक्तः, एवंभूतः । मुनिः - आत्ममननशीलः । स्थितधीः -
स्थितप्रज्ञः । उच्यते ॥ ५६ ॥

अथ तत्पूर्वावस्था माह (य इति) यः । सर्वत्र - सर्वेषु प्रिय
वस्तुषु । अनभिस्नेहः - स्नेहशून्यः, उदासीन इत्यर्थः । तत्तत् ।
शुभाशुभं - शुभं - अनुकूलं, अशुभं - प्रतिकूलं, तदुभयम् । प्राप्य ।
नाभिनन्दति - शुभं न प्रशंसति । न द्वेष्टि - अशुभं न विन्दति ।
किन्तु । केवल उदासीन एव भाषते । तस्य - पुरुषस्य । प्रज्ञा
प्रतिष्ठिता भवति - सोऽपि स्थितप्रज्ञ इत्यर्थः ॥ ५७ ॥

ततोऽपि पूर्वावस्थामाह (यदेति) यदा । अयं - योगी ।
इन्द्रियाणि - विषयान् ऋष्टमुद्युक्तानि चक्षुरादीनि । कूर्मः । अंगानि-
करचरणायवयवानिव । सर्वशः - सर्वेभ्यः । इन्द्रियार्थेभ्यः -
इन्द्रियाणामर्थः - विषयाः शब्दादयः, तेभ्यः । संहरते - प्रत्याहरति ।
तस्य प्रज्ञाप्रतिष्ठिता भवति, सोऽपि स्थितप्रज्ञ इत्यर्थः ॥ ५८ ॥

विषया विनिवर्तन्ते निराहारस्य देहिनः ।
 रसवर्जं रसोप्यस्य परं दृष्ट्वा निवर्तते ॥ ५९ ॥
 यततो ह्यपि कौन्तेय पुरुषस्य विपश्चितः ।
 इन्द्रियाणि प्रमाथीनि हरन्ति प्रसभं मनः ॥ ६० ॥
 तानि सर्वाणि सयम्य युक्त आसीत मत्परः ।
 वशेहि यस्येन्द्रियाणि तस्य प्रज्ञा प्रतिष्ठिता ॥ ६१ ॥

एवं चतुर्विधा ज्ञाननिष्ठाप्रदर्शिता । इदानीं ज्ञाननिष्ठायादुभय-
 पतां तत्प्राप्त्युपायंचाह (विषया इति) आहाराः - इन्द्रियाणां भोग्य-
 भूताशब्दादि विषयाः, निष्क्रान्त आहारेभ्यो निराहारः, विषयेभ्यः
 प्रत्याहृतेन्द्रिय इत्यर्थः, तादृशस्य । देहिनः । विषयाः । रसः -
 रागः, तद्वर्जं यथातथा । विनिवर्तन्ते । रसस्तु ननिवर्तत इत्यर्थः ।
 रसोपि । अस्य-ज्ञानिनः । पर - विषयेभ्य स्तुखरूपतयोत्कृष्टमात्म-
 स्वरूपम् । दृष्ट्वा - विलोक्य । निवर्तते । उत्तरोत्तरविलक्षणविषय-
 दर्शनेनाह पूर्वपूर्वविषयरोगोनिवर्तत इति भावः ॥ ५९ ॥

आत्मावलोकनेनयिना विषयरोगो ननिवर्तत इत्युक्तं प्राक् ।
 एवं सति । हे कौन्तेय । यततोपि - आत्मावलोकनाय यत्नं कुर्व-
 तोऽपि । विपश्चितः - शास्त्रजन्यहेयोपादेय विवेकज्ञानवतः । पुरुषस्य ।
 प्रमाथीनि - बलवन्ति । इन्द्रियाणि । मनः - विषयासक्तं चेतः ।
 प्रसभं - बलात्कृत्य । हरन्ति - कर्षन्ति, विषयेषु बध्नातीत्यर्थः । अतो
 मनोजयात्मदर्शनयो रन्योन्यसापेक्षत्वा ज्ञाननिष्ठा दुष्प्रापेति भावः ॥ ६० ॥

तानि - विषयानुरागयुक्ततया दुर्जयानि । सर्वाणि - इन्द्रिया-
 णि । सयम्य - विषयेभ्यः प्रत्याहृत्य । मत्परः - अहमेव, परः -
 मनसोविषयः, यस्य स मत्परः, शुभाश्रयभूते मयि निवेशे
 तचित् इत्यर्थः । युक्तस्तु - मत्स्वरूपयोगवान् सन् । आसीत -

ध्यायतो विषयान् पुंसः संगस्तेषूपजायते ।
 संगोत्संजायते कामः कामात्क्रोधोऽभिजायते ॥ ६२ ॥
 क्रोधाद्भवति सम्मोहः सम्मोहात्स्मृतिविभ्रमः ।
 स्मृतिभ्रशाद्बुद्धिनाशो बुद्धिनाशात् प्रणश्यति ॥ ६३ ॥

वसेदित्यर्थः । तथाच अहमेव तस्य हृदये स्थित्वा मनो निर्म-
 लीकृत्येन्द्रियाणि तद्वशीकरोमीति भावः । ततः किं मित्यत्राह (वशइति)
 यस्य - योगिनः । इन्द्रियाणि - मनःप्रभृतीनि । वशे । वर्तन्ते ।
 तस्य । प्रज्ञा । प्रतिष्ठिता । भवतिहि । एवं स्थितप्रज्ञतायां जा-
 तायां सत्या मात्मावलोकनरूपो योग स्सुलभो भवतीति भावः ॥ ६१ ॥

अनेन - किमासीतेत्यस्योत्तरं मुक्त्वा स्वयत्नगौरवेणैवेन्द्रियजये
 प्रवृत्तस्तु नश्येदित्याह “ ध्यायत ” इत्यादिश्लोकद्वयेन । विषयान् -
 शब्दादीनेव । ध्यायतः - धनादिवासनया ऽनुचिन्तयतः । पुंसः -
 मय्यनिवेशितचित्तस्य पुरुषस्य । तेषु - विषयेषु । संगः - रागः ।
 उपजायते - प्रवृद्धो भवति । संगोत् - विषयानुरागात् । कामः ।
 सञ्जायते । कामो नाम संगस्य परिपाकावस्था , यस्मिन् सति
 पुरुषो विषयानभुक्त्वा स्थातुं नशक्नोति । कामात् । क्रोधः । अ-
 भिजायते । कामे सति विषयस्यालाम्भे सन्निहितजनं प्रति -
 अनेन मदिष्टं प्रतिहतमिति क्रोधो भवति ॥ ६२ ॥

क्रोधात् । सम्मोहः - कृत्याकृत्यविवेकशून्यता । भवति । यया
 पुरुष स्वर्वं कुर्यात् । सम्मोहात् । स्मृतिविभ्रमः - स्मृतेः - आर-
 ब्धेन्द्रियजयादिप्रयत्नविषयायाः, विभ्रमः - भ्रंशः । भवति । स्मृति
 भ्रंशात् । बुद्धिनाशः - बुद्धेः - आत्मज्ञानगेचरव्यवसायात्मिकायाः,
 नाशः । भवति । बुद्धिनाशात् - हेतोः । प्रणश्यति । पुन रपि
 संसारे मग्नो भवतीति भावः ॥ ६३ ॥

रागद्वेषवियुक्तैस्तु विषयानिन्द्रियैश्चरन् ।

आत्मवश्यै विधेयात्मा प्रसादमधिगच्छति ॥ ६४ ॥

प्रसादे सर्वदुःखानां हानिरस्योपजायते ।

प्रसन्नचेतसो ह्याशु बुद्धिः पर्यवतिष्ठते ॥ ६५ ॥

नास्ति बुद्धिर्युक्तस्य न चायुक्तस्य भावना ।

न चाभावयतः शान्तिरशान्तस्य कुतः सुखम् ॥ ६६ ॥

रागद्वेषवियुक्तैः - हृदयस्थितमप्रसादवशा दपगतरागद्वेषैः ।
आत्मवश्यैः - आत्मनः, वश्यैः - अधीनैः । इन्द्रियैः । विषयान् -
शब्दादीन् प्रति । चरन् । विधेयात्मा - विधेयः, आत्मा - मनः,
यस्य स तथोक्तः पुरुषस्तु । प्रसादं - मनोनैर्मल्यम् । अधिगच्छ-
ति - प्राप्नोति । अनेन व्रजेत किमित्यस्योत्तरं मुक्तं भवति ॥ ६४ ॥

अस्य - पुरुषस्य । प्रसादे - मनोनैर्मल्ये सति । सर्वदुःखानां -
प्रकृतिसम्बन्धकृतानां । हानिः - नाशः । उपजायते । प्रसन्नं -
आत्मावलोकनविरोधिदोषरहितं, चेतो यस्य तस्य - प्रसन्नचेतसः ।
आशु - शीघ्रम् । बुद्धिः - देहविविक्तात्मविषया प्रज्ञा । पर्यव-
तिष्ठते - प्रतिष्ठिता भवति हि ॥ ६५ ॥

सर्वेश्वरे स्वस्मिन्ननिवेशितचित्तस्या भीष्टासिद्धिमेवाह (नास्तीति)
अयुक्तस्य - मय्यनिवेशितचित्तस्य । बुद्धिः - विविक्तात्मविषयाप्रज्ञा ।
नास्ति - कदाचिदपि नसिद्ध्यति । अतएव । अयुक्तस्य । भावना -
विविक्तात्मविषयकध्यानरूपचिन्ताच । नास्ति । अभावयतः - आ-
त्मानमचिन्तयतः । शान्तिः - विषयस्पृहानिवृत्तिश्च । नास्ति । अशा-
न्तस्य - विषयस्पृहावतः । सुखं - नित्यनिरतिशयसुखप्राप्तिः । कुतः ॥ ६६ ॥

इन्द्रियाणां हि चरतां यन्मनोऽनुविर्धायते ।

तदस्य हरति प्रज्ञां वायुर्नावमिवांभसि ॥ ६७ ॥

तस्माद्यस्य महाबाहो निगृहीतानि सर्वशः ।

इन्द्रियाणीन्द्रियार्थेभ्य स्तस्य प्रज्ञा प्रतिष्ठिता ॥ ६८ ॥

या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः ॥ ६९ ॥

पुनरपि स्वोक्तप्रकारेणेन्द्रियनियमनमकुर्वतो ऽ नर्थमाह (इन्द्रियाणामिति) चरतां- अनिगृहीततया स्वस्वविषयेषु यथेष्टं संचरताम् । इन्द्रियाणाम् । यन्मनः । अनुविधीयते - अनुसारीक्रियते । तत् - मनः । अस्य - पुरुषस्य । प्रज्ञां - विविक्तात्मप्रवणाम् । वायुः प्रति कूलवातः । अम्भसि । नीयमानाम् । नावमिव । हरति हि, विषय प्रवणां करोतीत्यर्थः ॥ ६७ ॥

इन्द्रियनिग्रहस्य स्थितप्रज्ञतासाधनत्वं सुपसंहरति (तस्मादिति) तस्मात् - इन्द्रियनिग्रहाभावे ऽ नर्थस्योक्तत्वात् । हेमहाबाहो । यस्य - पुरुषस्य । सर्वशः - सर्वाणि । इन्द्रियाणि । इन्द्रियार्थेभ्यः । निगृहीतानि - उक्तप्रकारेण शुभाश्रयेमयिमनो निवेश्य नियमितानि । तस्य । प्रज्ञा । प्रतिष्ठिता भवति - आत्मनि स्थिताभवतीत्यर्थः ॥ ६८ ॥

एवं निगृहीतेन्द्रियस्य प्रसन्नमनसः सिद्धिमाह (यानिशेति) या - आत्मविषयाबुद्धिः । सर्वभूतानाम् । निशा - रात्रिः, निशेवा प्रकाशाभवति । तस्यां - आत्मविषयायां बुद्धौ । संयमी - नियमितेन्द्रियो योगी । जागर्ति - आत्मानमवलोकयन् प्रबुद्धो वर्तत इत्यर्थः । यस्यां - शब्दादिविषयायां बुद्धौ । भूतानि - सर्वाणि । जाग्रति - प्रबुद्धानिभवन्ति । सा - शब्दादिविषया बुद्धिः । पश्यतः - आत्मानं मवलोकयतः । मुनेः - आत्ममननशीलस्य । निशा - निशेवाप्रकाशाभवति ॥ ६९ ॥

आपूर्यमाणमचलप्रतिष्ठं समुद्रमापः प्रविशन्ति यद्वत् ।
 तद्वत्कामा यं प्रविशन्ति सर्वे स शान्तिमाप्नोति न कामकामी ॥ ७० ॥
 विहाय कामान्यः सर्वान्पुमांश्चरति निस्स्पृहः ।
 निर्ममो निरहंकारः स शान्तिमधिगच्छति ॥ ७१ ॥
 एषा ब्राह्मी स्थितिः पार्थ नैनां प्राप्य विमुह्यति ।
 स्थित्वास्यामन्तकालेऽपि ब्रह्म निर्वाणमृच्छति ॥ ७२ ॥

इति श्रीभगवद्गीतायां द्वितीयोऽध्यायः ॥

यद्वत् - यथा । आपूर्यमाणं - स्वेनैवपूर्णं सन्तम् । अचलप्रतिष्ठं -
 अचला - एकलूपा , प्रतिष्ठा - स्थितिः , यस्पतं तथोक्तम् । आपः -
 नदीजलानि । प्रविशन्ति । तद्वत् - तथा । सर्वे । कामाः - शब्दा-
 दिविधाः । यम् - संयमिनम् । प्रविशन्ति - इन्द्रियगोचरतां गच्छन्ति ।
 सएव - संयमी । शान्तिम् । आप्नोति । कामान् - शब्दादिविषयान् ,
 कामयत इति कामकामी - शब्दादिभिर्विकृतचित्तः । नशान्तिमा-
 प्नोति । यस्यसंयमिनोऽवर्जनीयशब्दादिविषयस्पर्शस्समुद्रस्य नदीज-
 लप्रवेश इव नकश्चिदपि विकारमावहति, सएव शान्तिमान् भवति,
 नान्य इति भावः ॥ ७० ॥

यः । पुमान् । सर्वान् । कामान् - शब्दादिविषयान् । वि-
 हाय - त्यक्त्वा । त्यागशब्दार्थमेवाह (निस्स्पृह इति) तेषु स्पृहा
 रहित इत्यर्थः । निर्ममः - अनात्मीयेषु देहालुब्धिन्ध्वात्मीयत्वाभिमान
 रूपममतरहितः । निरहंकारः - अनात्मनि देह आत्मत्वाभिमानरूपा
 हंकाररहितश्च सन् । चरति - स्वच्छन्दं चरति । सः । शान्ति
 मधिगच्छति - आत्मावलोकनं लब्ध्वा समस्तदुःखहानिं प्राप्नो-
 तीत्यर्थः ॥ ७१ ॥

उक्तां ज्ञानकाष्ठां स्तुवन्नुपसंहरति (एषेति) हे पार्थ । एषा -
 नित्यात्मज्ञानपूर्विका । ब्राह्मी - ब्रह्मप्रापका । स्थितिः - ज्ञानकाष्ठा ।

एतां - ईदृशीं स्थितिम् । प्राप्य । पुमान् । नमुह्यति - पुन स्संसारं नप्राप्नोतीत्यर्थः । अस्यां - स्थित्याम् । अन्तकालेपि । स्थित्वा । निर्वाणं - सुखरूपं । ब्रह्म - स्वात्मानं । ऋच्छति - प्राप्नोति ॥ ७२ ॥

इति श्रीभगवद्गीताभाष्यार्थसंग्रहतात्पर्यदीपे श्रीवरवरमुनि

विरचितायां बालबोधिन्य पराभिधानायां

गीतार्थसंग्रह दीपिकायां

द्वितीयो ऽध्यायः ॥ २ ॥



श्रीः ।

अथ तृतीयो ऽध्यायः ।

अर्जुन उवाच ।

ज्यायसी चेत्कर्मणस्ते मता बुद्धिर्जनार्दन ।

तत्किं कर्मणि घोरे मा नियोजयसि केशव ॥ १ ॥

व्यामिश्रेणैव वाक्येन बुद्धिं मोहयसीव मे ।

तदेकं वद निश्चित्य येन श्रेयोऽहमाप्नुयाम् ॥ २ ॥

एवं भगवत्प्राप्त्युपायभूत वक्ष्यमाणभक्त्यंग मात्मनित्यताज्ञान पूर्वक कर्मयोगनिष्पाद्यज्ञानयोगसाध्य मात्मावलोकन मुक्तम् । इतः पर मध्यायचतुष्टयेनेदमेव प्रत्यगात्मदर्शनसाधनं प्रपंच्यते । तत्र पूर्वाध्यायान्ते - “एषा ब्राह्मीस्थिति” रिति प्रशंसापूर्वकं ज्ञाननिष्ठाया उपसंहारा द्बुद्धिकर्मणो मध्ये बुद्धेरेव श्रेष्ठ्यं भगवतो ऽभिमतं मत्वा ऽर्जुनः पृच्छति (ज्यायसीति) हे जनार्दन । कर्मणः - कर्मापेक्षया । बुद्धिः - ज्ञाननिष्ठा । ज्यायसी - श्रेष्ठा । ते - तव । मता - सम्मता चेत् । तत् - तर्हि । हे केशव - कृष्ण । घोरे - हिंसात्मकतया ऽतिक्रे । कर्मणि - युद्धादिरूपे । किम् - किमर्थम् । माम् । नियोजयसि - प्रवर्तयसि ॥ १ ॥

हेकृष्ण । व्यामिश्रेण - क्वचित्कर्मप्रशंसा - क्वचिज्ज्ञानप्रशंसा चेत्येवं परस्परविरुद्धेनैव । वाक्येन । मे - मम । बुद्धि - मनः । मोहयसीव - भ्रमयन्निवप्रतिभासि । तत् - तस्मात्कारणात् । एकं - परस्पराविरुद्धार्थवाक्यं । वद । येन - वाक्येन । अहं । निश्चित्य - अ-
नुष्ठेयमर्थं निर्णयि । श्रेयः - परमपुरुषार्थं । आप्नुयाम् - प्राप्स्यामि ॥ २ ॥

श्रीभगवानुवाच ।

लोके ऽस्मिन्द्विविधा निष्ठा पुरा प्रोक्ता मया नव ।

ज्ञानयोगेन सांख्यानां कर्मयोगेन योगिनाम् ॥ ३ ॥

न कर्मणा मनारम्भा नैष्कर्म्यं पुरुषो ऽश्नुते ।

नच संन्यसनादेव सिद्धिं समधिगच्छति ॥ ४ ॥

नहि कश्चित्क्षणमपि जातु तिष्ठत्यकर्मकृत् ।

कार्यते ह्यवशः कर्म सर्वः प्रकृतिजैर्गुणैः ॥ ५ ॥

हे अनघ - विषयासंगजनकपापरहित । अस्मिन् - विचित्रा-
धिकारिपूर्णं । लोके । मया - परमकारुणि केनाप्ततमेनमया । द्वि-
विधा - द्विप्रकारा । निष्ठा - स्थितिः । पुरा - पूर्व । प्रोक्ता-
प्रकर्षेणाभिहिता , यथाधिकार मसंकीर्णतयैवोक्तत्यर्थः । तत्त्वयासम्य-
गनवधृतमितिभावः ॥ तदेवनिष्ठाद्वयमाह (ज्ञानेति) सांख्या - विषयै-
रनुपहता आत्मैकविषयाबुद्धिः, तस्यास्तम्बान्धिन स्सांख्याः । योगिनः -
विषयोपहतबुद्धयः कर्मयोगाधिकारिणः । तत्र सांख्यानां ज्ञानयोगेन
योगिनां कर्मयोगेन चेतिद्विविधानिष्ठेति पूर्वेणान्वयः । अतो नकिं-
चिदिहविरुद्धमया ऽभिहितमिति भावः ॥ ३ ॥

सर्वस्य लौकिकस्य पुरुषस्य मोक्षेच्छायां जातायां सहसैव ज्ञान-
योगो दुष्कर इत्याह (नेति) पुरुषः । कर्मणां - शास्त्रचोदित नित्य
नैमित्तिकादीनाम् । अनारम्भात् - अनुपक्रमादेव । नैष्कर्म्यं - ज्ञान
निष्ठाम् । नाश्नुते - नप्राप्नोति । सन्न्यसनादेव - आरब्धानां तेषां
त्यागादेवच । सिद्धिं - ज्ञाननिष्ठारूपाम् । नसमधिगच्छति - नलभते ।
अनभिर्सांहितफलस्य परमपुरुषाराधनरूपस्य कर्मणः फलभूता ज्ञाननिष्ठा
तेनविना विषयव्याकुलेन्द्रियैर्दुस्साधेति भावः ॥ ४ ॥

तदेवोपपादयति (नहीति) कश्चित् - पुरुषः । जातु - कदा-
चित् । क्षणमपि । अकर्मकृत् - कर्माकुर्वाणः । नहिनिष्ठति - नाव

कर्मेन्द्रियाणि संयम्य य आस्ते मनसा स्मरन् ।

इन्द्रियार्थां न्विमूढात्मा मिथ्याचारः स उच्यते ॥ ६ ॥

यस्त्विन्द्रियाणि मनसा नियम्यारभते ऽर्जुन ।

कर्मेन्द्रियैः कर्मयोग मसक्तः स विशिष्यते ॥ ७ ॥

तिष्ठते । हि - यस्मात्कारणात् । सर्वोपि - नकिंचिदपि करोमीति
व्यवसितोपि समस्तः पुरुषः । प्रकृतिजैः - प्रकृतिसंभवैः । गुणैः - प्रा-
चीनकर्म वासनानुगुणं प्रवृद्धैस्सत्त्वरजस्तमोभिः । कर्म - स्वानुरूपं
कृत्यंप्रति । अवशः - स्ववशरहित एव । कार्यते - प्रवर्त्यते । अ-
तोवासनाद्देतुं प्राचीनं कर्मनाशयित्वा सत्त्वादिगुणांश्च वशकृत्य ज्ञान-
योगस्संपाद्य इति भावः ॥५॥

असंगकर्माकरणे ज्ञानयोगाय प्रवृत्तो मिथ्याचारो भवतीत्याह (कर्मे-
न्द्रियाणीति) यः - ज्ञाननिष्ठः । कर्मेन्द्रियाणि - वाक्पाण्यादीनि । सं-
यम्य - सम्यङ्निगृह्य , कर्मयोगमकुर्वन्नित्यर्थः । विमूढात्मा - अवि-
दितात्मस्वरूप याथात्म्यः , अनादिपापवासनाविवशः । मनसा ।
इन्द्रियार्थान् - शब्दादीन् । स्मरन् - ध्यायन् । आस्ते - तिष्ठति ।
सः । मिथ्याचार इत्युच्यते । अन्यथा संकल्प्यान्यथा ऽऽचरणादिति
भावः ॥६॥

हे - अर्जुन । यस्तु - पुरुषः । मनसा - आत्मावलोकनप्रवृ-
त्तेन चेतसा । इन्द्रियाणि - वाक्पाण्यादीनि । नियम्य - पूर्वाभ्यस्त
विषयसजातीय शास्त्रीयकर्मविषयतया संयम्य । कर्मेन्द्रियैः - स्व
तएव कर्मप्रवणैर्वाक्पाण्यादिभिः । असक्तः - फलाभिलाषरहित
स्सन् । कर्मयोगम् । आरभते । सः । विशिष्यते - ज्ञाननिष्ठादप्य
तिरिच्यत इत्यर्थः ॥ ५ ॥

निश्चितं कुरु कर्म त्वं कर्मज्यायो ह्यकर्मणः ।
 शरीरयात्रापि च ते न प्रसिद्ध्येदकर्मणः ॥ ८ ॥
 यज्ञार्थात्कर्मणो न्यत्र लोकोयं कर्मबन्धनः ।
 तदर्थं कर्म कौन्तेय मुक्तसङ्गः समाचर ॥ ९ ॥
 सहयज्ञाः प्रजाः सृष्ट्वा पुरोवाच प्रजापतिः ।
 अनेन प्रसविष्यच्च मेघ वो स्विष्टकामधुक् ॥ १० ॥

नियतं - अनादिकालाभ्यस्तम् । कर्म - नियतैमित्तिकादिकम् ।
 त्वम् । कुरु - आचर । हि - यस्मात्कारणात् । अकर्मणः - ज्ञान
 निष्ठाया अपि । कर्मैव । ज्यायः - श्रेष्ठम् । सर्वकर्मत्यागे हि ज्ञाननिष्ठैव
 दुर्लभेत्याह (शरीरेति) अकर्मणः - कर्माण्यनाचरतः । ते - ज्ञान
 निष्ठस्य तव । शरीरयात्रापि - ज्ञाननिष्ठोपयोगि देहधारणमपि । न
 प्रसिद्ध्येत् - न सेत्स्यति । ज्ञाननिष्पत्तिपर्यन्तं हि शरीरधारण मावश्यकम् ,
 शरीरधारणं च न्यायार्जित धनेन मद्राज्यादिकं कृत्वा तच्छेषाशनेनैव
 कर्तव्यमिति भावः ॥ ८ ॥

नन्वेवं द्रव्यार्जनादेः कर्मणस्सर्वेन्द्रियव्याकुलत्वा गर्भत्वेना स्य
 पुरुषस्य पुनःकर्मबन्धनमेव स्यादित्या शङ्क्याह (यज्ञार्थादिति)
 यज्ञार्थात् - शास्त्रीयकर्मविशेषशेषभूतात् । कर्मणः - द्रव्यार्जनादि रू-
 पात् । अन्यत्र - अन्यस्मिन् स्वप्रयोजनशेषभूते कर्मणि । क्रियमाणे
 सतीति शेषः । अयंलोकः । कर्मबन्धनः - कर्मबद्धः । भवति ।
 अतः । हेकौन्तेय । तदर्थं - यज्ञादिशेषभूतम् । कर्म - द्रव्यार्जनादि
 कम् । मुक्तसङ्गः - मुक्तः - त्यक्तः , सङ्गः - आत्मार्थत्व रूपः , येन
 तथोक्तस्सन् । समाचर - कुरुष्व ॥ ९ ॥

सकलपुरुषार्थसाधननिष्ठानां यज्ञशिष्टैर्नैव शरीरधारणस्य कर्त-
 व्यतामाह (सहेति) प्रजापतिः - सर्वेश्वरः परमात्मा । पुरा -
 ७

देवान् भावयतानेन ते देवा भावयन्तु वः ।

परस्परं भावयन्तः श्रेयः परमवाप्स्यथ ॥ ११ ॥

इष्टा भोगान् हि वो देवा दास्यन्ते यज्ञभाविताः ।

तैर् दत्ता न प्रदायैभ्यो यो भुङ्क्ते स्तेन एव सः ॥ १२ ॥

सर्गकाले । सङ्ग्रहज्ञाः - स्वाराधनभूतमहायज्ञैस्सहिताः । प्रजाः । सृष्ट्वा । उवाच - उक्तवान् । किमित्यत्राह (अनेनेति) हेप्रजाः । अनेन-यज्ञेन । प्रसविष्यध्वं - प्रसूयध्वम् । प्रसवोवृद्धिः , उत्तरोत्तराभिवृद्धिं लभध्वमित्यर्थः । अत्र हेतुमाह (एषइति) एषः- यज्ञः । वः - युष्माकम् । इष्टकामधुक् - इष्टं - परमपुरुषार्थलक्षणमोक्षं, कामान् - तदद्भुतगुणपुरुषार्थाश्च, दोग्धि - पूरयतीति तथोक्तः । अस्तु - भूयात् । इत्युवाचति पूर्वैर्गान्त्वयः ॥ १० ॥

हेप्रजाः । अनेन - यज्ञेन । देवान् - मच्छरीर भूतान् मदात्मकान् । भावयत - आराधयत । तेदेवाः - मदात्मकादेवाः । वः- युष्मान् । भावयन्तु - स्वाराधनापेक्षितान्नपानादिकैर्वर्धयन्तु । एवं । परस्परं - अन्योन्यम् । भावयन्तः - वर्धयन्तः । परं । श्रेयः - मोक्षाख्यम् । अवाप्स्यथ ॥ ११ ॥

यज्ञभाविताः - यज्ञैराराधिताः । मदात्मकाः । देवाः । वः - युष्माकम् । इष्टान् - उत्तरोत्तरस्वाराधनापेक्षितान् । भोगान् । दास्यन्ते - वितरिष्यन्ति । तैः - देवैः । दत्तान् - स्वाराधनार्थं वितर्तिणान् । भोगान् । एभ्यः - देवेभ्यः । अप्रदाय - अदत्त्वा । तैस्तदाराधनरूपं कर्माकृतेति यावत् । यः - पुरुषः । भुङ्क्ते - आत्मपोषणं करोति । सः । स्तेनः - चोरएव । अतोऽस्य न परमपुरुषार्थनिर्हृता मात्रम् , किन्तु निरयगामित्वंचेति भावः ॥ १२ ॥

यज्ञशिष्टाशिनः सन्तो मुच्यन्ते सर्वकिल्बिषैः ।

भुञ्जते ते त्वघं पापा ये पचन्त्यात्मकारणात् ॥ १३ ॥

अन्नाद्भवन्ति भूतानि पर्जन्या दन्नसम्भवः ।

यज्ञाद्भवति पर्जन्यो यज्ञः कर्मसमुद्भवः ॥ १४ ॥

कर्म ब्रह्मोद्भवं विद्धि ब्रह्माक्षरसमुद्भवम् ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥

एतदेव विवृणोति (यज्ञेति) यज्ञस्य - देवान्तर्यामि परमपुरुषाराधनरूप महायज्ञस्य, शिष्टं-शेषभूतमन्नादिकं, अश्नन्ति-भुञ्जते, ज्ञाननिष्ठोपयोगि शरीरयात्रां कुर्वन्तीति यज्ञशिष्टाशिनः । सन्तः सत्पुरुषाः सर्वाकिल्बिषैः आत्मयाथात्म्यावलोकनविरोधि समस्तपापैः । मुच्यन्ते मुक्ताभवन्ति । येतु- पुरुषाः । आत्मकारणात् - आत्मनोहेतोः, केवलमात्मार्थमितियावत् । पचन्ति । ते । पापाः पापात्मानः । अघं-पापमेव - भुञ्जते ॥ १३ ॥

पुनरपि यज्ञानुवर्तनस्या वश्यकता मननुवर्तने दोषं चाह “अन्नादि” त्यादिश्लोकत्रयेण । अन्नात् । भूतानि - देवमनुष्यादिसमस्तभूतानि । भवन्ति-जायन्ते । अन्नसम्भवः-अन्नोत्पत्तिः । पर्जन्यात् । भवति । पर्जन्यः-वृष्टिः । यज्ञात् । भवति । यज्ञः । कर्मसमुद्भवः कर्मणः-द्रव्याजनादिरूपात्, समुद्भवः-उत्पत्तिः, यस्य तथोक्तः । भवति ॥ १४ ॥

कर्म । ब्रह्मोद्भवं - ब्रह्म प्रकृतिः, तत्परिणामरूपं शरीरमित्यर्थः - तदुद्भवम् । विद्धि - जानीहि । ब्रह्म - शरीरम् । अक्षरसमुद्भवं । अक्षरः - जीवः, तत्समुद्भवम् । जीवाधिष्ठितं हि शरीरं कर्मण भवतीति भावः । तस्मात् । सर्वगतं । समस्तपुरुषार्थसाधनाधिकृतम् । ब्रह्म । शरीरम् । नित्यं - सततम् । यज्ञे प्रतिष्ठितम् । यज्ञमूलकमित्यर्थः ॥ १५ ॥

एवं प्रवर्तितं चक्रं नानुवर्तयतीह यः ।

अवायु इन्द्रियारामो मोघ पार्थ स जीवति ॥ १६ ॥

यस्त्वाग्रति रेव स्या दात्मतुष्टश्च मानवः ।

आत्मन्येव च सन्तुष्ट स्तस्य कार्यं न विद्यते ॥ १७ ॥

नैव तस्य कृतेनार्थो नाकृतेनेह कश्चन ।

न चास्य सर्वभूतेषु कश्चिदर्थव्यपाश्रयः ॥ १८ ॥

हे पार्थ । एवं - अनेन प्रकारेण । परमपुरुषेण । प्रवर्तितम् । चक्रम् । इह - लोके । यः । नानुवर्तयति - न प्रवर्तयति । सः । अवायुः - अव्यस्वरूपायुः । अत एव । इन्द्रियारामः - विषयभोगैक रति स्तन् । मोघं । व्यर्थमेव । जीवति ॥ १६ ॥

मुक्तस्यैव महायज्ञादिवर्णाश्रमोचितकर्मानारम्भ इत्याह (यस्त्विति) यस्तु । मानवः - मनुष्यः । अत्र मनुष्यस्य तुशब्देन ज्ञानयोगकर्म योगनिरपेक्षात्मदर्शनवस्वरूपवैलक्षण्यं द्योत्यते । आत्मरतिः - आत्मन्येव, रतिः - आभिमुख्यं , यस्य स तथोक्त एव स्यात् । आत्मतुष्टः - अन्नपानादिभिर्विना आत्मनैव , तुष्टः - निर्वृतः । आत्मन्येव - स्वकचन्दनोद्यानादिभिर्विना , आत्मस्वरूपमात्रविषये । सन्तुष्टश्च । स्यात् । तस्य । कार्य - कर्तव्यं कर्म । न विद्यते ॥ १७ ॥

तत्र हेतु माह (नेति) तस्य - पुरुषस्य । कृतेन - कर्मणा । अर्थः - प्रयोजनम् । नैवास्ते । अकृतेन - कर्माकरणेन । कश्चन - कश्चिदप्यनर्थः । इह । न । अस्य । सर्वभूतेषु - सर्वेषु , भूतेषु । प्रकृतिपरिणामविशेषेषु सकार्यैश्चाकाशादिभूतेषु । अर्थव्यपाश्रयः । अर्थः - प्रयोजनभूतः , व्यपाश्रयः - व्यपाश्रयणीयः । कश्चिच्च - कश्चिदपि पदार्थः । न विद्यते ॥ १८ ॥

तस्मा दसक्तः सततं कार्यं कर्म समाचर ।

असक्तो ह्याचर न्कर्म परमाप्नोति पूरुषः [म्] ॥ १९ ॥

कर्मणैव हि संसिद्धि मास्थिता जनकादयः ।

लोकसंग्रहमेवापि सपश्यन् कर्तुं मर्हसि ॥ २० ॥

यद्यदाचरति श्रेष्ठ स्तत्तदेवेतरो जनः ।

स यत्प्रमाणं कुरुते लोक स्तदनुवर्तते ॥ २१ ॥

तस्मात् - कारणात् । असक्तः - संगराहितस्सन् । सततं -
यावदात्मप्राप्ति । कार्य-अवश्यकर्तव्यम् । कर्म-महायज्ञादिरूपं कर्म
योगं । समाचरं - अवश्यकर्तव्यमिति बुद्ध्या समाचरेत्यर्थः । असक्तः ।
कर्म । आचरन् । पूरुषः । परं - आत्मानं । आप्नोति ॥ १९ ॥

अस्मिन्नर्थे सदाचारं प्रमाणयति (कर्मणैवेति) जनकादयः -
जनकप्रभृतयो ज्ञानिनामग्रेसरा राजर्षयः । कर्मणैव - कर्मयोगेनैव ।
संसिद्धिं - कर्ममोक्षं, आत्मप्राप्तिलक्षणं ज्ञानयोगफलमिति यावत् ।
आस्थिताः - प्राप्तवन्तः । हीतिप्रसिद्धौ ॥

पूर्वं कर्मयोगाधिकारिण्यैव ज्ञानयोगाधिकारिणोपि कर्मयोगएव श्रेया
नित्युक्तम् । इदानीं व्यपदिष्टस्य सर्वथा कर्मयोगएव कार्यइत्याह
“ लोकसंग्रह ” मित्यादिना सार्धश्लोकेन । लोकसंग्रहं - लोकानां -
लौकिकजनानां, संग्रहं - स्वानुष्ठानप्रदर्शनेन तत्तद्धर्मप्रवर्तनं । सपश्यन्-
प्रयोजनत्वेन पश्यन्नापि । कर्म । कर्तुमेव । मर्हसि, नत्यक्तुमित्यर्थः ॥ २० ॥

तत्र हेतुमाह (यद्यदिति) श्रेष्ठः - ज्ञानानुष्ठानाभ्यां
प्रथितः पुरुषः । यद्यत् - कर्म । आचरति । इतरः - अकृत्स्नचित् ज
नोपि । तत्तदेव । आचरति । सः-श्रेष्ठः । अनुष्ठीयमानमपि कर्म । यत्प्रमाणं-
यत्, प्रमाणं - परिमाणं, यस्यतत् यत्प्रमाणं - यावदंगयुक्तं । कुरुते -
अनुतिष्ठति । लोकः । तदेष - तावद्गुप्तमेव । अनुवर्तते - अनुतिष्ठति ।

न मे पार्थास्ति कर्तव्यं त्रिषु लोकेषु किञ्चन ।
 नानवाप्त मवाप्तव्यं वर्त एव च कर्मणि ॥ २२ ॥
 यदि ह्यहं न वर्तेयं जातु कर्मण्यतन्द्रितः ।
 मम वर्त्मानुवर्तन्ते मनुष्याः पार्थ सर्वशः ॥ २३ ॥
 उत्सीदेयु रिमे लोका न कुर्यां कर्म चेदहम् ।
 सकस्य च कर्ता स्या मुपहन्या मिमाः प्रजाः ॥ २४ ॥

अतोऽलोकरक्षणार्थं शिष्टेन सतासकलं कर्मसर्वदाऽनुष्ठेयं, अन्यथा लो-
 क नाशजनितं पापं ज्ञानयोगादप्येनं प्रच्यावय्यादिति भावः ॥ २१ ॥

अहमेवास्मिन्नर्थे निदर्शनमिति “ न मे पार्थ ” त्यादिश्लोकत्र-
 येणाह । हे पार्थ । मे-सर्वेश्वरस्य मम । कर्तव्यं-अनुष्ठेयं कर्म । नास्ति ।
 कुत इत्यत्राह (त्रिष्विति) त्रिषु लोकेषु । अनवाप्तं-इतः पूर्वमप्राप्तं । अवाप्तव्यं-
 कर्मणा प्राप्तव्यं । किञ्चन-किञ्चिदपि । न विद्यते । चकारोऽप्यर्थः । तथा
 पि । कर्मणि - वर्णाश्रमोचितं नित्यनैमित्तिकादौ । वर्त एव-प्रवर्त एव ।
 कर्मकरोम्येवेत्यर्थः ॥ २२ ॥

स्वस्य कर्माकरणे लोकस्य हानिं दर्शयति (यदीति) हे
 पार्थ । अहं-शिष्टाग्नेसरवसुदेवकुले वर्तीर्णः । जातु - कदाचित् ।
 अतन्द्रितः - अनलसस्तन् । कर्मणि न वर्तेयं यदि - कर्मनानुतिष्ठेयं चेत् ।
 सर्वशः - सर्वे । मनुष्याः - अकृत्स्नविदः - कर्माधिकारिणः । मम -
 श्रेष्ठतमस्य । वर्तम् - निवृत्तिमार्गम् । अनुवर्तन्ते - अयमेव धर्म
 इत्यनुसरेयुः । हिः प्रसिद्धौ ॥ २३ ॥

अहम् । कर्म - कुलोचितम् । न कुर्यां चेत् । इमे । लोकाः -
 अकृत्स्नविदशिष्टाजनाः । उत्सीदेयुः - शास्त्रीयकर्माकरणजनित प्र-
 त्यवायेन नष्टाभवेयुः । संकरस्य - अव्यवस्थायाः । कर्ता च । स्यां -
 भवेयम् । अत एव । इमाः । प्रजाः । उपहन्यां - निर्यपातिनीः

सक्ताः कर्मण्यविद्वांसो यथा कुर्वन्ति भारत ।
 कुर्या द्विद्वां स्तथा सक्तश्चिकीर्षुर्लोकसंग्रहम् ॥ २५ ॥
 न बुद्धिभेदं जनयेदज्ञानां कर्मसंगिनाम् ।
 जोषयेत्सर्वकर्माणि विद्धा न्युक्तस्माचरन् ॥ २६ ॥
 प्रकृतेः क्रियमाणानि गुणैःकर्माणि सर्वशः ।
 अहंकारविमूढात्मा कर्ताहमिति मन्यते ॥ २७ ॥

कुर्यामित्यर्थः । अतो मद्बुद्धयपदिष्टेन त्वयापि कर्मण्येव वर्तितव्यमिति भावः ॥ २५ ॥

आत्मविदोपि लोकसंग्रहार्थं कर्मकर्तव्यमित्युक्तमुपपाद्यते (स-
 क्ताइति) कर्मणि । सक्ताः अवर्जनीयसम्बन्धाः । अविद्वांसः -
 अकृत्स्नात्मविदो जनाः । यथा - येनप्रकारेण । कुर्वन्ति - कर्माचर-
 न्ति । तथा - तेनप्रकारेण । विद्वान् - कृत्स्नात्मविज्ञानोपि । असक्तः -
 संगरहितः । लोकसंग्रहम् - लोकसंरक्षणम् । चिकीर्षुः कर्तुं
 मिच्छुस्सन् । कुर्यात् - कर्मयोगमेवाचरेत् ॥ २५ ॥

अज्ञानां - आत्मन्य कृत्स्नविदाम् । कर्मसंगिनां - कर्मयोगाधि-
 कारिणा ममुमुक्षाणाम् । बुद्धिभेदं - कर्मयोगादन्यदात्मावलोकनसाध-
 नमस्तीयेवं बुद्ध्यन्तरम् । न जनयेत् । किन्तु । विद्वान् - आत्मनि-
 कृत्स्नविदोपि । युक्तः । कर्मयोगएव ज्ञानयोगनिरपेक्ष आत्मावलोकन
 साधनमिति बुद्ध्ययुक्तस्सन् । सर्वकर्माणि । समाचरन् - सम्यगा-
 चरन् । जोषयेत् - प्रीतिजनयेत् , कर्मसंगिनामित्यनुषंगः ॥ २६ ॥

कर्मयोगापोक्षितमात्मनो ऽ कर्तृत्वानुसन्धानप्रकारमुपदिशति
 (प्रकृतेरिति) अहंकारविमूढात्मा - अहंकारेण - अनात्मन्यात्माभिमानेन ,
 विमूढः - अविदितः , आत्मायेन सतथोक्तः । पुरुषः । प्रकृतेः ,
 सम्बन्धिभिः । गुणैः - सत्त्वरजस्तमोभिः कर्तृभिः । स्वानुरूपम् ,

तत्त्वावित् महाबाहो गुणकर्मविभागयोः ।

गुणागुणेषु वर्तत इति मत्वा न सज्जते ॥ २८ ॥

प्रकृतर्गुणसंमूढाः सज्जतेगुणकर्मसु ।

तानकृत्स्नविदो मंदान्कृत्स्नविज्ञ विचालयेत् ॥ २९ ॥

क्रियमाणानि । सर्वशः - सर्वाणि । कर्माणिप्रति । अहंकर्तेति ।
मन्यते - अमतीत्यर्थः ॥ २७ ॥

हेमहाबाहो । गुणकर्मविभागयोः - गुणः - सत्त्वरजस्तमांसि ,
कर्माणिच - तत्कृतानि, तेषां यौ, विभागौ- विवेकौ, तयोः । तत्त्वावित्-
तत्त्वज्ञो विद्वांसु । गुणाः - सत्त्वादयः । गुणेषु - स्वकार्येषु । वर्त-
न्ते - प्रवर्तन्ते । इति - अनेन प्रकारेण । मत्वा । नसज्जते - कर्मस्व
हंकर्तेत्येवं रूपं संगं नप्राप्नोति ॥ २८ ॥

“ नबुद्धिभेद ” मित्युक्तं सुपसंहरति (प्रकृतेर्गुणसंमूढा इति)
प्रकृतेः - शरीराकारेणपरिणतस्य भूतसूक्ष्मस्य , गुणसंमूढाः - गुणैः -
सत्त्वरजस्तमोभिः , संमूढाः - अविदितात्मस्वरूपा आत्मावलोकनाय
प्रवृत्ताजनाः । गुणकर्मसु - गुणैः क्रियमाणानुक्रियास्वैव । सज्जन्ते -
सक्ताभवन्ति , नतु गुणकर्मविविक्तात्मस्वरूप इत्यर्थः । तथाच -
तेषां ज्ञानयोगानधिकारात्मकर्मयोग एवाधिकार इति भावः ॥ अतः ।
अकृत्स्नविदः - कात्स्न्येनाविदितात्मस्वरूपाः, तान् । मन्दान् - मन्द
मतीन् । कृत्स्नवित् - कात्स्न्येनविदितात्मस्वरूपः पुरुषः । नवि-
चालयेत् - स्वयमननुष्ठानेन कर्मयोगान्नच्यावयेदित्यर्थः । प्रकृतिवि-
विक्तात्मस्वरूपज्ञानेन ममेदं कर्तृत्वं नस्वरूपप्रयुक्तम् , किन्तु
गुणसम्पर्कं कृतमिति गुणेषु कर्तृत्वारोपणमेव स्वस्या कर्तृत्वानुसन्धा-
नमित्युक्तं भवति ॥ २९ ॥

मयि सर्वाणि कर्माणि संन्यस्याध्यात्मचेतसा ।

निराशीर्निर्ममो भूत्वा युध्यस्व विगतज्वरः ॥ ३० ॥

ये मे मतमिदं नित्यं मनुतिष्ठन्ति मानवाः ।

श्रद्धावन्तोऽनसूयन्तो मुच्यन्ते तेऽपि कर्मभिः ॥ ३१ ॥

एवं गुणेषु कर्तृत्वं मारोप्य कर्मनुष्ठानप्रकार उक्तः । इदानीं स्वस्य भगवदेकनियाम्यताज्ञानेन भगवति गुणकृतं च कर्तृत्वं मारोप्य कर्मानुष्ठानं माह (मयीति) अध्यात्मचेतसा - आत्मैकविषयेण मनसा । सर्वाणि - गुणसंसर्गकारितानि । कर्माणि । मयि - सर्वात्मभूते । सत्रयस्य - त्यज्त्वा, सर्वेश्वरस्त्वयमेव कर्पाणि कारयतीत्यनुसन्धायेत्यर्थः । निराशीः - क्रियमाणकर्मफले निष्कामः । निर्ममः - तेषु कर्मसु ममकास्त्रहितः । विगतज्वरः - विगतः, ज्वरः - अनादिकालप्रवृत्तानन्तपापसंचयेन कथं महं भविष्यामीति सन्तापः, यस्य स तथोक्तः; परमपुरुष एव कर्मभिः राराधितस्त्वैभ्यः पापेभ्यो मां मोक्षयतीति निर्भरस्त्वन्नित्यर्थः । युध्यस्व - युद्धरूपं कर्मयोगं कुर्वित्यर्थः ॥ ३० ॥

अयं मेव साक्षादुपनिषत्सारभूतो ऽर्थ इत्याह (येम इति) ये । मानवाः - शास्त्राधिकारिणः । मे - मम । इदम् । मतं - सिद्धान्तम् । नित्यम् । मनुतिष्ठन्ति - आचरन्ति । येपि । श्रद्धावन्तः - अननुष्ठितान्तोऽप्यस्मिन्नर्थे भास्तिक्यबुद्धिमन्तः । येपि । अनसूयन्तः - श्रद्धारहिता अपि एवं शास्त्रार्थो न सम्भवतीत्यस्मिन्महागुणे शास्त्रार्थे दोषमनाविष्कुर्वन्तो भवन्ति । तेपि । कर्मभिः - संसारहेतुभिस्त्वैः कर्मभिः । मुच्यन्ते - मुक्ता भवन्ति ॥ ३१ ॥

ये त्वेतदभ्यसूयन्तो नानुतिष्ठन्ति मे मतम् ।

सर्वज्ञानविमूढांस्तान् विद्धि नष्टानचेतसः ॥ ३२ ॥

सदृशं चेष्टते स्वस्याः प्रकृते ज्ञानवानपि ।

प्रकृतिं यान्ति भूतानि निग्रहः किं करिष्यति ॥ ३३ ॥

उक्तं स्वाभिमत मर्थं मननुतिष्ठता मश्रद्धधानाना मभ्यसूयतां
 न्व दोष माह (येत्वेतदिति) येतु - पुरुषाः । एतत् । मे - मम ।
 मतं - अभिमत मर्थम् । नानुतिष्ठन्ति - उक्तरीत्या ऽ कर्तृत्वानुस-
 न्धानपूर्वकं सर्वाणि कर्माणि न कुर्वन्तीत्यर्थः । येच । अभ्यसूय-
 न्तः । वर्तन्ते । न श्रद्धधत्त इति चार्थसिद्धम् । तान् । सर्वज्ञान
 विमूढान् - सर्वेषु ज्ञानेषु विशेषेण मूढान् - चिदचिदीश्वरतत्त्वहित
 पुरुषार्थज्ञानेषु केनापि ज्ञानेन विहीनानित्यर्थः । अत एव । नष्टान् -
 सत्ताशून्यान् । ज्ञानेन हि सत्तालाभ इति भावः । अचेतसः - न
 विद्यते , चेतः - मनः, येषां ते तथोक्ताः, तान् - वस्तुयाथात्म्य
 ज्ञानरूपकार्याभावा दमनस्कप्रायानित्यर्थः । विद्धि - जानीहि ॥ ३२ ॥

ज्ञानयोगाधिकारिणः कर्मयोगाधिकारिणश्च कर्मयोग एव कर्त-
 व्यः, व्यपदिष्टस्य तु विशिष्य स एव कर्तव्य इत्युक्तम् । अतः
 परमध्यायशेषेण ज्ञानयोगस्य दुष्करतया सप्रभादतोच्यते ।

ज्ञानवान् - प्रकृतिविविक्तात्मस्वरूपं जानन्नपि । स्वस्याः-स्वकी-
 यायाः । प्रकृतेः - प्राचीनवासनायाः । सदृशं - अनुगुणमेव ।
 चेष्टते - प्रकृतिविषयेष्वेव व्याप्रियतइत्यर्थः । कुतइत्यत्राह (प्र
 कृतिमिति) भूतानि - अचित्संस्तृष्टजन्तवः । प्रकृतिं - अनादि
 कालप्रवृत्तवासनामेव । यान्ति - अनुवर्तन्ते । निग्रहः - शास्त्र
 जन्यज्ञानरूपः । तानिभूतानि । किं करिष्यति - किंकर्तुस्समर्थः ।
 बलीयसीह्यनादिवसतोतिभावः ॥ ३३ ॥

अर्जुन उवाच ।

अथ केन प्रयुक्तोऽयं पापं चरति पूरुषः ।

अनिच्छन्नपि वाष्ण्येय बलादिव नियोजितः ॥ ३१ ॥

श्रीभगवानुवाच ।

काम एष क्रोध एष रजोगुणसमुद्भवः ।

महाशनो महापाप्मा विद्ध्येनमिह वैरिणम् ॥ ३२ ॥

धूमेनाव्रियते वह्निर्यथाऽऽदर्शो मलेन च ।

यथोल्बेनावृतो गर्भस्तथा तेनेदमावृतम् ॥ ३३ ॥

हेवाष्ण्येय ? अधेतिप्रश्ने । भयं - ज्ञानयोगायप्रवृत्तः ।
पूरुषः । अनिच्छन्नापि - विषयानुभव मनाकांक्षन्नापि । केन -
हेतुना । प्रयुक्तः - प्रेरितः । बलान्नियोजितइव - बलात्कारेण
नियुक्तइव । पापं - विषयानुभवरूप मनर्थम् । चरति प्रप्नोति ॥ ३१ ॥

एषः - त्वया पृष्टो हेतुः । रजोगुणसमुद्भवः - रजोगुणजनितः ।
काम एव - शब्दशब्दविषयको राग एव । एषः - काम एव । क्रोधः ।
काम एव हि प्रतिहतगति स्सन् प्रतिहतिहेतुभूतचेतनान्प्रतिक्रोधात्मना
परिणमति । किंच । महाशनः - महत् , अंशनं , यस्य स तथोक्तः ।
सकृद्विषयानुभवदानेन समाधातुं मशक्यो दुष्पूर इत्यर्थः । विषये
श्वेव सर्वदा पुरुषं प्रवर्तयतीति स, महा पाप्मा - क्रोधाकारेण परि-
णतो ऽतिक्रूर इत्यर्थः । परहिंसादौ प्रवर्तकत्वादिति भावः । अतः ।
एनं - रजोगुणसमुद्भवं काममेव । इह - ज्ञानयोगे । वैरिणं -
विरोधिनम् । विद्धि - जानीहि ॥ ३२ ॥

कामस्य वैरित्वमेव दर्शयति (धूमेनेति) यथा । वह्निः -
अग्निः । धूमेन । आव्रियते - आवृतो भवति । यथाच । आदर्शः -
मुकुरः । मलेन - माह्न्येन । आव्रियते । यथावा । गर्भः ।

आवृतं ज्ञानमेतेन ज्ञानिनो नित्यवैरिणा ।
 कामरूपेण कौन्तेय दुष्पूरेणानलेन च ॥ ३९ ॥
 इन्द्रियाणि मनो बुद्धि रस्याधिष्ठान मुच्यते ।
 एतैर्विमोहयत्येष ज्ञानमावृत्य देहिनम् ॥ ४० ॥
 तस्मा त्वमिन्द्रियाण्यादौ नियम्य भरतर्षभ ।
 पाप्मानं प्रजहीत्येनं ज्ञानविज्ञान नाशनम् ॥ ४१ ॥

उत्थेन - जरायुणा । आवृतः - आच्छादितः । तथा - तेन प्रकारेण ।
 इदं - जन्तुजातं । तेन - कामेन । आवृतं ॥ ३८ ॥

भावरणप्रकारमेवाह (आवृतमिति) हे कौन्तेय ! ज्ञानिनः - ज्ञा-
 नगुणकस्य जन्तोः । ज्ञानं - आत्मविषयं ज्ञानं । दुष्पूरेण - स्वरूपविरु-
 द्धतया प्राप्यनर्हविषयेण । अनलेन - पर्याप्तिरहितेन च । कामरूपेण ।
 एतेन । नित्यवैरिणा - सन्ततविरोधिना । आवृतं - आच्छादितम् ॥ ३९ ॥

कैरुपकरणैरयं कामआत्मानमधितिष्ठतीत्यत्राह (इन्द्रियाणीति)
 अस्य - कामस्य । इन्द्रियाणि - चक्षुरादीनि । मनः - अन्तः
 करणं । बुद्धिः - अध्यवसायश्च । अधिष्ठानं - आत्माधिष्ठानोप-
 करणं । एषः - कामः । एतैः - इन्द्रियादिभिरुपकरणैः । ज्ञानं -
 आत्मस्वरूपयाथात्म्यविषयं । आवृत्य - आच्छाद्य । देहिनं - श-
 रीरिणं । विमोहयति - विविधमोहयति । आत्मानुभवविमुखं विष-
 यानुभव प्रवणंचकरोतीतिभावः ॥ ४० ॥

हे भरतर्षभ । तस्मात् - कारणात् । त्वं - प्रकृतिसंस्पृष्ट-
 तयेन्द्रिय व्यापार प्रवणोभवान् । आदौ - मोक्षोपायारम्भ समयएव ,
 इन्द्रियाणि - श्रोत्रादीनि । नियम्य - तद्व्यापारानुगुण कर्मयोग
 वियतया संयम्य । ज्ञानविज्ञाननाशनं - ज्ञानं - शरीरातिरिक्तात्म
 स्वरूपविषयकं, विज्ञानं - तद्विवेकविषयकं , तयोः, नाशनं -

इन्द्रियाणि पराण्याहु रिन्द्रियेभ्यः परं मनः ।

मनसस्तु पराबुद्धिर्यो बुद्धेः परतस्तु सः ॥ ४२ ॥

एवं बुद्धेः परं बुद्ध्वा संस्तभ्यात्मानमात्मना ।

जहि शत्रुं महाबाहो कामरूपं दुरासदम् ॥ ४३ ॥

इति श्रीभगवद्गीतायां तृतीयोऽध्यायः ॥ ३ ॥

नाशकरं । एनं - कामरूपं । पाप्मानं - वैरिणं । प्रजहीहि - प्रकर्षेणेत्यज , नाशयेत्यर्थः ॥४१॥

इन्द्रियाणि - श्रोत्रादीनिदश । पराणि - ज्ञानविरोधिषु प्रधानानि । आहुः । शास्त्राणीतिशेषः । यतइन्द्रियेषु विषयव्यापृते-
ष्व्वात्मविषयं ज्ञानंनजायते । इन्द्रियेभ्योऽपि । मनः । परं - प्रधानं । इन्द्रियेषूपरतेष्वपि मनसिविषयप्रवणे ह्यात्मज्ञानंनजायते । मनसस्तु । बुद्धिः - अध्यवसायः । परा - प्रधानभूता । मनसि वृत्त्यन्तरविमुखेपि विपरीताध्यवसायप्रवृत्ता वात्मज्ञानंनजायते । स्तु - कामस्तु । यः । बुद्धेरपि । परतः - प्रधानभूतः । सः - सर्वज्ञानविरोधि विलक्षणइत्यर्थः । सएवहि सर्वाणीन्द्रियादीनि विषयेषुवर्तयित्वा ऽऽत्मज्ञानंनिरुणद्धीतिभावः ॥४२॥

उक्तमर्थमुपसंहरति (एवमिति) हेमहाबाहो । एवं - उक्तप्रकारेण । बुद्धेरपि । परं - कामं । बुद्ध्वा - ज्ञात्वा । आत्मानं - मनः । आत्मना - अध्यवसायरूपयाबुद्ध्या । संस्तभ्य - कर्मयोगैव्यवस्थाप्य । दुरासद - मत्परेभ्यो ऽन्यैर्दुर्जयं । कामरूपं । शत्रुं - ज्ञानयोगवैरिणं । जहि - नाशय ॥४३॥

इतिश्रीभगवद्गीताभाष्यार्थसंग्रहतात्पर्यदीपे श्रीवरवरमुनिविरचितायां
बालकृष्णस्य पराभिधानायां गीताविवृतौ गीताथसंग्रहदीपिकायां
तृतीयोऽध्यायः ॥ ६ ॥

श्रीः ।

श्रीमते रामानुजाय नमः ।

श्रीमते वरवरमुनये नमः ।

अथ चतुर्थो ऽध्यायः ।

श्रीभगवानुवाच ।

इमं विवस्वते योगं प्रोक्तवानहं मय्ययम् ।

विवस्वा न्मनवे प्राह मनु रिश्वाकवेऽब्रवीत् ॥ १ ॥

एवं परम्पराप्राप्तं मिमं राजर्षयो विदुः ।

स कालेनेह महता योगो नष्टः परन्तप ॥ २ ॥

एव मध्यायद्वयेन कर्मयोगस्य मोक्षसाधनत्वं सुक्त्वा तमेव प्रपञ्चयिष्यन् प्रथमं सत्सम्प्रदायप्राप्तत्वेन तमेव प्रशंसति “ इमं ” मित्यादिश्लोकत्रयेण ।

अहम् । अव्ययं - अपायरहितम् । इमम् - पूर्वोक्तम् । योगं - कर्मयोगम् । विवस्वते - सूर्याय । प्रोक्तवान् - उपदिष्टवान् । विवस्वान् - सूर्यः । मनवे - वैवस्वताय । प्राह । मनुः - वैवस्वतः । रिश्वाकवे - स्वपुत्राय । अब्रवीत् ॥ १ ॥

हे परन्तप । एवं - उक्तप्रकारेण । परम्पराप्राप्तं - सम्प्रदायागतम् । इमं - कर्मयोगम् । राजानंश्च ते ऋषयश्च - राजर्षयः - जनकादयः । विदुः । ननु युद्धप्रोत्साहनायेदानीमेव मया प्रोक्त इति भावः । सः - कर्मयोगः । इह - लोके । महता - दीर्घेण । कालेन । नष्टः - विच्छिन्नः ॥ २ ॥

स एवावं मया तेऽद्य योगः प्रोक्तः पुरातनः ।

भक्तोऽसि मे सखा चेति रहस्यं ह्येतदुत्तमम् ॥ ३ ॥

अर्जुन उवाच ।

अपरं भवतो जन्म परं जन्म विवस्वतः ।

कथं येतद्विजानीयां त्वमादौ प्रोक्तवानिति ॥ ४ ॥

श्रीभगवानुवाच ।

बहूनि मे व्यतीतानि जन्मानि तव चार्जुन ।

तान्यहं वेद सर्वाणि नत्वं वेत्थ परन्तप ॥ ५ ॥

स एकः - विवस्वदाद्युपदिष्टप्रकार एव , अस्खलितरूप इति यावत् । भत एव । पुरातनः । अयम् । योगः - कर्मयोगः । मे - मम । भक्तः - भक्तिमान् । सखा - मित्रं च । असि - भवसि । इति - हेतोः । ते - प्रपन्नाय तुभ्यम् । अद्य - भधुना , तव युद्ध निवृत्तिसमये । मया - दुष्टनिग्रहायावतीर्णेन मया । प्रोक्तः - प्रकथितोक्तः, सविस्तर मुक्त इत्यर्थः । एतत् । उत्तमं - परमम् । रहस्यं - गुह्यं हि ॥ ३ ॥

अस्मिन् प्रसंगे भगवद्वतारयाथात्म्यं यथावज्ज्ञातु मर्जुनः पृच्छति (अपरमिति) हे कृष्ण । भवतः - तव । जन्म । अपरं - सन्निकृष्टम् , क्षीमजन्मसमकालम् । विवस्वतः - सूर्यस्य । जन्मतु । परं - क्षिप्तकृष्टम् । अष्टाविंशतियुगकालव्यवहित मित्यर्थः । त्व मेव । आदौ - पूर्वम् । प्रोक्तवानिति - सूर्याय प्रोक्तवानिति । एतत् - असम्भावनीय मिम मर्थम् । कथं - केन प्रकारेण । विजानीयां - यथार्थं जानीयाम् ॥ ४ ॥

हे अर्जुन ! तवच - तवेव । मे - मम । बहूनि - असंख्येयानि । जन्मानि - भवताराः । व्यतीतानि - भविक्रान्तानि । हे परन्तप !

अजोऽपि सन्नव्ययात्मा भूतानामीश्वरोऽपि सन् ।
 प्रकृतिं स्वामधिष्ठाय सम्भवाम्यात्ममायया ॥ ६ ॥
 यदा यदा हि धर्मस्य ग्लानिर्भवति भारत ।
 अभ्युत्थानमधर्मस्य तदात्मानं सृजाम्यहम् ॥ ७ ॥
 परित्राणाय साधूनां विनाशाय च दुष्कृताम् ।
 धर्मसंस्थापनार्थाय सम्भवामि युगे युगे ॥ ८ ॥

तानि - त्वदीयानि मदीयानिच सर्वाणि । अहं - सर्वज्ञः । वेद -
 जानामि । त्वं - कर्मवशेन संकुचितज्ञानोभवांस्तु । नवेत्थ-नजानासि ॥५॥

ननूत्पत्तिविनाशरहितस्य सर्वेश्वरतयाऽ कर्मवश्यस्यतवकथं जीवव-
 ज्जन्मेत्यतआह (अजइति) अजः - कर्मणोत्पत्तिरहितोऽपि सन् ।
 अव्ययः - कर्मणानाशरहितः, आत्मा - स्वरूपं, यस्यसोऽव्ययात्मा
 सन्नपि । भूतानां - जन्तूनां । ईश्वरः - नियन्तासन्नपि । स्वां -
 स्वकीयां, पारमेश्वरीं । प्रकृतिं । अधिष्ठाय - अत्यजन्नेव ।
 आत्ममायया - आत्मनः - स्वस्य, मायया - संकल्परूपज्ञानेन ।
 सम्भवामि - देवमनुष्यादि सजातीयतयाऽ वतसमि ॥ “ अजायमानो
 बहुधाविजायत ” इति श्रुतेरितिभावः ॥६॥

जन्मकालमाह (यदेति) हेभारत । यदायदा - यस्मिन्-
 स्मिन्काले । धर्मस्य - वर्णाश्रमोचितस्य वेदोक्तस्य श्रेयस्साधनस्य
 कर्तव्यस्यार्थस्य । ग्लानिः - उत्साहः । भवति । यदायदा ।
 अधर्मस्य । अभ्युत्थानं - उद्रेकश्च । भवति । तदा । अहं ।
 आत्मानं - मां । सृजामि - स्वसंकल्पेनैवावतारयामि । जीवव-
 न्ममजन्मकालनियमोनास्तीत्यर्थः ॥७॥

जन्मनःप्रयोजनमाह (परित्राणायेति) साधूनां - परमवैदिक
 धर्मानुष्ठानशीलानां वैष्णवाग्रसराणाम्मदाश्रितानां । परित्राणाय -

जन्म कर्म च मे दिव्य मेव यो वेत्ति तत्त्वतः ।

त्यक्त्वा देह पुनर्जन्म नैति मामेति सोर्जुन ॥ ९ ॥

वीतराग भयक्रोधा मन्मया मामुपाश्रिताः ।

बहवो ज्ञानतपसा पृता मद्भावं प्राप्ताः ॥ १० ॥

तदभीष्टप्रदानेन संरक्षणाय । दुष्कृतां - ताद्विरोधिनां । विनाशाय -
विनाशं कर्तुं च । धर्मसंस्थापनार्थाय - धर्मस्य - क्षीणस्य वैदिकधर्मस्य,
संस्थापनार्थाय - सम्यक् स्थापनं कर्तुं । युगेयुगे । सम्भवामि -
अवतरामि ॥८॥

उक्तरूपाणां मीश्वरजन्मकर्मणां ज्ञानेफलमाह (जन्मेति) एवं -
उक्तरूपस्य कर्ममूलजन्मचेष्टारहितस्य । मे - मम । दिव्यं -
अप्राकृतम् । जन्म - देवमनुष्यादिरूपेण जननम् । कर्म - तत्तज्जन्मा-
नुगुणचेष्टितं च । तत्त्वतः - यथातः, परानुग्रहाद्यत्वेनेति यावत् ।
यः - पुरुषः । वेत्ति - जानाति । हे अर्जुन । सः - पुरुषः ।
देहं - वर्तमानशरीरं । त्यक्त्वा - विहाय । पुनः - भूयोपि ।
जन्म - देहान्तरपरिग्रहरूपं । नैति - न प्राप्नोति । किंतु, मामेव ।
एति - प्राप्नोति ॥९॥

कथं त्वदीयजन्मकर्मज्ञानेन त्वत्प्राप्ति स्स्यादित्यवाह (वीतरागेति)
ज्ञानतपसा - ज्ञानं - मद्भवताररहस्यविषयकं परिज्ञानं, तदेव तपः,
तेन । पृताः - निरस्तमत्समाश्रयणविरोधिपापाः । बहवः - पुरुषाः ।
मां - सर्वेश्वर माश्रितवात्सल्यैकजलधिम् । उपाश्रिताः - संश्रिताः ।
अत एव । वीतरागभयक्रोधाः - रागः - अलब्धविषयस्पृहा, भयं -
लब्धविषयविश्लेषभीतिः, क्रोधः - तद्विश्लेषहेतुषु द्वेषः, वीताः -
नष्टाः, रागादयः - येषां ते तथोक्ताः । मन्मयाः - मदेकचित्ताश्च
सन्तः । मद्भावं - मत्साधर्म्यम् । गताः - प्राप्ताः ॥ १० ॥

ये यथा मां प्रपद्यन्ते तां स्तथैव भजाम्यहम् ।
मम वर्त्मा नुवर्तन्ते मनुष्याः पार्थ सर्वशः ॥ ११ ॥
काक्षन्तः कर्मणां सिद्धिं यजन्त इह देवताः ।
क्षिप्रं हि मानुषे लोके सिद्धिं भवति कर्मजा ॥ १२ ॥
चातुर्वर्ण्यं मया सृष्टं गुणकर्मविभागशः ।
तस्य कर्तारमपि मां विद्ध्यकर्तारं मय्ययम् ॥ १३ ॥

न केवलं मुक्तसाधुपरित्राणमेव मदवतारप्रयोजनं मित्याह
(ये यथेति) ये - मत्समाश्रयणपराः पुरुषाः । यथा - येन स्वापे-
क्षितेन प्रकारेण । माम् । संकल्प्य, प्रपद्यन्ते - समाश्रयन्ते । तान् ।
अहम् । तथैव - तदपेक्षितेनैव प्रकारेण मां दर्शयित्वा । भजामि-
अनुगृह्णामि । हे पार्थ । तस्मात् । मनुष्याः - मदनुवर्तनेकपरा मा-
नवाः । मम । वर्त्मा - मार्गः, हेयप्रत्यनीककल्याणैकतानस्वरूप
गुणविभूतिकत्वरूपं स्वभाव मिति यावत् । सर्वशः - स्वापेक्षित
सर्वप्रकारै रपि । अनुवर्तन्ते - अनुभविष्यन्तीत्यर्थः ॥ ११ ॥

एवं प्रसक्तानुप्रसक्तं मर्थं परित्यज्य प्रकृतकर्मयोगेऽधिकारि
दौर्लभ्यं माह (काक्षन्त इति) इह - लोके । सर्वे पुरुषाः । कर्म-
णाम् । सिद्धिं - फलम् । काक्षन्तः - कामयमाना स्तन्तः ।
देवताः - इन्द्रादिदेवतान्तराण्येव । यजन्ते - कर्मभि राराधयन्ति ।
नतु सर्वदेवतान्तर्यामिणं सकलकर्माराध्यं मां यजन्तीत्यर्थः । हि-
यस्मात्कारणात् । मानुषे । लोके । कर्मजा - कर्मजन्या । सिद्धिः -
पुत्रपश्वन्नादिरूपं फलम् । क्षिप्रं - शीघ्रमेव भवति । अत्र मानुष
लोकशब्दः स्वर्गादे रप्युपलक्षणार्थः । सर्वेपि क्रियाफलकांक्षिण
स्तन्तो देवतान्तराराधनपरा एव , न कश्चिदपि मुमुक्षुः स्वप्नदा
राधनैकरूपं कर्मयोगं शारभत इति भावः ॥ १२ ॥

यथोक्तकर्मयोगारम्भविरोधि पापक्षयहेतुं माह श्लोकद्वयेन ।
चत्वारो वर्णा आतुर्वर्ण्यं, चातुर्वर्ण्यप्रमुखं कृत्स्नं जग दित्यर्थः ।

न मां कर्माणि लिम्पन्ति न मे कर्मफले स्पृहा ।

इति मां योऽभिजानाति कर्मभिर्न सबध्यते ॥ १४ ॥

एव ज्ञात्वा कृतं कर्म पूर्वैरपि मुमुक्षुभिः ।

कुरु कर्मैव तस्मात्त्वं पूर्वैः पूर्वतरं कृतम् ॥ १५ ॥

गुणकर्मविभागशः - गुणाः - सत्त्वादयः, कर्माणि - तदनुगुणशमदमादीनि, तेषां, विभागशः - विभागेन; सत्त्वप्रधानो ब्राह्मणवर्णः - तस्य शमदमादीनि कर्माणि, रजःप्रधानः क्षत्रियवर्णः - तस्य कर्माणि युद्धादीनि, रजस्तमः प्रधानो वैश्यवर्णः - तस्य कृषिवाणिज्यादीनि कर्माणि, तमःप्रधानः शूद्रवर्णः - तस्य पूर्ववर्णशुश्रूषादीनि कर्माणीत्येवंरूपविभागेन सहेत्यर्थः । मया - सर्वेश्वरेण । सृष्टम् । इदं स्थितिसंहारयो रप्युपलक्षणम् । तस्य - विचित्रजगत्सृष्ट्यादः । कर्तारमपि । अव्ययं - कर्मकृतोत्पत्तिविनाशरहितम् । अत एव । अकर्तारं - फलतः कर्तृत्वरहितमेव । माम् । विद्धि - जानीहि ॥ १३ ॥

कृतइत्यत्राह (नमामिति) कर्माणि - सृष्ट्यादीनि । मां । नलिपन्ति नबध्नन्ति । किंतु - क्षेत्रज्ञपुण्यपापमूलकत्वेन तानेवल्लिपन्तीत्यर्थः । मे - अवाप्तसमस्तकामस्यमम । कर्मफले - सृष्ट्यादिकर्मफलेच । स्पृहा - इच्छा । नास्ति, किन्तु - क्षेत्रज्ञानामेवेतिभावः । इति अनेनप्रकारेण । यः । मां । अभिजानाति । सः । कर्मभिः - कर्मयोगारंभविरोधि पुण्य पाप रूपैः । नबध्यत, किन्तुं मुच्यतइत्यर्थः ॥ १४ ॥

कर्मयोगमेव प्रपंचयितुं तस्य कर्तव्यतां स्मारयति (एवं ज्ञात्विति) एवं - उक्तप्रकारेण । ज्ञात्वा - मदीयवताररहस्यं बुद्ध्वा । पूर्वैः - प्राचीनैः । मुमुक्षुभिः - विवस्वदाभि रापि । कर्म - कर्मयोगः । कृतं - आचरितम् । तस्मात् - कारणात् । त्वम् । पूर्वैः । कृतम् । अत एव । पूर्वतरं - पुरातनम् । कर्म - उक्त वक्ष्यमाणप्रकारकर्मयोगमेव । कुरु - समाचर ॥ १५ ॥

किं कर्म किमकर्मेति कवयो प्यत्र मोहिताः ।
 तत्ते कर्म प्रवक्ष्यामि यज्ज्ञात्वा मोक्ष्यसे ऽ शुभात् ॥ १६ ॥
 कर्मणो ह्यपि बोद्धव्यं बोद्धव्यं च विकर्मणः ।
 अकर्मणश्च बोद्धव्यं गहना कर्मणो गतिः ॥ १७ ॥
 कर्मण्यकर्म यः पश्येदकर्मणि च कर्म यः ।
 स बुद्धिमान् मनुष्येषु स युक्तः कृत्स्नकर्मकृत् ॥ १८ ॥

वक्ष्यमाणप्रकारस्य कर्मयोगस्य दुर्ज्ञानता माह (किं कर्मेति)
 कर्म - मुमुक्षुभि रनुष्ठेयम् । किं - किं रूपम् । अकर्मच । किम् ।
 अत्राकर्मशब्देन कर्मयोगाद्भूतं तदन्तर्गतं कर्तुं रात्मनो याथात्म्य
 ज्ञानं विवक्षितम् । तच्च किंरूप मित्यर्थः । इति - अनेन प्रकारेण ।
 अत्र - अस्मिन्नर्थे । कवयः - विद्वांसोपि । मोहिताः - संजात
 मोहाः । यथा^१ न जानन्तीत्यर्थः । तत् - ज्ञानगर्भं मदाराधनात्म-
 कम् । कर्म । ते - तव । प्रवक्ष्यामि । यत् - कर्म । ज्ञात्वा -
 ज्ञानपूर्वकं मनुष्ठाय । अशुभात् - संसारबन्धरूपां दनर्थात् ।
 मोक्ष्यसे - मुक्तो भविष्यसि ॥ १६ ॥

कुतो ऽस्य दुर्ज्ञानतेत्यत्राह (कर्मण इति) हि - यस्मात्का-
 रणात् । कर्मणः - मोक्षसाधनभूतस्य कर्मयोगस्यापि । बोद्धव्यं -
 ज्ञातव्यं स्वरूपम् । अस्ति । विकर्मणः - नित्यनैमित्तिकादिरूपेण
 तत्साधनद्रव्यार्जनाद्याकारेण च विविधं कर्म विकर्म, तस्य च । बोद्ध-
 व्यम् । अस्ति । अकर्मणः - आत्मयाथात्म्यज्ञानस्य च । बोद्ध-
 व्यम् । अस्ति । अतः । कर्मणः - मुमुक्षुभि रनुष्ठेयस्य कर्म
 योगस्य । गतिः - प्रकारः । गहना - दुर्बोधा ॥ १७ ॥

कर्माकर्मणो बोद्धव्यं माह (कर्मणीति) यः - पुरुषः । कर्मणि-
 कर्मयोगे । अकर्म - आत्मयाथात्म्यज्ञानं । पश्येत् - ज्ञानगर्भतया
 ज्ञानाकारतां पश्येदित्यर्थः । यः । अकर्मणि - आत्मयाथात्म्यज्ञाने ।

यस्य सर्वे समारम्भा. कामसकल्पवर्जिताः ।

ज्ञानाग्निदग्धकर्माणं तमाहुः पण्डित बुधाः ॥ १९ ॥

त्यक्त्वा कर्मफलासंगं नित्यतृप्तो निराश्रयः ।

कर्मण्यभिप्रवृत्तोऽपि नैव किञ्चिं करोतिसः ॥ २० ॥

कर्मच । पश्येत् - ज्ञानस्य कर्मान्तर्गततया कर्माकारतांच पश्येदि-
त्यर्थः । स एव । कृत्स्नकर्मकृत् - कृत्स्नं - सर्वं, कर्म-शास्त्रार्थं, क-
रोतीति तथोक्तः ॥ १८ ॥

ननु प्रवृत्तिरूपस्य कर्मणो ज्ञानाकारता कथं मित्यत्राह (यस्ये-
ति) यस्य - सुमुक्षोः । सर्वे - समस्ताः, द्रव्यार्जनादि लौकिक
कर्मपूर्वकाः । सम्यगारभ्यन्त इति समारम्भाः - कर्माणि । कामसंक-
ल्पवर्जिताः - कामः - फलसंगः, एकीकृत्य कल्पनं संकल्पः - प्रकृ-
ति तद्गुणात्मैक्यभ्रमः, ताभ्यां वर्जिताः । भवन्ति - फलसंगवर्जिताः
प्रकृतिवियुक्तात्मा नुसन्धानयुक्ताश्चेति यावत् । तं कामसंकल्पव-
र्जितं कर्म कुर्वाणं । पण्डितं - विद्वांसम् । ज्ञानाग्निदग्धकर्माणं - ज्ञाने-
न - कर्मान्तर्गतात्म याधात्म्यज्ञानरूपेण, अग्निना, दग्धानि, कर्माणि-
मोक्षविरोधिपापानि, यस्य तं तथोक्तम् । बुधाः - तत्त्वज्ञाः । आहुः -
वदन्ति । प्रवृत्तिरूपस्यापि कर्मणोऽन्तर्गतात्मयाथात्म्य ज्ञानतया ज्ञानाकार-
त्वं सुपपद्यतइति भावः ॥ १९ ॥

एतदेवविवृणोति (त्यक्त्वेति) यः । कर्मफलासंगं - कर्मणि-
अनुष्ठीयमाने, फलासंगं - फलासङ्गितं । त्यक्त्वा । नित्यतृप्तः -
नित्ये - स्वात्मन्येव, तृप्तः - तृप्तिगतः । निराश्रयः - अस्थिरायां
प्रकृतावाश्रयबुद्धिरहितश्च । भवति । सः । कर्मणि । अभि-
प्रवृत्तोऽपि - आभिमुख्येन प्रवृत्तोऽपि । किञ्चिदपि - कर्म । न करो-
त्येव - कर्मानुष्ठानव्याजेन ज्ञानाभ्यासमेव करोतीत्यर्थः । अतः
कर्मणो ज्ञानाकारत्वमुपपन्नमिति भावः ॥ २० ॥

निराशी र्यत चित्तात्मा त्यक्तमर्ष परिग्रहः ।
 शरीर केवल कर्म कुर्वन्नाप्नोति किल्बिषम् ॥ २१ ॥
 यदृच्छालाभ सन्तुष्टो द्वन्द्वातीतो विमत्सरः ।
 समः सिद्धवमिद्धौच कृत्वापि न निबध्यते ॥ २२ ॥
 गतः सगरस्य मुक्तस्य ज्ञानावस्थित चेतसः ।
 यज्ञाया चरतः कर्म समग्र प्रविलीयते ॥ २३ ॥

पुनरपिकर्मणो ज्ञानाकारत्वेनैव विशोध्यते “ निराशी ” रित्या-
 दिना । निगताः, आशिष - फलकामनाः , यस्मात्सुनिराशीः ।
 यतचित्तात्मा - चित्तं - मनः , आत्मा - शरीरं, यत्नो - नियतौ ,
 चित्तात्मानौ यस्यसतथोक्तः । त्यक्तसर्वपरिग्रहः - त्यक्ताः - परि-
 त्यक्ताः, सर्वे, परिग्रहाः - प्रकृतिप्रदानवस्तुप्राप्तकाराः, येन
 सतथोक्तः; आत्मैकप्रयोजनइति यावत् । केवल - ज्ञाननिष्ठा रहितं ।
 शरीरं - शरीरमात्रसाध्यं । कर्म । कुर्वन्नापि । किल्बिषं -
 संसारं । नाप्नोति । ज्ञाननिष्ठां विनाप्यन्तर्गतात्म ज्ञानत्वमात्रेणात्मावल्लो-
 कनरूप ज्ञाननिष्ठाकार्यकरत्वेन ज्ञानाकारत्वं कर्मण इति भावः ॥ २१ ॥

यदृच्छालाभसन्तुष्टः-यदृच्छया-अयत्नैव, योलाभः-शरीरधारणहेतु
 द्रव्यादि प्राप्तिः, तेन सन्तुष्टः । द्वन्द्वातीतः-द्वन्द्वानि-अवर्जनीयशीतोष्णादीनि,
 अतीतः; तत्सहिष्णुरित्यर्थः । विमत्सरः ~ अनिष्टागमेस्वकर्महेतुकत्वज्ञानेन
 परेषु विगतमत्सरः । सिद्धौ-असिद्धौच-युद्धादिकर्मसुजयादि सिद्धय
 सिद्धयोः । समः-तुल्यः, निर्विकार इति यावत् । एतादृशः । कृत्वापि-केवलं
 कर्मकृत्वापि । न निबध्यते । ज्ञाननिष्ठां विनापि संसारं प्राप्नोतीत्यर्थः ॥ २२ ॥

ज्ञानावस्थितचेतसः - ज्ञाने - देहातिरिक्तात्मविषयके , अव-
 स्थितं - नियतं , चेतो यस्य तथोक्तस्य । अतएव । गतसंगस्य -
 गतः - नष्टः , संगः - आत्मेतरविषयासक्तिः, यस्य तथोक्तस्य ।

ब्रह्मार्पणं ब्रह्म हवि ब्रह्माग्नौ ब्रह्मणा हुतम् ।
 ब्रह्मैव तेन गन्तव्यं ब्रह्मकर्म समाधिना ॥ २४ ॥
 दैवमेवा परे यज्ञं योगिनः पर्युपासते ।
 ब्रह्माग्ना उपरे यज्ञं यज्ञेनैवोपजुह्वति ॥ २५ ॥

अतएव । मुक्तस्य - निखिलपरिग्रह निर्मुक्तस्य । यज्ञाय - यज्ञा-
 दिकर्मनिष्पत्तये । आचरतः - वर्तमानस्य पुरुषस्य । कर्म - ब-
 न्धहेतुभूतं प्राचीनपुण्यपापरूपकर्म । समग्रं - निश्शेषं । प्रविलीयते ॥ २३ ॥

एवं प्रकृतिवियुक्तात्म ज्ञानगर्भतयाकर्मयोगस्य ज्ञानाकारत्वमुक्तं ।
 इदानीं ब्रह्मात्मकत्वानुसन्धानयुक्ततया ज्ञानाकारत्वमाह (ब्रह्मार्पणमिति)
 ब्रह्मार्पणं - अर्प्यते ऽ नेन हविरित्यर्पणं सुकुसुवादिकं, ब्रह्म - ब्रह्मात्मकं,
 अर्पणं यस्य तत्तथोक्तं । ब्रह्महविः - ब्रह्म - ब्रह्मात्मकं, हविः -
 पुरोडाशादिकं होमद्रव्यं । ब्रह्मणा - ब्रह्मात्मकेन कर्त्ता । ब्रह्माग्नौ -
 ब्रह्मात्मक आहवनीयाद्यग्नौ । हुतम् - त्यक्तम् । इति शब्दो ऽ ध्या-
 हर्तव्यः । इति - अनेन प्रकारेण । ब्रह्मकर्मसमाधिना - ब्रह्मात्मके कर्मणि,
 समाधिः - अनुसन्धानं, यस्य तेन तथोक्तेन । तेन - कर्त्ता । ब्रह्म -
 ब्रह्मात्मकतया ब्रह्मभूत मात्मस्वरूपमेव । गन्तव्यं - प्राप्यं ।
 मुमुक्षुणा क्रियमाणं कर्म ब्रह्मात्मकत्वानुसन्धानयुक्ततया ज्ञानाकारं
 ज्ञाननिष्ठाविनैवात्मावलोकन साधनमिति भावः ॥ २४ ॥

कर्मणां ज्ञानाकारत्वमुक्त्वा कर्मयोगभेदानाह (दैवमिति) दैवं -
 इन्द्रादि देवतार्चनरूपमेव यज्ञं । अपरे योगिनः - केचित्कर्मयोगिनः ।
 पर्युपासते - सेवन्ते, तत्रैव निष्ठां कुर्वन्तीत्यर्थः । अपरे - अन्ये-
 कर्मयोगिनः । यज्ञं - यज्ञसाधनं हविः । यज्ञेनैव - यज्ञोपकरण
 सुगादिनैव । ब्रह्माग्नौ । उपजुह्वति ॥ २५ ॥

श्रोत्रादीनीन्द्रियाण्यन्ये संयमाग्निषु जुहति ।
 शब्दादीन्विषयानन्ये इन्द्रियाग्निषु जुहति ॥ २६ ॥
 सर्वाणीन्द्रियकर्माणि प्राणकर्माणि चापरे ।
 आत्मसंयमयोगाग्नौ जुहति ज्ञानदीपिते ॥ २७ ॥
 द्रव्ययज्ञास्तपोयज्ञा योगयज्ञास्तथापरे ।
 स्वाध्यायज्ञानयज्ञाश्च यतयः संशितव्रताः ॥ २८ ॥

अन्ये - कर्मयोगिनः । श्रोत्रादीनि - श्रोत्रप्रभृतीनि । इन्द्रियाणि । संयमाग्निषु - संयमाः - नियमाएव , अग्नयः , तेषु । जुहति ; इन्द्रियनियमनएव प्रयतन्तइत्यर्थः । अन्ये - योगिनः । इन्द्रियाण्येवाग्नयः - तेषु । शब्दादीन् । विषयान् । जुहति । यादृच्छिकान् विषयाननुभवन्तोऽपि तत्रानासक्तास्सन्तो ऽश्रित्वेनभावितेष्विन्द्रियेषु हविष्ट्वेनभावितान् शब्दादीन्प्रक्षिपन्तीत्यर्थः ॥२६॥

अपरे - योगिनः । सर्वाणि - समस्तानि । इन्द्रियकर्माणि - इन्द्रियाणां - श्रोत्रादीनां , कर्माणि - श्रवणादीनि । प्राणकर्माणि - प्राणानां - पंचानां , कर्माणि - बहिर्गमनादीनिच । ज्ञानदीपिते । आत्मसंयमयोगाग्नौ - आत्मनः - मनसः , संयमः - नियमनरूपः , यो योगः , स एवाग्निः , तस्मिन्नेव । जुहति - प्रक्षिपति । मनस इन्द्रियव्यापारप्रवणता निराकरणे प्रयतन्त इति भावः ॥ २७ ॥

संशितव्रताः - दृढसंकल्पाः । यतयः - यतनशीलाः । केचित्कर्मयोगिनः । द्रव्ययज्ञाः - द्रव्येण - न्यायार्जितधनेन , यज्ञः - देवार्चनयागदानहोमरूपः , येषान्ते तथोक्ताः । भवन्ति । केचित्त । तपो यज्ञाः - तपांसि - कृच्छ्रचान्द्रायणादीन्येव , यज्ञो येषान्ते तथोक्ताः । अन्ये । योगयज्ञाः - योगः - पुण्यक्षेत्रपुण्यतीर्थादिप्राप्तिरक्ष, यज्ञो येषान्ते तथोक्ताः । तथा । अपरे । स्वाध्यायज्ञानयज्ञाः-

अपाने जुह्वति प्राणं प्राणे ऽपानं तथापरे ।

प्राणापानगतीं रुद्ध्वा प्राणायाम परायणाः ॥ २९ ॥

अपरे नियताहाराः प्राणान् प्राणेषु जुह्वति ।

स्वाध्यायः - वेदाभ्यासः, ज्ञान - तदर्थविचाररूपं, तेष्व यज्ञो येषां ते तथोक्ताः । केचित्स्वाध्याययज्ञाः केचि तदर्थज्ञानयज्ञा इत्यर्थः ॥ २८ ॥

अथ पुरकरेचककुम्भकभेदेन त्रिविधप्राणायाम रूपं कर्मयोगं सार्धश्लोकेनाह (अपान इत्यादि) प्राणायामपरायणाः - प्राणायामः - “ आतमितोः प्राणमायच्छे ” इत्यापस्तम्बोक्तरीत्या शरीरग्लानिपर्यन्तं प्राणानां नियन्त्रणरूपः, परायण - प्रधानं, येषान्ते तथोक्ताः; प्राणायामनिष्ठा इत्यर्थः । नियताहाराः - नियतः-“ द्वौभागौ पूरये दन्नै स्तोत्रेनैकं प्रपूरयेत् । मारुतस्य प्रचारार्थं चतुर्थमव शेषयेत् ॥ ” इत्युक्तरीत्या संकुचितः, आहारः- उदरभरणं, येषान्ते तथोक्ताः । अपरे - केचित्कर्मयोगिनः । अपाने प्राणं जुह्वति - एकीकुर्वन्ति; अपानवायुना प्राणवायो रेकीकरणरूपं पुरकं कुर्वन्ति । तदानींचापानमग्नितया तत्रैकीभवन्तं प्राणमाहुतितया तदेकीकरणं होमतयाच भावयन्तीत्यर्थः । तथा अपरे - केचि तथाविधाः कर्मयोगिनः । प्राणे ऽपानं जुह्वति - प्राणवायुना ऽपानवायो रेकीकरणरूपं रेचकं कुर्वन्ति । तदानीं प्राणमग्नितया ऽपानमाहुतितया तदेकीकरणं होमतयाच भावयन्तीत्यर्थः । अपरे - तथाविधाः कर्मयोगिनः । प्राणापानगती - प्राणस्योर्ध्वगति मपानस्याधोगतिश्च । रुद्ध्वा - निरुध्य । प्राणेष्वेव प्राणान् जुह्वति - सर्वेषां प्राणानां मेकीकरणरूपं कुम्भकं कुर्वन्ति । तदानीं प्राणान्मग्नितया तेष्वेकीभवत स्तानेवाहुतितया तदेकीकरणं होमतया च भावयन्तीत्यर्थः ॥ २९ ॥

सर्वे प्येते यज्ञविदो यज्ञक्षपित कल्मषाः ॥ ३० ॥

यज्ञशिष्टामृतभुजो यान्ति ब्रह्म सनातनम् ।

नाय लोको ऽस्ययज्ञस्य कुतो न्यः कुरुसत्तम ॥ ३१ ॥

एवं बहुविधा यज्ञा वितता ब्रह्मणो मुखे ।

कर्मजान्विद्धि तान्सर्वा नेवं ज्ञात्वा विमोक्ष्यसे ॥ ३२ ॥

एवमुक्तानां द्वादशानां यज्ञविदां फलमाह (सर्वइति) एते-पूर्वोक्ता द्रव्ययज्ञादि प्राणायामपर्यन्तकर्मयोगेषु प्रवृत्ताः । सर्वेऽपि - पुरुषाः । यज्ञान् - महायज्ञपूर्वक नित्यनैमित्तिकादिरूपान् , विन्दन्ति - लभन्त इति यज्ञविदः ; तन्निष्ठा इत्यर्थः । अतएव । यज्ञक्षपितकल्मषाः-यज्ञैः - पूर्वोक्तकर्मयोगरूपैः , क्षपितानि - नाशितानि , कल्मषाणि - परमपुरुषार्थप्रतिबन्धकपापानि , येषान्ते तथोक्ताः ॥ ३० ॥

यज्ञशिष्टामृतभुजः - यज्ञशिष्टं यदन्नादि, तदेवामृतं, तद्भुजत-इति तथोक्ताः ; तेनैव शरीरधारणं कुर्वन्त इत्यर्थः । एवम्भूता स्सन्तएव । सनातनं - शाश्वतम् । ब्रह्म । यान्ति - प्राप्नुवन्ति । हेकुरुसत्तम - अर्जुन । अयज्ञस्य महायज्ञपूर्वक नित्यनैमित्तिक कर्मरहितस्य । अयं - धर्मार्थकामरूपः । लोकः - पुरुषार्थः । नास्ति । अन्यः - एतद्विलक्षणमोक्षरूप पुरुषार्थः । कुतः- कस्माद्धेतोः सिध्यति ॥ ३१ ॥

उक्तान् कर्मयोगानुपसंहरति (एवमिति) एवं - उक्तरीत्या । बहुविधाः - बहुप्रकाराः । यज्ञाः - कर्मयोगाः । ब्रह्मणः - वेदस्य । मुखे - वेदान्ते । वितताः - विस्तृताः ; आत्मयाधात्म्य प्रप्तिसाधनतया विस्तरेण प्रतिपादिता इत्यर्थः । तान् - उक्तप्रकारान् । सर्वान् कर्मयोगान् । कर्मजान् - अहरहरनुष्ठायमान नित्यनैमित्तिकादि कर्मजनितान् । विद्धि - जानीहि । एवं - उक्तप्रकारेण । ज्ञात्वा - ज्ञानपूर्वक मनुष्ठाय । विमोक्ष्यसे - संसारा द्विमुक्तोभविष्यसि ॥ ३२ ॥

श्रेयान्द्रव्यमया यज्ञा ज्ञानयज्ञः परन्तप ।
 सर्वं कर्माखिल पार्थ ज्ञाने परिसमाप्यते ॥ ३३ ॥
 तद्विद्धि प्रणिपातेन परिप्रश्नेन सेवया ।
 उपदेक्ष्यन्ति ते ज्ञानं ज्ञानिन स्तत्त्वदर्शिनः ॥ ३४ ॥
 यज्ज्ञात्वा न पुनर्मोहं मेवं यास्यसि पाण्डव ।
 येन भूतान्यशेषेण द्रक्ष्यस्यात्मन्यथो मयि ॥ ३५ ॥

एव मात्मयाधात्म्य ज्ञानगर्भतया कर्मणो ज्ञानाकारत्व मुक्तं ।
 ततो ज्ञानगर्भकर्मणि ज्ञानांशस्यैव प्राधान्यमाह (श्रेयानिति)
 द्वेपरन्तप । ज्ञानक्रियोभयरूपे कर्मणि । द्रव्यमयात् - द्रव्यत्यागरूप-
 क्रियाप्रचुरात् । यज्ञात् - कर्मांशात् । ज्ञानयज्ञः - ज्ञानरूपो यज्ञः -
 ज्ञानांशः । श्रेयान् - श्रेष्ठः । तत्र - हेतुमाह (सर्वमिति) हे पार्थ ।
 सर्वं - सर्वप्रकारम् । अखिलं - अविकलम् । कर्म - क्रियारूपोऽ
 शः । ज्ञाने - आत्मयाधात्म्य ज्ञानेसाध्यभूते । परिसमाप्यते - पर्यव-
 स्यतीति यावत् । “ कषाये कर्मभिः पक्वे ततो ज्ञानं प्रवर्तत ” इत्युक्त-
 रीत्या कर्मणः फलभूतं ज्ञानमेव हि कर्मान्तर्गततया कर्माभ्यासेना
 भ्यस्यमानं क्रमेण प्राप्यदशां प्रतिपद्यत इति भावः ॥ ३३ ॥

एवंभूतात्म ज्ञानवैशद्यमाह (तद्विद्धीति) तत् - “ अविनाशितु
 तद्विद्धी ” त्यादिना मयोपदिष्टमात्मविषयकं ज्ञानम् । प्रणिपातेन - नमस्का-
 रेण । परिप्रश्नेन - जिज्ञासित सकलप्रकारक प्रश्नेन । सेवया - शुश्रू-
 षयाच । विद्धि - प्रत्यक्षवद्विशदाकारं जानीहि । ज्ञानिभ्य इत्यनुषंगः ।
 तत्त्वं - आत्मस्वरूप याथात्म्यं, पश्यन्तीति तत्त्वदर्शिनः - ज्ञानिनः-
 पण्डिताः । ते - प्रणिपातादिभिः प्रसादयत स्तव । ज्ञानम् । उपदे-
 क्ष्यन्ति - उपदेशेन प्रत्यक्षवद्विशदीकरिष्यन्तीत्यर्थः ॥ ३४ ॥

आत्मयाधात्म्यविषयक प्रत्यक्षरूपज्ञानस्य लक्षणमाह (यदिति)
 हे पाण्डव । यत् - ज्ञानम् । ज्ञात्वा । पुनः - भूयोपि । एवम् - इत्थ-

अपि चेदासि पापेभ्यः सर्वेभ्यः पापकृत्तमः ।
 सर्वं ज्ञानप्लवेनैव वृजिन सन्तरिष्यसि ॥ ३६ ॥
 यथैधांसि समिद्धोऽग्निर्भस्मसात्कुरुतेऽर्जुन ।
 ज्ञानाग्निः सर्वकर्माणि भस्मसात्कुरुते तथा ॥ ३७ ॥
 नहि ज्ञानेन सदृशं पवित्रं मिह विद्यते ।
 तत्स्वयं योगसंसिद्धः कालेनात्मनि विन्दति ॥ ३८ ॥

म्भूतं । मोहं - देहात्मैक्यभ्रमं । न यास्यसि । येन - ज्ञातेन ज्ञानेन ।
 सर्वाणि । भूतानि - देवमनुष्याद्याकारेणा तुसंहितान्यात्मवस्तूनि ।
 अशेषेण - कात्स्न्येन । आत्मन्येव - स्वात्मन्येव । द्रक्ष्यसि - प्रत्य-
 क्षीकरिष्यसीति यावत् । ज्ञानैकाकारनया स्वात्मसमतयैव प्रत्यक्षीक-
 रिष्यसि । अर्थः । अथो - अनन्तरम् । सर्वाणि भूतानि । मयिद्रक्ष्य-
 सि - मत्समानाकारतया प्रत्यक्षीकरिष्यसि । प्रकृतिविनिर्मुक्तं ह्यात्म-
 धस्तु परस्परसर्वेश्वरेण च सममिति भावः ॥ ३५ ॥

उक्तरूपस्य ज्ञानस्य माहात्म्यमाह (अपिचेदिति) त्वं । सर्वे-
 भ्यः । पापेभ्यः - पापकृद्भ्यः । पापकृत्तमः - अतिशयेन पापकृद्
 पि । असिचेत् - भवसि यदि । सर्वं । वृजिनं - पापसमुद्रम् । ज्ञानप्ल-
 वेनैव - ज्ञानं आत्मयाथात्म्यप्रत्यक्षं, तदेवप्लवः - पोतः, तेन । सन्त-
 रिष्यसि - सम्यक्तरिष्यसि ॥ ३६ ॥

हे अर्जुन । यथा । समिद्धः - प्रज्वलितः । अग्निः । एधांसि -
 इन्धनानि । भस्मसात्कुरुते - कात्स्न्येनभस्मीभूतानिकरोति । तथा ।
 ज्ञानाग्निः - अग्निवत्प्रकाशरूपं ज्ञानं । सर्वकर्माणि - अनारब्धकार्याणि
 पुण्यपापरूपाणि सर्वाणि कर्माणि । भस्मसात्कुरुते - साकल्येन
 नाशयतीत्यर्थः ॥ ३७ ॥

अत्रहेतुमाह (नहीति) हि - यस्मात्कारणात् । इह - ज-
 गति । ज्ञानेन - आत्मयाथात्म्य विषयकेण । सदृशं - समानं ।

श्रद्धावल्लभते ज्ञानं तत्परः संयतेन्द्रियः ।

ज्ञानं लब्ध्वा परां शान्तिं मच्चिरेणाधि गच्छति ॥ ३९ ॥

अज्ञश्चाश्रद्धानश्च संशयात्मा विनश्यति ।

नायं लोकोऽस्ति न परो न सुखं संशयात्मनः ॥ ४० ॥

पवित्रं - शुद्धिकरं वस्तु । न विद्यते - नास्ति । अतो ज्ञानं सर्व पापं नाशयतीति भावः । तत् - पवित्रं ज्ञानं । योगसंखिद्धः - योगेन - अहरहर्गुण्ठीयमानेन कर्मयोगेन, संखिद्धः निर्मलान्तःकरणः पुरुषः । कालेन - बहुकालेन । आत्मनि - स्वात्मनि विषये । स्वयमेव । अनायासेन । विन्दति लभते ॥ ३८ ॥

तदेव स्पष्टमाह (श्रद्धावानिति) श्रद्धावान् - गुरुरपदिष्टैर्धैर्यैश्चासशाली । तत्परः - तस्मिन्नर्थे नियतमनाः । संयतेन्द्रियः - तादृशविषय विमुखेन्द्रियः । पुरुषः । ज्ञान - प्रत्यक्षवद्विशदतममात्मविषयं ज्ञानं । लभते । तथाविधं । ज्ञानं । लब्ध्वा । परां - निरतिशयाम् । शान्तिं - मोक्षरूपां निर्वृतिं । अच्चिरेण - शीघ्रमेव । अधिगच्छति - प्राप्नोति ॥ ३९ ॥

एवं ज्ञानाधिकारिणमुक्त्वा तद्विपरीत मधिकारिणमाह (अज्ञश्चेति) अज्ञः - उक्तरीत्या गुरुरपदेशलब्धज्ञानरहितः । अश्रद्धानश्च गुरुरपदिष्टज्ञानविवृद्धौत्वररहित इत्यर्थः । संशयात्मा - गुरुरपदिष्टज्ञान इदमित्थमन्यथावेति संशयाकुलः, आत्मा - मनः, यस्य तथोक्तश्च । विनश्यति - नष्टो भवति । एषु त्रिष्वपि संशयात्मा सर्वथा नश्यतीत्यह (नायमिति) संशयात्मनः । अयं । लोकः । नास्ति । परः - परलोकोपि । नास्ति । सुखं - मोक्षसुखमपि । नास्ति । देहातिरिक्तात्मयाथात्म्यज्ञानपूर्वकं शास्त्रीयकर्मसिद्धिरूपत्वात् सर्वपुरुषार्थानां ज्ञानरहितस्य कथं पुरुषार्थलाभस्यादिति भावः ॥ ४० ॥


योगसंन्यस्त कर्माणं ज्ञानसंछिन्न संशयम् ।
 आत्मवन्तं न कर्माणि निबध्नन्ति धनञ्जय ॥ ४१ ॥
 तस्मा दज्ञानसम्भूत हृत्स्थं ज्ञानासिनात्मनः ।
 छित्त्वेन संशय योग मातिष्ठोत्तिष्ठ भारत ॥ ४२ ॥
 इति श्री भगवद्गीतायां चतुर्थोऽध्यायः ॥ ४ ॥



योगसन्नयस्तकर्माणं - योगः - आत्मयाथात्म्यानुसन्धानेन सहकृतस्य कर्मणः परब्रह्मात्मकत्वानुसन्धानेनच युक्तत्वं, तेन, सन्नयस्तानि सन्नयक्तानि, कर्माणि यस्यतं - तथोक्त । “कर्मण्यभिप्रवृत्तोऽपि नैव किंचित्करोति” इत्युक्तरीत्या ज्ञानाकारत्वापन्न कर्माणमित्यर्थः । ज्ञानसंछिन्न संशयं - ज्ञानेन - गुरूपदेशलब्धवैशद्येनात्मज्ञानेन, संछिन्नः - सम्यक्छिन्नः, संशयः - आत्मस्वरूपगोचर सन्देहः, यस्य तं तथोक्तम् । आत्मवन्तं - प्रशान्तमनसं, उपदिष्टेऽप्ये दृढावस्थितमनस मित्यर्थः । एवं विधं । हे धनञ्जय - अर्जुन । कर्माणि - अनादिकालाजितबन्धहेतुकर्माणि । न निबध्नन्ति - बद्धं न कुर्वन्ति । किन्तु नश्यन्तीत्यर्थः ॥ ४१ ॥

अध्यायार्थं सुपसंहरति (तस्मादिति) हे भारत । तस्मात् - प्रधानभूतात्मयाथात्म्यज्ञानगर्भकर्मयोगेन विना पुंसः पुरुषार्थयोग्यताविरहाद्धेतोः । अज्ञानसम्भूतम् - देहातिरिक्तात्माज्ञानबीजसमुत्पन्नं । हृत्स्थं - हृदयालवालास्थितं । एनं - पूर्वोक्तम् । आत्मनस्संशयम् - आत्मविषयकं सन्देहम् । ज्ञानासिना - मदुपदिष्टज्ञानखड्गेन । छित्त्वा - खण्डयित्वा । योगं - मदुपदिष्टं कर्मयोगं । आतिष्ठ - अनुत्तिष्ठ । तदर्थम् उत्तिष्ठ ॥ ४२ ॥

इति श्रीभगवद्गीता भाष्य र्यसंग्रह तात्पर्यदीपे श्रीवरवरमुनि
 विरचितायां बालबोधिन्व पराभिधानायां गीतार्थसंग्रहदीपिकायां
 चतुर्थोऽध्यायः ॥ ४ ॥



श्रीः ।

श्रीमते रामानुजाय नमः ।

श्रीमते वरवरमुनये नमः ।

अथ पञ्चमो ऽध्यायः ।

अर्जुन उवाच ।

संन्यासं कर्मणां कृष्ण पुनर्योगं च शंससि ।

यच्छ्रेय एतयोरेकं तन्मे ब्रूहि सुनिश्चितम् ॥ १ ॥

श्रीभगवानुवाच ।

संन्यासः कर्मयोगश्च निःश्रेयसकराबुभौ ।

तयोः स्तु कर्मसंन्यासा कर्मयोगो विशिष्यते ॥ २ ॥

इत्थं चतुर्थेऽध्याये कर्मयोगस्य ज्ञानयोगगर्भत्वं तत्स्वरूपभेदो ज्ञानांशस्य प्राधान्यंचोक्तम् । इदानीं कर्मयोगस्यात्मप्राप्तिसाधनज्ञाननिष्ठापेक्षया शैत्र्यं कर्मयोगान्तर्गता कर्तृत्वानुसन्धानं चाह ॥

हेकृष्ण । पुनः - भूयोपि । 'यच्छ्रेयस्स्यान्निश्चितं ब्रूही' इति प्रश्ना नन्तरमपीत्यर्थः । कर्मणां । सन्न्यासं - त्यागं, ज्ञानयोगं । योगं - कर्मयोगं च । शंससि - "सर्वकर्माखिलं पार्थज्ञाने परिसमाप्यते । नहि ज्ञानेन सदृशं पवित्रमिह विद्यते ॥" इत्यादिना ज्ञानयोगं, "न कर्मणा मनारम्भात्" "कर्मज्यायो ह्यकर्मणः" इत्यादिना कर्मयोगं च, प्रशंससि । एतयोः - ज्ञानयोगकर्मयोगयोर्मध्ये । श्रेयः - आत्मप्राप्तिसाधनत्वे सौकर्येण शैत्र्येण च श्रेष्ठम् । यत् । एकम् । अस्ति । तत् - श्रेष्ठमेकम् । मे - मम । सुनिश्चितं - सम्यङ्निश्चितं यथा भवति तथा । ब्रूहि ॥ १ ॥

एवमर्जुनेन पृष्टे भगवा नुत्तरमाह (सन्न्यासइति) सन्न्यासः - कर्मसन्न्यासः, ज्ञानयोगः । कर्मयोगश्च । उभौ - द्वावपि । निःश्रेयसकरौ-मोक्षहेतू । तयोः - ज्ञानयोगकर्मयोगयोर्मध्ये तु । कर्मसन्न्यासात् - ज्ञानयोगात् । कर्मयोगएव । विशिष्यते-अतिशेते ॥२॥

ज्ञेयः स नित्यसन्यासी यो न द्वेष्टि न कांक्षति ।
निर्द्वन्द्वो हि महाबाहो सुखं बन्धात् प्रमुच्यते ॥ ३ ॥
सांख्ययोगौ पृथग्बालाः प्रवदन्ति न पण्डिताः ।
एकमप्यास्थितः सम्यग्भूयो विन्दते फलम् ॥ ४ ॥
यत्सांख्यैः प्राप्यते स्थानं तद्योगैरपि गम्यते ।
एकसांख्यं च योगं च यः पश्यति स पश्यति ॥ ५ ॥

तत्र हेतुमाह (ज्ञेयइति) हेमहाबाहो । यः - कर्मयोगी । न-
कांक्षति - कर्मयोगान्तर्गतात्मानुभवतृप्ततया तद्व्यतिरिक्तमनुकूलं नेच्छ-
ति । नद्वेष्टि - प्रतिकूले द्वेषं न करोति । अतएव । निर्द्वन्द्वः - शी-
तोष्णादिद्वन्द्वमहश्चभवति । सः । नित्यसन्नचासी - नित्यं ज्ञाननिष्ठः ।
ज्ञेयः । सहि । सुखं - पूर्वाभ्यस्तसजातीयसुकरकर्मयोगनिष्ठतया ज्ञा-
यासेन । बन्धात् - संसारात् । प्रमुच्यते - विमुच्यते ॥ ३ ॥

ज्ञानयोगकर्मयोगयोरात्मप्राप्तिसाधनयो रन्योन्यनिरपेक्षत्वमाह
(सांख्येति) न पण्डिताः - पण्डिता ये न भवन्ति तथाभूताः - अकृ-
त्स्नविदः । बालाः - अनिष्पन्नज्ञानाः । सांख्ययोगौ - ज्ञानयोगकर्मयो-
गौ । पृथक् - कर्मयोगो ज्ञानयोगमेवसाधयति, ज्ञानयोगस्त्वेक एवा-
त्मावलोकनं साधयतीति फलभेदेन पृथग्भूतौ । प्रवदन्ति । उभ-
योः - द्वयोर्मध्ये । एकं । आस्थितोपि - अनुतिष्ठन्नपि । सम्यक् -
समीचीनं । फलं - आत्मावलोकनरूपं । विन्दते लभते । उभयोर-
प्यात्मावलोकनरूपैक फलसाधनत्वादितिभावः ॥४॥

एतदेवविवृणोति (यदिति) सांख्यैः ज्ञानयोगिभिः । यत् ।
स्थानं - आत्मावलोकनरूपं फलं । प्राप्यते । तत् - फलं । योगैरपि -
कर्मयोगिभिरपि । गम्यते - प्राप्यते । सांख्यं च । योगं च । एकं -
आत्मावलोकनरूप फलैक्यादभिन्नं । यः । पश्यति - जानाति ।
सः । पश्यति, पण्डितइत्यर्थः ॥ ५ ॥

संन्यासस्तु महाबाहो दुःखमाप्तुमयोगतः ।
 योगयुक्तो मुनिर्ब्रह्म न चिरेणाधिगच्छति ॥ ६ ॥
 योगयुक्तो विशुद्धात्मा विजितात्मा जितेन्द्रियः ।
 सर्वभूतात्मभूतात्मा कुर्वन्नपि न लिप्यते ॥ ७ ॥

तर्हि किं कर्मयोगेनेत्यत आह (सन्न्यासस्त्विति) सन्न्यासः -
 ज्ञानयोगस्तु । अयोगतः - कर्मयोगं विना । आप्तुं - साधयितुं । दुः-
 खं - अशक्यमित्यर्थः । योगयुक्तः - कर्मयोगयुक्तस्तु । मुनिः - अन्त-
 र्गतज्ञानेन स्वयमेवात्ममननशीलः । अतः । न चिरेण - अल्पकालेन ।
 ब्रह्म - आत्मानम् । अधिगच्छति - सुखेन कर्मयोगसाधनद्वारा प्रा-
 प्नोतीत्यर्थः । केवलज्ञानयोगयुक्तस्तु महता दुःखेनात्मा बलोकनं
 साधयित्वा चिरेणात्मावलोकनं प्राप्नोति । अतस्सौकर्याच्छैव्याच्च
 ज्ञानयोगतः कर्मयोगएव श्रेयानिति भावः ॥ ६ ॥

एतदेव विवृणोति (योगेति) योगयुक्तः - योगेन - परमपुरु-
 षाराधनैकवेषेण शुद्धेन शास्त्रायेण कर्मणा, युक्तः । विशुद्धात्मा -
 विशुद्धः - निर्मलः, आत्मा - मनः, यस्य स तथोक्तः । विजिता-
 त्मा - विजितः - स्वाभ्यस्तकर्मव्यापृततया सुखेन जितः, आत्मा -
 मनः, यस्य स तथोक्तः । अतएव । जितेन्द्रियः - निर्जितबाह्येन्द्रि-
 यः । सर्वभूतात्मभूतात्मा - सर्वेषां, भूतानां - देवमनुष्यादीनां,
 आत्मभूतः - आत्मभिस्समानाकारतया ऽभिन्नत्वेनानुसन्धीयमानः, आत्मा
 स्वात्मा, यस्य स तथोक्तः । प्रकृतिवियुक्तास्त्वर्थे ह्यात्मानोज्ञानाकार-
 तयातुल्याः, देवत्वमनुष्यत्वादीनां शरीरधर्मत्वादिति भावः । एवं
 भूतः । कुर्वन्नपि - कर्माचरन्नपि । नलिप्यते - अनात्मन्यात्माभिमाना-
 दिना न बध्यते । फलाभिसन्धिपूर्वकमनुष्ठितं हि कर्मरुचिवासनादि
 द्वारादेहात्माभिमानादिबन्धहेतुर्भवतीति भावः । अतो ऽचिरेणात्मानं
 प्राप्नोतीत्यभिप्रायः ॥ ७ ॥

नैव किञ्चि-करोमीति युक्तो मन्येत तत्त्ववित् ।

पश्यन् शृण्व स्पर्श जिघ्रन् जश्न गन्धं तत्स्वप न्यसन् ॥ ८ ॥

प्रलप विस्तृज गृह्णन्नुन्मिषन्निमिषन्नापि ।

इन्द्रियाणीन्द्रियार्थेषु वर्तन्त इति धारयन् ॥ ९ ॥

ब्रह्मण्याधाय कर्माणि सगं त्यक्त्वा करोति यः ।

लिप्यते न स पापेन पद्मपत्र भिन्ना म्भसा ॥ १० ॥

एवं श्रेष्ठम्यद्वैतयोगस्यापेक्षितमाह “नैवे” इत्यादिश्लोकद्वयेन । तत्त्व-
वित् आत्मव्याप्यात्म्यवित् । युक्तः-उक्तलक्षणकर्मयोगनिष्ठः । पश्यन्-रूप-
सन्दर्शनं कुर्वन्नपि । शृण्वन्-शब्दश्रवणकुर्वन्नपि । स्पर्शन्-स्पर्शसाक्षा-
त्कारं कुर्वन्नपि । जिघ्रन्-गन्धाज्वाणकुर्वन्नपि । जश्नन्-रससाक्षात्कारं
कुर्वन्नपि । गच्छन्-गमनं कुर्वन्नपि । स्वपन्-निद्रां कुर्वन्नपि । श्वसन्-
श्वांसं कुर्वन्नपि ॥ ८ ॥ प्रलपन्-सम्भाषणं कुर्वन्नपि । विस्तृजन्-मूत्र-
पुरीषविसर्गं कुर्वन्नपि । गृह्णन्-आदानं कुर्वन्नपि । उन्मिषन्-उन्मील-
नं कुर्वन्नपि । निमिषन्-निमीलनं कुर्वन्नपि । इन्द्रियार्थेषु-शब्दादिविषयेषु ।
इन्द्रियाण्येव वर्तन्ते, दर्शनश्रवणादि कर्माणांन्द्रियाण्येव कुर्वन्तीत्यर्थः ।
इति-अनेन प्रकारेण । धारयन्-बुद्ध्यन्यानिश्चिन्वन्सन् । अहं । किञ्चिदपि-
कर्म । नैव करोमीति । मन्येत-अनुसन्दधीत । इन्द्रियेषु कर्तृत्वमारोप्य स्व-
स्मिन्नकर्तृत्वानु सन्धानं कर्तव्यमिति भावः ॥ ९ ॥ (अत्राश्रयित्यन्तेन बाह्ये-
न्द्रियव्यापारउक्तः । गच्छन्निति पादव्यापारः । स्वपन्निति बुद्धिव्यापारः ।
श्वसन्निति प्राणव्यापारः । प्रलपन्निति वागिन्द्रियस्य । विस्तृजन्निति पायूप-
स्थयोः । गृह्णन्निति पाण्योः । उन्मिषन्निति मूत्रव्यापारः । निमिषन्निति मूत्रव्यापारः ॥)

एव मकर्तृत्वानुसन्धानस्य फलमाह (ब्रह्मणाति) यः । कर्मा-
णि । ब्रह्मणि-ब्रह्म-प्रकृतिः, तन्मिन्-प्रकृतिपरिणाम विशेषरू-
पेन्द्रियवर्गे । आधाय-पश्यन्नित्यादिप्रकारेण सन्नयम्य, तत्रैव कर्तृ-

कायेन मनसा बुद्ध्या केवलै रिन्द्रियै रपि ।
 योगिनः कर्म कुर्वन्ति संगं त्यक्त्वा तमशुद्धये ॥ ११ ॥
 युक्तः कर्मफलं त्यक्त्वा शान्तिं प्राप्नोति नैष्टिकीम् ।
 अयुक्तः कामकारेण फले सक्तो निबद्धयते ॥ १२ ॥
 सर्वकर्माणि मनसा संन्यस्या स्ते सुखं वशी ।
 नवद्वारे पुरे देही नैव कुर्वन्नकारयन् ॥ १३ ॥

त्वं प्राप्स्ये त्यर्थः । संगं - फलासक्तिः । त्यक्त्वा । करोति - अहं
 न क्वचित्करोमीत्यनुसन्धानपूर्वकं कर्माचरति । सं । अम्भसा -
 उदकेन । पद्मपत्रमिव । पद्मपलाशमिव । पापेन - देहाद्यात्माभिमान-
 रूपेण बन्धहेतुना । नलिप्यते - न दध्यते ॥ १० ॥

योगिनः - कर्मयोगनिष्ठाः । संगं - स्वर्गादिफलासंगम् । त्य-
 क्त्वा । आत्मशुद्धये - प्राचीनकर्मबन्धनाशाय । कायेन - शरीरेण ।
 मनसा - चित्तेन । बुद्ध्या - अध्यवसायात्मिकया । केवलैः - अभिनिवेशर-
 हितैः । इन्द्रियैरपि - श्रोत्रादिवागादिभिश्च । कर्म । कुर्वन्ति ॥ ११ ॥

युक्तः - आत्मैकप्रवणतया ऽऽत्मव्यतिरिक्तफलेष्वचपलः ।
 कर्मफलं । त्यक्त्वा । कर्मानुतिष्ठन्निति शेषः । नैष्टिकी - स्थिरा ।
 शान्तिः - आत्मानुभवरूपानिर्वृतिः । आप्नोति - प्राप्नोति । अयुक्तः -
 आत्मानुभवविमुखतया ऽऽत्मव्यतिरिक्तफलेषुचपलः । कामकारेण -
 कामतः प्रवृत्त्या । फले - स्वर्गादिरूपे । सक्तः - आसक्तः । कर्म
 कुर्वन्नित्यनुसंगः । निबध्यते - नित्यसंसारो भवति ॥ १२ ॥

अथ देहाकारेण परिणतायां प्रकृतौ कर्तृत्वसंग्रहासञ्चयते
 (सर्षते) वशी - जितेन्द्रियः । देही । मनसा - आत्मनः कर्मकर्तृत्वं
 नस्वरूपप्रयुक्तं, अपितु - कर्ममूलदेहसम्बन्धप्रयुक्तमिति विवेकाविष-
 येण मनसा । कर्माणि - स्वयमनुष्ठीयमानानि । नवद्वारे - नेत्रेनासिके

न कर्तृत्वं न कर्माणि लोकस्य सृजति प्रभु ।
 न कर्मफलसंयोगं स्वभावः स्तु प्रवर्तते ॥ १४ ॥
 नादत्ते कस्यचित्त्वापि न चैव सुकृतं विभु ।
 अज्ञानेना वृत्तं ज्ञानेन मुह्यन्ति जन्तवः ॥ १५ ॥

श्रोत्रे मुखं पायूपस्थौ चेत्येवं रूपैर्नैवभिर्द्वा र्थैर्गुणैः । पुरे - नगरे, शरीरे
 इत्यर्थः । सन्नयस्य - त्यक्त्वा । नैवकुर्वन् - देहसम्बन्धप्रदुक्तं किमप्य-
 कुर्वन्नेव । नकारयन् अन्येनापि किञ्चिदकारयन्नेव । सुखयथा
 तथा । आस्ते - वसति ॥ १३ ॥

साक्षादात्मनस्स्वाभाविकं रूपमाह (नेति) प्रभुः - भवकर्मवश्यः
 स्वाभाविकरूपेणावस्थित आत्मा । लोकस्य - देवमनुष्यादिप्रकृतिसंसृ-
 ष्टतया वर्तमानस्य जनस्य । कर्तृत्वम् । नसृजति - देवाद्यसाधा-
 रणं कर्तृत्वं नोत्पादयति । कर्माणि - तत्तदसाधारणकर्माणि । न
 सृजति । कर्मफलसंयोगं - तत्तत्कर्मजन्य देवादिभावरूप फलसंयो-
 गश्च । नसृजति । कस्तर्हि ? सृजतीत्यत आह (स्वभाव इति)
 स्वभावः - पूर्वपूर्वजन्मजनित देवाद्याकार प्रकृतिससर्गकृत
 प्रकृतिवासनारूपः । प्रवर्तते - प्रवृत्तिं करोति ; कर्तृत्वादिकं स-
 र्धमनादिप्रकृतिवासना प्रदुक्तं नस्वरूपप्रदुक्तमित्यर्थः ॥ १४ ॥

विभुः - प्रकृतिवियुक्तस्वरूपआत्मा । कस्यचित् - स्वसम्ब-
 धितया ऽभिमतस्य पुत्रादौ । त्वापि - दुःखम् । नादत्ते - न परि-
 हरति । कस्यचित् - प्रतिकूलतयाभिमतस्य कस्यापि । सुकृतम् -
 सुखञ्च । नैवादत्ते - न परिहरति । अयं कस्यचिदपि नानुकूलो न-
 प्रतिकूलश्चेत्यर्थः । अनुकूलत्वाभिमानादिक्रान्तु वासनाकृतमिति भावः ।
 नन्वादिशस्वभावस्य कथमियं वासनोत्पद्यत इत्यत्राह (अज्ञानेनेति)
 अज्ञानेन - ज्ञानविरोधिपार्श्वनिकर्मणा । ज्ञानं - ज्ञानानामात्मयाभा-

ज्ञानेन तु तदज्ञानं येषां नाशितं मात्मनः ।

तेषां मादित्यवज्ज्ञानं प्रकाशयति तत्परम् ॥ १६ ॥

तद्बुद्धयस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञाननिर्धूतकल्मषाः ॥ १७ ॥

स्य विषयकं ज्ञानम् । आवृतं - स्वस्वफलानुभवयोग्यत्वायाच्छा-
दितम्, सकुचितमित्यर्थः । तेन - ज्ञानावरणेन । जन्तवः - जीवाः ।
मुह्यन्ति - देहात्माभिमानादिरूपं मोहं प्राप्नुवन्तीत्यर्थः । अतोऽस्य
विपरीतवाचनाच्चोपपद्यत इति भावः ॥ १५ ॥

नन्वीदृशमज्ञानं केन निवर्तत इत्याकांक्षायां “सर्वज्ञानप्लवनं”
“ज्ञानाग्निस्सर्वकर्माणि” इत्यादिना पूर्वोक्तमेव स्मारयति (ज्ञानेनेति)
येषां - आत्मनां । ज्ञानेन - आत्मयाथात्म्यविषयकज्ञानेन तु । तत्
ज्ञानावरणभूतं । अज्ञानं - प्राचीनकर्मसंचयरूपम् । नाशितं । ध्वंसि-
तम् । तेषां । तत् - स्वाभाविकम् । परं - अपरिच्छिन्नं ज्ञानम् ।
आदित्यवत् - सूर्यइव । प्रकाशयति - सर्वं यथावस्थितं प्रत्यक्षी-
करोति ॥ १६ ॥

प्रकृतिवियुक्तात्मस्वरूपोपासकानां फलमाह (तद्बुद्धय इति)
तद्बुद्धयः - तस्मिन् - अज्ञाननाशके प्रकृतिवियुक्तात्मस्वरूपदर्श-
नरूपे ज्ञाने, बुद्धिः - अभ्यवसायः, येषां ते तथोक्ताः । तदात्मा-
नः - तद्विषयमानसाः । तन्निष्ठाः - तस्मिन् - आत्मज्ञाने, निष्ठा -
स्थैर्यं, येषान्ते तथोक्ताः, तज्ज्ञानाभ्यासपरा इत्यर्थः । तत्परायणाः -
तदेव, परायणं - परमप्रयोजनं, येषान्ते तथोक्ताः । अतएव ज्ञान-
निर्धूतकल्मषाः - ज्ञानेन - अनवरताभ्यस्तज्ञानेन, निर्धूतानि - वि-
नाशितानि, कल्मषाणि - प्राचीनकर्माणि, येषान्ते तथोक्ताः । एव

विद्याविनयसम्पन्ने ब्राह्मणे गवि हस्तिनि ।

शुनि चैव श्वपाके च पण्डिता स्मदार्शिनः ॥ १८ ॥

इहैव तैर्जितः सर्गो येषा साम्ये स्थित मनः ।

निर्दोष हि समं ब्रह्म तस्माद्ब्रह्मणि ते स्थिताः ॥ १९ ॥

विद्याः पुरुषाः । अपुनरावृत्ति-पुनरावृत्तिरहितावस्थापन्नमात्मानम् ।
गच्छन्ति - प्राप्नुवन्ति ॥ १७ ॥

प्रकृतिविनिर्मुक्त मात्मस्वरूप माह (विद्येति) पण्डिताः - आ-
त्मस्वरूपयाथात्म्यविद् । विद्याविनयसम्पन्ने - विद्या - ज्ञानं, विन-
यः - तत्कार्यभूतो ऽ नौद्धत्यगुणः, ताभ्यां, सम्पन्ने पुंसि । ब्रा-
ह्मणे - ततो निकृष्टे केवलब्राह्मणे । गवि - धेनौ । हस्तिनि - ततो
महति गजे । शुनि - शुनकेच । श्वपाकेच - श्वमांसभक्षकेच ।
विद्यमाने प्रकृष्टनिकृष्टशरीरगत आत्मस्वरूप इति शेषः । समदर्शिन
एव - समं - ज्ञानैकाकारतया समानं यथा तथा, पश्यन्तीति तथोक्ताः ।
ब्राह्मणत्वाद्याकारवैषम्यं प्रकृतेरेव, नात्मनः, आत्मा तु सर्वत्र
ज्ञानैकाकारतया सम इत्येव पश्यन्तीत्यर्थः ॥ १८ ॥

साम्यदर्शनस्य माहात्म्य माह (इहेति) तैः - पुरुषैः । इहैव -
साधनानुष्ठानदशायामेव । सर्गः - सृष्टिः, संसारः । जितः -
नाशितः । येषां - पुरुषाणाम् । मनः । साम्ये - सर्वे स्वात्मसु
ज्ञानैकाकारतया समत्वे । स्थितं - निष्ठितम् । तत्र हेतु माह । हि -
यस्मात्कारणात् । निर्दोषं - प्रकृतिसंसर्गदोषविनिर्मुक्तम् । समं -
ज्ञानैकाकारतया समान मात्मवस्तु । ब्रह्म । तस्मात् । ते - साम्य-
निष्ठाः । ब्रह्मणि । स्थिता एव । अत आत्मसु ज्ञानैकाकारतया-
साम्य मनुसन्दधाना मुक्ता एवेत्यर्थः ॥ १९ ॥

न प्रहृष्येत् प्रियं प्राप्य नोद्विजेत् प्राप्य चाप्रियम् ।
 स्थिरबुद्धि रसम्भूढो ब्रह्मवि ब्रह्मणि स्थितः ॥ २० ॥
 बाह्यस्पर्शेष्वसक्तात्मा विन्दत्यात्मनि यत्सुखम् ।
 स ब्रह्मयोगयुक्तात्मा सुखं मक्ष्यथ मश्नुते ॥ २१ ॥
 ये हि संस्पर्शजा भोगा दुःस्वयोनेय एव ते ।
 आद्यन्तवन्तः कौन्तेय न तेषु रमते बुधः ॥ २२ ॥

येना कारेणा वस्थितस्य कर्मयोगिन स्समदर्शनरूपज्ञान
 विपाको भवति तमेव प्रकार मुपदिशति (नेति) पुमान् । प्रियं -
 अनुकूलम् । प्राप्य । नप्रहृष्येत् - प्रहर्षं न प्राप्नुयात् । अप्रियं -
 प्रतिकूलं च । प्राप्य । नोद्विजेत् - भयं न प्राप्नुयात् ।
 तत्र हेतु माह (स्थिरबुद्धिरिति) स्थिरबुद्धिः - स्थिरे - आत्मनि ,
 बुद्धि र्यस्य स तथोक्तः । असम्भूढः - अस्थिरेण शरीरेणात्मान
 मेकीकृत्य मोहः - सम्भूढः , तद्वान् सम्भूढः , स नभवती त्यस
 भूढः । तत्र हेतु माह (ब्रह्मविदिति) ब्रह्मवित् - उपदेशेन लब्ध
 ब्रह्मज्ञानः । ब्रह्मणि - विषये । स्थितः - अभ्यासयुक्तश्च ।
 भवे दिति शेषः ॥ २० ॥

यः - पुमान् । बाह्यस्पर्शेषु - शब्दादिवहिर्विषयानुभवेषु ।
 असक्तात्मा - आसक्तिरहितमनाः । आत्मन्येव । सुखम् । वि-
 न्दति - लभते । सः । ब्रह्मयोगयुक्तात्मा - ब्रह्मयोगे - ब्रह्मा
 भ्यासे , युक्तः , आत्मा - मनः, यस्य स तथोक्त स्सन् ।
 अक्षयम् । सुखं - मोक्षरूपम् । अश्नुते ॥ २१ ॥

प्राकृतभोगस्य सुत्यजतामाह (येहीति) संस्पर्शजाः - सं-
 स्पर्शजन - विषयेन्द्रियसन्निकर्षेण, जाताः । ये । भोगाः - विषयानु-
 भवाः । आद्यन्तवन्तः - आद्यन्तौ - उत्पत्तिविनाशौ , एषां स्त

शक्नोतीहैव य स्तोदुं प्राक्छरीरं विमोक्षणात् ।
 कामक्रोधोद्भवं वेगं स युक्तः स्त सुखीनरः ॥ २३ ॥
 यो ऽन्तःसुखो ऽन्तरारामः स्तथांतर्ज्योति रेव यः ।
 स योगी ब्रह्मनिर्वाणं ब्रह्मभूतो ऽधिगच्छति ॥ २४ ॥
 लभन्ते ब्रह्मनिर्वाणं मृषयः क्षीणकल्मषाः ।
 छिन्नद्वैधा यतात्मानः सर्वभूतहिते रताः ॥ २५ ॥

इत्युक्तवन्तवन्तः - अल्पकालवर्तिन इत्यर्थः । ते - भोगाः । दुःखयो-
 नयः - दुःखस्य, योनयः - कारणान्येव हि । हे कौन्तेय ! तेषु -
 भोगेषु । बुधः - विषयस्वरूपयाथात्म्यवित् । न रमते - न क्रीडति ॥ २२ ॥

यः - नरः । शरीरविमोक्षणात् - शरीरत्यागात् । प्राक् - पूर्वं ।
 यावद्देहपात इत्यर्थः । इहैव - साधनानुष्ठानदशायामेव । काम
 क्रोधोद्भवं - कामक्रोधजनितम् । वेगं - शरीरेन्द्रियक्षोभरूपम् । स्तोदुं -
 निरोद्धुम् । शक्नोति - समर्थो भवति । आत्मानुभवे प्रतीयति शब्दो-
 दिति भावः । सः - नरः । युक्तः - आत्मानुभवयोग्यः । स एव ।
 सुखी - शरीरमोक्षानन्तरं आत्मानुभवैकसुखं स्वप्नस्यते ॥ २३ ॥

यः - योगी । अन्तःसुखः - अन्तः - आत्मन्येव, सुखं यस्य स-
 तथोक्तः । बहिर्विषयानुभवं सर्वं विहाया आत्मानुभवैकसुख इत्यर्थः ॥
 अन्तरारामः - अन्तः - आत्मैव, आरामः - क्रीडास्थानं, यस्य स-
 तथोक्तः । तथा । यः - योगी । अन्तर्ज्योति रेव - अन्तः - आत्म-
 न्येव, ज्योतिः - ज्ञानं, यस्य स तथोक्तः । आत्मैकविषयज्ञान
 इत्यर्थः । सः । ब्रह्मभूतः - ब्रह्मनिष्ठः । योगी । ब्रह्मनिर्वाणं - आत्मा-
 नुभवैकसुखम् । अधिगच्छति - प्राप्नोति ॥ २४ ॥

छिन्नं, द्वैधं - शीतोष्णादिद्वन्द्वं, येषां ते तथोक्ताः । कृता-
 त्मानः - यतः - आत्मन्येव नियतः, आत्मा - मनः, येषां ते तथो-
 १२

कामक्रोधवियुक्तानां यतीनां यतचेतसाम् ।
 अभितो ब्रह्मनिर्वाणं वर्तते विदितात्मनां ॥ २६ ॥
 स्पर्शा नृत्वा बहिर्बाह्यांश्चक्षुश्चैवान्तरे भ्रुवोः ।
 प्राणापानौ समौ कृत्वा नासाभ्यन्तरचारिणौ ॥ २७ ॥
 यतेन्द्रियमनोबुद्धिर्मुनिर्भोक्षपरायणः ।
 विगतेच्छाभयक्रोधो यस्तदा मुक्त एव सः ॥ २८ ॥

क्ताः । सर्वभूतहिते - सर्वेषां भूतानां हिते - इष्टसाधन एव । रताः -
 आत्महिते इव निरताः । ऋषयः - अतीन्द्रियार्थद्रष्टारः, आत्माव
 लोकनपरा इत्यर्थः । एतादृशाः । क्षीणकल्मषाः - क्षीणानि - नष्टानि,
 कल्मषाणि - आत्मप्राप्तिविरोधिपापानि, येषां ते तथोक्ता स्सन्तः ।
 ब्रह्मनिर्वाणं - आत्मानुभवसुखं । लभन्ते - प्राप्नुवन्ति ॥ २५ ॥

उक्तलक्षणानां कर्मयोगिनां ब्रह्मा त्यन्तसुलभ मित्याह । (कामेति)
 कामक्रोधवियुक्तानां - रागद्वेषरहितानां । यतीनां - यत्नशीलानां ।
 यतचेतसां - यत - विषयेभ्यो निवर्तितं, चेतो येषां तेषां तथो
 क्तानाम् । अत एव । विजितात्मनां - जितमनस्कानां, पुरुषाणाम् ।
 निर्वाणं - सुखरूपम् । ब्रह्म - आत्मस्वरूपम् । अभितो वर्तते -
 करस्थ मित्यर्थः ॥ २६ ॥

उक्तं कर्मयोगं योगशिरस्कमुपसंहरति “ स्पर्शा ” नित्यादि
 श्लोकद्वयेन । यः - कर्मयोगी । बाह्यान् - बहिर्भवान्, आत्मव्यातिरि
 क्तानितियावत् । स्पर्शान् - विषयानुभवान् । बहिःकृत्वा-बहिष्कृत्य,
 त्यक्तवैत्यर्थः । चक्षुश्च । भ्रुवोः । अन्तरएव । कृत्वा । नासाभ्यन्तरचा-
 रिणौ - नासिकाया अभ्यन्तरचारिणौ - उच्छ्वास निश्वास रूपेणान्त
 रगच्छन्तौ । प्राणापानौ । समौ - समगती । कृत्वा ॥ यतें
 द्रियमनोबुद्धिः - यताः - आत्मावलोकना दन्त्यत्रमवृत्त्यनर्हकृताः, इन्द्रि

भोक्तारं यज्ञतपसां सर्वलोकमहेश्वरम् ।

सुहृदं सर्वभूतानां ज्ञात्वा मां शान्तिं मृच्छति ॥ २९ ॥

इति श्रीभगवद्गीतायां पंचमोऽध्यायः ॥ १ ॥



याणि - बाह्येन्द्रियाणिदश, मनः - चित्तं, बुद्धिः - अध्यवसायश्च, यस्य
स तथोक्तः । अतएव । विगतेच्छाभयक्रोधः - रागभयद्वेषरहितः ।
भोक्षपरायणः - भोक्षैकप्रयोजनः । मुनिः - आत्ममननशीलः, आत्मा-
वलोकनशीलश्च । भवति । सः । सदा - सर्वदा, साध्यदशायामिव
साधनानुष्ठानदशायामपीत्यर्थः । मुक्तएव - निवृत्तसंसारएव ॥ २७ ॥ २८ ॥

योगशिरस्कस्य कर्मयोगस्य सुशक्तत्वमाह (भोक्तारमिति)
कर्मयोगाधिकारी । मां । सर्वलोकमहेश्वरं - सर्वेषां लोकानां महो-
त्तमेश्वरं - सर्वेषां लोकेश्वरस्य नामपीश्वरमित्यर्थः । सर्वभूतानां - सर्वेषां
प्राणिनां । सुहृदं - परममित्रभूतं । अतएव । यज्ञतपसां - यज्ञाः -
महायज्ञादयः - तपसि - कृच्छ्रचान्द्रायणादीनि, तेषां । भोक्तारं - आरा-
ध्यम् । ज्ञात्वा - विदित्वा । शान्तिं - कर्मयोगानुष्ठाने सुखं । ऋच्छ-
ति - प्राप्नोति ॥ २९ ॥

इति श्रीमद्गीताभाष्यार्थ संग्रह तात्पर्यदीपे
श्री वरवरमुनि विरचितायां बालनोधिण्याख्यायां
गीतार्थ संग्रहदीपिकायां

पंचमोऽध्यायः ॥ ५ ॥



श्री रस्तु ।

अथ षष्ठोऽध्यायः ।

॥ श्रीभगवानुवाच ॥

अनाश्रितः कर्मफलं कार्यं कर्म करोति यः ।

स सन्नयासी च योगो च न निरग्निर्नचाक्रियः ॥ १ ॥

यं सन्यासमिति प्राहुर्योगं न्तं विद्धि पाण्डव ।

ब्रह्मसंन्यस्तसंकल्पो योगी भवति कश्चन ॥ २ ॥

एवं कर्मयोगं सपरिकरमुक्तवे दानीं ज्ञानयोग कर्मयोग साध्या
 त्मावलोकनरूप योगस्याभ्यासो विधीयते । तत्कर्मयोगमेव निर
 पेक्षात्मावलोकनरूप योगसाधनत्वेन प्रशंसति “ अनाश्रित ” इत्या-
 दिना । यः । कर्मफलं - स्वर्गादिकं । अनाश्रितः - अनपेक्षमाण
 रस्सन् । कार्यं - सर्वसुहृद्भूत परमपुरुषाराधनरूपत्वा त्वतःप्रयो
 जनभूतम् । कर्म - यज्ञादिकं । करोति - स्वतः प्रयोजनबुद्ध्या
 अनुतिष्ठतीत्यर्थः । सः । सन्नयासी - ज्ञानयोगनिष्ठश्च । योगी - कर्म
 योगनिष्ठश्च । आत्मावलोकनरूप योगसाधनोभयनिष्ठ इत्यर्थः ।
 निरग्निः - अग्निशब्दे नाग्निसाध्यानि कर्माण्युच्यन्ते, नविद्यन्तेऽग्नयो-
 यस्य स तथोक्तः । न - सन्नयासी न भवति । अक्रियः - नविद्य-
 न्ते - क्रियाः - अनग्निसाध्याः, पूर्तादिकाः यस्य स तथोक्तः । नच -
 सन्नयासी न भवति ॥ १ ॥

ननु ज्ञानेनविना ऽ निवृत्तदेहात्माभिमानस्य केवलं कर्माचरतः
 कथं ज्ञानयोगित्व मित्यत्राह (यमिति) यं । सन्नयास इति - ज्ञानयोग
 इति । प्राहुः - पण्डिताः प्रवदन्ति । हे पाण्डव ! तं । योगं - कर्म

आरुरुक्षो मुने र्योगं कर्म कारण मुच्यते ।

योगारूढस्य तस्यैव शमः कारण मुच्यते ॥ ३ ॥

यदाहि नेन्द्रियार्थेषु न कर्म स्वनुषजते ।

सर्वसंकल्पसन्नयासी योगारूढ स्तदोच्यते ॥ ४ ॥

योगमेव । विद्धि - जानीहि । न कर्मयोग बहिर्भूतो ज्ञानयोगइत्यर्थः ।
तत्र हेतुमाह (नहीति) हि - यस्मात्कारणात् । कश्चन - कश्चि
दपि । योगी - कर्मयोगी । असन्नयस्त संकल्पः - असन्नयस्तः -
अपरित्यक्तः, संकल्पः - देहात्माभिमानः, येनसतथोक्तः, आत्म
याथात्म्य ज्ञानशून्यइति यावत् । न भवति - न विद्यते । उक्तलक्षण
कर्मयोगएव ज्ञानमप्यस्तीतिभावः ॥ २ ॥

कर्मयोगएवा प्रमादेन योगंसाधयतीत्याह (आरुरुक्षोरिति)
योग - आत्मावलोकनरूपं । आरुरुक्षोः - आरोहुमिच्छोः - प्राप्तुमिच्छोः ।
मुनेः - मन्त्रशीलस्य मुमुक्षोः । कर्म - कर्मयोगएव । कारणं - साधनं
उच्यते । शास्त्रेष्वितिशेषः । योगारूढस्य - प्रतिष्ठितयोगस्य । तस्यैव-
मुमुक्षोः । शमः - कर्मनिवृत्तिः । कारणं - मोक्षसाधनं । उच्यते ।
यावदात्मावलोकनप्राप्ति कर्म कार्यमित्यर्थः ॥ ३ ॥

कदा ऽ यं प्रतिष्ठितयोगो भवतीत्यत्राह (यदाहीति) यदा ।
अयं कर्मयोगी । इन्द्रियार्थेषु - आत्मव्यतिरिक्त प्राकृतविषयेषु ।
नानुषजते - आत्मानुभवैक प्रवणतया तत्र संगं नकरोति । कर्मसुच-
तत्साधनभूतेषु । नानुषजते । तदाहि । सर्वसंकल्प सन्नयासी -
सर्वान्, संकल्पान् - मनोरथान्, सन्नयसितुं शील मस्यास्तीति
तथोक्तः । योगारूढः - प्रतिष्ठितयोगः । उच्यते ॥ ४ ॥

उद्धरे दात्मना ऽऽ त्मानं नात्मानं मवसादयेत् ।

आत्मैव ह्यात्मनो बन्धु र्नात्मैव रिपु र्नात्मनः ॥ ५ ॥

बन्धु र्नात्मा त्मनस्तस्य येनात्मैवात्मनो जितः ।

अनात्मनस्तु शत्रुत्वे वर्तेतात्मैव शत्रुवत् ॥ ६ ॥

जितात्मनः प्रशान्तस्य परमात्मा समाहितः ।

शीतोष्णसुखदुःखेषु तथामान्नात्रमानयोः ॥ ७ ॥

ज्ञानविज्ञानतृप्तत्मा कूटस्थो विजितेन्द्रियः ।

युक्त इत्युच्यते योगी समलोष्टाश्मकांचनः ॥ ८ ॥

आत्मना-विषयाननुषक्तेन मनसा । आत्मानं - स्वात्मानं । उद्धरेत्-
संसारवृत्तारयेत् । आत्मानं । नावसादयेत्-विषयाननुषक्तेन मनसा नक्लेशये
दित्यर्थः । हि-यस्मात्कारणात् । आत्मनः-स्वस्य । आत्मैव - विषयाननुषक्तं
मनएव । बन्धु- हितः । आत्मैव-विषयाननुषक्तम्मनएव । रिपुः - शत्रुः ।
प्रतिकूलइत्यर्थः ॥ ५ ॥

व्रक्तमेवार्थं विवृणोति (बन्धुरिति) येन पुरुषेण । आत्मनैव -
स्वेनैव । आत्मा - मनः । जितः - विषयविमुखीकृतः । तस्य ।
आत्मनः - स्वात्मनः । आत्मा । बन्धुः । अनात्मनः - अजितमनस्क-
स्यतु पुरुषस्य । आत्मैव - स्वकीयमनएव । शत्रुवत् - शत्रुणातुल्यं ।
शत्रुत्वे - स्वाभीष्ट प्रतिबन्धादि शत्रुकृत्ये । वर्तेत - प्रवर्ततेत्यर्थः ॥ ६ ॥

योगस्यास्मभावस्था माह (जितेति) शीतोष्णसुखदुःखेषु । तथा ।
मन्त्रावमानयोः । एवं रूपेषु दृग्देषु । जितात्मनः - जित मनस्क
स्य - निर्विकारचित्तस्येति यावत् । अत एव । प्रशान्तस्य - निर्दुः
खस्य पुरुषस्य । आत्मा - शुद्धस्वरूपो जीवः । परं - अन्यन्तम् ।
समाहितः - सम्यङ्बुद्धस्यहितः, ध्यानविषयो भवतीत्यर्थः ॥ ७ ॥

ज्ञानं - आत्मस्वरूपज्ञानम् , विज्ञानं - आत्मनः प्रकृतिविवि-
क्ताकारज्ञानम् , तत्त्वज्ञानं , तृप्तः - निर्वृत्तः, आत्मा - मनः, यस्य

सुहृन्मित्रार्युदासीनमध्यस्थद्वेष्यबन्धुषु ।

साधुष्वपि च पापेषु समबुद्धिर्विशिष्यते ॥ ९ ॥

योगी युंजीत संततं मात्मानं रहसि स्थितः ।

एकाकी यतचित्तात्मा निराशी रपरिग्रहः ॥ १० ॥

स तथोक्तः । कूटस्थः कूटे देवत्वमनुस्यत्वादि सकलावस्थां स्वानुवर्तमानतया सर्वसाधारणे ज्ञानैकाकार आत्मनि, तिष्ठतीति - तथोक्तः, तदेकनिष्ठ इत्यर्थः । अत एव । विजितेन्द्रियः - निर्जितसकलेन्द्रियः । समलोष्टाश्मकांचनः - लोष्टं - घटशकलं, अयमापाषाणः, कांचनं - स्वर्णं, एतानि, समानि - अविशेषतया प्रतीयमानानि, यस्य स तथोक्तः । प्रकृतिविधिविनात्मस्वरूपनिष्ठतया प्राकृतवस्तुषु भोग्यताबुद्ध्यभावा इति भावः । एवंविधः । योगी - कर्मयोगी । युक्तः - आत्मवलोकनरूपयोगाभ्यासयोग्यः । इत्युच्यते - एवं तत्त्वज्ञैः कथ्यते ॥ ८ ॥

सुहृदः - वयोविशेषा नादरेण हितैषिणः, मित्राणि - संवयसौ हितैषिणः, अरयः - निमित्तवशेनानर्थकाक्षिणः, उदासीनाः - उभयदेवभावा द्वितैषिण्यहितैषिण्यभयरहिताः, मध्यस्थः - जन्मन् एव तदुभयरहिताः, द्वेष्याः - जन्मन् एवतर्षेणः, बन्धवः - जन्मन् एव हितैषिणः, तेषु । साधुषु - धर्मशालेषु च । पापेषु - पापशालेष्वपि । समबुद्धिः - तुल्यधीः । तैः प्रयोजनाभावा द्विरोक्षभावाच्चेति भावः । एवंभूतः पुरुषः । विशिष्यते - योगाभ्यासाद्वेप्रतिशेते ॥ ९ ॥

अथ सांगयोगमुपदिशति “योगी” त्यादिना । यतचित्तात्मा - निवृत्तमनोबुद्धिः । निराशीः - आत्मव्यतिरिक्तसकलवस्तुनि निरपेक्षः । अपरिग्रहः - परिग्रहशून्यः । आत्मव्यतिस्क्ते कस्मिंश्चिदपि वस्तुनि ममतारहितः । एवंविधः । योगी - कर्मलक्ष्मणयोग

शुचैर्देशे प्रतिष्ठाप्य स्थिर मासन मात्मनः ।

नात्युच्छ्रितं नातिनीचं चेलाजिन कुशोत्तरम् ॥ ११ ॥

तत्रैकाग्रं मनः कृत्वा यतचित्तेन्द्रियक्रियः ।

उपविश्या सने युज्या योग मात्मविशुद्धये ॥ १२ ॥

समं कायशिरोग्रीवं धारय नचलं स्थिरः ।

सम्प्रेक्ष्य नासिकाग्रं स्वं दिशश्चानवलोकयन् ॥ १३ ॥

निष्ठः । रहसि - विजने निश्शब्दे च देशे । एकाकी - असहायः ।

स्थित स्सन् । सततं - अहरहयोगकाले । अह्मानं - स्वात्मानम् ।

युजीत - युक्तं कुर्वीत, स्वदर्शननिष्ठं कुर्वीतित्यर्थः ॥ १० ॥

शुचौ - पवित्रे । देशे - स्थले । आत्मनः - स्वस्य । अत्युच्छ्रितं - अत्युन्नतं , न भवतीति - नात्युच्छ्रितम् । अतिनीचं - अतिनिम्नं , न भवतीति - नातिनीचम् । चेलं - वस्त्रं , अजिनं - व्याघ्रादिचर्म , ते, कुशोत्तरे - कुशेभ्य उपरि स्थिते, यस्मिन् त ज्वेलाजिनकुशोत्तरं - कुशोपर्यजिनं - अजिनस्योपरि चेलं चास्तीत्यर्थः । स्थिरं - अचंचलम् । आसनं - दावादिनिर्मितम् । प्रतिष्ठाप्य - निक्षिप्य ॥ ११ ॥

तत्र - तस्मिन् आसने । उपविश्य - उपविष्टः । मनः । एकाग्रं - योगैकप्रवणम् । कृत्वा - विधाय । यताः - उपसंहृताः , चित्तस्य - मनसः, इन्द्रियाणां - श्रोत्रादीनां च, क्रियाः - व्यापाराः, येन सः - यतचित्तेन्द्रियक्रिय स्सन् । आत्मविशुद्धये - आत्मनो बन्धनिवृत्तये । योगं - आत्मावलोकनम् । युज्यात् - कुर्यादित्यर्थः ॥ १२ ॥

कायशिरोग्रीवं - कायः - मध्यदेहः, शिरः - मूर्ध्ना, ग्रीवा - कण्ठः, तासां द्वन्द्वैकवचनं तत् । समं - अवक्रम् । अचलं - तिथलम् । स्थिरं - सापाश्रयत्वेन दृढं च यथा तथा । धारयन् । दिशश्च । अनवलोकयन् - अपश्यन् ॥ १३ ॥

प्रशान्तात्मा विगतभी ब्रह्मचारिव्रते स्थितः ।
 मनः संयम्य मच्चित्तो युक्त आसीत् मत्परः ॥ १४ ॥
 युञ्जन्नेवं सदा त्मानं योगी नियतमानसः ।
 शान्तिं निर्वाणपरमां मत्संस्था मधिगच्छति ॥ १५ ॥
 नात्यश्रतस्तु योगोस्ति न चैकान्त मनश्चतः ।
 नचाति स्वप्नशीलस्य जाग्रतो नैव चार्जुन ॥ १६ ॥

स्व - स्वकीयम् । नासिकाग्रं - नासाग्रभागम् । सम्प्रेक्ष्य -
 दृष्ट्वा । नासाग्रनिवेशितार्थं निमीलितनयन इत्यर्थः । प्रशान्तात्मा -
 अत्यन्तनिर्वृत्तमनः । विगतभीः - वीतभयः । ब्रह्मचारिव्रते - ब्रह्म
 चर्यव्रते । स्थितः - वर्तमानः । मनः । संयम्य - सम्यङ् नियम्य,
 विषयेभ्य उपसंहृत्येत्यर्थः । मयि चित्तं यस्य सः - मच्चित्तः । युक्तः -
 अवहितः । अहमेव परं प्राप्यं यस्य सः - मत्परः, तथाभूतश्च सन् ।
 आसीत् - मामेव चिन्तयन् वर्ततेत्यर्थः ॥ १४ ॥

योगाभ्यासफलं माह (युञ्जन्निति) एवं - उक्तरीत्या । मयि ब्रह्म-
 णि । सदा - सन्ततम् । आत्मानं - मनः । युञ्जन् - समाहितं कु-
 र्वन् । नियतमानसः - निश्चलचित्तः । मत्संस्थां - मयि, संस्था - सं-
 स्पृष्टिः, यस्यां तां तथोक्ताम् । निर्वाणपरमां - सुखकाष्ठारूपाम् ।
 शान्तिं - संसारनिवृत्तिरूपां मुक्तिम् । अधिगच्छति ॥ १५ ॥

एवमात्मयोगमारभमाणस्य भगवति शुभाश्रये चेतसि स्थिति मभि-
 धायान्यदपि योगोपकरणं माह (नेति) हे अर्जुन! अत्यश्रतस्तु-
 अमिदं भुञ्जानस्यच । योगः - आत्मावलोकनाभ्यासरूपः । नास्ति -
 नास्ति । एकान्तम् - अत्यन्तम् । अनश्नतः - अभुञ्जानस्यच ।
 नास्ति । अतिस्वप्नशीलस्य - अतिनिद्रास्वभावस्यच । नास्ति । जाग्र-
 तः - अत्यन्तजागरणशीलस्यच । नास्त्येव । अत्रात्यन्ताहारविहार
 शीलस्यात्यन्तमायासानायास शीलस्यच योगासिद्धिरनुसन्धेया ॥ १६ ॥

युक्ताहार विहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥ १७ ॥

यदा विनियतं चित्तं मात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥ १८ ॥

यथा दीपो निवातस्थो नेङ्गते सोपमा स्मृता ।

योगिनो यतचित्तस्य युञ्जतो योग मात्मनः ॥ १९ ॥

तर्हि कथंभूतस्य योगसिद्धिरित्यत्राह (युक्तेति) युक्ता
हारविहारस्य - युक्तौ - मितौ, आहारविहारौ - आहारसंचारौ, यस्य
तस्य तथोक्तस्य । कर्मसु - कार्येषुविषये । युक्तचेष्टस्य - मितौ
यास्य । युक्तस्वप्नावबोधस्य - मितनिद्राजागरस्यच । दुःखहा-
सकलबन्धनाशनः । योगः । भवति - सिद्ध्यति ॥ १७ ॥

योगार्हस्य स्वरूपमाह (यदेति) यदा - यस्मिन् काले ।
चित्तं - प्रयोजनचिन्तापरं मनः । आत्मन्येव । विनियतं - निरतिशय
प्रयोजनतया विशेषेण निश्चलम् । अवतिष्ठते - प्रतिष्ठितं भवति ।
तदा - तस्मिन् काले । सर्वकामेभ्यः । निःस्पृहः - निवृत्ताशस्सन् ।
युक्तः - योगार्ह इति । उच्यते ॥ १८ ॥

यतचित्तस्यात्मस्वरूपं दृष्टान्तमुखेन स्फुटयति (यथेति) यथा ।
निवातस्थः - वातरहितप्रदेशस्थः । दीपः । नेङ्गते - न चलति ;
अश्वत्थमभश्च तिष्ठति । यतचित्तस्य - यतं - निवृत्तं, चित्तं - सकलबहि-
र्विषयमनोव्यापारः, यस्य तस्य । योगिनः । योगम् - स्वात्मविषयका
षलोकनाभ्यासम् । युञ्जतः - कुर्वतः । आत्मनः - स्वस्वरूपस्य ।
सा - निवातस्थो दीपः । उपमा - दृष्टान्तः ॥ १९ ॥

यत्रो परमते चित्तं निरुद्धं योगसेवया ।
 यत्र चै वात्मना त्मानं पश्यन्नात्मनि तुष्यति ॥ २० ॥
 सुख मात्यन्तिकं यत्तु बुद्धिग्राह्यं मतीन्द्रियम् ।
 वेत्ति यत्र न चैवायं स्थितश्चलति तत्त्वतः ॥ २१ ॥
 यं लब्ध्वा चापरं लाभं मन्यते नाधिकं ततः ।
 यस्मिन्निस्थितो न दुःखेन गुरुणापि विचाल्यते ॥ २२ ॥
 तं विद्या दुःखसंयोगवियोगं योगसंज्ञितम् ।
 स निश्चयेन योक्तव्यो योगो निर्विण्णचेतसा ॥ २३ ॥

अथ योगस्वरूपं वदन् तस्यावश्यकर्तव्यता माह “ यत्र ” त्यादि
 श्लोकचतुष्टयेन । योगसेवया - योगाभ्यासन हेतुना । निरुद्धं -
 सर्वविषयान्तरेभ्यो निर्वातितम् । चित्तं - मनः । यत्र - योगे ।
 उपरमते - अतिशयितुं सुखं मिदं मिति रमते - क्रीडति । यत्र
 च - योगे । आत्मना - मनसा । आत्मानम् । पश्यन् - अवलोक-
 कयन् । आत्मन्येव । तुष्यति । अन्यत्रावेक्षते ॥ २० ॥

अतीन्द्रियं - विषयेन्द्रियसम्बन्धाजन्यम् । बुद्धिग्राह्यं - बुद्ध्या
 ग्राह्यं, आत्मविषयकबुद्ध्येकविषयभूतम् । आत्यन्तिकम् - नित्यम् ।
 यत्तत् - किमपि । सुखम् । यत्र - योगे । वेत्ति - अनुभवति ।
 यत्र - योगे । स्थितः । अयं - पुरुषः । तत्त्वतः - तद्भावात् ।
 न चलत्येव । सुखातिशयादिति भावः ॥ २१ ॥

यं - योगम् । लब्ध्वा । ततः - योगात् । अधिकं - अति
 शयितम् । अपरं - अन्यम् । लाभं च । न मन्यते । यस्मिन् -
 योगे । स्थितः - निष्ठावान् । गुरुणा - गुणवत्पुत्रवियोगादिजनित-
 तया ऽधिकेनापि । दुःखेन - शोकेन । न विचाल्यते - न प्रकम्प्यते ॥ २२ ॥

तम् । दुःखसंयोगवियोगं - दुःखसंयोगस्य - दुःखसम्बन्धस्य,
 वियोगं - प्रत्यनीकम्, विरोधिन मिति यावत् । योगसंज्ञितं -

संकल्पप्रभवा न्कामां स्तयक्त्वा सर्वा नशेषतः ।

मनसै वेन्द्रियग्रामं विनियम्य समन्ततः ॥ २४ ॥

शनैश्शनै रूपमे दृष्ट्वा धृतिगृहीतया ।

आत्मसंस्थं मनःकृत्वा न किञ्चिदपि चिन्तयेत् ॥ २५ ॥

यतोयतो निश्चरति मनश्चंचलमस्थिरम् ।

ततस्ततो नियम्यैतदात्मन्येव वशं नयेत् ॥ २६ ॥

योगशब्दाभिधेयम् । विद्यात् - जानीयात् । सः । योगः । निश्च-
येन - एवंप्रकारेण योग इत्यारम्भदशायामेव निर्णयेन । अनिर्विण्णचेतसा-
अनिर्विण्णेन - फलसिद्धौ किञ्चिद्विच्छेदमे निर्वेदरहितेन; चेतसा -
चित्तेन । योक्तव्यः - कर्तव्यः ॥ २३ ॥

संकल्पप्रभवान् - संकल्पात् - देहात्माभिमानरूपात् , प्रभवः -
जन्म, येषां तां स्तथोक्तान् । सर्वान् - पुत्रक्षेत्रशब्दस्पर्शादिविषय-
कान् समस्तान् । कामान् - मनोरथान् । अशेषतः - सवासनं
यथा तथा । त्यक्त्वा - विहाय । समन्ततः - सर्वस्मादपि विषयात् ।
इन्द्रियग्रामं - इन्द्रियसमूहम् । मनसैव - विषयदोषानुसन्धानपरेण
चेतसैव । विनियम्य - उपसंहृत्य ॥ २४ ॥

धृतिगृहीतया - धृतिः - विवेकः, गृहीता - विषयीकृता, यथा
तथा तथोक्तया । बुद्ध्या - अध्यवसायेन । शनैश्शनैः - मन्दमन्दम् ।
उपरमेत् - आत्मव्यतिरिक्तविषया दुपरतो भवेत् । मनः - चित्तम् ।
आत्मसंस्थं - आत्मैकनिष्ठम् । कृत्वा । किञ्चिदपि - आत्मव्यतिरिक्तं
किमपि । न चिन्तयेत् ॥ २५ ॥

रजोगुणवशा न्मनश्चलने किं कर्तव्यमित्यत्राह (यत इति)
चंचलं - चलनस्वभावम् । अस्थिरं - आत्मनि स्थैर्यरहितम् । मनः ।
यतोयतः - यस्मिन्यस्मिन् विषये । निश्चरति - निर्गच्छति । ततः

प्रशान्तमनसं ह्येनं योगिनं सुखं मुक्तमम् ।
 उपैति शान्तरजसं ब्रह्मभूतं मकलमपम् ॥ २७ ॥
 युञ्जन्नेवं सदात्मानं योगी विगतकलमपः ।
 सुखेन ब्रह्मसंस्पर्शं मत्त्यन्तं सुखमश्नुते ॥ २८ ॥
 सर्वभूतस्थं मात्मानं सर्वभूतानि चात्मानि ।
 ईक्षते योगयुक्तात्मा सर्वत्र समदर्शनः ॥ २९ ॥

स्ततः - तस्मा तस्मा द्विषयात् । एतत् - मनः । नियम्य । आत्म-
 न्येव - विषये । वशम् । नयेत् - प्रापयेत् ॥ २६ ॥

एवं पुनः पुनः प्रत्याहारेण मनोवशीकरणफलं माह (प्रशा-
 न्तेति) हि - यस्मात्कारणात् । अकलमपं - योगाभ्यासेन दग्ध-
 कलमपम् । अत एव । शान्तरजसं - नष्टरजोगुणम् । अत एव ।
 प्रशान्तमनसं - प्रशान्तं - आत्मान्यविषयेभ्य उपरतं, मनो यस्य तं
 तथोक्तम् । अत एव । ब्रह्मभूतं - स्वस्वरूपेणावस्थितम् । एनम् ।
 योगिनम् । उत्तमं - उत्कृष्टम् । सुखं - स्वरूपानुभवरूपम् । उपैति -
 प्राप्नोति । उत्तमसुखरूपत्वा दात्मस्वरूपस्येति भावः ॥ २७ ॥

एवं - उक्तप्रकारेण । आत्मानं । युञ्जन् - योगेनावलोकयन् ।
 अत एव । विगतकलमपः - विगतसमस्त प्राचीनपापः । योगी । ब्रह्म-
 संस्पर्शं - ब्रह्मानुभवरूपं । अत्यन्तं - अपरिमितं - सुखं । सुखेन -
 अनायासेन । सदा - सततं । अश्नुते - अनुभवति ॥ २८ ॥

अथ चतुर्विधा योगविपाकावस्थोच्यते " सर्वभूतस्थ " मित्यादिना ।
 योगयुक्तात्मा - योगेनयुक्तः - आत्मा - मनो यस्यसथोक्तः पुरुषः ।
 सर्वत्र - प्रकृतिवियुक्तेषु सर्वेष्व्वात्मसु । समदर्शनः - ज्ञानैकाकारतया
 तुल्यबुद्धिस्सन् । आत्मानं - स्वस्वरूपं । सर्वभूतस्थं - सर्वेषु भूतेषु
 तिष्ठतीति तथोक्तं, सर्वभूत समानाकार मित्यर्थः । सर्वभूतानि -

यो मां पश्यति सर्वत्र सर्वं च मयि पश्यति ।

तस्याहं न प्रणश्यामि स च मे न प्रणश्यति ॥ ३० ॥

सर्वभूतस्थितं यो मां भज त्येकत्व मास्थितः ।

सर्वथा वर्तमानो ऽपि स योगी मयि वर्तते ॥ ३१ ॥

सर्वभूतानां मात्मस्वरूपाणि । आत्मनि - स्वात्मनि । स्थितानीतिशेषः ।
स्वात्मसमानाकाराणिचेत्यर्थः । ईक्षते - पश्यति । अनेन सर्वेष्व्वात्मसु सा-
म्यदर्शनावस्थोक्ता भवति ॥ २९ ॥

ततोप्यधिकदशामाह (यहति) यः - योगी । मां - मत्स्वरूपं ।
सर्वत्र - सर्वेष्व्वात्मस्वरूपेषु । पश्यति । सर्व - आत्मवस्तु । मयिच,
पश्यति । प्रकृतिसम्बन्धविनिर्मुक्तानां परमात्मना सह परमसाम्य
मापन्नानां च जीवात्मनां परमात्मनश्च समानाकारत्वादितिभावः ।
अहं । तस्य - योगिनः । न प्रणश्यामि - अदृश्यो न भवामि । ' सदाप
श्यन्ती ' त्युक्तरीत्या तस्य सर्वदाऽपरोक्षानुभवविषयो भवामीत्यर्थः ।
मे - ममच । सः - योगी । न प्रणश्यति - अदृश्यो न भवति । सर्वदा
मत्कृपावलोकन विषयो भवतीत्यर्थः । अनेनात्मपरमात्मनोस्साम्य
दर्शनावस्थोक्ता ॥ ३० ॥

ततोप्यधिकां विपाकावस्थामाह (सर्वेति) यः - योगी ।
सर्वभूतस्थितं - सर्वेषुभूतेष्वन्तर्यामितया ऽवस्थितं । मां । एकत्वं -
असंकुचितज्ञानैकाकारतयैक्यं । आस्थितः - अंगीकृतवान् सन् ।
भजति - योगदशायां देवत्वमनुष्यत्वादि प्राकृतभेदपरित्यागेन सुदृढं
भजते । सः । योगी । शरीराद्रुत्थानकाले । सर्वथा - सर्वप्रका
रेण, क्लेनापिप्रकारिणेत्यर्थः । वर्तमानोपि । मयि वर्तते - ममैव
चिन्तयन्वर्तते इत्यर्थः ॥ ३१ ॥

आत्मौपम्येन सर्वत्र समं पश्यति योर्जुन ।

सुखं वा यदि वा दुःखं स योगी परमो मतः ॥ ३१ ॥

॥ अर्जुन उवाच ॥

यो ऽयं योग स्वया प्रोक्तः साम्येन मधुसूदन ।

एतस्याहं न पश्यामि चंचलत्वात् स्थितिं स्थिराम् ॥ ३३ ॥

चंचलं हि मनः कृष्ण प्रमाथि बलवद्दृढम् ।

तस्याहं निग्रहं मन्ये वायोऽरिव सुदुष्करम् ॥ ३४ ॥

ततो विपाककाष्ठा माह (आत्मौपम्येनेति) हे अर्जुन! यः-योगीः।

आत्मौपम्येन - आत्मनां-प्रकृतिवियुक्तात्मनां, औपम्येन -असंकुचितज्ञानै
काकारत्वसाम्येन हेतुना । सर्वत्र - स्वात्मन्यन्येषु च । वर्तमानमिति शेषः ।
सुखं - पुत्रजन्मादिरूपम् । यदि वा दुःखम्-तद्वियोगादिदुःखमपि वा ।
समं-तुल्यम् । पश्यति स्वकीयसुखदुःखे परकीयसुखदुःखसमतया पश्यती
त्यर्थः । सः। योगी। परमः - योगकाष्ठां गतः । मतः - सम्मतः ॥ ३२ ॥

लक्ष्मणस्य योगस्य मनोनिग्रहसाध्यत्वा तन्निग्रहोपायजिज्ञासया
अर्जुनः पृच्छति - “ योयं योग ” इत्यादि श्लोकद्वयेन । हे मधु
सूदन ! त्वया । साम्येन - ज्ञानैकाकारतया समत्वेन । योयं
योगः - सर्वे स्वात्मसु परमात्मनि च समदर्शनरूपः । प्रोक्तः ।
चंचलत्वात् - मनसश्चलस्वभावात् ज्ञेयोः । एतस्य - सर्वत्र सम
दर्शनरूपयोगस्य । स्थिरां - अचंचलाम् । दीर्घकाला मिति यावत् ।
स्थितिम् । अहम् । न पश्यामि ॥ ३३ ॥

हे कृष्ण । चंचलं - अनवरताभ्यस्तविषयेष्वपि स्वत एव
चंचलम् । मनः - चित्तम् । प्रकर्षेण मथितुं शील मस्यास्तीति
प्रमाथि - शरीरेन्द्रियक्षोभकर मित्यर्थः । अत एव । बलवत् -

॥ श्रीभगवा नुवाच ॥

असंशयं महाबाहो मनो दुर्निग्रहं चलम् ।

अभ्यासेन तु कौन्तेय वैराग्येण च गृह्यते ॥ ३५ ॥

असंयतः सत्त्वना योगो दुष्प्राप इति मे मतिः ।

वश्यात्मना तु यतता शक्यो वाप्तुं मुपायतः ॥ ३६ ॥

॥ अर्जुन उवाच ॥

अयतिः श्रद्धयोपेतो योगाच्चलितमानसः ।

अप्राप्य योगसंसिद्धिं काङ्क्षति कृष्ण गच्छति ॥ ३७ ॥

जेतुं मशक्यम् । तत्र हेतु माह (दृढमिति) दृढं - अनादिवासनया विषयान्तरे ध्वनिवर्त्य प्रसरं हि । तस्य - चपलस्वभावस्य मनसः । वायोरिव - प्रतिकूलगते महावातस्येव । निग्रहम् - कदाचिदप्यनभ्यस्त आत्मनि नियमनम् । सुदुष्करं - अतीव कर्तुं मशक्यम् । अहम् । मन्ये - जानामि । अतो मनोनिग्रहोपायो वक्तव्य इति भावः ॥ ३४ ॥

हे महाबाहो ! चलं - स्वभाव चञ्चलं । मनः । दुर्निग्रहं - निगृहीतुं मशक्यम् । असंशयं - अस्मिन्नर्थे संशयोनास्ति । किन्तु - हे कौन्तेय ! अभ्यासेन - आत्मनि कल्याणगुणाश्रयत्वानुसन्धानं जनिताभिमुख्येन । वैराग्येण - आत्मव्यतिरिक्तेषु दोषाश्रयत्वानुसन्धानं जनित वैतर्क्येनच । गृह्यते - कथंचिन्नियम्यते ॥ ३५ ॥

असंयतः सत्त्वना - असंयतः - अनिर्जितः, आत्मा - मनः, येन सः तेन तथोक्तेन पुंसा । योगः - सर्वत्र समदर्शनरूपः । दुष्प्रापः - सर्वधापि प्राप्तुं मशक्य एव । इति । मे - मम । मतिः - निश्चयः । किन्तु । उपायतः - पूर्वोक्तान्तर्गतं ज्ञानमदाराधनैकरूप कर्मयोगेनोपायेन । वश्यात्मना - वशीकृतमनसा । यतता - यत्नं कुर्वन्तापुरुषेण । योगः । अवाप्तुं - प्राप्तुं । शक्यः ॥ ३६ ॥

अभ्यासवैराग्याभावादप्राप्तयोगः किंफलं प्राप्नोतीत्यर्जुनः पृच्छति "अयतिश्च श्रद्धयोपेतो योगाच्चलितमानसः" इत्यादि श्लोकत्रयेण । हे कृष्ण ! श्रद्धया-

कच्चि नोभयविभ्रष्टश्छिन्नाभ्रमिव नश्यति ।
अप्रतिष्ठो महाबाहो विमूढो ब्रह्मणः पंथि ॥ ३८ ॥
एतस्मै संशयं कृष्णच्छेत्तमर्हस्यशेषतः ।
त्वदन्यः संशयस्यास्यच्छेत्ता न ह्युपपद्यते ॥ ३९ ॥

श्रीभगवानुवाच ।

पार्थ नैवेह नामुत्र विनाशस्तस्य विद्यते ।
न हि कल्याणकृत्कश्चिद्दुर्गतिं तात गच्छति ॥ ४० ॥

आस्तिक्यबुद्ध्या । उपेतः, योगे प्रयुक्तः । अयतिः - दृढतराभ्यास-
रूपयत्नरहितः । योगसंसिद्धिम् - योगस्य-समदर्शनरूपस्य, संसिद्धि-
सम्यक्सिद्धिम् । अप्राप्य - अलब्ध्वा । योगात् । चलितमानसः -
च्युतमनस्कः पुरुषः । कां गतिं - भोगमोक्षयोर्मध्ये किं फलम् ।
गच्छति - प्राप्नोति ॥ ३७ ॥

• हे महाबाहो । अप्रतिष्ठः - प्रतिष्ठारहितः - अनुष्ठीयमानेषु कर्मसु
फलाभिसन्धिसहित इत्यर्थः । ब्रह्मणः । पंथि - उपक्रान्तब्रह्ममार्ग-
साधनभूतयोगमार्गे । विमूढः - प्रच्युतः । अत एव । उभय-
विभ्रष्टः - भोगमोक्षरूपोभयपुरुषार्थग्न्यस्सन् । छिन्नाभ्रमिव -
पूर्वस्मान्महतो मेघाद्विच्छिन्नमेघान्तरं चानामं यदन्नं - मेघशकलं,
तदिव । न नश्यतिकश्चित् - नष्टो न भवति किं ॥ ३८ ॥

हे कृष्ण । मे-मम । एतं । संशयं - किं भोगमोक्षयोरन्यतरत्फलं
प्राप्नोति - किंवा - उभयभ्रष्टो नश्यतीत्येवं रूपं सन्देहं । अशेषतः -
सवासनम् । छेत्तुं - परिहर्तुम् । अर्हसि । हि - यस्मात्कारणात् ।
त्वदन्यः - त्वद्व्यतिरिक्तः । अस्य । संशयस्य । छेत्ता - परिहर्ता ।
नोपपद्यते - न सम्भवति ॥ ३९ ॥

हे पार्थ । तस्य - श्रद्धया योगमुपक्रम्य तस्माच्च्युतस्य ।
इह - अस्मिन् लोके । अमुत्र - परस्मिन् लोके च । विनाशः -
१४

प्राप्य पुण्यकृतां लोका नुषित्वा शाश्वतीं स्समाः ।

शुचीनां श्रीमतां गेहे योगभ्रष्टो ऽभिजायते ॥ ४१ ॥

अथवा योगिनामेव कुले भवति धीमताम् ।

एतद्धि दुर्लभतरं लोके जन्म यदीदृशम् ॥ ४२ ॥

प्राकृतभोगानुभवे ब्रह्मानुभवे चाभीष्टानवाप्तिरूपः प्रत्यवायरूपानिष्टा
वाप्तिरूपश्च । नैव विद्यते । हि - यस्मात्कारणात् । कल्याणकृत् -
निरतिशयकल्याणरूपयोगकृत् । कश्चित् । दुर्गतिं - प्राकृतभोगान्
वाप्तिं मनिष्टावाप्तिं वा । न गच्छति - काळत्रयेऽपि न प्राप्नोति ॥ ४० ॥

कथं मुभयं भविष्यतीत्यत्राह (प्राप्येति) योगभ्रष्टः - योग
प्रच्युतः पुरुषः । पुण्यकृतां - मुकृतिनान् । लोकान् - स्वर्गादीन् ।
प्राप्य । तत्र । शाश्वतीः - बह्वीः । समाः - संवत्सरान् । उषित्वा -
स्थित्वा । ततः । शुचीनां - परिशुद्धानां, सदाचारशीलानां मि-
त्यर्थः । श्रीमतां - ऐश्वर्यसम्पन्नानाम् । गेहे - गृहे । अभिजायते -
अभिजातो भवति । योगोपक्रम एव भ्रष्टे उपक्रान्तयोगमाहात्म्या
योगोपक्रमयोग्यानां कुले भवतीति भावः ॥ ४१ ॥

अल्पकालाभ्यस्तयोगभ्रष्टस्य गतिरुक्ता । परिपक्वयोग
भ्रष्टस्य तु पक्षान्तरमाह (अथवेति) योगभ्रष्ट इत्य-
नुपज्यते । चिराभ्यस्तयोगात्प्रच्युतः । धीमतां - स्वयमेव योगो
पदेशसमर्थानाम् । योगिनां - योगं कुर्वतामेव । कुले - गृहे ।
भवति - जायते । ईदृशं - योगयोग्यानां योगिनां च कुले लभ्य-
मानम् । यत् । जन्म । एतत् - जन्म । लोके । दुर्लभतरं -
प्राकृतजनानां मत्त्यन्तदुर्लभं हि ॥ ४२ ॥

तत्र तं बुद्धिसंयोगं लभते पौर्वदेहिकम् ।
यतते च ततो भूयः संसिद्धौ कुरुनन्दन ॥ ४३ ॥
पूर्वाभ्यासेन तेनैव हियते ह्यवशोपि सः ।
जिज्ञासु रपि योगस्य शब्दब्रह्मा तिवर्तते ॥ ४४ ॥
प्रयत्ना यतमानस्तु योगी संशुद्ध किल्बिषः ।
अनेकजन्मसंसिद्ध स्ततो याति परांगतिम् ॥ ४५ ॥

ततः किमियत आह (तत्र तमिति) हे कुरुनन्दन । तत्र -
तास्मिन्नुभयविधे जन्मनि । पौर्वदेहिकं - पूर्वदेहे भवम् । तमेव ।
बुद्धिसंयोगं - बुद्ध्या योगविषयया, संयोगं - सम्बन्धम् । ल-
भते - प्राप्नोति । ततः - तदनन्तरम् । सुप्तप्रबुद्ध इव । भूयः -
पुनरपि । संसिद्धौ - योगसिद्धौ विषये । भतते - यत्नं करोति च ॥ ४३ ॥

स. - योगभ्रष्टः । अवशः - अनिच्छन्नपि । तेन । पूर्वाभ्यासेन -
पूर्वेणाभ्यासेनैव । हियते - योगविषय एवाकृष्यते । हि - एतद्योग
माहात्म्यं प्रसिद्ध इत्यर्थः । इमं मर्थं कैमुतिकन्यायेन दृढयति -
(जिज्ञासुरिति) जिज्ञासुः - योगे प्रवृत्तिं विना केवलं ज्ञातुं मिच्छ-
न्नपि पुरुषः । शब्दब्रह्म - देवमनुष्यादिपृथिव्यन्तरिक्षादिशब्दाभि-
ल्लापयोग्यं ब्रह्म प्रकृतिः, तत् । अतिवर्तते - अतिक्रामति, प्रकृति
सम्बन्धा न्मुक्तो भवति; देवमनुष्यादिशब्दाभिलाषानर्हं ज्ञानानन्दैक
स्वरूप मात्मानं प्राप्नोतीत्यर्थः ॥ ४४ ॥

योगी - चलितयोगस्तु । प्रयत्नात् - प्रयत्नेन । यतमानः -
उत्तरोत्तरं अधिकयोगे यत्नं कुर्वन् । संशुद्धकिल्बिषः - संशुद्धं -
योगेन विधूतं, किल्बिषं - यस्य स तथोक्तः । अनेकजन्मसंसिद्धः -
अनेकेषु जन्मस्वभ्यासेन संसिद्धयोग स्तु । तत एव । परां -
उत्कृष्टाम् । गतिम् । याति - प्राप्नोति ॥ ४५ ॥

तपस्विभ्यो धिको योगी ज्ञानिभ्योपि मतोधिकः ।

कर्मिभ्यश्चाधिको योगी तस्माद्योगी भवाऽर्जुन ॥ ४६ ॥

योगिनामपि सर्वेषां मद्गते नान्तरात्मना ।

श्रद्धावान् भजते यो मां स मे युक्ततमो मतः ॥ ४७ ॥

इति षष्ठोऽध्यायः ॥ ६ ॥

योगिनस्सर्वस्मादाधिक्यमाह (तपस्विभ्य इति) योगी । तपस्विभ्यः - कृच्छ्रचान्द्रायणादि तपोनिष्ठेभ्योऽपि । अधिकः - श्रेष्ठः । ज्ञानिभ्यः - शास्त्रजन्य ज्ञानवद्भ्योऽपि । अधिकः । कर्मिभ्यः - इष्टापूर्तादि कर्मातुष्टानपरेभ्योपि । योगी । अधिकः । मतः - सम्मतः । तस्मात्-कारणात् । हे अर्जुन । त्वं । योगी - योगनिष्ठः । भव ॥ ४६ ॥

एवं परविद्यांगभूतं प्रत्यगात्मावलोकनमुक्त्वा परविद्याप्रस्तौति (योगिनामिति) यः - योगी । मद्गतेन - प्रीत्यतिशयान्मदेकप्रवणेन । नान्तरात्मना - मनसा । श्रद्धावान् - मत्प्रामाण्यविषयकत्वरायुक्तस्सन् । मां - अखिलदेय प्रत्यनीककल्याणैकतानं । भजते - उपास्ते । सः । सर्वेषां - योगविपाकभेदेन भिन्नानां पूर्वोक्तानां । योगिनामपि - षष्ठ्या स्तम्बन्धस्वामान्यविषयत्वेन योगिभ्योपीति पञ्चम्यर्थेऽष्टी, वक्ष्यमाण योगिनः पूर्वोक्तयोगिष्वनन्तर्गतत्वेन निर्धारणषष्ठ्य सम्भवात् । मे - मम । युक्ततमः - श्रेष्ठतमः । मतः - सम्मतः ॥ ४७ ॥

इति श्रीमद्गीताभाष्यार्थसंग्रह तात्पर्यदीपे
श्री वररमुनिविरचितायां बाळबोधिण्याख्यायां

गीतार्थसंग्रह दीपिकायां

षष्ठोऽध्यायः ॥ ६ ॥

श्री रस्तु ।

अथ सप्तमोऽध्यायः ।

श्रीभगवा नुवाच ।

मय्यासक्तमनाः पार्थ योगं युञ्जन्मदाश्रयः ।

असंशयं समग्रं मां यथा ज्ञास्यसि तच्छृणु ॥ १ ॥

ज्ञानं तेहं सविज्ञानमिदं वक्ष्याम्य शेषतः ।

यज्ज्ञात्वा नेह भूयोऽन्यज्ज्ञातव्यमवशिष्यते ॥ १ ॥

एवं प्रथमेनाध्यायवट्टकेन परब्रह्मप्राप्त्युपायभूतस्य तदुपासन-
स्यांगभूतमात्मज्ञानपूर्वककर्मानुष्ठानसाध्यं प्राप्तुः प्रत्यगात्मनस्स्वरूप-
याथात्म्यदर्शनमुक्तं । इदानीं मध्यमेनवट्टकेन परब्रह्मस्वरूपं भक्ति-
शब्दवाच्यं तदुपासनंचोच्यते । तत्र सप्तमेध्याये भगवत्स्वरूपयाथात्म्यं
तस्य प्रकृत्यातिरोधानं तन्निवृत्तये भगवत्प्रपत्तिरूपासकभेदो ज्ञानिन-
श्चैष्ट्यंचोच्यते । हेपार्थ - अर्जुन । मदाश्रयः - अहमेवाश्रयो यस्य
समदाश्रयः - मया विनास्वात्मधारणाशक्त्या मदेकाधारः । मयि -
विषये । आसमन्तात् सक्तं मनोयस्यसु - आसक्तमनाः । योगं ।
युञ्जन् - कर्तुं प्रवृत्तः । त्वं । समग्रं - सकलं । मां - योगविषयभूतं मां ।
यथा - येन ज्ञानेन । असंशयं - संशयरहितं यथा तथा । ज्ञास्यसि ।
तत - ज्ञानं । शृणु - सावधानमाकर्णय ॥ १ ॥

वक्ष्यमाणं ज्ञानंस्तौति (ज्ञानमिति) सविज्ञानं - समस्तं चिद-
चिद्वस्तु ज्ञानाद्विविक्ताकारविषयं ज्ञानं - विज्ञानं, तेन सहितं ।
अशेषतः - अशेषं । इदं - वक्ष्यमाणरूपं । ज्ञानं - मत्स्वरू-
पाविषयकं ज्ञानम् । ते - तव । अहम् । वक्ष्यामि । यत् - ज्ञानम् ।

मनुष्याणां सहस्रेषु कश्चिद्यतति सिद्धये ।

यततामपि सिद्धिं मां कश्चिन्मां वेत्ति तत्त्वतः ॥ ३ ॥

भूमिरापोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृति रष्टथा ॥ ४ ॥

अपरेयमितस्त्वन्यां प्रकृतिं विद्धि मे पराम् ।

जोवभूतां महाबाहो ययेदं धार्यते जगत् ॥ ५ ॥

ज्ञात्वा । इह - मयि । भूयः - पुनरपि । ज्ञातव्यं - ज्ञेयम् । अन्यत् - तत्त्वम् । नावशिष्यते - अवशिष्टं न भवति ॥ २ ॥

वक्ष्यमाण ज्ञानदुर्लभत्वमाह (मनुष्याणामिति) मनुष्याः - शास्त्राधिकारिणः, तेषां । सहस्रेषु - मध्ये । कश्चिदेव । सिद्धये - मम साक्षात्काररूपसिद्धिपर्यन्तम् । यतति - यत्नं करोति । स एव प्रथमं दुर्लभइत्यर्थः । यततां - सिद्धिर्यन्त यतमानानां । सहस्रेषु । कश्चिदेव । मां । वेत्ति - विदित्वासिद्धये यत्नं करोतीत्यर्थः । अयं पूर्वोक्ताधिकारिणोपि दुर्लभः । सिद्धानां - मद्भिष्यज्ञानवतामपि । सहस्रेषुमध्ये । कश्चिदेव । तत्त्वतः - यथावत् । मां । वेत्ति । तथा विधाधिकारी परमदुर्लभ इति भावः ॥ ३ ॥

एवं श्रोतारमभिमुखीकृत्याथ प्रतिज्ञातमर्थं वक्तुमारभते (भूमिः स्त्रियादि) भूमिः - पृथिवी । आपः - जलं । अनलः - अग्निः । वायुः - माहृतः । खं - आकाशः । मनः - मनःप्रभृतीन्द्रियवर्गः । बुद्धिः - महत्तत्त्वञ्च । अहंकारः - सात्त्विकराजसतामसभेदेन त्रिविधोऽहंकारश्च । इति - अनेन प्रकारेण । अष्टथा - अष्टभिः प्रकारैर्भिन्ना । इयं । प्रकृतिः । मे - मदीया ॥ ४ ॥

इयं - अष्टथा भिन्ना मे प्रकृतिः । अपरा - जडत्वा त्रिकृष्टा । हे महाबाहो । इतः - अचेतनभूतायाः प्रकृतेः । अन्यां - बिल-

एतद्योनीनि भूतानि सर्वाणी त्युपधारय ।
 अहं कृत्स्नस्य जगतः प्रभवः प्रलयस्तथा ॥ ६ ॥
 मत्तः परतरं नान्य किञ्चिदस्ति धनञ्जय ।
 मयि सर्वं भिद प्रोतं सूत्रे मणिगणा इव ॥ ७ ॥
 रसोऽहमप्सु कौन्तेय प्रभास्मि शशिसूर्ययोः ।
 प्रणवः सर्ववेदेषु शब्दः खे पौरुषं नृषु ॥ ८ ॥

क्षणम् । जीवभूतां - जीवरूपाम् । मे । प्रकृतिं तु । परां - अज
 डत्वा द्रोक्त्वा प्रधानत्वा चोत्कृष्टम् । विद्धि - जानीहि । यया -
 जीवरूपया मत्प्रकृत्या । इदं - स्थावरजंगमात्मकम् । जगत् ।
 धार्यते - शरीरितया ऽन्तः प्रविश्य ध्रियते ॥ ५ ॥

तस्याः प्रकृतित्वं दर्शयन् तद्वारा स्वस्य जगत्कारणत्वं माह
 (एतद्योनीनीति) सर्वाणि - ब्रह्मादीनि स्तम्बपर्यन्तानि । भूतानि ।
 एतद्योनीनि - एतत् - परापररूपप्रकृतिद्वयं, योनिः - उपादानकार
 णम्, येषां तानि तथोक्तानि । इति - अनेन प्रकारेण । उप
 धारय - जानीहि । अहं एव । कृत्स्नस्य - मदीयप्रकृतिद्वयमयस्य
 समस्तस्य । जगतः - प्रपञ्चस्य । अहं - तयोरपि योनिभूतो ऽहम् ।
 प्रभवत्यस्मा दिति प्रभवः - उत्पत्तिकारणम् । तथा । प्रलीयते
 ऽस्मिन्निति प्रलयः - लयकारणं च ॥ ६ ॥

हे धनञ्जय । मत्तः - मदपेक्षया । अन्यत् । परतरं - उत्कृष्ट
 तरम् । किञ्चिदपि - वस्तु । नास्ति । सर्वम् । इदं - चिदचि
 द्द्वस्तुजातम् । सूत्रे - तन्तौ । मणिगणा इव - रत्नसमूहा इव ।
 मयि । प्रोतं - आश्रितम् ॥ ७ ॥

समस्तं चिदचिद्वस्तु, शरीरिणः स्वस्मादन्यस्याभावात् स्वयमेव
 सूर्यमिषाह पंचभिः श्लोकैः । हे कौन्तेय । अप्सु - जलेषु । रसः -

पुण्यो गन्धः पृथिव्यांच तेजश्चास्मि विभावसौ ।
 जीवनं सर्वभूतेषु तपश्चास्मि तपस्विषु ॥ ९ ॥
 बीजं मां सर्वभूतानां विद्धि पार्थ सनातनम् ।
 बुद्धिं बुद्धिमता मस्मि तेज स्तेजस्विना महम् ॥ १० ॥
 बलं बलवतांचाहं कामरागविवर्जितं ।
 धर्माविरुद्धो भूतेषु कामोस्मि भरतर्षभ ॥ ११ ॥

मधुरादिः । अहमेव । शशि सूर्ययोः - चन्द्रसूर्ययोः । प्रभा -
 कान्तिः । अहं । अस्मि । सर्ववेदेषु । प्रणवः । अहमेव । खे -
 आकाशे । शब्दः । अहमेव । तृषु - मनुष्येषु । पौरुषम् - उद्योगः ।
 अहम् ॥ ८ ॥

पृथिव्यां । पुण्यः - सुरभिः । गन्धश्च । विभावसौ - भग्नौ ।
 तेजश्च । अहं । अस्मि । सर्वभूतेषु - सर्वप्राणिषु । जीवनं - प्राण
 धारणं । तपस्विषु - वानप्रस्थादिषु । तपः - कायक्लेशादिरूपतपश्च ।
 अहं । अस्मि ॥ ९ ॥

हे पार्थ । सर्वभूतानां । सनातनं - उत्तरोत्तरकार्येष्वनुस्यूत-
 तयानित्यं । बीजं - सजातीयकार्यारम्भसामर्थ्यं । मां । विद्धि ।
 बुद्धिमतां - प्रज्ञावतां । बुद्धिः - प्रज्ञाच । अहं । अस्मि । तेज
 स्विनां - पराभिभवन सामर्थ्यवतां जनानाम् । तेजः - पराभिभवन साम-
 र्थ्यं च । अहं ॥ १० ॥

कामरागविवर्जितं - कामः - अप्राप्तवस्तुष्वभिलाषः, रागः -
 अभिलषितार्थलाभोपि पुनरधिकार्थेतृष्णा, ताभ्यां विवर्जितं । बलवतां-
 जनानां । बलं - सर्व स्वधर्मानुष्ठान सामर्थ्यं च । अहं । हे भरतर्षभ ।
 भूतेषु - देवमनुष्यादिषु । धर्माविरुद्धः - धर्मस्याप्रतिकूलः । कामश्च ।
 अहं । अस्मि ॥ ११ ॥

ये चैव सात्त्विका भावा राजसा स्तामसाश्च ये ।

मत्त एवेति तान् विद्धि नत्वं तेषु ते मयि ॥ १२ ॥

त्रिभिर्गुणमयैर्भावैरोभिस्सर्वमिदं जगत् ।

मोहितं नाभिजानाति मामेभ्यः परमव्ययम् ॥ १३ ॥

दैवी ह्येषा गुणमयी मम माया दुरत्यया ।

मामेव ये प्रपद्यन्ते माया मेतां तरन्ति ते ॥ १४ ॥

सात्त्विकाः - सत्त्वप्रधानाः । ये । भावाः - शमदमादयःपदार्थाः । सन्ति । राजसाः - रजोगुणप्रधानाः । येच । भावाः । हर्षदर्पादयः । सन्ति । तामसाः - तमोगुणप्रधानाः । येच । भावाः - शोकमोहादयः । सन्ति । तान् - सर्वानेवभावान् । मत्तएवेतिविद्धि - मत्स-काशादेवजातान्विद्धि । अहन्तु । तेषु । न - तदायत्तस्थितिर्न-भवाभीत्यर्थः । ते - भावाः । मयि । मदायत्तस्थितिका इत्यर्थः ॥ १२ ॥

गुणमयैः - सत्त्वादिगुणप्रचुरैः । त्रिभिः - त्रिविधैः । एभिः - पूर्वोक्तैः । भावैः । इदं - देवमनुष्याद्यात्मकम् । सर्वम् । जगत् । मोहितं सत् । एभ्यः - भावेभ्यः । परं - विप्रकृष्टम् । एभि रस्पृष्टमिति यावत् । अव्ययं - सदैकरूपम् । माम् । नाभिजा नाति - ज्ञातुं न शक्नोति ॥ १३ ॥

तर्हि त्वां केवा जानन्तीत्यत्राह (दैवीति) गुणमयी - सत्त्व रजस्तमोमयी । दैवी - देवेन - क्रीडाप्रवृत्तेन, मयैव निर्मिता । एषा । मम । माया - प्रकृतिर्हि । दुरत्यया - दुरतिक्रमा । तर्हि तद्धि मोचनोपायः क इत्यत्राह (मामेवेति) ये । मामेव । प्रपद्यन्ते - शरणं ब्रजन्ति । ते । एतां - मदीयाम् । मायाम् । तरन्ति - अतिक्रम्य मामेवोपासत इत्यर्थः ॥ १४ ॥

न मां दुष्कृतिनो मूढाः प्रपद्यन्ते नराधमाः ।

माययापहतज्ञाना आसुरं भाव माश्रिताः ॥ १५ ॥

चतुर्विधा भजन्ते मां जनाः सुकृतिनो ऽर्जुन ।

आर्तो जिज्ञासु र्थार्थी ज्ञानी च भरतर्षभ ॥ १६ ॥

तेषां ज्ञानी नित्ययुक्त एकभक्तिं विशिष्यते ।

प्रियो हि ज्ञानिनोत्यर्थं महं स च मम प्रियः ॥ १७ ॥

एवंविधां भगवत्प्रपत्तिं सर्वेऽपि किमिति न कुर्वन्त इत्यत्राह
(नमामिति) दुष्कृतिनः - पापकर्माणः । अत एव, मूढाः - अवि-
दितमत्स्वरूपाः । नराधमाः - ततोऽपि दुष्कृताधिक्येन मत्स्वरूपा
परिज्ञानात् प्राकृतेष्वेव भोगेषु सक्ताः पुरुषापशदाः । माययापहत
ज्ञानाः - सामान्यतो मत्स्वरूपज्ञाने जातेऽपि पूर्वभ्यो दुष्कृतातिशया
द्युक्त्याभासरूपया मायया नष्टमद्विषयज्ञानाः । आसुरं - असुर
सम्बन्धितम् । भावं - स्वभावम् । आश्रिताः - पूर्वभ्योऽपि दुष्कृता
तिशया न्मद्विषयं मदैश्वर्यविषयं च ज्ञानं येषां मयिद्वेषायैव भवति त
आसुरस्वभावा इत्यर्थः । एते चत्वारः । माम् । न प्रपद्यन्ते ॥ १५ ॥

हे भरतर्षभ - भरतश्रेष्ठ । अर्जुन । सुकृतिनः - पुण्यकर्माणः ।
चतुर्विधाः - सुकृततारतम्येनोत्तरोत्तरं अधिकतया चतुःप्रकाराः ।
जनाः । मां - मामेव । भजन्ते - शरणवरणपूर्वकं सुपासते । ता
नेव चतुःप्रकारा नाह । आर्तः - नष्टैश्वर्यः पुनस्तत्प्राप्तिकामः ।
अर्थार्थी - अप्राप्तैश्वर्यं स्तत्प्राप्तिकामः । जिज्ञासुः - प्रकृतिवियुक्तज्ञानै
कस्वरूपं केवलात्मप्राप्तिच्छुः । ज्ञानी - मच्छेषतैकरसात्मस्वरूपज्ञान
वत्तया मत्प्राप्तिकामश्च ॥ १६ ॥

तेषां मध्ये ज्ञानी श्रेष्ठ इत्याह (तेषामिति) नित्ययुक्तः -
मया नित्ययोगवान् । इतरेषां तु स्वाभीष्टप्राप्तिपर्यन्तमेव मया योग

उदारा स्सर्व एवैते ज्ञानी त्वात्मैव मे मतम् ।

आस्थित स्स हि युक्तात्मा मामेवानुत्तमां गतिम् ॥ १८ ॥

बहूनां जन्मना मन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥ १९ ॥

इतिभावः । एकभक्तिः - एकस्मिन् - मध्येव, भक्ति र्यस्य स तथोक्तः । इतरेषां तु स्वाभीष्टवस्तुनि तत्साधनभूते मयि च तद्भक्ति रित्यर्थः । ज्ञानी । तेषां - पूर्वोक्तानां चतुर्णां मध्ये । विशिष्यते - अतिशेते । किंच । अहम् । ज्ञानिनः । अत्यर्थ - अर्थः - अभि धेयः, तमतिक्रान्तं यथा भवति तथा । प्रियः - प्रीतिविषयः । तस्य मद्भिषयप्रीतिः सर्वज्ञेन सर्वशक्तिना मयापि परिच्छिद्याभिधातुं न शक्यत इत्यर्थः । सः - ज्ञानीच । मम । अत्यर्थम् । प्रियः ॥ १७ ॥

एते - पूर्वोक्ताः । सर्वे - भातप्रमुखा श्रुत्वारः । उदाराः - ममवदान्या एव । ये मत्प्रकाशाद्यत्किंचिदपि गृह्णन्ति तेहि मम सर्व स्वदायिन इति भावः । ज्ञानीतु । मे - मम । आत्मैव - धारक एव । तदायत्तधारणो हमित्यर्थः । इति । मे । मतं - मतिः । एवमन्य इत्यर्थः । हि - यस्मात्कारणात् । सः - ज्ञानी । युक्तात्मा - युक्तः - मदेकायत्तस्थितिः, आत्मा - स्वरूपं, यस्य सतथोक्तः । अत एव । मामेव । अनुत्तमां - नविद्यते उत्तमागतिर्यस्यास्तां, परमामित्यर्थः । गतिं - प्राप्यं । आस्थितः - आश्रितः । अतस्सोपि ममात्मेतिभावः ॥ १८ ॥

बहूनां - भूयसां । जन्मनां - पुण्यजन्मनां । अन्ते - अवसाने । ज्ञानवान् - अहं वासुदेवशेषतैकरस स्तदायत्तस्वरूपस्थिति प्रवृत्तिकः, सचा सख्येयकल्याणगुणाकरतया सर्वस्वात्परः, इत्येवं रूपज्ञानसम्प-न्नोभूत्वा । सर्व - परमप्राप्यं प्रापकं अन्यदपि यन्मनीषितं तत्सर्वं च । वासुदेवः - वसुदेवकुले ऽवतीर्ण स्सर्वात्मको भगवानेव । इति । मां । प्रपद्यते - उपास्ते । सः । महात्मा - महामनाः । सुदुर्लभः - लोके ऽत्यन्त दुर्लभः ॥ १९ ॥

कामै स्तै स्तै हृतज्ञानाः प्रपद्यन्ते ऽ न्यदेवताः ।

तं तं नियम मास्थाय प्रकृत्या नियताः स्वया ॥ २० ॥

यो यो यां यां तनुं भक्तः श्रद्धया चिंतु मिच्छति ।

तस्य तस्याचलां श्रद्धां तामेव विदधा म्यहम् ॥ २१ ॥

स तया श्रद्धया युक्त स्तस्याराधन मीहते ।

लभते च ततः कामान् मयैव विहितान् हि तान् ॥ २२ ॥

ज्ञानिनो दुर्लभत्वमेवोपपादयति (कामैरिति) सर्वलौकिकाः
पुरुषाः । स्वया - स्वकीयया । प्रकृत्या - वासनया । नियताः -
नित्यमन्विताः । तै स्तैः - स्ववासनानुगुणैः । कामैः - काम्यमानै
विषयैरेव । हतं - अपहृतं प्रतिबद्धं, ज्ञानं - मत्स्वरूपविषयं, येषा-
न्ते तयोक्तास्सन्तः । अन्यदेवताः - मद्भयतिरिक्ताः केवलैन्द्रादि
देवताः । तं तं नियमं - तत्तद्देवताविशेषमात्रप्राणना साधारणं नियम ।
आस्थाय - आश्रित्य । प्रपद्यन्ते - तत्तत्कामसिद्धयर्थं माराधयन्ति ॥२०॥

योयः - पुरुषः । सर्वा देवतामदीया स्तनव इत्यजानन्नपीत्यर्थः ।
यां यां तनुं - इन्द्रादिरूपां मदीयां तनुं । भक्तः - भक्तियुक्तस्सन् ।
श्रद्धया - आस्तिक्यबुद्ध्या । अर्चितुं - आराधयितुं । इच्छति । तस्य
तस्य - अजानतोपि पुरुषस्य । अहं - मत्तनुविषयाहोषामियं श्रद्धेति
जानन्नहं । तामेव - तत्तनुविषयामेव । श्रद्धां । अचलां - निर्विघ्नां ।
विदधामि - करोमि ॥ २१ ॥

सः - पुरुषः । तया - निर्विघ्नीकृतया श्रद्धया । युक्तस्सन् ।
तस्य मत्तनुभूतस्येन्द्रादेः । आराधनं - अर्चनप्रति । ईहते - चेष्टते ।
अनुतिष्ठतीत्यर्थः । ततः - मत्तनुभूतेन्द्रादि देवताराधनात् । मयैव -
मत्तनुभूतेन्द्रादि देवताराधनमपि वस्तुतो मदाराधनमेवेति मन्वानेन
तत्तदन्तर्यामिणा मयैव । विदितान् वितोषान् । तान् - स्वाभिलषितान् ।
कामान् । लभते - प्राप्नोति । हेतिप्रसिद्धौ, अयमर्थः शास्त्रेषु
प्रसिद्ध इत्यर्थः ॥ २२ ॥

अन्तवत्तु फलं तेषां त द्भव ल्पमेधसाम् ।
 देवा न्देवयजो यान्ति मद्भक्ता यान्ति मा मपि ॥ १३ ॥
 अव्यक्तं व्यक्ति मापन्नं मन्यन्ते मा मबुद्धयः ।
 परं भाव मजानन्तो ममा व्यय मनुत्तमम् ॥ १४ ॥
 नाहं प्रकाशः सर्वस्य योगमायासमावृतः ।
 मूढोऽयं नाभिजानाति लोको मा मज मन्ययम् ॥ १५ ॥

किन्तु - तेषां । अल्पमेधसां - अल्पबुद्धीनां; इन्द्रादिमात्रयाजिना
 मित्यर्थः । तत् - आराधनजनितं फलं । अन्तवत् - नाशवत् । भ
 षति । कुतइत्यत्राह (देवानिति) देवान् - इन्द्रादीन्, यजन्ति-
 पूजयन्तीति देवयजः - ते । देवान् यान्ति - देवतासायुज्यं प्राप्नुवन्ति ।
 इन्द्रादिभोगाः खलुपरिमितकालवर्तिनः, अतस्तत्सायुज्यं प्राप्ता स्तै
 स्सहप्रच्यवन्तइतिभावः । मद्भक्ता अपि । मां । यान्ति - प्राप्नुवन्ति ।
 तेषां कर्मणा ममदाराधनरूपतां ज्ञात्वा ऽल्पास्थिरफलसंग त्यागपूर्वकं
 मत्प्रीणनैकप्रयोजकनकतया ऽनुष्ठानादितिभावः ॥ १३ ॥

इतरे सर्वस्माभ्रयणीयत्वाय मम मनुष्यादिष्ववतार मप्य किञ्चि
 त्करं कुर्वन्तीत्याह (अव्यक्तमिति) अबुद्धयः - मद्भिषयबुद्धिशून्याः ।
 अव्ययं - सततैकरूपं । अनुत्तमं - सर्वस्मादुत्कृष्टं । परम् - अप्राकृतं । मम ।
 भावम् - स्वभावम् । अजानन्तस्सन्तः । मां । अव्यक्तं - इतः पूर्वमनभिव्यक्तं ।
 व्यक्तिमापन्नं - इदानीं कर्मविशेषाज्जन्मविशेषं प्राप्याभिव्यक्तिमापन्नं ।
 मन्यन्ते - अवबुध्यन्ते । अतोमां नकर्मभि राराधयन्तीति भावः ॥ १४ ॥

कुतएवं नप्रकाशस इत्यतत आह (नाहमिति) योगमायासमावृतः-
 योगः - देवमनुष्यादि समानसंस्थानशरीरस्य योगः, स एवमाया ,
 तथा, समावृतः - आच्छादितस्वरूपः । अहं । सर्वस्य - जनस्य । नप्र
 काशः - स्फुटो नभवामि । अतः । मूढः - अज्ञः । अयं । लोकः - जनः ।
 अजं - उत्पत्तिरहितं । अव्ययं - नाशरहितं च । मां । नाभिजानाति-
 नवेति ॥ १५ ॥

वेदाह समतीतानि वर्तमानानि चार्जुन ।

भविष्याणि च भूतानि मां तु वेद न कश्चन ॥ २६ ॥

इच्छाद्वेषसमुत्थेन द्वन्द्वमोहेन भारत ।

सर्वभूतानि सम्मोहं सर्गे यान्ति परंतप ॥ २७ ॥

येषा त्वन्तगतं पापं जनानां पुण्यकर्मणाम् ।

ते द्वन्द्वमोहनिर्मुक्ता भजन्ते मां दृढव्रताः ॥ २८ ॥

हे अर्जुन ! समतीतानि - अतिक्रान्तानि । वर्तमानानि - इदानीं
विद्यमानानि । भविष्याणि - अनागतानिच । सर्वाणि । भूतानि ।
अहं । वेद - जानामि । मान्तु । कश्चन - कालवय वर्तिषु भूतेषु
कश्चिदपि । नषेद - सर्वस्मात्परस्सर्वसमाश्रयणीयत्वायाजहत्स्वभावएवा
वतीर्णइति नजानाति । अतोज्ञानी दुर्लभइतिभावः ॥ २६ ॥

हे परन्तप ! हे भारत ! सर्वभूतानि । इच्छाद्वेषसमुत्थेन -
इच्छाद्वेषौ - पूर्वस्मिन् जन्मन्यतुकूलप्रतिकूल रूपद्वन्द्वविषयतया
अभ्यस्तौ रागद्वेषौ, ताभ्यां, समुत्थेन - समुत्पन्नेन । द्वन्द्वमोहेन - मुह्यत्यने
नेतिमोहः - मोहहेतुः, तेन - शीतोष्णादिद्वन्द्वरूपेण मोहेन । सर्गे -
जन्मकालएव । सम्मोहं - पूर्वजन्मानुभूत सजातीयद्वन्द्वविषयर/गद्वेष
स्वभावरूपं । यान्ति - पूर्ववासनावशादितिभावः । ज्ञानीतु मत्संश्लेष
विश्लेषरूपसुखदुःखविषयरगद्वेषवानितितात्पर्यम् ॥ २७ ॥

कथं तर्हि केचन त्वामेव भजन्तोदृश्यन्त इत्यवाह(येषामिति)पुण्यक
र्मणां-अनेकजन्मार्जितोत्कृष्टपुण्यवतां । येषान्तु । जनानां । पापं, गुणमयद्वन्द्वे
च्छाद्वेषहेतुभूतं मदौन्मुख्यविरोधिचानादिकालप्रवृत्तपातकं । अन्तगतं
अन्तं - नाशं, गतम् - प्राप्तम् । ते - जनाः । द्वन्द्वमोहनिर्मुक्ताः - मत्प्रप
दनेन गुणमयद्वन्द्वरूपा न्मोहाद्विनिर्मुक्ताः । दृढव्रताः - दृढसंकल्पा
स्सन्तः । मामेव । भजन्ते - सुकृततारतम्याद्यधाधिकार मुपासत
इत्यर्थः ॥ २८ ॥

जरामरणमोक्षाय मा माश्रित्य यतन्ति ये ।

ते ब्रह्म तद्विदुः कृत्स्न मध्यात्मं कर्म चाखिलम् ॥ २९ ॥

साधिभूताधिदैवं मां साधियज्ञं च ये विदुः ।

प्रयाणकालेपि च मां ते विदु युक्तचेतसः ॥ ३० ॥

इति श्री भगवद्गीतायां सप्तमोऽध्यायः ॥ ७ ॥

अथ त्रयाणामपि भगवन्तं भजमानानां ज्ञातव्यविशेषा नुपादेयांश्च प्रस्तौति - “ जरामरणे ” त्यादि श्लोकद्वयेन । ये - जनाः । जरा मरणमोक्षाय - जरामरणयोः प्रकृतिसम्बन्ध निमित्तकयोः, मोक्षः - स वासननिवृत्तिः, तस्मै - तत्पूर्वकारम स्वरूपायेत्यर्थः । मां । आश्रित्य - प्रपद्य । यतन्ति - यत्नं कुर्वन्ति । ते । तद्ब्रह्म । कृत्स्नमध्यात्मं । अखिलं कर्म च । विदुः - जानीयुः । एतत्त्रयमपि केवलात्मानुभव कामस्यावश्यं ज्ञातव्यमिति भावः ॥ २९ ॥

एव मात्मप्राप्तिकामस्य ज्ञातव्यमुक्त्वा ऽर्थेश्वर्यार्थिनो ज्ञातव्यं त्रयाणा मप्युपादेयं चाह (साधिभूताधिदैवमिति) येषु- ऐश्वर्यार्थिनः । साधिभूता धिदैवं- अधिभूताधि दैवाभ्यां सहितम् । मां । विदुः, ऐश्वर्यार्थिनामेवम्भूतोऽ हं ज्ञातव्यइत्यर्थः । तथा । साधियज्ञं - अधियज्ञ सहितं । मां । विदुः । इदमैश्वर्यार्थिन मुद्दिश्यविधीयमानमप्यर्थस्वाभाव्यात्त्रयाणामपिसाधारणं । त्रयाणांसमविहित नित्यनैमित्तिकरूप महायज्ञाद्यनुष्ठानमवर्जनीयं । ते च । प्रयाणकाले - चरमप्रयाणसमयेपि । युक्तचेतसः - मदासक्त मन- सस्तन्तः । मां । विदुः - स्वप्राप्त्यानुगुणं जानीयुस्त्वित्यर्थः । तेचेति चकारात् - जरामरणमोक्षाय यतमाना अपि प्रयाणकाले मां विदुरिति समुच्चीयते । अनेनार्थस्वभावपर्यालोचनया ज्ञानिनोपि साधि यज्ञं मां विदुः - प्रयाणकाले मां स्वप्राप्त्यानुगुणं विदुरित्युक्तं भवति ॥ ३० ॥

इति श्रीगीताभाष्यार्थसंग्रह तात्पर्यदीपे

श्री वरवरमुनिविरचितायां बालबोधिण्याख्यायां

गीतार्थसंग्रह दीपिकायां

सप्तमोऽध्यायः ॥ ७ ॥

श्री रस्तु ।

अथ अष्टमोऽध्यायः ।

अर्जुन उवाच ।

किं तद्ब्रह्म किमध्यात्मं किं कर्म पुरुषोत्तम ।

अधिभूतं च किं प्रोक्तमधिदैवं किमुच्यते ॥ १ ॥

अधियज्ञः कथं कोत्र देहेऽस्मिन् मधुसूदन ।

प्रयाणकाले च कथं ज्ञेयोऽसि नियतात्मभिः ॥ २ ॥

अष्टमे ऽध्याये पूर्वाध्यायप्रस्तुता स्त्रयाणां ज्ञातव्योपादेयभेदा विविच्यन्ते । हे पुरुषोत्तम । जरामरणमोक्षाय भवन्तं प्रपद्यतमानानां ज्ञातव्यतयोक्तं, तद्ब्रह्म । किम् । अध्यात्मं च । किम् । कर्म च । किम् । ऐश्वर्यार्थिनां ज्ञातव्यतयोक्तं, अधिभूतं - किं प्रोक्तम् । अधिदैवं च । किमुच्यते ॥ १ ॥

हे मधुसूदन । अत्रे - अस्मिन् शास्त्रे - यो यो यां यां तनुमिति त्वयोक्ते । अस्मिन् - परिदृश्यमाने । देहे - इन्द्रादिरूपे । त्रयाणां अपि ज्ञातव्यतयोक्तः - अधियज्ञः । कः - किं रूपः । कथं - किं प्रकारः । प्रयाणकाले - चरमप्रयाणसमये च । नियतात्मभिः - नियतमानसैः । त्रिभिः । कथं - केन प्रकारेण । ज्ञेयोऽसि - ज्ञातव्यो ऽसि ॥ २ ॥

॥ श्रीभगवानुवाच ॥

अक्षरं ब्रह्म परमं स्वभावो ऽध्यात्ममुच्यते ।

भूतभावोद्भवकरो विसर्गः कर्मसंज्ञितः ॥ ३ ॥

अधिभूतं क्षरो भावः पुरुषश्चाधिदैवतम् ।

अधियज्ञो ऽहमेवात्र देहे देहभृतांवर ॥ ४ ॥

परमम् - प्रकृतेः परमम् । न क्षरतीत्यक्षरम् - प्रत्यगात्मस्वरूपम् ।
ब्रह्म - तद्ब्रह्मेतिरूपं निर्दिष्टमित्यर्थः । स्वभावः - प्रकृतितद्वाचना-
दिकम् । अध्यात्मं - कर्मवशादात्मनि सम्बध्यमानतया ऽध्यात्मशब्द
निर्दिष्टमित्यर्थः । भूतभावोद्भवकरो - भूतभावः - देवमनुष्यादिभावः ,
तस्य - उद्भवकरो - उत्पत्तिहेतुः । विसर्गः - “यच्चम्याः”हुतावापः
पुरुषवच्चलाभवन्ती ” ति शुश्रूक्षतीत्या योषादौ रेतारूपाया आहुते
स्यागः । कर्मसंज्ञितः - “कर्मचाखिः”मिति पूर्व कर्मशब्द निर्दिष्ट-
इत्यर्थः । एतत् वितयमपि सुमुक्तोऽप्यतया परिहरणीयतयाच ज्ञातव्य
मित्यर्थः ॥ ३ ॥

क्षरः- क्षरणस्वभावः । भावः- विलक्षणसाश्रयशब्दस्पर्शरूप
रसगन्धरूपः पदार्थः । अधिभूतं- विद्यदादिभूतसम्बन्धितया ऽधिभूत
शब्दनिर्दिष्टः । ऐश्वर्यार्थिनां प्राप्यतया ऽ वश्यं ज्ञातव्यइतिभावः ।
पुरुषः- भोक्तृत्वावस्थापन्नोजीवः । अधिदैवत - इन्द्रप्रजापतिप्रभृति
दैवतोपरिवर्तमानतया ऽधि दैवतशब्दनिर्दिष्टः । इन्द्रादिदैवतो परि-
वर्तमानत्वंचास्य तद्भोग्यभूतादपि विलक्षणस्य शब्दादे भोक्तृत्वादिति
बोध्यम् । भोक्तृत्वावस्था चैश्वर्यार्थिनां प्राप्यतया ऽनुसन्धेयेतिभावः ।
देहभृतां- देहधारिणाम्रध्ये । पर- श्रेष्ठ हे अर्जुन । अत्र- अस्मि
त्रिन्द्रादिरूपे । देह- मच्छरीरे । विद्यमानः । अहमेव । अधि
यज्ञः - यज्ञैराराध्यतयावर्तमानत्वा दधियज्ञशब्दनिर्दिष्टः । “ यज्ञोवै
विष्णुरिति श्रुतेः ” । अत्र अहमेवाधि यज्ञ इत्यनेन यज्ञस्वरूप प्रश्नं

अन्तकाले च मामेव स्मरन् मुक्त्वा कलेवरम् ।

यः प्रयाति समद्भावं याति नास्त्यत्र संशयः ॥ ९ ॥

यंयं वापि स्मरन् भावं त्यज्यन्ते कलेवरम् ।

तन्तमेवैति कौन्तेय सदा तद्भावभावितः ॥ १० ॥

त्तरमुक्तम् । अत्र देहे ऽहमेवेत्यनेन - कथमधियज्ञ इति प्रकारप्रश्नस्याप्युत्तरमुक्तम्भवति । भगवतोहि “ स आत्मा । अंगान्यन्यादेवताः ” “तदेवाग्नि स्तद्वायुः” इत्यादि श्रुत्युक्तरीत्या-“अहं हि सर्वयज्ञानां भोक्ता च प्रभुरेव च ” इत्यादि वक्ष्यमाणरीत्याचाग्नि वाय्वादि तत्तत्कर्मदेव-तान्तर्यामितया ऽवस्थाय महायज्ञादि समस्तकर्मणामाराध्यतया तत्फ-लप्रदतयाचाधियज्ञत्व मित्यनुसन्धेयम् । त्रयाणामप्यधिकारिणां महायज्ञादि नित्यनैमित्तिकादि कर्मानुष्ठानवेलाया मिदमनुसन्धेयमितिभावः ४

प्रयाणकाले च कथमित्यस्योत्तरमाह (अन्तकालेचेति) यः - अधिकारी । अन्तकाले- शरीरावसानसमये । मां- सर्वशरीरितया सर्वात्मभूतम्मात् । स्मरन्सन्नेव । कलेवरं-शरीरम् । मुक्त्वा- त्यक्त्वा । प्रयाति- गच्छति । सः । मद्भावं- मत्स्वभावं । याति- प्राप्नोति । अत्र - अस्मिन्नंशे । संशयः । नास्ति । अन्तकाले यदाकारस्मा मनुसन्धत्ते- तदाकारोभवति, मृगरूपम्मामनुसन्धाय मृगाकारतया सम्भूता आदिभरतादय एवात्र निदर्शनमितिभावः । अतस्त्रयाणां अप्यधिकारिणां शरीरावसानसमये स्व स्वप्राप्याकारमनुसन्धानमवश्यं कर्तव्यमितिभावः ॥५॥

स्मर्तुं स्मृतिविषय सजातीयाकारापादन भन्तिस्मृते स्वभाव इत्यनुमर्थं सुस्पष्टमाह (यंयमिति) हेकौन्तेय । अन्ते - अन्तकाले । यंयंवापि - देवतिर्यङ्मनुष्यस्थावरेषु मध्येयंयमपित्रा । भावं - स्वभावं । स्मरन् - अनुसन्धानः । कलेवरं । त्यजति - मुञ्चति । तन्तमेव -

तस्मात्सर्वेषु कालेषु मामनुस्मर युद्ध्य च ।

मय्यर्पितमनोबुद्धिर्मामेवैष्यस्य संशयः ॥ ७ ॥

अभ्यासयोगयुक्तेन चेतसानान्यगामिना ।

परमं पुरुषं दिव्यं याति पार्थानुचिन्तयन् ॥ ८ ॥

भावं । एति - मरणानन्तरमेव प्राप्नोति । अन्तकालेभावविशेष
स्मरणेहेतुमाह (सदेति) सदा-निरन्तरं - जीवनकालेनिरन्तरं ।
तस्य - अन्तकालेस्मरिष्यमाणस्यभावस्य, भावः - भावना - अनुचिन्तनं,
तेनभावितः - वासितान्तःकरणइत्यर्थः । जीवनकालाभ्यासवासनैवा-
न्तिमस्मृतिहेतुः, नतु तदानीं परवशस्य स्मरणौ मुख्यं सम्भवतीति
भावः ॥ ६ ॥

तस्मात् - अन्तिमस्मृतेः पूर्वकालाभ्यस्त सजातीय स्वभावविषयत्व
नियमाद्धेतोः । सर्वेषुकालेषु - आप्रयाणमहोर्हः । मां - परमप्राप्य
भूतं । अनुस्मर - अनुचिन्तय । युध्यच्च - वर्णाश्रयोचितं युद्धादि
कर्मचक्रुर । तस्य मनोनैर्मल्यापादनद्वारा ऽहरहरनुस्मृतिकरत्वादिति
भावः ! ततः किमित्यन्नाह (मयीति) एवंसति । मयि - विषये ।
अर्पितमनोबुद्धिः - अर्पिते - निवेशिते, मनोबुद्धी - मनोध्यवसायौ ,
येन स यथोक्तः । अन्तकाले मां स्मरन्नित्यर्थः । मामेव । एष्यसि-
प्राप्स्यसि । असंशयः - अत्र संशयोनास्ति ॥ ७ ॥

एवं सामान्यतः स्वप्राप्यावाप्ति रन्तिमस्मृत्यधीनेत्युक्तं । अथ
त्रयाणामधिकारिणा मुपासनप्रकारभेदं वक्तुं मारभमाणः प्रथमं मेश्व-
र्यार्थिना मुपासनप्रकारं यथोपासन मन्तिमस्मृतिंचाह (अभ्यासेति)
हेपार्थः । अभ्यासयोगयुक्तेन - अभ्यासः - प्रत्यहं नित्यनैमित्तिका विरुद्धे-
षुकालेषु मनसोपास्यवस्तुसंशीलनं, योगस्तु - अहरहयौगकाले
ऽनुष्ठीयमानं - शुचौदेशे प्रतिष्ठाप्ये त्याद्युक्तलक्षण मुपासनं, ताभ्यां
युक्तेन - साहितेन । अतएव - नान्यगामिना - अन्यविषय विमुखेन ।

कवि पुराण मनुशासितार मणोरणीयांस भनुस्मरे द्यः ।

सर्वस्य धातार मचिन्त्यरूप मादित्यवर्णं तमसः परस्तात् ॥ ९ ॥

प्रयाणकाले मनसा ऽचलेन भक्त्या युक्तो योगबलेन चैव ।

भ्रुवोर्मध्ये प्राणमवेश्य सम्यक् सतं परं पुरुषमुपैति दिव्यम् ॥ १० ॥

यदक्षरं वेदविदो वदन्ति विशन्ति यद्यतयो वीतरागाः ।

यदिच्छन्तो ब्रह्मचर्यं चरन्ति तत्तेपदं संग्रहेण प्रवक्ष्ये ॥ ११ ॥

चेतसा - मनसा । दिव्यं - अप्राकृतं । परमं - सर्वस्मात्परं । पु-
रुषं - मां । अनुचिन्तयन् - अनुस्मरन् । अन्तकालेऽतिशेषः । याति स्वा-
भिलषितैश्वर्यं विशिष्टं मामेव प्राप्नोतीत्यर्थः ॥ ८ ॥

एश्वर्यार्थिना सुपास्यस्य परस्य ब्रह्मणः स्वरूपं तेषामन्तिमस्मृतिप्रका-
रं चाह 'कवि' मित्यादिश्लोकद्वयेन । यः । भक्त्या - निरतिशयप्रे-
मरूपया । योगबलेन च । युक्तस्सन् । प्रयाणकाले । भ्रुवोः ।
मध्ये । प्राणम् । सम्यक् । आवेश्य-संस्थाप्य । तत्र-भ्रूमध्ये ।
कवि-सर्वज्ञम् । पुराणम्-पुरातनम् । मनुशासितारं-सर्वरयनिष्-
न्तारम् । अणोः-सूक्ष्माज्जीवात् । अणीयांस-अतिसूक्ष्मम् । सर्वस्य-
जगतः । धातारं-स्रष्टारम् । अचिन्त्यरूपं-सकलतरविसजातीय
तया चिन्तयितुमशक्यस्वरूपम् । तमसः-प्रकृतेः । परस्तात्-
परम्, अप्राकृतम् । आदित्यवर्णं-आदित्यस्यवर्णं इववर्णो यस्यतम्,
स्वासाधारणदिव्यविग्रहमित्यर्थः । दिव्यम् । परम् । पुरुषम् ।
अनुस्मरेत् । सः । तमेव-पुरुषम् । उपैति - तत्समानैश्वर्यो
भवतीत्यर्थः ॥ ९ ॥ ॥ १० ॥

अथ केवल्यार्थिनां स्मरणप्रकारमाह (यदक्षरमिति) वेदविदः-
वेदार्थवेदिनः । यत् । अक्षरम् । वदन्ति-अस्थूलत्वानुवादिगुणं
कं वदन्ति । वीतरागाः-विषयान्तरविरक्ताः । यतयः-यतनशीला
मुक्तयः । यत्-अक्षरम् । विशन्ति-प्राप्नुवन्ति । यत्-अक्षरम् ।

सर्वद्वाराणि संयम्य मनोहृदि निरुद्धय च ।
 मूर्धन्याध्यात्मनः प्राणमास्थितो योगधारणाम् ॥ १२ ॥
 ओमित्येकाक्षरं ब्रह्म व्याहरन् मामनुस्मरन् ।
 यः प्रयाति त्यजन् देहं स याति परमां गतिम् ॥ १३ ॥
 अनन्यचेताः सततं यो मां स्मरति नित्यशः ।
 तस्या हं सुलभः पाथे नित्ययुक्तस्य योगिनः ॥ १४ ॥

इच्छन्तः- प्राप्नुमिच्छन्तः । ब्रह्मचर्य- ऊर्ध्वरेतस्कत्वरूपम् । च-
 रन्ति- अनुतिष्ठन्ति । पद्यते- गम्यते- ज्ञायत इति पदं- उपास्यमित्यर्थः ।
 तत्- निखिलवेदान्तप्रसिद्धं । अक्षरं- नक्षरतीत्यक्षरं- निर्विकारं-
 मत्स्वरूपम् । ते- तुभ्यम् । संग्रहेण- संक्षेपेण । प्रवक्ष्ये-
 प्रवक्ष्यामि ॥११॥

सर्वद्वाराणि- सर्वाणि ज्ञानप्रसरद्वारभूतानि श्रोत्रादीन्द्रियाणि ।
 संयम्य- स्वव्यापारेभ्यो निवर्त्य । मनः । हृदि- हृदयकमलनिविष्टे
 मय्यक्षरे । निरुद्धय- नियम्य । योगधारणां- योगरूपां धारणां,
 मय्येव निश्चलां स्थितिम् । आस्थितः- आश्रितः । ब्रह्म- परब्रह्मणो
 ममवाचकम् । ओमित्येवं रूपम् । एकाक्षरं- मुख्यमक्षरम् । व्या-
 हरन्- उच्चारयन् । मां- उच्चार्यमाणप्रणववाच्यम् । अनुस्मरन्-
 अनुसन्दधानः । आत्मनः- स्वस्य । प्राणं- प्राणवायुम् । मूर्ध्नि-
 शिरसि । आधाय- मूर्धन्यसुषुम्नानाडीद्वारेण प्रवेश्य । देहं- शरीरम् ।
 त्यजन्- यः । प्रयाति- भिक्षिरादिगत्या गच्छति । सः । परमां-
 पुनरावृत्तिरहिताम् । गतिं- प्राप्यं, प्रकृतिवियुक्तमसमाप्ताकारमात्मानं
 मित्यर्थः । याति- गच्छति ॥१२॥ ॥१३॥

अथ ज्ञानिनो भगवदुपासनप्रकारं प्राप्तिप्रकारं चाह (अनन्येति)
 नित्यशः- उद्योगकालप्रभृति । सततं- सर्वकालम् ! न विद्यते अन्य
 स्मिन्चेतो यस्य सतथोक्तः - अनन्यचेताः - अत्यर्थमप्रियत्वेन प्रसृति

मामुपेत्य पुनर्जन्म दुःखालयमशाश्वतम् ।

नाप्नुवन्ति महात्मानः संसिद्धिं परमां गताः ॥ १९ ॥

आब्रह्मभुवनाल्लोकाः पुनरावर्तिनोर्जुन ।

मामुपेत्य कौन्तेय पुनर्जन्म न विद्यते ॥ १६ ॥

सन्तर्तिविना ऽऽत्मानं धारयितुमशक्नुवन्नित्यर्थः । यः । माम् । स्मरति- निरतिशय स्वप्रियां स्मृतिं करोति । हे पार्थ । नित्ययुक्तस्य मया नित्ययोगमाकांक्षतः । तस्य । योगिनः- ज्ञानिनः । अहम् । सुलभः- सुखेनलब्धुंशक्यः । तस्य हि मत्प्राप्तयन्तुगुणोपासनं तद्भि- वृद्धिं तत्परिपाकं तद्दिशोधिनिरसनादिकं ममैव भरहतिभावः ॥ १५ ॥

अतःपर मध्यायशेषेण ज्ञानिनः कैवल्यार्थिनश्चा पुनरावृत्तिरैश्वर्यार्थिनः पुनरावृत्तिश्चाह । मां । उपेत्य - प्राप्य । पुनः - भूयोपि । दुःखालयं - दुःखानां - आध्यात्मिकादिरूपाणां, आलयं - एकास्पदं । अशाश्वतं - अस्थिरं । जन्म - देवमनुष्यादिः प्राकृतशरीरसंसर्गरूपं । नाप्नुवन्ति - न प्राप्नुवन्ति । नाप्नुवन्तीत्यनन्तरं - यतः - ते - इति द्वयमध्याहार्यं । यतः यस्मात्कारणात् । ते - मां प्राप्तवन्तः । महात्मानः - महान् - अभ्यर्हितः, आत्मा - मनः, येषां ते तथोक्ताः ; यथा वस्थितमस्त्वरूपज्ञानाः - मदेकप्रियत्वेन मया विना क्षण मप्यात्मधारण मलभमाना मय्येवासक्तमनसो मदुपासनविनाशित सकलपूर्वोत्तराद्या इत्यर्थः । परमां- निरतिशयाम् । संसिद्धिं - पुरुषार्थरूपंमाम् । गताः - प्राप्ताः । अतस्तेषामपुनरावृत्तिरुचितेतिभावः । अत्र - मामुपेत्य पुनर्जन्मनाप्नुवन्तीत्युक्त्या ऽर्थादेश्वर्यार्थिनां पुनरावृत्तिरुक्ता भवतीति भावः ॥१५॥

ऐश्वर्यगतिं प्राप्तानां पुनरावृत्तौ भगवन्तं प्राप्तानामनावृत्तौच हेतु- साह (आब्रह्मेति) हे अर्जुन । आब्रह्मभुवनात् - चतुर्मुखलोकपर्य- न्ताः । लोकाः - ब्रह्माण्डोदरवर्तिनः कर्माद्युपायैः प्राप्या भोगैश्वर्यालया-

सहस्रयुगपर्यन्त महर्षिब्रह्मणोविदुः ।

रात्रियुगसहस्रान्तां तेऽहोरात्रविदोजनाः ॥ १७ ॥

अव्यक्ताद्व्यक्तयस्सर्वाः प्रभवन्त्यहरागमे !

रात्र्यागमे प्रलीयन्ते तत्रैवाव्यक्तसंज्ञके ॥ १८ ॥

भूतग्रामस्स एवायं भूत्वा भूत्वा प्रलीयते ।

रात्र्यागमेऽवशः प्रार्थ प्रभवत्यहरागमे ॥ १९ ॥

स्सर्वल्लोकाः । पुनरावर्तिनः - विनाशिनः । अतएवैश्वर्यगतिं प्राप्तानां प्राप्यस्थानविनाशाद्विनाशित्वमवर्जनीयमिति भावः । हे कौंतेय । मां तु सर्वज्ञं सत्यसंकल्पं परमकारुणिकं मां श्रितवात्सल्यैकजलधिं मां पुनः । उपेत्य - प्राप्य । पुनर्जन्म - पुनरावृत्तिः । न विद्यते - नास्ति ॥ १६ ॥

ब्रह्मलोकपर्यन्तानां लोकानां तदन्तर्वर्तिनाश्च भगवत्संकल्पकृता मुत्पत्तिविनाशकालव्यवस्था माह (सहस्रेति) अहोरात्रविदुः - ब्रह्मा दीनाम्भसंकल्पकृताहोरात्ररूपकाल व्यवस्थावेदिनः । ते - तथाप्रसिद्धाः । जनाः । ब्रह्मणः - चतुर्मुखस्य । अहः - दिनं । यत् । अस्ति । तत् सहस्रयुगपर्यन्तं - सहस्रयुगावसानं । विदुः - जानन्ति । ब्रह्मणः - रात्रिं । युगसहस्रान्तां - युगसहस्रपर्यन्ताम् । विदुः ॥ १७ ॥

अहरागमे - ब्रह्मणोदिनागमे सति । सर्वाः - समस्ताः । व्यक्तयः - व्यज्यन्ते - अभिव्यज्यन्त इति प्रैलोक्यवर्तिनो देहेन्द्रियभोग्य भोगस्थानरूपाः कार्यपदार्थाः । अव्यक्तात् - चतुर्मुखदेहात्मना परिणतायाः प्रकृतेः । प्रभवन्ति - उत्पद्यन्ते । ब्रह्मणः । रात्र्यागमे सति । तत्रैव - उत्पत्तिस्थानभूत एव । अव्यक्तसंज्ञके - चतुर्मुखदेहावस्थिताव्यक्तनाम्नि । प्रलीयन्ते - प्रलीना भवन्ति ॥ १८ ॥

'है पार्थ । स एव - प्राग्विद्यमान एव । अयम् । अवशः - कर्मपरवशः । भूतग्रामः - देवमनुष्यादि भूतसमूहः । अहरागमे । भूत्वा भूत्वा - पुनः पुनरुत्पद्य । रात्र्यागमे । प्रलीयते - पुनः पुनरुद्धं

परस्तस्मात्तुभावो ऽन्यो व्यक्तो ऽव्यक्तात्सनातनः ।

यस्सर्वेषु भूतेषु नश्यत्सु न विनश्यति ॥ २० ॥

अव्यक्तो ऽक्षर इत्युक्त स्तमाहुः परमांगतिम् ।

यं प्राप्य न निवर्तन्ते तद्धाम परमं मम ॥ २१ ॥

पुरुषःसपरःपार्थ भक्त्यालभ्यस्त्वनन्यया ।

यस्यान्तःस्थानिभूतानि येन सर्वं भिदं ततम् ॥ २२ ॥

प्राप्नोति । अहरागमे । पुनः । प्रभवति - जायते । अतएश्वर्यं
गतिं प्राप्तानां पुनरावृत्तिरपरिहार्या, मामुपेतानांतु न पुनरावृत्ति
प्रसंग इतिभावः ॥ १९ ॥

अथैवत्यं प्राप्तानामप्य पुनरावृत्तिमाह (परइति) तस्मात् ।
अव्यक्तात् - अचेतनरूपात् । परः - पुरुषार्थतयोत्कृष्टः । अन्यः -
ज्ञानैकाकारतया तस्माद्विजातीयः । अव्यक्तः - केनापि प्रमाणेनानभि
व्यज्यमानः - स्वयं प्रकाश इत्यर्थः । सनातनः - उत्पत्तिविनाशानर्हतया
नित्यः । यः । भावः - पदार्थः । अस्ति । सः । सर्वेषु । भूतेषु - विय
दादिषु । नश्यत्सुसत्सु । न विनश्यति - तत्रस्थितोविनशंनप्राप्नोति ॥२०

अतएव अव्यक्तः - अक्षरः - इत्युक्तः, येत्वक्षरमनिर्देश्य मव्यक्तं
पर्युपासतइत्यादावितिभावः । तं - अक्षरशब्दनिर्दिष्टं प्रकृतिविविक्त
मात्मस्वरूपं । परमांगतिं - परमप्राप्यं । आहुः । वेदविदइतिशेषः ।
यं - आत्मस्वरूपं । प्राप्य । ननिवर्तते - पुनरावृत्तिं नभजन्ते । तत् -
आत्मस्वरूप । मम - सर्वनियन्तु । परम - अचेतनप्रकृतिरूपात्तत्स
सृष्टजाविरूपाञ्च विलक्षण नियमनस्थानम् ॥ २१ ॥

ज्ञानिनः प्राप्यन्तु तस्मादत्यन्त विलक्षणमित्याह (पुरुषइति)
भूतानि - देवमनुष्यादीनि सर्वाणिकायाणि । यस्य - कारणभूतस्य
परमपुरुषस्य । अन्तस्स्थानि । तत्र हेतुमाह (येनेति) येनच -

यत्र काले त्वनावृत्ति मावृत्ति चैव योगिनः ।

प्रयाता यांति तं कालं वक्ष्यामि भरतर्षभ ॥ २३ ॥

अग्निर्ज्योतिरहः शुक्लः षण्मासा उत्तरायणम् ।

तत्रप्रयाता गच्छन्ति ब्रह्म ब्रह्मविदो जनाः ॥ २४ ॥

परेण पुरुषेण । सर्व-कारणावस्थं कार्यावस्थं च समस्तं । इदं-चेत
नाचेतनजातं । तबं-व्याप्तं । हेपार्थ! सः - परः पुरुषस्तु । अनन्यया-
अव्यभिचारिण्या । भक्त्या । लभ्यः-प्राप्यः ॥ २२ ॥

अथ प्रकृतिवियुक्तात्म याथात्म्यनिष्ठस्य परमपुरुषनिष्ठस्यचा पुन
रावृत्तिहेतुमार्गं ऐश्वर्यार्थिनः प्रसंगात्कर्मिणां खर्वेषांच पुनरावृत्तिहेतुमा
र्गच वक्तुं प्रतिजानीते (यत्रेति) योगिनः-योगः-उपायः, उपास
नपुण्यकर्मरूपः, 'योगस्सब्रह्मनोपायध्यानसंगतियुक्ति' श्रित्यभिधानात् ,
स एषामस्तीतियोगिनः जिज्ञासवो ज्ञानिनः पुण्यकर्माणश्च । अत्रकालशब्देन
कालाभिमानि देवता प्रापणीयो मार्गउच्यते । यत्रकाले- यस्मिन्मार्गे ।
प्रयाताः । अनावृत्तिस्तु - अपुनरावृत्तिश्च । आवृत्तिश्चैव -पुनरावृत्तिश्च ।
जिज्ञासवोज्ञानिनश्चा पुनरावृत्ति पुण्यकर्माण आवृत्तिचेत्यर्थः । यान्ति-
प्राप्नुवन्ति । हेभरतर्षभ ! तं । कालं-मार्गं । वक्ष्यामि ॥ २३ ॥

तत्र जिज्ञासूनां ज्ञानिनां च साधारणां मर्चिरादिकांगतिमाह
(अग्निरिति) अग्निः-अग्निरूपं । ज्योतिः - तेजः । अहः - दिनं ।
शुक्लः-शुक्लपक्षः । उत्तरायणं षण्मासाः - उत्तरायणतयाप्रसिद्धाषण्मा
साः । इदं प्रजापत्यंताना मप्युपलक्षणं । एतत्प्रभृतिर्षोमार्गविशे
षोऽस्ति । तत्र - तस्मिन्मार्गे । प्रयाताः । ब्रह्मविदः - ब्रह्मोपासकाः
जनाः । ब्रह्म । गच्छन्ति - प्राप्नुवन्ति । तत्रज्ञानिनः परंब्रह्मगच्छन्ति-
जिज्ञासवस्तु प्रकृतिवियुक्तात्मस्वरूपं ब्रह्मगच्छन्तीतिविवेकः ॥ २४ ॥

धूमोरात्रि स्तथा कृष्णः षण्मासा दक्षिणायनम् ।

तत्रचान्द्रमसं ज्योति र्योगी प्राप्यनिवर्तते ॥ २५ ॥

शुक्लकृष्णे गतीह्येते जगतःशाश्वते मते ।

एकया यात्यनावृत्ति मन्ययाऽऽवर्ततेपुनः ॥ २६ ॥

नैतेसृती पार्थ जान न्योगी मुह्यतिकश्चन ।

तस्मात्सर्वेषु कालेषु योगयुक्तो भवार्जुन ॥ १७ ॥

अथ पुण्यकर्मणां पुनरावृत्तिहेतुं मार्गमाह (धूमइति) धूमः-
धूमाभिमानिनीदेवता । रात्रिः - रात्र्यभिमानिनीदेवता । तथा, कृष्णः-
कृष्णपक्षाभिमानिनीदेवता । दक्षिणायनं षण्मासाः - दक्षिणायनतया
प्रसिद्धाषण्मासाः । इदं पितृलोकादीनाम प्युपलक्षणं । एवं रूपो
योमार्गः । तत्र, प्रयातः । योगी - इष्टापूर्तादिपुण्यकर्मा । चान्द्रमसं-
चान्द्रमससम्बन्धि । ज्योतिः - तेजः, तदुपलक्षितं स्वर्गलोकं । प्राप्य ।
निवर्तते - तत्रेष्टापूर्तादिकर्मफलमनुभूय पुनरावर्ततइत्यर्थः ॥ २५ ॥

अनयोनागर्गयोरावृत्त्यनावृत्ति हेतुं विविच्याह (शुक्लेति) एते-
पूर्वोक्तं । शुक्लकृष्णे - शुक्लपक्षकृष्णपक्षान्विते - स्वच्छास्वच्छेवा ।
गती - अचिरादिधूमादिमार्गौ । जगतः - उपासकस्य पुण्यकर्मणश्चेत
नस्य । शाश्वते - प्रवाहरूपेणनित्ये । मतेहि - सम्मतेहि । द्विशब्दे
नानर्थोर्गत्योः पंचाग्निविद्यादि श्रुतिप्रसिद्धिं द्योतयति । तयोर्मध्ये ।
एकया - अचिरादिगत्या । गतः उपासकः । अनावृत्तिं, याति । अन्यया
धूमादिगत्या । गतः पुण्यकर्मा । पुनरावर्तते । कर्मभूमिप्रतीतिशेषः ॥ २६ ॥

उक्तमार्गद्वय मजानानस्य फलं दर्शयं ब्रजुनस्यो पादेयमार्गं चितनं
विधत्ते (नैतइति) हेपार्थ ! एते । सृती मार्गौ । जानन् - हेयतयो पादे
यतयाच संततमनुसंधानः । कश्चन-कश्चिदपि । योगी-उपासकः । न
मुह्यति प्रयाणकाले न मोहमान्नोति । स्वर्गंतव्यमार्गे अचिरादिरूपेव्याकुल

वेदेषु यज्ञेषु तपस्सु चैव दानेषु यत्पुण्यफलं प्रदिष्टम् ।

अत्येतितत्सर्वमिदं विदित्वा योगीपरं स्थानमुपैति चाद्यम् ॥ २८ ॥

इति अष्टमोऽध्यायः । ८ ।

चित्तो न भवतीत्यर्थः । तस्मात्-कारणात् । हेअर्जुन ! सर्वेषुकालेषु-प्रत्य
हम् । योगयुक्तः - अचिरादि गतिचित्तन रूपयोगलहितः । भव ॥२७॥

पूर्वाध्यायद्वयोदिव भगवन्माहात्म्यरूप शास्त्रार्थवेदनस्य फलमाह
(वेदेष्विति) वेदेषु- ऋग्यजुस्सामाधर्व रूपवेदाभ्यासेषु । यज्ञेषु-इष्टिप
शुशोमादिरूपवैदिककर्मसु । तपस्सु - चांद्रायणा नशनादि रूपकाय
शोषणेषु । दानेषु - न्यायार्जितधनस्यपात्रेप्रतिपादनादिरूपेषु । पुण्य
फलं - पुण्यकर्मफलं । यत् । अदिष्टं - शास्त्रैरुपदिष्टं । इदं - अध्याय
द्वयोदित भगवन्माहात्म्यं । विदित्वा । तत्सर्व - पुण्यफलं । अत्येति-
अतिक्रामति । एतद्वेदनसुखातिरेकेण तत्सर्वं तृणायमन्यते । योगी
ज्ञानीचभूत्वा । परम् - ज्ञानिप्राप्यं । आद्यं - जगत्कारणभूतं । स्थानं -
पदम् । उपैति - प्राप्नोति ॥ २८ ॥

इति श्रीमद्गीताभाष्यार्थ संग्रह तात्पर्यदीपे
श्रीवररमुनि विरचितायां बालबोधिण्याख्यायां
गीतार्थसंग्रहदीपिकायां
अष्टमोऽध्यायः ॥ ८ ॥

श्रीरस्तु ।

अथ नवमोऽध्यायः ।



श्रीभगवानुवाच ।

इदं तु ते गुह्यतमं प्रवक्ष्याम्यनसूयवे ।

ज्ञानं विज्ञानमहितं यज्ज्ञात्वामोक्षयसेऽशुभात् ॥ १ ॥

राजविद्या राजगुह्यं पवित्रमिदमुत्तमम् ।

प्रत्यक्षावगमं धर्म्यं सुसुखं कर्तुमव्ययम् ॥ २ ॥

अथ नवमाध्याये उपास्यस्य परमपुरुषस्य माहात्म्यं ज्ञानिनां विशेषं च शोधयन् भक्तिरूपोपासनस्य स्वरूपमाह (इदमिति) हे अर्जुन! विज्ञानसहितं - विज्ञानेन-उपासनगतविशेषज्ञानेन, सहितं । गुह्यतमं - अतिरहस्यं । इदं तु - पूर्वाध्यायोक्तज्ञानाद्विलक्षणं । ज्ञानं - भक्तिरूपोपासनाख्यं ज्ञानं । अनसूयवे - असूयारहिताय । ते-तुभ्यं । प्रवक्ष्यामि । यत्-ज्ञानं । ज्ञात्वा-ज्ञानपूर्वकमनुष्ठाय । अशुभात्-मत्प्राप्तिविरोधिनस्त्वस्मादमंगलात् । मोक्षयसे - मुक्तो भविष्यसि ॥ १ ॥

तदेव ज्ञानं प्रशंसति (राजविद्येति) इदं - उपदेक्ष्यमाणं भक्तिरूपापपन्नं ज्ञानं । राजविद्या - विद्यानां ज्ञानानां राजा, श्रेष्ठमित्यर्थः । राजगुह्यं - गुह्यानां रहस्यानां राजा-श्रेष्ठं । उत्तमं पवित्रं-परमपवित्रं । मत्प्राप्तिविरोधिसकलकल्मषापहमित्यर्थः । प्रत्यक्षावगमं - अवगम्यते-ज्ञायते इत्यवगमोविषयः, प्रत्यक्षः-अवगमः, यस्य तत्तथोक्तं, भक्तिरूपेणोपासनेन मामुपासीतस्य तदानीमेवाहं प्रत्यक्षो भवामीत्युपासनं प्रत्यक्षावगमं भवतीत्यर्थः । धर्म्यं-धर्मादनपेतं । निरतिशयप्रीतिरूपं तथा स्वयमेव निश्चयेत्स्वरूपमपि मत्प्राप्तिरूपं निश्चयेत्स्वाध्वनंचेत्यर्थः ।

अश्रद्धधानाः पुरुषा धर्मस्यास्य परतप ।

अप्राप्यमां निवर्तते मृत्युसंसारवर्त्मनि ॥ ३ ॥

मया ततमिदं सर्वं जगदव्यक्तमूर्तिना ।

मत्स्थानि सर्वभूतानि न चाहंतेष्ववस्थितः ॥ ४ ॥

न च मत्स्थानि भूतानि पश्ये योगमैश्वरम् ।

भूतभृन्न च भूतस्थो ममात्मा भूतभावनः ॥ ५ ॥

अतएव, कर्तु-अनुष्ठातुं । सुसुखं-अत्यर्थप्रियं । अव्ययं-अक्षयं । मत्प्राप्तिं साधयित्वापि स्वयंनक्षीयते-प्राप्याभिन्नतया सुकितदशायामप्यनुवर्तमानमित्यर्थः ॥ २ ॥

हेपरन्तप! अस्य - निरतिशयप्रियमद्विषयतया स्वयं निरतिशयप्रीतिरूपस्य । धर्मस्य - निरतिशयमत्प्राप्तिसाधनस्योपासनस्य । सम्बन्धसामान्येष्वष्टी, इमं धर्ममित्यर्थः । अश्रद्धधानाः - अविश्वसन्तः - विश्वासपूर्वकत्वरारहिता इत्यर्थः । पुरुषाः, अतएव, मां, अप्राप्य । मृत्युसंसारवर्त्मनि - मृत्यौ स्वरूपनाशकतया मृत्युरूपे, संसारवर्त्मनि - संसारमार्गे । निवर्तन्ते - नितरां वर्तन्ते । महदिदमाश्चर्यमितिभावः ॥ ६ ॥

भक्तिरूपोपासनाख्य परमधर्मे श्रद्धाजनकं प्राप्यस्य स्वस्यासाधारणं महिमानमाह (मयेति) इदं - चेदनाचेतनात्मकम् । सर्वं, जगत् : अव्यक्तमूर्तिना-अप्रकाशितस्वरूपेण । मया ततं धारणार्थं नियमानार्थं च शेषितयाव्याप्तं । अतः, सर्वभूतानि । मत्स्थानि-अन्तर्यामिणि मयि स्थितानि, मदेकायत्तस्थितिनियमतानीत्यर्थः । अहं च - अहन्तु । तेषु-भूतेषु, नावस्थितः - न तदधीनस्थिति रित्यर्थः ॥ ५ ॥

घटादि जलादेरिव नाहं जगतोधारकः, अपितु संकल्पेनेत्याह (नचेति) भूतानि, मत्स्थानि च । न-जलादीनि घटादाविव मयि स्थि

प्रकृति स्वामवष्टभ्य विसृजामि पुनःपुन ।

भूतग्राममिमं कृत्स्नं भवशं प्रकृतेर्वशात् ॥ ८ ॥

न च मां तानि कर्माणि निवर्धन्ति धनजय ।

उदासीनव दासीन मसक्तं तेषु कर्मसु ॥ ९ ॥

द्विपरार्धकाल रूपचतुर्मुखायुषः । क्षये - अवसानसमये । मामिकां-म
च्छरीरभूतां । प्रकृति - तमश्शब्दावाच्याम् । याति - मत्संकल्पा
त्प्रविशन्ति । तान्येव-भूतानि । कल्पादौ-कल्पाभ्यम्, पुनः, अहं, वि
सृजामि - प्रकृते स्सकाशादिभ्यः सृजामित्यर्थः ॥ ७ ॥

स्वां - स्वकीयां । प्रकृति - विचित्रपरिणामिनीं तमोरूपां ।
अवष्टभ्य - भूमिरापोऽनलोवायुरित्युक्तरीत्या ऽष्टधापरिणमयेत्यर्थः । प्र
कृतेः - महामोहिन्याः । वशात् - अधीनत्वाद्धेतोः । अवशं - अस्वतंत्रं ।
इमं - देवतिर्यङ्मनुष्यस्थावरात्मना चतुर्विधं भूतग्रामं - भूतसमूहं ।
पुनःपुनः, तत्तद्योग्यकाले । विसृजामि-विविधं विचित्रं च सृजामि ॥८॥

नन्वेवं देवमनुष्याद्यात्मनोत्कृष्टापकृष्टवस्तुसृष्टिं कुर्वतस्तव वैषम्येनै
र्घृण्ये कथं न स्यातामित्याशङ्क्याह (नचमामिति) हेधनंजय ! तानि -
विषमसृष्ट्यादीनि । कर्माणि-व्यापाराः । मां न निवर्धन्ति - वैषम्येनै-
र्घृण्यदोषेण नबन्धयन्ति । अत्रहेतुं विशेषमुखेनाह (उदासीनवदिति)
तेषु - विषमसृष्ट्यादिषु । कर्मसु-तेषां कर्माणां वैषम्य इत्यर्थः । अस
क्तं - प्रयोजकत्वसम्बन्धरहितं । तत्र उदासीनवत् - अकिञ्चित्करवत् ।
आसीनं - वर्तमानं । मां, ननिवर्धन्ति - नसम्बन्धयन्ति । सृज्यवस्तुगत
प्राचीनपुण्यपापकर्माण्येव मत्कृतसृष्टिवैषम्येप्रयोजकानि - नत्वहमिति
भावः ॥ ९ ॥

मयाऽध्यक्षेण प्रकृतिः सृयते सचराचरम् ।
 हेतुनाऽनेन कौन्तेय जगद्विपरिवर्तते ॥ १० ॥
 अवजानन्ति मा मूढा मानुषीं तनुमाश्रितम् ।
 परं भावमजानन्तो ममभूतमहेश्वरम् ॥ ११ ॥
 मोघाशामोघकर्माणो मोघज्ञाना विचेतसः ।
 राक्षसीमासुरींचैव प्रकृतिं मोहिनीं श्रिताः ॥ १२ ॥

हेकौन्तेय ! अध्यक्षयतीत्यध्यक्षः, 'तदैक्षतबहुस्या'मित्युक्तरीत्या प्रत्यक्षमीक्षमाणः, तेन . मया । मदीया प्रकृतिः । सचराचरं - चराचराभ्यां सहितं । जगत् । सृयते - उत्पादयति । हि - यस्मात् अनेन - क्षेत्रज्ञकर्मानुगुणमदीक्षणरूपेण, हेतुना - कारणेन, सचराचरं, जगत् । परिवर्तते - कुलालचक्रवत्पुनःपुनरावर्ततइत्यर्थः ॥ १० ॥

मूढाः - स्वकृतकर्मणा संकुचितज्ञानाजनाः । भूतमहेश्वरं - भूतानां महात्मेश्वरं । मानुषीं - मनुष्यसजातीयाम् । तनुं - विग्रहं । आश्रितं - परमकारुणिकतया सर्वसमाश्रयणीयत्वाय मनुष्यसजातीयतयावतीर्णमित्यर्थः । माम् । मम । परं - कर्मकृतेतरमनुष्य भावविलक्षणम् । भावं - परमकारुणिकत्वादिकृतं मनुष्यभावम् । अजानन्तः - अप्राकृतमनुष्यभावमजानन्तस्सन्तः । अवजानन्ति - प्राकृतमनुष्यमन्वाना नाद्रियन्त इत्यर्थः ॥ ११ ॥

पूर्वोक्तम्बावज्ञाया हेतुफलदर्शयति (मोघाशादिति) मूढा इति पूर्वश्लोकादनुषङ्गनीयं । मद्वज्ञापरामूढाः । राक्षसामिमां राक्षसीं-रजःप्रचुरां । असुराणामिमा मासुरीं-तमःप्रचुराश्चैव । अतएव । मोहिनीं-मनुष्यत्वे परत्वातिरोधानकरीं । प्रकृतिं-स्वभावं । श्रिताः-आश्रिताः अतएव - मोघाशाः-विफलाभिलाषाः । मोघकर्माणः - व्यर्थारम्भाः । मोघज्ञाना - विफलज्ञानाः । विचेतसः-सर्वेषु विषयेषु विगतयथार्थज्ञानाश्च । भविष्यन्तीतिशेषः ॥ १२ ॥

महात्मानस्तुमां पार्थ दैवीं प्रकृतिमाश्रिताः ।
 भजंत्यनन्यमनसो ज्ञात्वा भूतादिमव्ययम् ॥ १३ ॥
 सततं कीर्तयन्तो मां यततश्च दृढव्रताः ।
 नमस्यंतश्चमां भक्त्या नित्ययुक्ता उपासते ॥ १४ ॥
 ज्ञानयज्ञेन चाप्यन्ये यजंतो मामुपासते ।
 एकत्वेन पृथक्त्वेन बहुधा विश्वतोमुखम् ॥ १५ ॥

हेपार्थ ! दैवी-देवसम्बन्धिनीं सत्त्वप्रचुरां । प्रकृति-स्वभाव ।
 आश्रिताः - प्राप्ताः । महात्मानः - महानुभावास्तु । भूतादि-भूतानां-
 देवमनुष्यादिसमस्तकार्याणां, आदि, कारणभूतं । अव्ययं-अवतारस्य
 दयामूलत्वेन कर्ममूलत्वाभावात् तत्कृतज्ञानसंकोचादिरहितं, परमका
 रुणिकं । मां, ज्ञात्वा । अनन्यमनसः - मदेकचित्तास्सन्तः । भजन्ते-
 भक्तिरूपोपासनं कुर्वन्ते ॥ १३ ॥

तेषां भजनप्रकारमाह “ सतत ” मित्यादि श्लोकद्वयेन ।
 भक्त्या - मयिनिरतिशयप्रतिपत्त्या । सततं - अनवरतं । मां, कीर्तयन्तः-
 कल्याणगुणविशेषप्रदर्शकैर्नारायणकृष्ण वासुदेवादिनामभिः कीर्तनं
 कुर्वन्तः । दृढव्रताः - दृढसंकल्पास्सन्तः । सततं - यततः - मर्द्वं
 नादिषु तदुपयोगिनंदनवनकरणादिषुच मत्कर्मसुयतमानाः । नमस्यंतः
 साष्टांगमचिन्तित पांसुपंकशर्करादिके धरावले दण्डवत्प्रणिपतंतः ।
 सततं नित्ययुक्ताः - मयानित्ययोग माशासनाश्चसंतः । सततं -
 उपासते ॥ १४ ॥

अन्येपि - केचिन्महात्मानः । ज्ञानयज्ञेन - ज्ञानं - मत्स्वरूप गु
 णैश्वर्यविषयं - वासुदेवस्सर्वमित्येवं रूपंवा, तदेवयज्ञः - तेनच, अका
 रात्पूर्वोक्तैः कीर्तनादिभिश्च । मां, यजन्तः - प्रीणयन्तस्सन्तः । विश्व
 तोमुखं - विश्वतः-विश्वानि, कार्यकारणोभयावस्थ समस्तस्थूलसूक्ष्म
 चिदचिद्वस्तूनि, मुखं - शरीरतया प्रकारः- यस्य तं तथोक्तम्मां ।

अहं क्रतुरह यज्ञः स्वधाऽहमहमोषधम् ।

मन्त्रोऽहमहमेवाज्य महमग्निरहं हुतम् ॥ १६ ॥

पिताऽहमस्य जगतो माता धाता पितामहः ।

वेद्यंपवित्रमोकार ऋक् साम यजुरेवच ॥ १७ ॥

बहुधा पृथक्त्वेन - बहुधा - अव्यक्तमहदहंकारादि समष्टिरूपैर्देवमनुष्यादिव्यष्टिरूपैश्च बहुप्रकारैः - पृथक्त्वं - नामरूपाविभागात्मकं कार्यत्वं तेन प्रकारेण ! एकत्वेन - एकत्वं - अविभक्तनामरूपत्वरूपं कारणत्वं-तेनप्रकारेण, कार्यरूपजगदाकारेण कारणरूप जगदाकारेणचेत्यर्थः । उपासते ॥ १५ ॥

विश्वशरीरत्वमेव दर्शयति (अहमिति) अहमेव । क्रतुः-ज्योतिश्चोमाद्यध्वरः । अहमेवच । यज्ञः- ब्रह्मयज्ञादिःपञ्चविधोमहायज्ञः । अहमेव । स्वधा - पितृगणप्रीणनंहविः । अहमेव । औषधं - ब्रीहियवाद्यौषधिविकारभूतं चरुपुरोडाशादिरूपं हविः । अहमेव । मंत्रः - याज्यापुरोनुवाक्यादिरूपः । अहमेव । आज्यं-आज्यरूपं हविः । सोमा देरप्युपलक्षणमेतत् । मन्त्रशब्दसाहचर्यादाज्यनामकस्तोत्रविशेषोवा । अहमेव । अग्निः - आहवनीयादिरूपः । अहमेव । हुतं-होमः ॥ १६ ॥

अस्य - ब्रह्मादिस्तम्बपर्यंतस्य । जगतः । पिता - तत्र तत्र पितृत्वेन वर्तमानश्चेतनः । माता-जननीत्वेन वर्तमानः । धाता-माता पितृव्यतिरिक्त स्मृतचेतनतया ऽवस्थितः । पितामहः-जनकजनकत्वेनावस्थितः । पवित्रं-पावनं । वेद्यं-ज्ञेयम् । ओंकारः-पवित्रवेद्या वेदकसमस्तवेदमूलभूतः प्रणवः । ऋक्-पादव्यवस्थान्मन्त्रविशेषः । साम-रथन्तरादिगानविशेषसंस्कार्यमन्त्रविशेषः । यजुश्च - पादव्यवस्थारहितो ऽखण्डमन्त्रविशेषश्च । चकारेणविध्यर्थवादरूपं ब्राह्मणभागस्समुच्चीयते । अहमेव ॥ १७ ॥

गतिर्भर्ता प्रभुः साक्षी निवासः शरणं सुहृत् ।
 प्रभव प्रलय स्थानं निधानं बीजमव्ययम् ॥ १८ ॥
 तपाम्यहमहं वर्षं निगृह्णाम्युत्सृजामि च ।
 अमृतं चैव मृत्युश्च सदसच्चाहमर्जुन ॥ १९ ॥
 त्रैविद्यामां सोमपाः पूतपापा यज्ञैरिष्ट्वा स्वर्गतिं प्रार्थयन्ते ।
 ते पुण्यमासाद्य सुरेन्द्रलोकमश्नन्ति दिव्यान् दिवि देवभोगान् ॥ १० ॥

गम्यतइतिगतिः-स्वर्गपृथिव्यादिरूपं तत्तत्प्राप्यस्थानं । भर्ता-धारयि
 ता । प्रभुः- शासिता । साक्षी - अध्यक्षः - साक्षाद्द्रष्टा । निवासः - वे
 ष्मादिवासस्थानम् । शरणं - इष्टप्राप्यनिष्ट निवृत्त्युपायत्वेन समाश्रयणीयत
 यातत्रतत्रावस्थितश्चेतनः । सुहृत् - हितैषीचेतनः । प्रभवप्रलयस्थानं -
 प्रभवप्रलययोः स्थानम् । निधानं - निधीयत इतिनिधानं - उत्पाद्यमुप
 संहार्यच कार्यजातम् । बीजं- यस्य कस्यापि कार्यस्यसदकार्यादि का
 रणतया ऽवस्थितच वस्तु । अहमेव ॥ १८ ॥

अहमेव ! तपामि - अग्न्यादित्यादि रूपेण स्थित्वा ग्रीष्मऋतये ज
 गतस्तापं करोमीत्यर्थः । अहमेव ! वर्षं - जलं । निगृह्णामि - पर्जन्या
 दिरूपेणस्वीकरोमि । अहमेव । उत्सृजामि च - प्रावृषिमुंचामि च । अमृतं
 च - जीवनसाधनभूतंच । मृत्युश्च - मरणसाधनंचवस्तु । अहमेव ।
 किम्बहुना । सत् - वर्तमानं । असच्च - अतीतमनागतंच - चिदचिद्वस्तु
 जातं । अहमेव ॥ १९ ॥

एवम्महात्मनां ज्ञानिनां भगवदनुभवैकभोगत्वरूपं वृत्तमुक्त्वा तेषा
 मेव विशेषं दर्शयितुं भगवद्व्यतिरिक्तकामोपहतानामज्ञानां वृत्तमाह
 (त्रैविद्याइति) तिस्रोविद्यास्त्रमाहतास्त्रिविद्यं - त्रिविद्यमधीयतेविदु
 रितिवा - त्रैविद्याः, ऋग्यजुस्सामरूप वेदत्रयप्रतिपाद्य केवलकर्मनिष्ठाः ।
 यज्ञैः - केवलं द्वाधाराधनतया ऽनुसंहितैर्यागैः । मां - इन्द्राद्यन्तर्यामिणम् ।

ते त भुक्त्वा स्वर्गलोकं विशाल क्षीणे पुण्ये मर्त्यलोकं विशन्ति ।

एवं त्रयीधर्ममनुप्रपन्ना गतागतं कामकामा लभन्ते ॥ २१ ॥

अनन्याश्चिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥ २२ ॥

इष्टा - आराध्य । सोमपाः - सोमं - यज्ञशिष्टं सोमरसं - पिबन्तीति
तथोक्ताः । अतएव, पूतपापाः - पूतानि - शोषितानि - पापानि -
स्वर्गादिप्राप्तिविरोधिदुस्त्रितानि , येषान्ते - तथोक्ताः । स्वर्गतिं । प्रार्थ
यन्ते, इन्द्रादीन्याचन्तइत्यर्थः । ते - जनाः । पुण्यम् - दुःखासम्भिन्न
सुखरूपं । सुरेन्द्रलोकं - स्वर्गलोकम् । आसाद्य-प्राप्य । दिवि - स्वर्गे ।
दिव्यान् - अमरान् । देवभोगान् - देवानां - इन्द्रादीनां - भोगान् -
भोग्यान् शब्दादीन्विषयान् । अश्नन्ति - भुञ्जते ॥ २० ॥

ते - स्वर्गभोक्तारः - त्रैविद्याः । विशालं - विस्तीर्णं । तं-प्रार्थितं ।
स्वर्गलोकं - स्वर्गसुखम् । भुक्त्वा - अनुभूय । पुण्ये - तदनुभवहेतु भूते
सुकृते । क्षीणे - नष्टेति । मर्त्यलोकं - भुवम् । विशन्ति - प्राप्नुवन्ति ।
एवम्-अनेनप्रकारेण । कामकामाः - कामान् - स्वर्गादिकाम्यान् - का
मयन्तइतिकामकामाः । त्रयीधर्म - त्रयीप्रतिपाद्यकेवलकर्म । अनुप्रपन्नाः
अनुसृतवन्तः । गतागतं-घटीयंत्रवद्यातायातम् । लभन्ते । इतो गत्वास्वर्गा
द्यल्पास्थिरफलान्यनुभूय पुनरत्रैवागच्छन्तीत्यर्थः ॥ २१ ॥

ज्ञानिनामपुनरावृत्ति रूपविशेषं दर्शयति (अनन्याइति) नविद्य
तेऽन्यत्प्रयोजनं येषांतेऽनन्याः - प्रयोजनान्तरविमुखा मञ्चितनैक प्रयो
जनाइत्यर्थः । मां - चिन्तयन्तः - सततं परिशीलयन्तः । ये - जनाः -
धन्यजन्मानः । मां । पर्युपासते - परितः-स्वरूपरूप गुणविभूतिभिस्सर्वैः
प्रकारैः, उपासते । नित्याभियुक्तानां - मयिनित्याभि योगमाकांक्षताम् ।
तेषां जनानां । अहं - आश्रितवात्सल्यैक जलधिः । योगश्च क्षेमश्च

ये प्यन्यदेवताभक्ता यजन्ते श्रद्धयान्विताः ।

ते ऽपि मामेव कौन्तेय यजन्यविधिपूर्वकम् ॥ २३ ॥

अहं हि सर्वयज्ञानां भोक्ता च प्रभुरेव च ।

न तु मां भिज्जानन्ति तत्त्वेनातश्च्यवन्ति ते ॥ २४ ॥

योगक्षेमं - योगः - अप्राप्तमत्प्राप्ति लक्षणोलाभः, क्षेमः - तत्परिपालनं
अपुनरावृत्ति रितियावत् - तौ । वहामि - प्रापयामि ॥ ५५ ॥

नन्विन्द्राद्याराधनमपि तच्छरीरिणो ममैवाराधनमिति जानन्नपि
भवान् केवलकर्मिणामपि मोक्षरूपं योगक्षेमं किमितिनप्रयच्छतीत्यत
आह “ येत्वि ” त्यादिश्लोकद्वयेन । तुशब्दश्चकानिरासार्थः । ये -
जनाः । अन्यदेवताभक्ताः - अन्यदेवता स्विन्द्रादिषुभक्ताः-प्रीति
मन्तः । श्रद्धया - विश्वासेन - आस्तिक्यबुद्ध्या । अन्वितास्तन्तः,
यजन्ते - इन्द्रादीन् केवलकर्मभिराराधयन्ते । हेकौन्तेय! तेषां ।
मामेव - सर्वशरीरकतया सर्वस्यमदात्मकत्वेन सर्वशब्दवाच्यंमामेव ।
यजन्ते - वस्तुत आराधयन्ते । किन्तु, अविधिपूर्वकं - विधिः-विध्य
र्थयाथात्म्यज्ञानं, पूर्वं - नविद्यते यस्मिन् कर्मणि - तद्यथा - तथा-
अविधिपूर्वकं । यजन्ति, ‘चतुर्होतारो यत्र सम्पदं गच्छन्तिदेवै’ रित्यादि
वेदान्तवाक्यानि कर्म स्विन्द्रादिदेवानां माराध्यतया ऽन्वयं यथाविधिति
तथा तद्विधिज्ञानपूर्वकं न यजन्तीत्यर्थः । चतुर्होतारइत्यस्य ? चतुर्हो
तारः - अग्निहोत्र दर्शपूर्णमासादीनिकर्माणि, यत्र-परमात्मानि, आत्म
तयास्त्येव, देवैस्तच्छरीरभूतैरिन्द्रादिभिः , सम्पदं - इन्द्रादिदेवता
राधनत्वरूपमतिशयं । गच्छन्ति - प्राप्नुवन्तीत्यर्थः ॥ २३ ॥

त्रैविद्यानां विधिपूर्वकं यजनस्य फलमाह (अहमिति) अहं-
सर्वशरीरतया-इन्द्रादिरूपो ऽहमेव । सर्वयज्ञानां सर्वेषामन्वयोधर्मणां ।
भोक्ता - आराध्यश्च । प्रभुः - तत्र तत्र फलप्रदाताच । दिशब्देना

यान्तिदेवव्रता देवान् पितॄन् यांति पितृव्रताः ।

भूतानि यांति भूतेज्या यान्ति मद्याजिनोपि माम् ॥ २५ ॥

पत्रं पुष्पं फलं तोयं यो मे भक्त्या प्रयच्छति ।

तदहं भक्त्युपहृत मश्नामि प्रयतात्मनः ॥ २६ ॥

स्यार्थस्य वेदान्तप्रसिद्धिद्योतयति । किन्तु - ते - त्रैविद्याः । मां, तत्त्वे
न - सर्वेषां कर्मणामिन्द्रादिशरीरकः परमात्मैवाराध्यः फलप्रदश्चेत्येवं
रूपेण याथार्थ्येन । नाभिजानन्ति - नबुध्यन्ते । अतः - तत्त्वतोऽज्ञाना
द्धेतोः । च्यवन्ति - भ्रश्यन्ति । सर्वथा तत्प्रवृत्तिवैफल्यमिति भावः ॥ २४ ॥

नन्वेकस्यैव कर्मणः कथंभोगमोक्षरूप विरुद्धफलसाधनत्वमि
त्याशङ्क्य संकल्पाख्य सहकारिवैचित्र्या तदुपपन्नमित्याह (यान्तीति)
देवव्रता - अत्र व्रतशब्द संकल्पवाची । देवेषु - इन्द्रादिषु केवलेषु-
व्रतं - दर्शपूर्णमासादीन्यक्ष्यामहइति यजनसंकल्पः - येषान्ततथोक्ताः ।
देवान् - इन्द्रादीन् । यान्ति । पितृव्रताः - पितृषु - केवलेषु, व्रतं - पितृ
यज्ञादिभिः पितृन्यक्ष्यामहइति यजनसंकल्पोयेषान्ते तथोक्ताः । पितॄन्
यान्ति । भूतेषु - केवलेषु यक्षरक्षःप्रभृतेषु, इज्या - अनेनकर्मणा यक्षा
दीन्यक्ष्यामहइति संकल्पपूर्वक यजन, येषान्ते तथाक्ताः । भूतानि
यान्ति । मद्याजिनोपि - अनेन कर्मणासर्वज्ञं सत्यसंकल्पं परमकारुणिकं
परमात्मानं यक्ष्यामहइति संकल्पपूर्वकं मामाराधयन्त स्तु पुरुषाः । मां
यान्ति-अनादिनिधनं अनवधिकातियासख्येय कल्याणगुणगणं अनवधि
कातिशयानन्दं मां प्राप्य पुनर्नानिवर्तन्ते ॥ २५ ॥

यः - अत्यर्थमप्रियः पुरुषः । भक्त्या - अत्यर्थप्रीतिरूपता मापन्नेन
ज्ञानेन । मे-मह्यम् । पत्रम्, पुष्पम्, फलम्, तेषामभावेसर्वं सुखभतोयंवा ।
प्रयच्छति - तदेकं प्रयोजनस्त्वमर्पयति । प्रयतात्मनः - तत्प्रदानैकं प्र
योजनत्वरूपं शुद्धियुक्तं मनसस्तस्य । भक्त्युपहृतम्-भक्त्यासमर्पितम् ।
तत् - पत्रादिकमेव । अहम् - सर्वेश्वरोघाप्तं समस्तकामोपि । अश्नामि

यत्करोषि यदश्नासि यज्जुहोषि ददासि यत् ।

यत्तपस्यसि कौन्तेय तत्कुरुष्व मदर्पणम् ॥ २७ ॥

शुभाशुभफलैरेवं मोक्ष्यसे कर्मबन्धनैः ।

संन्यासयोगयुक्तात्मा विमुक्तो मामुपैष्यसि ॥ २८ ॥

मनोरथपथदूर वर्तिमियं प्राप्येवाश्रयामि । अत्र च “अन्यत्पूर्णादपाङ्कुभा द-
न्यत्पादावनेजनात् । अन्यत्कुशल संप्रश्नात् चेच्छतिजनार्दनः ॥ याः
क्रियास्संप्रयुक्ता स्युरेकांतगतबुद्धिभिः । तास्सर्वाश्शिरस्तादेवः प्रति
गृह्णाति वैस्वयम् ॥ इत्यादिकं मनुसन्धेयम् ॥ २६ ॥

यस्माज्ज्ञानिनामयमवाङ्मनसगोचरोविशेषः - तस्मात्त्वमपि ज्ञानी
भूत्वा क्रियमाणं कर्मैवं कुर्वित्याह (यदिति) यत् - देहयात्राशेष
भूतं लौकिकं कर्म । यदश्नासि - देहधारणाय यददनंकरोषि । यज्जु
होषि - होमरूपं यद्वैदिकं कर्मकरोषि । यद्ददासि - दानरूपं यत्क
र्मकरोषि । यत्तपस्यसि - तपोरूपं यत्कर्मकरोषि । हेकौन्तेय । त
त्सर्वम् । मदर्पणं - अपर्यत इत्यर्पणं - मय्यर्पितम्, कुरुष्व । अनुष्ठीयमा
नस्य सर्वस्य लौकिकस्य वैदिकस्य च कर्मणः कर्तृत्वं भोक्तृत्वं
माराध्यत्वं चायं तभक्तियुक्तो मय्यनुसंधत्स्वेत्यर्थः ॥ २७ ॥

एवं - उक्तीत्या । संन्यासयोगयुक्तात्मा - सत्त्वासः सर्वकर्म
णाम्मय्यर्पणं - सत्त्वयोगः - अनुसंधानं, तेन युक्तः - आत्मा - मनः -
यस्य सतधोक्तः । त्वं । शुभाशुभफलैः - शुभानि अनुकूलानि, अशु
भानि - प्रतिकूलानि च - फलानि - येषां तैस्तधोक्तैः । कर्मबन्धनैः - कर्मा
णि प्राचीनान्येषु - बंधनानि मत्प्राप्तिं प्रतिबंधकानि - तैः । विमोक्ष्यसे
मुक्तो भविष्यसि । विमुक्तस्त्वन् । मामेव, उपैष्यसि ॥ २८ ॥

समोहं सर्वभूतेषु न मे द्वेष्योस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥ २९ ॥

अपि चेत्सुदुराचारो भजते मामनन्यभाक् ।

साधुरेव समन्तव्यः सम्यग्व्यवासेतोहि सः ॥ ३० ॥

अथजात्याकारादि कृततारतम्यानादरेण भक्तेषुस्वस्यैकरस्यमाह (सम इति) अहम् । सर्वभूतेषु - जात्याकारादिभि रूत्कृष्टापकृष्टतयावर्तमानेषु देवतिर्यङ्मनुष्यादि समस्तभूतेषु । समः-समाश्रयणीयत्वेतुल्यः । तदेवस्पुष्टीकरोति । मे-मम । द्वेष्यः-जात्याकारादिभि र्निर्कृष्टतया समाश्रयणे परिहरणीयः । नविद्यते । प्रियः-जात्यादिभिरूत्कृष्टतया समाश्रयणेसंग्राह्योपि । नविद्यते । एवंतर्हि-सच्च ममप्रियइत्युक्त्या प्रियत्वं विरुध्यतइत्यत्राह (यइति) तुशब्दशङ्कानिरासार्थः । ये-जात्यादिभिरूत्कृष्टावा अपकृष्टावा । भक्त्या । मां । भजन्ति-उपासते । ते । मयि । वर्तन्ते-मत्समाना इव यथामुखं मयिव्यवहरन्ति । तेषुच-अहमपि । वर्ते-उत्कृष्टेष्विवव्यवहरामि “ निरपेक्षं मुनिं शान्तं निर्वैरं समदर्शिनम् । अनुव्रज्याम्यहंनित्यं पूयेत्यंग्रिरेणुभिः ” इत्यादिकमत्रानुसन्धेयम् ॥ २९ ॥

समाश्रयणे जात्याद्यपकर्षो प्रयोजकइत्युक्तं ॥ तथा वृत्तापकर्षश्चाप्रयोजक इत्याह (अपीति) सुदुराचारः - सुष्ठुदुराचारः - तत्तज्जात्याद्युचिताचार विपरीताचार विहिताकरणा विहितकरणरूप दुष्टाचारो यस्यसतथोक्तोपि । अनन्यभाक्-भजनैकप्रयोजनस्सन् । मां । भजतेचेत् उक्तप्रकारेणोपास्ते यदि, सः, साधुरेव वैष्णवाग्रेसरएव । मन्तव्यः - बहुमन्तव्यः । कुतएतदित्यतआह (सम्यगिति) हि - यस्मात्कारणात् । सः-सम्यक् । समीचीनं यथा तथा । व्यवसितः-व्यवसायंकृतवान् । भगवान्नारायणएव चराचरपतिरस्मत्स्वामीपरमभोग्यइत्येवं रूपदृढाभ्यवसायइतिभावः ॥ ३० ॥

क्षिप्रं भवति धर्मात्मा शश्वच्छांतिं निगच्छति ।

कौतेय प्रतिजानीहि न मे भक्तः प्रणश्यति ॥ ३१ ॥

मां हि पार्थ व्यपाश्रित्य येपि स्युः पापयोनयः ।

स्त्रियो वैश्यास्तथा शूद्रा स्तेपि यांति परां गतिम् ॥ ३२ ॥

अस्तव्य मन्येषां बहुमन्तव्यः, तस्य तु न कार्यसिद्धिः - "न विरतो दुश्चरितः" इति श्रुते राचारव्यतिक्रमस्योत्तरोत्तरं भजनोत्पत्तिं प्रज्ञाह निरोधित्वादित्यत्राह (क्षिप्रमिति) दुराचारोपि । क्षिप्रमेव-क्षिप्रमेव । धर्मात्मा - धर्मे - सपरिकरे नन्यमद्भजन रूपधर्म एव । आत्मा - मनः यस्यसतथोक्तः । भवति - उपासना प्रतिबन्धकं रजस्तमोमूलभूत पापनिवृत्त्यर्थोहि सदाचारः, तादृशे पापेऽनन्य प्रयोजनमद्भजनोपक्रमेण निवृत्तेति प्रतिबन्धकाभावा दविच्छेदनेनैव मद्भजनप्रवाहैकमना भवतीत्यर्थः ॥ शश्वत् - शश्वती - अपुनरावर्तनीम् । शांति - मत्प्राप्तिविरोध्याचार निवृत्तिश्च । निगच्छति । हेकौतेय । प्रतिजानीहि - त्वमेवास्मिन्नर्थे प्रतिज्ञां कुरु । प्रतिज्ञार्थव्यमर्थमाह (नेति) मे - मम । भक्तः - भक्तावुपक्रांतः । न प्रणश्यति - विरोध्याचार मिश्रापि न नश्यति । अपितु - भक्त्युपक्रममाहात्म्येन सर्वविरोधिजार्त विधूय विरुद्धाचारशांतिं मत्प्राधिगम्य शांतिमेव परिपूर्णभक्तिं भवतीत्यर्थः ॥ ३१ ॥

जात्युत्कर्षे भक्तिपौकल्ये च कैमुत्यन्यायेन परमगतिप्राप्तिं वदन् जात्यादिभि रत्कृष्टस्त्वमपि फले नित्सदेह उपाय मनुतिष्ठेत्याह "मांही"त्यादि श्लोकद्वयेन । हेपार्थ । पापयोनयः - पापजन्मानोपि । ये । स्त्रियोः । वैश्याः । शूद्राश्च । स्युः - संति । तेपि । माम् । व्यपाश्रित्य । पराम् । गतिं । यांतिहि । ॥ ३२ ॥

किं पुनर्ब्राह्मणाः पुण्या भक्ता राजर्षयस्तथा ।

अनित्यमसुखं लोकमिमं प्राप्य भजस्व माम् ॥ ३३ ॥

मन्मना भव मद्भक्तो मद्याजी मां नमस्कुरु ।

मामेवैष्यसि युक्तैव मात्मानं मत्परायणः ॥ ३४ ॥

इति नवमोऽध्यायः ॥ ९ ॥

पुण्याः - पुण्ययोनयः । भक्ताः - मयि भक्तिमन्तः । ब्राह्मणाः -
द्विजाः । तथा । 'राजर्षयः - ऋषिपुत्र्याः - राजानः - क्षत्रियाश्च ।
किं पुनः - परां गतिं यान्तीति किं वक्तव्यम् । अनित्यं - अस्थिरम् ।
असुखं - तापत्रयाभिभूततया दुःखरूपम् । इमं - अतिक्षुद्रम् । लो-
कम् । प्राप्य । वर्तमानो राजर्षिस्त्वम् । माम् भजस्व - मद्भ-
क्तिं मनुतिष्ठ ॥ ३३ ॥

भक्तिस्वरूपमाह (मन्मना इति) मद्भक्तः - मय्यत्यर्थप्रीति
युक्तस्सन् । मन्मनाः - मय्येव, मनः - तैलधारावदविच्छिन्नास्मृति
सन्तानरूपा मनोवृत्तिः, यस्य स तथोक्तः । भव । तथा । मद्याजी -
परिपूर्णशेषवृत्तिरूपमद्यजनशीलः । भव । किञ्च । माम् नम-
स्कुरु - मयि मनसो तिस्रानप्रह्वीभावव्यवसायरूपं नमस्कारं कुरु ।
णमुप्रह्वत्व इति हि धातुः । एव - उक्तरूपं - मन्मनस्कारमद्यजन
मद्भक्तियुक्तमदेकविषयवृत्तिविशेषवन्तमित्यर्थः । आत्मानं - मनः ।
युक्त्वा - लब्ध्वा । मत्परायणः - अहमेव परमयनं यस्य स तथोक्तः ,
मया विनात्मधारणाशक्त्या मदेकाग्र इत्यर्थः । मामेव । एष्यसि -
प्राप्स्यसि ॥ ३४ ॥

इति श्रीभगवद्गीताभाष्यार्थसंग्रहतात्पर्यदीपे श्रीवरवर

मुनिविरचितायां बालबोधिन्वपराभिधानायां

गीतार्थसंग्रहदीपिकायां

नवमोऽध्यायः ॥ ९ ॥

श्रिरस्तु ।
अथ दशमोऽध्यायः ।

श्रीभगवानुवाच ।

भूय एव महाबाहो शृणु मे परम वचः ।
यत्तेऽहं प्रीयमाणाय वक्ष्यामि हितकाम्यया ॥ १ ॥
न मे विदुः सुरगणाः प्रभवं न महर्षयः ।
अह मादिहि देवानां महर्षीणां च सर्वशः ॥ २ ॥

एवं सपरिकरो भक्तियोग उक्तः । इदानीं भक्त्युत्पत्तये तद्विवृद्धये च भगवतो निरंकुशैश्वर्यादिकल्याणगुणानन्त्यं प्रपंच्यते । हेमहाबाहो । मे- मम । परमं- उत्कृष्टतमं । वचः । भूय एव-पुनरपि । शृणु सावधानमाकर्णय । किन्तु च इत्यत्राह । प्रीयमाणाय - मदीयमाहात्म्यश्रवणे ऽतिमात्रप्रीतिमते । ते- तुभ्यम् । हितकाम्यया-भक्त्युत्पत्ति विवृद्धिरूपहितकामनया । अहं । यत्- वचः । वक्ष्यामि-कथयिष्यामि ॥ १ ॥

वक्ष्यमाणज्ञानस्यादरणीयत्वसिद्धये दुर्लभत्वमाह (नमइति) मे-मम । प्रभवं- प्रभावं- माहात्म्यम् । सुरगणाः- अधिकतरज्ञाना ब्रह्म, दिदेवगणा अपि । न विदुः- नजानन्ति । महर्षयः - अतीन्द्रियार्थद्रष्टारो ब्रह्मर्षयोपि । न विदुः । तत्र हेतुमाह ॥ हि- यस्मात्कारणात् । देवानाम् । महर्षीणां च । सम्बन्धिनः । सर्वशः- सर्वस्य च स्वरूपज्ञानशक्त्यादेः । अहमेव । आदिः- कारणम् । तेषां देवावमहर्षीत्वा वाप्तिहेतुपुण्यानुगुण्येन मया दत्तं ज्ञानशक्त्यादिकं परिमितम् , अतो मां यथावन्न ज्ञातुं शक्तुवन्तीति भावः । अत्र “ यन्न देवानमुनयो

योमा मजमनादि च वेत्ति लोकमहेश्वरम् ।

असंमूढः स मर्त्येषु सर्वपापैः प्रमुच्यते ॥ ३ ॥

बुद्धिर्ज्ञानमसंमोहः क्षमा सत्यं दमः शमः ।

सुखं दुःखं भवो भावो भयं चाभयमेव च ॥ ४ ॥

नचाहं नच शंकरः । जानन्ति परमेशस्य तद्विष्णोः परमं पदमित्यादिक
मनुसन्धेयम् ॥ २ ॥

देवाद्यचिन्त्य स्वमाहात्म्यज्ञानस्य भक्त्युत्पत्तिविरोधि पापविमोच
नोपायतामाह (य इति) मर्त्येषु- मनुष्येषु मध्ये । असंमूढः- इतर
सजातीयतयैकीकृत्यमोहः- सम्मोहः, तद्रहितः । यः- मनुष्यः । नजा
यत इत्यज- कर्मकृताचित्संसर्गरूपजन्मरहितं । अनेनविकारिद्रव्या
दचेतनातत्संस्पृष्टबद्धचेतनाच्च वैलक्षण्यमुक्तम् , सद्विकर्मकृताचि
त्संसर्गरूपजन्मवान् । कदाचिदजत्वमुक्तस्याप्यस्तीति तद्वैलक्षण्यार्थ
माह (अनादिमिति) अजत्वेनानादिचेत्यर्थः । मुक्तस्यह्यजत्वंकादा
चित्कं, नत्वनादि, ततोऽस्यवैलक्षण्यम् । एतादृशम् । माम् । लोक
महेश्वरं- लोकानां- सर्वावस्थावस्थित समस्तचिदचिद्वस्तूनां, महान्तः,
ईश्वरं- नियन्तारं, तन्नियमनैकस्वभावतया तद्विलक्षणमित्यर्थः । अनेन
नित्यसिद्धेभ्योपि तस्यवैलक्षण्यमुक्तम् । वेत्ति- जानाति । सः । सर्व
पापैः- मद्भक्त्युत्पत्तिविरोधि समस्तकिल्बिषैः । प्रमुच्यते- विमुच्यते ॥३॥

एवं स्वस्वभावानुसन्धानाद्भक्त्युत्पत्तिविरोधिपापनिरसनमुखेन
भक्त्युत्पत्तिं प्रतिपाद्य स्वकीयैश्वर्यकल्याणगुणप्रपञ्चानुसन्धानेन भक्ति
विबुद्धिप्रकारमाह (बुद्धि रित्यादि) बुद्धिः- मनसो निरूपण
सामर्थ्यम् । ज्ञानं- चिदचिद्वस्तुविषयो निश्चयः । असंमोहः-
सम्मोहस्य निवृत्तिः, सम्मोहो नामपूर्वदृष्टरजतादे, विजातीयो, शुक्ति
कादि- तत्सजातीयता बुद्धिः । क्षमा- कोपादिमनोविकारहेतौ, सत्य

अहिंसा समता तुष्टिस्तपो दानं यशोऽयशः ।

भवन्ति भावभूतानां मत्त एव पृथग्विधाः ॥ ५ ॥

महर्षय मत्त पूर्वं चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

पयविकृतचित्तत्वम् । सत्यं - यथादृष्टविषयभूतहितरूपवचनानुगुणं
मनोवृत्तिः । दमः - बाह्येन्द्रियाणां मत्तद्विषयभ्यो नियमनम् ।
शमः - अन्तःसिन्द्रियस्य तथा नियमनम् । सुखं - अनुकूलानुभवः ।
दुःखं - प्रतिकूलानुभवः । भवः - अनुकूलानुभवजनितं मनस्स्वा-
स्थ्यम् । अभावः - प्रतिकूलानुभवजनितो मनसो ऽवसादः । भयं -
आगामिदुःखस्य हेतुदर्शनजनितं दुःखं च । अभयं - तन्निवृत्तिरेव
च ॥ ४॥ अहिंसा - परदुःखाहितत्वम् । समता - विद्याविनयसम्पन्न इत्या-
द्युक्तसमदर्शित्वम् । तुष्टिः - सर्वैवात्मसु दृष्टेषु सन्तोषस्वभाव-
त्वम् । तपः - शास्त्रीयो भोगसंकोचरूपः कायक्लेशः । दानं -
स्वकीयभोग्यानां परस्मै प्रतिपादनम् । यशः - गुणवत्ताप्रसिद्धिः ।
अयशः - गुणहीनत्वप्रथा । अत्र तपोदानादिचतुष्टयं तदनुगुणमनो-
वृत्तिविषयमन्तव्यम् । एवमादयः । पृथग्विधाः - ज्ञानाप्रकाराः ।
भूतानां - देवमनुष्यादीनाम् । भावाः - प्रवृत्तिहेतवो मनोवृत्तयः ।
मत्त एव - मत्संकल्पा देव । भवन्ति ॥ ५ ॥

सर्वस्य भूतजातस्य सृष्टिस्थितिप्रवर्तकतया प्रसिद्धा अपि मत्सं-
कल्पायत्तप्रवृत्तिका इत्याह (महर्षय इति) पूर्वं - अतीतमन्वन्तर-
स्थाः । मानसाः - नित्यसृष्टिप्रवर्तनाय ब्रह्मणो मनस्सम्भूताः ।
सप्त महर्षयः - भृगवादयः । तथा । चत्वारः । मनवः - सार्वर्णिका
नाम स्थितिहेतवश्चत्वारो मनवश्च । मद्भावाः - मम भावो भिप्राय
एव भावो येषां ते तथोक्ताः - मत्संकल्पानुवर्तिन इत्यर्थः । तानेव
विशेषयति (जाता इति) येषां - महर्षीणाम् । लोके - पुत्रपौत्रादि

एतां विभूतिं योगं च मम यो वेत्ति तत्त्वतः ।

सोऽविकंप्येन योगेन युज्यते नात्र संशयः ॥ ७ ॥

अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः ॥ ८ ॥

सन्तानमये ऽस्मिन् लोके । इमाः - परिदृश्यमानाः । प्रजाः ।
जाताः । ते मद्भावा इति पूर्वैणा न्वयः ॥ ६ ॥

एतां - सर्वस्योत्पत्तिं प्रवृत्तिं नियमनरूपाम् । मम ।
विभूतिं - ऐश्वर्यम् । एतम् । मम । योगं च - अखिलदेय
प्रत्यनीकानवधिकातिशया संख्येयकल्याण गुणगणयोगंच । तत्त्वतः-
तत्त्वेन - अवाधिताकारेण । यः । वेत्ति - जानाति । सः । अवि-
कंप्येन - बाधकशतेनाप्यविचाल्येन, अशक्यकंपनेनेतियावत् ।
योगेन - पूर्वोक्तलक्षण भक्तिरूपोपायेन । युज्यते - संबध्यते ।
अत्र - अस्मिन्नर्थे । संशयः । नास्ति, नकर्तव्यइत्यर्थः । मद्भि-
तिगुणाविषयं ज्ञानं भक्तियोगविवर्धकं मित्यमुमर्थं स्वयमेव द्रक्ष्यसी-
तिभावः ॥ ७ ॥

स्वविभूतिगुणज्ञानविपाकरूपां भक्ते विवृद्धिं दर्शयति (अहं
मिति) अहम् । सर्वस्य - विचित्रं चिदचित्प्रपञ्चस्य । प्रभवः - उत्प-
त्तिकारणम् । मत्तएव सर्वं - जगत् । प्रवर्तते । इति - एव
रूपं ममस्वाभाविकं निरंकुशैश्वर्यं । जगत्कारणत्वोक्त्या तदुपयोगि-
कल्याणगुणयोगंचेत्यर्थसिद्धम् । मत्वा - ज्ञात्वा । बुधाः - ज्ञानिनः ।
भावसमन्विताः - मयि स्पृहावन्तः सन्तः । मां - समस्तकल्याण
गुणकरम् । भजन्ते । भक्त्योपासते ॥ ८ ॥

मच्चित्ता मद्रतप्रणा बोधयन्तः परस्परम् ।
 कथयन्तश्च मां नित्यं तुष्यन्ति च रमन्ति च ॥ ९ ॥
 तेषां सततयुक्तानां भजतां प्रीतिपूर्वकम् ।
 ददामि बुद्धियोगं तं येन मामुपयाति ते ॥ १० ॥
 तेषामेवानुकुं पार्थ महमज्ञानज तमः ।
 नाशयाम्यात्मभावस्थो ज्ञानदीपेन भास्वता ॥ ११ ॥

तेषां स्पृहारूपभावसमन्वितत्वं मेव प्रपञ्चयति (मच्चित्ता इति)
 मच्चित्ताः - मय्येव निवसितमनसः । मद्रतप्रणाः - मद्रतजीवाः ,
 मया विना क्षणमपि धारणमलभमाना इत्यर्थः । परस्परं - अन्यो
 न्यम् । बोधयन्तः - स्वस्वविदितान् मत्कल्याणगुणविशेषान् ज्ञातान्
 ज्ञापयन्तः । मां - दिव्याद्भुतातिरमणीयजन्मकर्माणम् । नित्यं -
 नित्यनैमित्तिकानुष्ठानानवरुद्धकालादिष्वनवरतम् । कथयन्तः -
 मत्कथाश्रवणकण्डूलकर्णकुहरेभ्यो वदन्तश्च सन्तः । तुष्यन्ति च -
 कथकास्तत्कथनेना नन्धप्रयोजनेन सन्तुष्यन्ति च । रमन्ति च -
 श्रोतारस्तत्कथाश्रवणेनात्यर्थप्रियेण क्रीडन्ति च ॥ ९ ॥

भगवद्गुणविभूतिज्ञानस्य भक्त्युत्पत्तिविवृद्धिहेतुत्वं मुक्तम् । अथ
 तथाविधविवृद्धभक्तेर्भगवत्प्राप्तिपूर्वभाविविशिष्टतमसाक्षात्काररूपावस्था
 विशेषहेतुत्वं भगवत्प्रासादद्वारकमाह (तेषामिति) सततयुक्तानां -
 मयि सततयोगाशंसावतां, नित्यं - मत्संश्लेषाभिलाषिणा मित्यर्थः ।
 तदर्थम् । भजतां - भाक्तं कुर्वताम् । तेषां - बुधानाम् । अहम् ।
 तम् । बुद्धियोगं - भावनाप्रकर्षेण प्रत्यक्षवद्विशिष्टतमबुद्धिरूपमुपायम् ।
 प्रीतिपूर्वकं - तद्भक्तिजनितं कोपि निरतिशयो यो मनःप्रासादः - तत्पू-
 र्वकं यथा तथा । ददामि । येन - बुद्धियोगेन । ते - बुधाः । माम् ।
 उपयान्ति - प्राप्नुवन्ति ॥ १० ॥

उक्तबुद्धियोगोत्पत्तिबिरोधिनिवृत्तिमाह (तेषामेवेति)
 अनुकंपार्थमेव - अनुग्रहायैव ' अहं - कल्याणगुणविग्रद्विशिष्टोऽहम्

अर्जुन उवाच ।

परं ब्रह्म परं धाम पवित्रं परमं भवान् ।

पुरुषं शाश्वतं दिव्यमादिदेवमजं विभुम् ॥ ११ ॥

आहुस्वामृषयः सर्वे देवर्षिर्नारदस्तथा ।

आसितोदेवलो व्यासः स्वयं चैव ब्रवीषि मे ॥ १२ ॥

तेषां आत्मभावस्थः- आत्मभावे मनोवृत्तौ तिष्ठतीति तथोक्तः, मनो वृत्तिविषयो भूत्वा मत्कल्याणगुणान् प्रकाशयन्नित्यर्थः । भास्वता - प स्तिः प्रकाशमानेन, मदीय सर्वप्रकारप्रकाशकेन । ज्ञानदापेन - म द्विषय विशदयमानुभवरूपेण दापेन । अज्ञानजं अज्ञानविरोधि प्राची नकर्मजनितम् । तमः - मत्साक्षात्कारप्रतिबन्धक मद्द्वयतिरिक्तविषय प्रावण्यरूपमन्धकारम् । नाशयामि निवर्तयामि । मदनुग्रहायत्तनिर तिश्यभोग्यकल्याणगुण विशिष्टमद्विषयवेशदानुभवलाभेसति सवासन प्राचीनकर्मरूपाज्ञाननिवृत्तेः पूर्वाभ्यस्तविषयान्तरप्रावण्यं स्वयमेवानिब र्तेते, नहि महाहमिन्द्रनीलमणिं लब्धवतः काचकरीषाद्यभिलाषा भवन्ति ॥ ११ ॥

एवं शृण्वतां निरतिशयानन्दजनक भगवतोक्त भगवदसाधा रणं कल्याणगुणविभूतियोगं श्रुत्वा विस्तरेण श्रोतुमर्जुनः पृच्छति “परं” मित्यादिना । परं- यतोवा इमानि भूतानि जायन्त इत्याद्यु क्तरीत्या कृत्स्नजगत्कारणभूतम् ब्रह्म । परं- तमेव भान्तमनुभातिसर्व तस्य भासात्सर्वमिदं विभातीत्याद्युक्तरीत्या स्वेतरसमस्तज्योतिषां प्रका शकम् । धाम ज्योतिः । परमं- उत्कृष्टतमम् । पवित्रं- “तद्यथेषीक तूळमग्नौ प्रोत प्रदूयत ॥ तद्यथा पुष्करपलाश आपोनश्छिद्यन्ते” इत्या द्युक्तरीत्या स्वाश्रितानां पूर्वोत्तराद्यविनाशा श्लेषरूपशुद्धिकरं च वस्तु । भवान्- त्वमेव । किं तत्र प्रमाणमित्यत्राह- ‘पुरुषमि’त्यादिसार्धश्लोकेन । स्वयं- स्वयः परापरवस्तुत्वव्याप्यात्म्यवेदिनः । त्वां- देवकीवत्सु

सर्वमेतदृतं मन्ये यन्मां वदसि केशव ।

नहि ते भगवन् व्यक्तिं विदुर्देवा न दानवाः ॥ १४ ॥

देवतनयतया ऽवतीर्णत्वमेव । शाश्वतं - सनातनम् । दिव्यं - दिवि-
तमसः परस्ताद्वर्तमानं । पुरुषं - भृत्यविपाद्विभूतिविशिष्टतया पुरुष
सूक्तप्रतिपाद्यं महापुरुषम् । आदिदेवं - आदिश्चासौ देवश्चादिदेवः-
आदिः - जगत्कारणभूतः, दीव्यति क्रीडतीतिदेवः - “ क्रीडाहरे
रिदं सर्वम् ” “ बालःक्रीडनकौरिव ” इत्याद्युक्तरीत्या क्रीडा
रूपजगद्व्यापारइत्यर्थः, तम् । भजं - कर्मकृतजन्मादिरहितम् ।
विभुं - सर्वव्यापकम् , सर्वनियन्तारंवा । आहुः - ऐककण्ठ्येन
वदन्ति । तथा । देवश्चासावृषिश्चदेवर्षिः । नारदः । अक्षितः -
अक्षितनामकः । देवळः - देवळाख्यः । व्यासः - पाराशर्यश्च ।
आहुः । तच्चवचनं तत्तत्प्रणीतस्मृतीतिहासपुराणान्येवेतिभावः । “ येच
वेदविदोविप्रोवेद्याध्यात्मविदोजनाः । तेवदन्तिमहात्मानं कृष्णधर्मं
सनातनम् । पवित्राणां हि गोविन्दः पवित्रं परमुच्यते । पुण्यानामापि
पुण्योसौ मंगलानां च मंगलम् । एष नारायणश्श्रीमान् क्षीरार्णव
निकेतनः । नागपर्यंकमुत्सृज्य ह्या गतोमधुरापुरी । पुण्याद्वारततित्र
यत्रास्तेमधुसूदनः । साक्षादेवः पुराणोसौवासुदेवस्सनातनः ” इत्यादि
कमिहातुसंधेयं । किंच । स्वयमेव - ब्रह्मादीनामापिगुरुस्त्वमेव । मे -
मह्यम् । त्वाम् । उक्तरूपम् । ब्रवीषि - वदसि । “ भूमिरापोऽनलो
वायुः । यो मा मजमनादिं च वेत्ति लोकोमहेश्वर ” मिति त्वयैव ह्युक्त
मितिभावः ॥ १३ ॥

हेकेशव - ब्रह्मरुद्वयोरपिकारणभूत । मां - शिष्यं शरणागतं
च मां प्रति । यत् - त्वदसाधारणं निरंकुशैश्वर्यं कल्याणगुणान्त्यं च ।
वदसि । एतत् । सर्वम् । ऋतं - सत्यम् । मन्ये । न प्रशंसापरं -

स्वयमेवात्मनाऽऽत्मानं वेत्थ त्वं पुरुषोत्तम ॥

भूतभावन भूतेश देवदेव जगत्पते ॥ १९ ॥

* वक्तुमर्हस्यशेषेण दिव्याह्यात्मविभूतयः ।

याभिर्विभूतिभिर्लोकानिमांस्त्वं व्याप्य तिष्ठसि ॥ १६ ॥

श्रुतिस्मिद्धत्वा दृषिवचनादाप्ततमेन त्वयाचोक्तत्वादितिभावः । हेभगवन्-
निरतिशय ज्ञानवत्तैश्वर्य वीर्यशक्तितेजोनिधे । ते - तव । व्यक्त -
व्यंजनप्रकार, प्रष्टृणां त्वद्वैभवप्रतिपादन प्रकारमित्यर्थः । देवाः -
सात्विकप्रकृतयोऽब्रह्मादयोऽपि । नविदुः - नजानति । दानवाः - ताम
सप्रकृतयोऽसुराश्च । नविदुः । दानवग्रहणदृष्टान्तार्थः । हिशब्देनतेषां
तदज्ञानहेतोः परिमितज्ञानरूपस्य प्रसिद्धिस्सूच्यते ॥ १४ ॥

एवं देवादीनां भगवद्वैभववक्तृत्वयोग्यतां निराकृत्याथ भगवत्त-
व स्ववैभववक्तृत्वयोग्यतामाह (स्वयमिति) हेभूतभावन - भूतानामु-
त्पादक । भूतेश - सर्वभूतनियामक । देवदेव - देवानामपि - ब्रह्मरुद्रं
द्रादीनामपि, यथादेवास्तिर्यङ्मनुष्यरथावरा नात्मगुणैर्विग्रहगुणैश्चावी-
त्यवतन्ते - तथास्वगुणैर्देवा नप्यतीत्यवर्तमानेत्यर्थः । जगत्पते - जग-
त्स्वामिन् । हेपुरुषोत्तम - पुरुषधौरेय । त्वम् । स्वयमेव - अनन्या
मुगृहीतइत्यर्थः । आत्मना - स्वभावभूतेनज्ञानेन । आत्मानं - त्वदुक्त
निरङ्कुशैश्वर्यकल्याण गुणगणानंत्याविशिष्टं त्वाम् । वेत्थ - जानासि ।
स्वतस्सर्वज्ञत्वात्त्वद्वैभव वक्तुं त्वमेव समर्थइतिभावः ॥ १५ ॥

एवं वक्तारं भगवन्तं मभिमुखीकृत्याथ पृच्छति (वक्तुमिति)
अत्र त्वं - आत्मानं - इतिपदे पूर्वश्लोकादनुषंजनीये । त्वमेव । अशेषेण
कास्तेन निरङ्कुशैश्वर्यादिना - विशिष्टम् । त्वाम् । वक्तुं - व्यंजयितुम् ।
वेत्सि - योग्योसि । वक्तव्यत्वे हेतुमाह । हि - यस्मात्कारणात् ।
आत्मविभूतयः - आत्मनः - तव, विभूतयः - एश्वर्याणि । दिव्याः ॥

कथं विद्यामहं योगी त्वां सदा परिचिन्तयन् ।

केषु केषु च भावेषु चिन्त्योऽसि भगवन्मया ॥ १७ ॥

विस्तरेणात्मनो योगं विभूतिच जनार्दन ।

भूयःकथय तृप्तिर्हि शृण्वतो नास्तिमे मृतम् ॥ १८ ॥

अद्भुतानि । सकृच्छ्रवणेन तृप्तिर्न जायत इति भावः । याभिः । विभूतिभिः - नियमनैश्वर्यैः , उपलक्षितस्त्वं । इमान् । लोकान्-स्थावरजंगमात्मकानि जगन्ति । व्याप्य - नियन्तृत्वेनान्तःप्रविश्य । तिष्ठसि-वर्तसे ॥ १६ ॥

“ कथं ” मित्यादि श्लोकद्वयेन प्रश्नस्य प्रयोजनं प्रश्नकारणं प्रष्टव्यार्थाश्च वदन्नन्तरं प्रार्थयते । हे भगवन् । अहम् । योगी - भक्तियोगनिष्ठस्त्वं । त्वां - परिपूर्णैश्वर्यं कल्याणगुणविशिष्टं भवन्तम् । सदा - भक्तिवशादविरतम् । परिचिन्तयन् - परिचिन्तयितुम् । कथं-केन प्रकारेण । विद्यां - जानीयाम् । किञ्च-मया त्वम् । केषुकेषु भावेषु-बुद्धिज्ञानासम्बोधादि व्यतिरिक्तेषु केषुकेषु भावेषु । चिन्त्यः - नियं तृतयार्चितनीयः । असि ॥ १७ ॥

हे जनार्दन - आश्रितजनाभीष्टप्रापक । आत्मनः - स्वस्य । योगं - अहं सर्वस्य प्रभवो मत्तस्त्वं सर्वं प्रवर्तते ॥ इत्यादिना संक्षेपेण पूर्वमुक्तं स्मृतत्वादि गुणयोगम् । विभूति - नियमनञ्च । भूयः - पुनः । विस्तरेण - शब्दप्रपञ्चेन । कथय । हि - यस्मात्कारणात् । अमृतं - शब्दतोऽर्थतश्चांमृतवदत्यन्तभोग्यभूतं त्वदीयं त्वन्माहात्म्यं प्रतिपादनम् शृण्वन्तः । मे - मम । तृप्तिः - पर्याप्तिः । नास्ति ॥ १८ ॥

श्रीभगवानुवाच ।

हन्त ते कथयिष्यामि दिव्याह्मात्म विभूतयः ।

प्राधान्यतः कुरुश्रेष्ठ नास्त्यन्तो विस्तरस्य मे ॥ १५ ॥

अहमात्मा गुडाकेश सर्वभूताशयस्थितः ।

अह मादिश्च मध्यं च भूताना मन्तएवच ॥ १० ॥

एवमतृप्त्यापृच्छतमर्जुनं प्रत्यतिप्रसन्नोभगवां स्तस्याभिजात्यवर्णन
मुखेनोपदेशयोग्यतां दर्शयन्नन्तरं प्रतिजानीते (हन्तेति) संक्षेपेण
मद्विभूतिश्रवणादतृप्तः पुनः प्रष्टालोकेऽतिदुर्लभोऽयममलब्धइति भगवान्
स्वस्यद्वर्षातिशयं सूचयति (हन्तेति) हेकुरुश्रेष्ठ - कुरुवंशप्रदीपं । ते-
अनसूयाय प्रीयमाणाया तृप्ताय तुभ्यम् । प्राधान्यतः - प्राधान्येन -
उत्कृष्टत्वेनोपलक्षिताः । शुभाः - कल्याणीः । आत्मनः - मम ।
विभूतीः - नियमनविषयान् पदार्थान् । कथयिष्यामि । ननु विस्तरेण
कथयेति पृच्छन्तं प्रति प्राधान्यतः कथयिष्यामीति कथमुच्यतइत्यत्राह
(नास्तीति) मे-मम । विस्तरस्य । गुणविभूति गोचरशब्दप्रपञ्चस्य । अंतः-
अवसानम् । नास्ति । प्रतिपाद्य गुणविभूतीना मानस्या विस्तरेणवक्तुं
श्रोतुंचा शक्यमित्यर्थः ॥ १५ ॥

आत्मनोयोगं विभूतिंचेति पृष्टमर्थद्वयं विस्तरेणवक्तुमसम्भवात्संग्र
हेण तस्योत्तरमाह (अहमिति) हेगुडाकेश । अहम् । आत्मासन् ।
सर्वभूताशयस्थितः - सर्वेषां भूतानां प्राणिनां मम शरीरभूतानां, आशये-
हृदये, स्थितः । भवन्तिभावाभूतानामित्याद्युक्तं सर्वभूतप्रवर्तनकारणं
विभूतिशब्दनिर्दिष्टं मम नियमनं राज्ञां भृत्यादिनियमनमिव न पृथग्व
स्थाव - किन्तु मम शरीरभूतेषु प्राणिष्वात्मतया ऽवस्थायेतिभावः ।
यत्त्वं विभूतिप्रश्रस्य संग्रहेणोत्तरं मुक्त्वा योगप्रश्रस्यापि संग्रहेणोत्तर
माह (अहमिति) अहं - समस्तकल्याणगुणाकरोऽहमेव । भूता

आदित्यानां महं विष्णुं ज्योतिषां रविरंशुमान् ।

मरीचिं मरुतामस्मि नक्षत्राणामहंशशी ॥ २१ ॥

वेदानां सामवेदोऽस्मि देवानामस्मिवासवः ।

इन्द्रियाणाम्मनश्चास्मि भूतानामस्मिचेतना ॥ २२ ॥

नां - मम शरीरभूतानां प्राणिनाम् । आदिश्च - उत्पत्तिहेतुश्च । मध्यं च -
उत्पत्तिप्रलय मध्यस्थितिहेतुश्च । अन्त एव च - प्रलयहेतुश्च । अनेन
संग्रहेण योगप्रशस्याप्युत्तरमुक्तम्भवति ॥ २० ॥

एवं भगवतस्त्वशरीरभूतेषु सर्वैवात्मतयावस्थानं तत्तच्छब्दसा
मानाधिकरण्य निर्देशहेतुं प्रतिपाद्यप्रधानभूतान् विभूतिविशेषान् सामा
नाधिकरण्येन निर्दिशन्विस्तरणोत्तरमाह (आदित्यानामिति) आदि
त्यानां - द्वादशसंख्यानां सूर्याणाम्मध्ये । विष्णुः - विष्णुनामक उत्कृष्ट
आदित्यः । अहम् । ज्योतिषां - जगतिप्रकाशक पदार्थानाम्मध्ये ।
अंशुमान् - प्रशस्तकिरणः । रविः - आदित्यः । अहम् । मह
तां - दितिपुत्राणामेकोनपञ्चाशद्वायूनाम्मध्ये । मरीचिः - उत्कृष्टो मरी
चिनामावायुः । अहम् । अस्मि । नक्षत्राणां - अश्विन्यादीनां ।
पतिः । शशी - चन्द्रः । अहम् ॥ २१ ॥

वेदानां - ऋग्यजुस्सामाधर्वणांमध्ये । सामवेदः - गानप्रधान
तया सहस्रशाखात्मकतया चोत्कृष्टसामवेदः । अहम् । अस्मि ।
देवानां - स्वर्गिणाम्मध्ये । वासवः - त्रैलोक्याधिपत्यरूप परमैश्वर्य
सम्पन्नतयोत्कृष्ट इन्द्रः । अहम् । अस्मि । इन्द्रियाणां - एकादशानां
मध्ये । मनश्च - विषयस्पृहानैस्पृह्यदशभिर्देन बन्धमोक्षोभयकारण
तयोत्कृष्टमनश्च । अहम् । अस्मि । भूतानां - चेतनावतां प्राणिनाम् ।
चेतना - बुद्धिः । अहम् । अस्मि ॥ २२ ॥

रुद्राणां शंकरश्चास्मि वित्तेशो यक्षरक्षसाम् ।

वसूनां पावकश्चास्मि मेरुशिखरिणामहम् ॥२३॥

पुरोधसांच मुख्यन्मा विद्धि पार्थ बृहस्पतिम् ।

सेनानीनामहं स्कन्दः सरसामस्मिसागरः ॥२४॥

महर्षीणां भृगुरह गिरामस्येकमक्षरम् ।

यज्ञानां जपयज्ञोस्मि स्थावरणां हिमालयः ॥२५॥

रुद्राणां - एकादशानां रुद्राणाम्मध्ये । शंकरश्च - समस्तजनसुख करत्वेन प्रशस्तशंकरनामारुद्रश्च । अहं । अस्मि । यक्षरक्षसां - यक्षाणां राक्षसानांच । पतिः । वित्तेशः - नवनिधिस्वामित्वेनोत्कृष्टः कुबेरः । अहम् । वसूनां - अष्टसंख्याकानां वसूनाम्मध्ये । पावकः - उत्कृष्टः पावकनामावसुश्च । अहम् । शिखरिणां - रत्नकांचनमय प्रशस्तशिखराणां पर्वतानाम्मध्ये । मेरुः - सुरालयतया प्रशस्तो मेरुपर्वतः । अहम् ॥ २३ ॥

हे पार्थ । पुरोधसां - पुरोहितानाम्मध्ये । मुख्यं - वाचस्पतित्वेन प्रधानम् । बृहस्पतिं च । मां । विद्धि - जानीहि । सेनानीनां - चमूपतीनाम्मध्ये । स्कन्दः - देवसेनापतित्वेनोत्कृष्टः कुमारस्वामी । अहं । सरसां - स्थास्तु सलिलाशयानाम्मध्ये । सागरः - अगाधत्वविपुलत्वादेना प्रशस्तस्वमुद्रः । अहं । अस्मि ॥२४॥

महर्षीणां - मरीचिप्रमुखानां मध्ये । भृगुः - भृगुनामामहर्षिः । अहम् । गिरां । अर्थवच्छद्धानाम्मध्ये । एकमक्षरं - ओमित्येकाक्षरं ब्रह्मेति श्रुतिप्रसिद्धः परब्रह्मरूपोत्कृष्टार्थाभिधायित्वेन प्रशस्तः प्रणवः । अहम् । यज्ञानाम् । मध्ये । जपयज्ञः - जपरूपो यज्ञः । अहम् । अस्मि । जपयज्ञो हि सर्वेष्वपि यज्ञेषु प्रशस्ततमः । विधि यज्ञाजपयज्ञो विशिष्टोदशभिर्गुणैरिति वचनात् । सर्वाश्रमसाधारण्यात् ।

अश्वत्थः सर्ववृक्षाणां देवर्षीणां च नारदः ।

गन्धर्वाणां चित्राथः सिद्धानां कपिलो मुनिः ॥ २६ ॥

जप्येनापितु संसिध्येद्ब्राह्मणो नात्र संशयः । कुर्यादन्यन्न वा कुर्यान्मैत्रो
ब्राह्मण उच्यते ” इति विधुरादेरपि सिद्धिहेतुत्वेनावगतत्वाच्च । अत्र वेदा
न्ताचार्यैः स्तात्पर्यचन्द्रिकायां जपयज्ञस्यैव प्राशस्त्यं समर्थितं - तथा हि
जपयज्ञस्य प्राशस्त्यं मन्यत्र प्रसिद्धम् । विधियज्ञा जपयज्ञो विशिष्टो
दशभिर्गुणैरिति । किंच । कुर्याद्घृतपशुं सख्यं कुर्यात्पिष्टपशुं तथा ।
न त्वेयत वृधादन्तुं पशुमिच्छेत्कथंचनेति । पशुयज्ञैः कथं हिंस्रमादृशो
यशुमर्हति । हिंसात्मकेस्तु कितस्य यज्ञैः कार्यं महात्मनः । प्रस्वापेच
प्रबोधेच पूजितो येन केशव इत्यादि वचनबाहुल्या दहिंसात्मकयज्ञा
नर्हणां हिंसात्मकयज्ञानुज्ञानं । तत्रापि विधितः प्रवृत्तेरपकाराद्यनभि
सन्धानादुपकारश्रुते देवताप्राणनत्वाच्च न प्रत्यवायः । फलाधिनान्तु
तत्फलं मत्प मस्थिरं दुःखं मिश्रञ्च । अहिंसात्मकास्तु यज्ञाविशै
ष्टाधिकारिसाध्याः भगवतो ऽतिप्राणनत्वा दपवर्गप्रत्यासन्नाः । अतएव
ह्युपरिचर वस्वादयः पिष्टपशुभिरिष्टवन्तः । एवमितरेषु यज्ञेषु हिंसा
दिप्रसंगादधिकारिविशेषादिना विषयव्यवस्थापन मित्यादिमेवान्क्लेशः ।
जपयज्ञे तु तत्प्रसगाभावात् - अव्यापकार्थं प्रतीत्या सचीजयोगद्वारा
समाधाननिवेशनाच्च यज्ञान्तरेभ्यो जपयज्ञः प्रशस्ततमः । सर्वाश्रम
साधारण्यात् “ जप्येनापितु संसिध्येद्ब्राह्मणो नात्र संशयः । कुर्यादन्य
न्न वा कुर्यान्मैत्रो ब्राह्मण उच्यते ” इति विधुरादेरपि सिद्धिहेतुत्वाच्चे
ति । स्थावराणां । पर्वतमात्राणाम्मध्ये । हिमालयः - पर्वतराजत्वेन
प्रसिद्धः प्रशस्तो हिमवान् । अहम् ॥ २५ ॥

सर्ववृक्षाणां - मध्ये । अश्वत्थः - प्रदक्षिणदिना पूज्यतया प्रसिद्धः
प्रशस्तः पिप्पलवृक्षः । अहं । देवर्षीणां - मध्ये । नारदश्च - ब्रह्मपुत्र
त्वेन प्रशस्तो नारदनामा देवर्षिश्च । अहं । गन्धर्वाणां - मध्ये ।

उच्चैःश्रवसमश्वानां विद्धि मां मृतोद्भवम् ।

ऐरवितं गजेन्द्राणां नराणांच नराधिपम् ॥२७॥

आयुधाना महं वज्रं धेनूनामस्मि कामधुक् ।

प्रजनश्चास्मि कन्दर्पः सर्पाणामस्मिवासुकिः ॥२८॥

चित्ररथः । अहं । सिद्धानां - सिद्धिमतां ज्ञानिनाम्मध्ये । कपिलः-

“ ऋषिं प्रसूतं कपिलम्महान्त ” मितिश्रुतिसिद्धोत्कर्षः कपिलनामा ।

सुनिः । अहम् ॥ २६ ॥

अश्वानां - मध्ये । अभृतोद्भवं । अमृतात् - मन्दरमध्यमानात्समुद्र
जलात्, उद्भवः - जन्म, यस्य तं तथोक्तं । जन्मत उत्कृष्टम् । उच्चै
श्रवसं - उच्चैःश्रवोनामकमिन्द्राश्वं । मां - विद्धि । गजेन्द्राणां - गज
ऐश्वानां दिग्गजानाम्मध्ये । अमृतोद्भवमैरावतं - इन्द्रवाहनभूतं गजेन्द्रं ।
मां । विद्धि । नराणां - मनुष्याणाम्मध्ये । नराधिपं - सर्वं निर्वाहक
त्वेनप्रसिद्धं प्रशस्तं राजानं च । मां । विद्धि ॥ २७ ॥

आयुधानां - सुदर्शननन्दकादि व्यतिरिक्ता वाचीनायुधानाम्मध्ये ।
वज्रं - पर्वतभेत्तृतया प्रशस्तं वज्रायुधं । अहं । धेनूनां - दोग्ध्रीणा
म्मध्ये । कामधुक् - कामान् दोग्धीति कामधुक् - सकलकामितार्थ
दोग्धृतया प्रशस्तास्वधैतुः । अहं । अस्मि । प्रजनयतीतिप्रजनः -
प्रजाजननहेतुतयाप्रशस्तः । कन्दर्पश्च- मन्मथश्च । अहं । अस्मि,
तस्य प्रजाजननहेतुवरूपातिशयो मदधीनइत्यर्थः । सर्पाणां - एक
शिरसां पन्नगानां, मध्ये । वासुकिः समुद्रमधनरज्जुतया अवस्थि
तो वासुकिनामासर्पः । अहं । अस्मि ॥ २८ ॥

अनन्तश्चास्मि नागानां वरुणो यादसामहम् ।

पितृणामर्यमाचास्मि यमस्तयमतामहम् ॥२९॥

प्रह्लादश्चास्मिदैत्यानां कालः कलयतामहम् ।

मृगाणां च मृगेन्द्रोऽहं वैनतेयश्च पक्षिणाम् ॥३०॥

पवनः पवतामस्मि रामः शस्त्रभृतां च ।

जपाणां मकरश्चास्मि स्रोतसामस्मि जाह्नवी ॥३१॥

नागानां - बहुशिरसां पन्नगानाम्मध्ये । अनन्तः - भगवत्तत्त्व-
तया फणासदस्त्रधृत धरणीमण्डलतया च प्रशस्तशेषनामकालः ।
अहम् । अस्मि । यादसां - जलजन्तूनां, पतित्वेन प्रदारतः । वरुणश्च ।
अहम् । पितृणां - अग्निध्वान्तादीनाम्मध्ये । पितृराजत्वेन प्रसिद्धः
प्रशस्तः, अर्यमाच । अहम् । अस्मि । स्वयमताम् - संयच्छतां,
दण्डयताम्मध्ये । यमः - वैवस्वतः । अहम् ॥ २९ ॥

दैत्यानां - दितिसुतानाम्मध्ये । साधूपमानत्वेन प्रसिद्धः, प्रह्ला-
दश्च । अहम् । अस्मि । कलयतां - परानर्थसमयप्रतीक्षाणां
मध्ये । कालः - मृत्युः । अहम् । मृगाणां - हरिणादीनाम्मध्ये ।
मृगेन्द्रः - सिंहश्च । अहम् । अस्मि । पक्षिणाम्मध्ये । वैन-
तेयः - वेगातिशय वेदमयत्वादिनोत्कृष्टः, गरुडश्च । अहम् । अस्मि ॥ ३० ॥

पवतां - सततगमनशीलानाम्मध्ये । पवनः - तारकाद्य-
जस्य परिभ्रमणहेतुत्वेन प्रशस्तो वायुः । अहम् । अस्मि । शस्त्र-
भृतां - शस्त्रधारिणाम्मध्ये । रामः - परशुरामस्यापिजेता गवणान्त-
कोरामः । अहम् । अस्मि । अन्नरामगतशस्त्रभृत्त्वमात्र विभूतिः,
रामशब्दनाच्यस्य भगवद्विभूतितायां ग्यस्य चेतनस्यानेतरस्य च नस्त्व-

सर्गाणामादिरन्तश्च मध्यंचैवाहमर्जुन ।

अध्यात्मविद्याविद्यानां वादःप्रवदतामहम् ॥३१॥

अक्षराणामकारोस्मि द्वन्द्वः सामासिकस्य च ।

अहमेवा क्षयःकालो धाताहं विश्वतोमुखः ॥३२॥

न्तरस्यासम्भवादिति बोध्यम् । श्रृषाणां - मत्स्यानांमध्ये । मत्स्य
राजतयाप्रसिद्धः, मकरश्च । अस्मि । स्रोतसां - प्रवाहाणामध्ये ।
जाद्वयी - विष्णुपादोद्भवत्व सर्वज्ञशिरोभृतत्व त्रैलोक्यप्रवृत्तत्वादिभि
रतिशयितागंगा । अहम् । अस्मि ॥ ३१ ॥

हे- अर्जुन । सृज्यन्त इति सर्गाः - सर्वदेशकालवर्तिनः सृज्य
पदार्थाः, तेषाम् । आदिः - तत्र स्रष्टृवर्गः । अन्तः - तत्र संहर्तृ
वर्गश्च । मध्यं - तत्रपाळयितृवर्गश्च । अहमेव । विद्यानां मध्ये ।
अध्यात्मविद्या - जीवपरमात्म याथात्म्यविद्या । अहम् । प्रवदतां -
जल्पवितण्डादिकथांकुर्वताम् । वादः- तत्त्वनिर्णयाय प्रवृत्ताकथा ।
अहम् ॥ ३२ ॥

अक्षराणां- वर्णानामध्ये । अकारः - अकारोवै सर्वाबागिति
सर्ववर्णोत्पादकत्वेन श्रुतिसिद्धोवर्णः । अहं । अस्मि । सामासिक
स्य- समासानामव्ययीभावादीनां समूहस्सामासिकः, तस्य- सामासि
कस्यमध्ये । द्वन्द्वः- द्वन्द्वाख्यस्समासश्च । अहम् । स हि सर्वप
दार्थप्रधानत्वेन पूर्वोत्तरान्यपदार्थं प्रधानेभ्यस्समासान्तरेभ्य उत्कृष्टः ।
अक्षयः- आद्यन्तरहितः । कालश्च । अहमेव । विश्वतोमुखः-
चतुर्मुखः । धाता - सर्वस्रष्टादिरण्यगर्भश्च । अहमेव ॥ ३३ ॥

मृत्युस्सर्वहरश्चाह मुद्भवश्च भविष्यताम् ।

कीर्तिः श्रीवक्चनाराणां स्मृतिर्मेधा श्रुतिःक्षमा ॥३४॥

बृहत्साम तथासाम्नां गायत्रीच्छन्दसामहम् ।

मासानां मार्गशीर्षोह मृतूनां कुसुमाकरः ॥३५॥

सर्वहरः - सर्वेषां प्राणिनां हरः । मृत्युः - यमकिकरश्च । अहं-
भविष्यतां - उत्पत्त्यमानानां । उद्भवश्च - उद्भवाख्यं कर्मच । अहं ।
नारीणाम्मध्ये । श्रीः - लोकमातृत्वेन नारीणामुत्तमालक्ष्मीः । अहं ।
कीर्तिः - कीर्तिनाम्नी । अहं । वाक् - वाङ्मनाम्नीच । अहं ।
एतास्तिस्त्रो भगवदसाधारणशक्तयः । स्मृतिः - अनुभूतार्थ गोचराया
धियो ऽधिदेवतापि । अहं । मेधा-धारणावत्याधियो ऽधिदेवतापि ।
अहं । श्रुतिः- सन्तोषः, धैर्यवा, तदभिमानिदेवताप्यहं । क्षमा -
तितिक्षा - तदभिमानिदेवतापि । अहम् ॥ ३४ ॥

साम्नां - ऋगक्षरसंस्काररूपाणांगानानाम्मध्ये । बृहत्साम - “बृहच्च
वा इदमग्रेरथन्तरं चास्तां वाक्चचेतन्मनश्चास्तां वाग्वैरथन्तरम् मनोबृह
दि”त्यादि श्रुतिखिद्योत्कर्षं बृहन्नमकं गानञ्च । अहं । छन्दसां - छ
न्दोविशिष्टमन्त्राणाम्मध्ये । गायत्री - वेदमातृत्वेन श्रुतिषु छन्दोविचि
त्यां च प्रपञ्चितोत्कर्षा गायत्र्याख्य छन्दोविशिष्टा चतुर्विंशत्यक्षरात्रिप
दाऋक् । अहं । मासानां - द्वादशानाम्मध्ये । मार्गशीर्षः - वर्षगर्भा
धानकालत्वात्, केशवादिषु द्वादशसु प्रथमस्य केशवस्य मासत्वात्,
व्रतारम्भकालत्वाच्चोत्कृष्टो मार्गशीर्षाख्योमासः । अहं । ऋतूनां - षण्णा
म्मध्ये । कुसुमाकरः - अनति शीतोष्णतया कोकिलालाप मलयमारुत
विविध कुसुमवासनाभिश्च सर्वप्राणि सुखहेतुत्वात् - वसन्तादौ

द्युतं छल्यन्तास्मि तेजस्तेजस्विनामहम् ।

जयोस्मे व्यवसायोस्मि सत्त्वं सत्त्ववतामहम् ॥३६॥

वृष्णीना वासुदेवोस्मि पाण्डवानां धनंजयः ।

मूर्धनामप्यहं व्यासः कवीनामुशना कविः ॥३७॥

ब्राह्मणोऽग्नीनादधीत- वसन्ते ब्राह्मणमुपनयीत - वसन्तेवसन्तेज्योति
षायजेत ” “ वसन्ते दीक्षयेद्विप्रं ” इत्यादि श्रौतस्मार्त कर्मातुष्टान
कालत्वेनावगतत्वाच्च प्रशस्तो वसन्तर्तुः । अहम् ॥ ३५ ॥

छलयतां - छलकुर्वतां - क्रयविक्रयऋणसंगरादिव्यापारेः परस्परं
वञ्चनं कुर्वतां, वञ्चनास्पदेषूक्तव्यापारेषु मध्ये । द्यूतं - अक्षदेव
न छागचरणानुधुष्टादि निर्जिर्विसर्जिवसमस्तद्युतम् । अहं । तस्याना
यासेन धर्माविरोधेनच समस्तपरधनहरण साधनत्वेन प्रशस्तत्वा
दितिभावः । तेजः - पराभिभवनसामर्थ्य - एषामन्तीति तेज
स्विनः, तेषां सम्बन्धि । तेजः । अहं । जयशीलानां, जयः ।
अहं । अस्मि । तेजोजययो रुत्कर्षः स्फुटः । व्यवसायः - अध्य
वसायनिष्ठेत्याद्यत् । सः । अहं । व्यवसायोहि - “ यथावैनिस्तिष्ठ
त्यथकरोतिनास्तिष्ठन् करोतिनिस्तिष्ठन्नेव करोतिनिष्ठात्वेव विजिज्ञासि
तव्ये ” त्यादिनाऽव्यवधानेन प्रवृत्त्यादिहेतुतया ऽवगन्तव्यत्वात्प्रशस्तइति
भावः । सत्त्वं - महामनस्त्वं, तद्वताम् । सत्त्वम् । अहम् ॥३६॥

वृष्णीनां - वृष्णिकुलजातानां पुरुषाणाम्मध्ये । वासुदेवः -
वसुदेवसूनुः । तदीयानि - वसुदेवगृहेचतुर्भुजतन्ना ऽवतरणं - शैश
वपवपुतनाशकटयमलार्जुनकेशिः चक्रप्रलम्बधनुककाळियादिनिग्रहः -

दण्डोदमयताममि मौनिरस्मिजिगीषताम् ।

मौनैर्वास्मिगुह्यानां ज्ञानं ज्ञानवतामहम् ॥३८॥

सप्तरात्रंगोवर्धनोद्धरणेन गोपगोपीजनानां मिन्द्रकृतः प्रवर्षात्रिवारणं -
परलोकागतसान्दीपनिपुत्राहरणम् - इत्येवमादीन्यमानुषचेष्टितानि वास्तु
देवशब्देन विवक्षितानि । तानि । अहं-मद्भिभूतिभूतानि । धर्मिणस्तु
रामस्येव स्वावतारत्वेन स्वविभूतित्वायोगादिति बोध्यम् । इदंचा
जुनस्य सुविदितमेवनोपपश्य मितिदृष्टांतार्थम् । एवंच - यथावृष्णो
नामध्ये वास्तुदेवोऽहं तथा । पाण्डवानां - पञ्चानामध्ये । धनंजयः-
दिविजयपूर्वकं राजसूयार्थे धनाहरणेन देवतास्वावभौमसुतत्वेनमयैव
सारथिना पवर्त्यमानरथकरथिकावेवच प्रशस्तोऽर्जुनस्त्वंच । अहं -
मद्भिभूतिः । सुनीनां - मननेनार्थे नस्त्वयाथः तस्यदर्शनां मध्ये ।
व्यासः - पाराशर्यः । अहम् । “ सहोवाचव्यासः पाराशर्यः ” इतिश्रुति
प्रसिद्धाप्ततमत्वरूपोत्कर्षः पाराशर्यः । कवीनां - विपश्चिताममध्ये
उशना - शुक्रोनामकविरहं । सहि नीतिशास्त्रप्रवर्तकत्वात्प्रशस्तः ॥३७॥

दमयतां - नियमातिक्रमे यथाधिकारं सर्वस्वहरणादिरूपं दण्ड
कुर्वतां, सम्बन्धी । दण्डः - निग्रहः । अहम् । सहि नियमाति
क्रमजनितपापनिर्हरणेन पुरुषस्य नैर्मलदापादकतया प्रशस्तः । जिगी
षतां - जयेच्छूनां । नीतिः - जयोपायभूत सामाद्युपायप्रयोगकौशल
रूपा । अहम् । तस्या जयहेतुत्वरूपो ऽतिशयस्स्पष्टः । गुह्यानां -
गोपनार्हानामर्थानां सम्बन्धिषु गोपनोपायेषु । मौनं - वाङ्मुद्रणं ।
अहम् । मौनेहि सति हृदिस्थितेषु रहस्यार्थेषु न कश्चिदपि प्रकटी

यच्चापि सर्वभूतानां बीजंतदहमर्जुन ।

• नतदास्ति विनायस्यान्मया भूतं चराचरम् ॥ ३९ ॥

नातोऽस्ति मम दिव्यानां विभूतीनां परतप ।

एषतूद्देशतः प्रोक्तो विभूतेर्विस्तरोमया ॥ ४० ॥

भवति, उक्तिप्रत्युक्त्यादि निमित्तः कलहोपि परैर्न प्रसज्यत इति तस्यातिशयः । ज्ञानवतां - तत्त्वज्ञानवतां । ज्ञानं - तत्त्वज्ञानंच । अहम् । तद्धि - ज्ञानीत्वात्मैव मे मत मित्युक्तरीत्या भगवत्प्रीति विषयतापादनद्वारा मोक्षसाधनत्वादुत्कृष्टम् ॥ ३८ ॥

सर्वभूतानां - नित्यसृज्यमानानां नरतिर्यगादि सर्वावस्थावस्थितानां प्राणिनां । यच्च - परोक्षमपरोक्षंच । बीजं - तत्तदुपादानकारणतया स्थितं द्रव्यं : अस्ति । हे अर्जुन ! तदापि । अहमेव । अहमादिश्चेत्यादिना नैमित्तिक प्राकृतसर्गोपादानादि सर्गाणां-आदिरन्तश्चेति नित्यसर्गे स्रष्टवर्गस्य चोक्तवादिह नित्यसर्गोपादानकारणमात्रं बीजमित्यनेन वक्तुं युक्तं । मया । विनाभूतं - शरीरतयान्तरननुप्रविष्टम् । यत् । चराचरं - जंगमस्थावरम् । स्यात् । तद्वस्तु । नास्ति । सर्वमापि भूतजातं मया शरीरतया ऽधिष्ठितमेवेत्यर्थः । स्वव्यतिरिक्त वस्तुसत्तानिषेधपरत्वे - अहमात्मागुडाकेशेत्याद्युपक्रमविरोधादेवमेवयोजना न्याय्या ॥ ३९ ॥

निःशेषवचना शक्यतां प्रागुक्तां स्मारयति (नेति) हेपरंतप । दिव्यानां - कल्याणीनाम् । मम । विभूतीनां - नित्याभ्यवस्तूनाम् । अंतः - इत्यन्तालक्षणः - परिच्छेदः । नास्ति । एषः । विभूतेः । विस्तरस्तु । उद्देशतः - संक्षेपेण । प्रोक्तः ॥ ४० ॥

यद्यद्विभूतिमत्सत्त्वं श्रीमदूर्जितमेववा ।

तत्तदेवावगच्छत्वं मम तेजोऽसम्भवम् ॥ ४१ ॥

अथवा बहुनैतेन किं ज्ञातेन तवार्जुन ।

विष्टम्याहमिदं कृत्स्नमेकांशेन स्थितो जगत् ॥ ४२ ॥

इति श्रीभगवद्गीतायां दशमोऽध्यायः ॥

एवं प्राधान्यत इत्युपक्रम्य प्रपञ्चितमुपसंहरति (यद्यदिति)
विभूतिमत् - नियाम्यवस्तु संपन्नम् । श्रीमत् - कांतिमत् , निया
म्यजनभरणोपयोगि धनधान्यसंपन्नं वा । ऊर्जितं - बलवत् । वाश
ब्दश्चार्थः । अधिकतयोत्तरोत्तर श्रीलाभाय कल्याणारंभे षूच्युक्तमेव च ।
नतु कदाचिदप्युद्योगाद् परतमित्यर्थः । यद्यत् - सर्वजन्तुजातम् ।
तत्तत् - सर्वम् । मम - सर्वगोचराभंगुराघटित घटकसामर्थ्यस्य
त्यर्थः । तेजोऽसम्भवं - तेजसः - नियमनसामर्थ्यस्य , अंशः -
लेशः , सम्भवः - कारणम् , यस्य तत्तथोक्तमेव । अवगच्छ-
जानीहि । यथाशैलादीलनसमर्थस्य चण्डमारुतस्य तूलतुणधरणादिकं
वगलेशमात्रकार्यम् - तद्वदिति भावः ॥ ४१ ॥

एवं प्राधान्यत इत्युपक्रान्तमुपसंहृत्याथ संक्षेपा दप्यति संक्षेपेण
प्रधानाप्रधान समस्तविभूतिसंग्रहमाह (अथवेति) अथवेत्यतिसंक्षेप
रूप पक्षान्तरारम्भे । हे अर्जुन ! बहुना - पृथक्पृथक् उच्यमानेन-
मया अविरतं कथ्यमानेन । तव - त्वयाच । पृथक्पृथक्-ज्ञाते
न - अविरतं ज्ञायमानेन , एतेन - विभूतिविस्तरेण । किं-

साध्यं प्रयोजनं किं । अनन्तानां विभूतीनां पश्येवसानज्ञानरूपं
 प्रयोजनं न सिद्धयतीतिभावः । अहं । इदं- कार्यकारणोभयाय
 स्थं स्थूलसूक्ष्म चिदचिद्वस्त्वात्मकं । कृत्स्न । जगत् । एकांशेन-
 एकेन - आत्यल्पेन, अंशेन - मन्त्रिपनसामर्थ्या युतायुतभागेन ।
 अवष्टभ्य - यथास्थितिप्रवृत्त्यादिषु मत्सकल्पमलिलस्य स्वैर नव्या
 प्रियेत-तथा ऽविष्टाय । स्थितः । एव सग्रहेण जानीहोतिभावः ॥४२॥

इति श्रीभगवद्गीताभाष्यार्थसंग्रहतात्पर्यदीपे श्रीवरवर

मुनिविरचितायां बालबोधिन्दपराभिधानायां

गीतार्थसंग्रहेदीपिकायां

दशमोऽध्यायः ॥ १० ॥



श्रीरन्तु ।

अथैकादशोऽध्यायः ।

अर्जुन उवाच ॥

मदनुग्रहाय परमगुह्यं मध्यात्मसंज्ञितम् ।

यत्त्वयोक्तं वचस्तेन मोहोऽयं विगतो मम ॥ १ ॥

भवाप्ययौ हि भूतानां श्रुतौ विस्तरशो मया ।

त्वत्तः कमलपत्राक्ष माहात्म्यमपि चाव्ययम् ॥ २ ॥

एवं भक्तियोगनिष्पत्तये तद्विवृद्धये च स्वेतरसकल स्वभावविक-
क्षणेन भगवदसाधारणेन कल्याणगुणगणेन सह भगवत स्वर्वात्म-
कात्वे सर्वस्य जगतस्तच्छरीरतया तदायत्तस्वरूपस्थिति प्रवृत्तित्वे च
कथिते सति तच्छ्रुत्वा ऽऽस्तिक्यातिरेकात् - तत्तथैवेति निश्चित्य यथा
श्रुताकारविशिष्टं भगवंतं साक्षात्कर्तुंकामो ऽर्जुन आह ॥

मदनुग्रहाय - मम देहात्ममोहोपहतस्य, अनुग्रहाय - अनुग्रहं
कर्तुम् ; मदनुग्रहैक प्रयोजन परतयेत्यर्थः । परमगुह्यं - अतिरहस्यं ।
अध्यात्म संज्ञितं - आत्मानमधिकृत्य प्रवृत्ततया ऽध्यात्ममिति संज्ञा
युक्तम् । यद्वचः - नत्वेवाहं जातु नास्मिन्निवारभ्य - तस्माद्योगी भवा
र्जुन - इत्येतदन्तं वाक्यम् । त्वयोक्तं । तेन वाक्येन । अयं - आत्म
विषयः । मम, मोहः - भ्रमः । विगतः - समाप्तं विनाशित इत्यर्थः ॥१॥

एवं प्रथमवृत्तार्थस्सूचितः । अथ सप्तमाद्यध्यायचतुष्टयोक्तमर्थं
मनुचदति ।

हे कमलपत्राक्ष - पुण्डरीकदलामलायतेक्षण । हि - यस्मात् ।
भूतानां - देवमनुष्यादेः समस्तजन्तूनाम् । त्वत्तः - परमात्मनस्स का-

एवमेतद्यथात्थ त्वमात्मानं परमेश्वर ।

द्रष्टुमिच्छामि ते रूपमैश्वरं पुरुषोत्तम ॥ ३ ॥

मन्यसे यदि तच्छक्यं मयाद्रष्टुमिति प्रभो ।

योगेश्वर ततो मेत्वं दर्शयात्मानमव्ययम् ॥ ४ ॥

शात् । भवाप्ययौ - उत्पत्तिप्रलयौ । विस्तरशः - प्रपञ्चन । मया । श्रुतौ । अव्ययं - कालतोविषयतः संख्यातः प्रकर्षतश्चावधिरहि तम् । माहात्म्यं च - शेषत्व एतत्त्व सर्वाधारत्वे सर्वप्रवर्तयितृत्वादि रूप स्त्वन्महिमाच्च । विस्तरशः । श्रुतः । हिशब्दोत्र वक्ष्यमाण भग वद्रूप दिदृक्षाहेतुत्व मेतदर्थं श्रवणस्य सूचयति ॥३॥

हेपरमेश्वर - ईश्वरत्वेन प्रसिद्धानां ब्रह्मरुद्रादीनां परमेश्वर । अति विश्वसनीयवचनो हि भवानिति भावः । आत्मानं - त्वाम् । यथा - येन प्रकारेण कल्याण गुणविभूति विशिष्टत्वं रूपेण । आत्थ - ब्रवीषि । एतत् - त्वत्स्वरूपस्य त्वद्रुक्ताकार विशिष्टत्वं । एवं - इत्थं , सत्यमेव - नान्यादित्यर्थः । हेपुरुषोत्तम । आश्रितजने तादिष्टप्रदान विरोधिदोषदर्शनं हि कापुरुषलक्षणं , भवांस्तूतमपुरुषतया ऽऽश्रितवत्सलत्वेन तत्प्रत्यनीकाकार इति भावः । ते - तव । ऐश्वरं - ईश्वरा साधारणम् । रूपं - कल्याणगुण विभूति विशिष्टं विग्रहम् । द्रष्टुं - चक्षुषासाक्षात्कर्तुम् । इच्छामि - अभिलषामि । पूर्वश्लोकद्वये भगवता पूर्वमुक्तानामर्थानां यथावदनुवादेनार्जुनस्य कृतज्ञतासूचिता । अस्मिन् श्लोके तु - एवमेतादिति भगवद्रुक्तायै विश्वासकथनादास्तिक्यं सूचितम् । द्रष्टुमिच्छामीति भगवद्रुक्ताकारविशिष्ट तद्रूप दिदृक्षाकथना ऽऽश्रितकल्याण गुणविभूतिश्रवणोचितभक्तिविवृद्धिः सूचिता ॥ ३ ॥

नन्वशक्यार्थं विषयिणीयं त्वदिच्छेत्याशंक्याह -

हेप्रभो । योगेश्वर - योगः - ज्ञानशक्त्यादिगुणयोगः , तस्य ईश्वर - निर्वाहक - गुणपरिपूर्णेत्यर्थः । तत् - त्वत्स्वरूपम् । मयाद्रष्टुं

श्रीभगवानुवाच ।

पश्य मे पार्थ रूपाणि शतशोऽथ सहस्रशः ।

नानाविधानि दिव्यानि नानावर्णाकृतानिच ॥ ५ ॥

साक्षात्कर्तुम् । शक्यमिति । मन्यसे यदि - संकलयसि चेत् । ततः -
त्वत्संकल्पाद्धेतोः । आत्मानं त्वत्स्वरूपम् । अव्ययं - गुणविभूति
विग्रहेषु द्रष्टुमिष्टेष्वशेषं यथा तथा । मे - शरणागतस्य मम । त्वम् ।
दर्शय । स्वयन्नेन द्रष्टुमिच्छतां दिदुष्करं त्वद्दर्शनम्, यमेवेष
वृणुते तेन लभ्यस्तस्यैष आत्माविवृणुते तन् स्वांमिति श्रुत्युक्तीत्या
स्वसंकल्पेन त्वमेव त्वां दर्शयितुं प्रवृत्तश्चेत्किं तन्न दौर्गन्ध्यमिति भावः ॥ ४ ॥

एवं कौतूहलान्वितेन सहस्रगद्गदकण्ठेन पार्थेन प्रार्थितो भगवानाह ॥

हे पार्थ । शतशः सहस्रशः - शतानि सहस्राणिच, परव्यूह
विभवाद्यनन्तावस्थावन्तीत्यर्थः । नानाविधानि - प्रत्येकं भूषणायुध-
लाञ्छन भुजसंख्यादि नानाप्रकारवन्ति । दिव्यानि - अप्राकृतानि ।
नानावर्णाकृतानिच - नाना - अनेकप्रकाराः, वर्णाः - शुक्लरक्तादि
रूपाणि, आकृतयः - सुरनरतिर्यगादि समान संस्थानानिच, येषां तानि
तथोक्तानिच । नानावर्णाकृतित्वंच वासुदेवादिषु चतसृषु मूर्तिषु युग
भेदेन सितरक्तपीत कृष्णरूप परिवृत्तेः, अवतारांतरेषु च तत्तत्फडा
र्थिना मनुसन्धानानु गुणरूपत्वेना वस्थानाच्च द्रष्टव्यम् । मे मम ।
रूपाणि - विग्रहाणि । पश्य - वीक्षस्व । यथाद्रक्ष्यसि तथाकारिष्यामी
त्यभिप्रायः, रागप्राप्ते ऽजुनस्य भगवद्दर्शने प्रवर्तनायोगात् । अथ
शब्दोत्र कात्स्न्यपरः । अथ पश्य - कात्स्न्येन पश्येत्यर्थः ॥ ५ ॥

संजय उवाच ।

धूम्रपुत्रो राजन् महायोगेश्वरो हरिः ।
दर्शयामास पार्थाय परमं रूपमैश्वरम् ॥ ९ ॥
अनेकवक्त्रनयन मनेकाद्भुतदर्शनम् ।
अनेकदिव्याभरणं दिव्यानेकोद्यतायुधम् ॥ १० ॥

तमिति श्रुतेरिति भावः । तु शब्देन - अहन्तु मद्रूपं दर्शयिष्यामीति
व्यज्यते । ते - तव । दिव्यं - अप्राकृतं मद्रूपदर्शनं समर्थम् ।
चक्षुः - नेत्रं । ददामि । तेन दिव्यचक्षुषा । मे - मम । ऐश्वरं - अस्वा-
धारणम् । योगं - अनन्तकल्याण गुण विभूति विग्रहयोगम् ।
पश्य ॥ ७ ॥

एवं प्रतिज्ञाय ततः कृष्णः किं कृतवानिति पृच्छन्तं धृतराष्ट्रं
संजय उवाच -

हे राजन् धृतराष्ट्र । राज्ञां खल्वद्भुतवृत्तांतनिवेदनं मुचितं
मिति भावः । महायोगेश्वरः - महतां - अस्वाभ्यासाणां, योगानां -
कल्याणगुणविभूत्यादि योगानां, ईश्वरः - नियन्ता, स्वायत्तीकृत
सकलाश्चर्य योगइत्यर्थः । हरिः - तन्मातुल्यसुतत्वं प्रयुक्तवात्सल्याति
रेकेण तत्सारथ्ये ऽवस्थायापि तद्विशेषे निर्वहणे व्याप्तिमानो
भगवान् कृष्णः । एवं - पश्यमेवार्थं रूपाणीत्यादि प्रकारेण । उक्त्वा ।
ततः - तदनन्तरं । पार्थाय - पृथायाः पितृष्वसुः कुन्त्याः पुत्रायार्जुनाय ।
परमं - निरतिशयं । ऐश्वरं - स्वासाधारणं । रूपं - विविधविचित्रं
निखिलजगदाश्रयविग्रहं । दर्शयामास - दिव्यचक्षुर्विषयं चकार ॥ ९ ॥

तद्रूपं कीदृशमित्यत्राह -

अनेकवक्त्रनयनं - अनेकानि - बहूनि, वक्त्राणि - मुखानि, नयना-
नि - नेत्राणि च, यस्येत्योक्तं । अनेकाद्भुतदर्शनं - अनेकाद्भुतं दर्शनं
यस्य तदनेकाद्भुतदर्शनं - अनवधिकाश्चर्यतया दृश्यमानमित्यर्थः । अनेक

दिव्यमाल्यम्बरधर दिव्यगंधानल्लेपनम् ।

सर्वाश्चर्यमगं दधमनत विश्वतोमुखम् ॥ ११ ॥

दिविसूर्यसहस्रस्य भवद्युगपदुत्थिता ।

यादेनाः सदृशी सा स्याद्भासस्तस्य महात्मनः ॥ ११ ॥

दिव्याभरणं - अनेकानि - अनेकजातीयानि , दिव्यानि - अप्राकृततया स्वेचितानिच , आभरणानि - किरीटकुण्डलादीनिभूषणानि , यस्यतत् - अनेकादिव्याभरणं । दिव्यानेकोद्यतायुधं - दिव्यानि - अप्राकृतानि , अनेकानि - नानाजातीयानि , उद्यतानि - आश्रितविरोधिनिरसना न्मुखीकृतानिच , आयुधानियस्यतत् - दिव्यानेकोद्यतायुधं ॥ १० ॥ दिव्यमाल्याम्बरधर - दिव्यानि - स्वेचितानि , माल्यानि - कुसुमस्रजः , अम्बराणि वस्त्राणिच - धरतीति दिव्यमाल्याम्बरधर । दिव्यगंधानुल्लेपनं - दिव्यगंधानि - अप्राकृतसौरभाणि , अनुल्लेपनानि - चदनकुंकुमकस्तूरिकादीनि , यस्यतत् - दिव्यगंधानुल्लेपनं । सर्वाश्चर्यमयं - आश्चर्यभूत सर्वतत्त्वाश्रयमित्यर्थः । देव - द्योतमानः । अनंतं - कालत्रयवर्ति निखिलजगदाश्रयतया देशकालपरिच्छेदानर्हं । विश्वतोमुखं - विश्वादिश्वार्तिमुख । अनेकवक्त्रेद्युक्तमेवात्र विव्रियतइत्यपैःनरुक्त्यं । एतादृशरूपं दर्शयामासेति पृवणान्वयः ॥ ११ ॥

देवशब्दनिर्दिष्टस्य भास्वरत्वस्य निरतिशयेत्वरूपं विशेषमाह -

दिवि - आकाशे । सूर्यसहस्रस्य - सहस्रशब्दो ज्ञानान्त्यवाची , अनन्तसूर्याणामित्यर्थः । भाः - कातिः , । युगपत - एककालएव । उत्थिता - उद्दिता । भवेद्यदि । सा - भाः । तस्य - भगवतः । महात्मनः - महतोविग्रहस्य । भासः - तेजसः । सदृशी - समा । स्यात् । अभूतोपमेयं । असदृशं तत्तेजस्यर्थः । अत्र भगवद्व्यास

तत्रैकस्थं जगत्कृत् प्रविभक्त मनेकधा ।

अपश्यद्देवदेवस्य शरीरे पाण्डवस्तदा ॥ १३ ॥

ततः स विस्मयाविष्टो हृष्टरोमा धनजयः ।

प्रणम्य शिरसा देवं कृतांजलि रभाषत ॥ १४ ॥

प्रसाद लब्धदिव्यचक्षुषा संजयेनाप्येतद्रूपं दृष्टामिति प्रतीयते - कथं
मन्यथा - इत्थं भगवद्विग्रहकांत्यतिशयवर्णनं मुपपद्यते ॥ १२ ॥

तत्र - अनन्तायामविस्तारे उपरिमितं तेजस्के अनन्ताश्चर्यमये ।
देवदेवस्य - मनुष्याणां देववद्देवानामपि ब्रह्मद्रादीनां द्रष्टुमशक्यस्य
भगवतः । शरीरे - देहे । एकस्थं - एकदेशस्थितम् । अनेकधा -
विविधं विचित्रं भोक्तुं भोग्यभोगोपकरणं भोगस्थानादि बहुप्रकारैः ।
प्रविभक्तं - भिन्नम् । कृत्स्नं , प्रकृतिपुरुषात्मकंसर्वम् । जगत् ।
तदा - तस्मिन्काले । पाण्डवः । अपश्यत् - भगवत्प्रसादलब्धं तद्दर्शनं
नानुगुणं दिव्यचक्षुषा ददर्श ॥ १३ ॥

सः । धनंजयः - अर्जुनः । ततः - तस्मात् , अदृष्टपूर्वं भगवद्विषयं
विग्रहदर्शनाद्धेतोः । विस्मयाविष्टः - विस्मयेन - आश्चर्येण , अद्भुत-
रसदायिना , आविष्टः - आक्रान्तः । अतएव , हृष्टरोमा - हृष्टानि -
स्तब्धानि , रोमाणि , यस्य , तथोक्तस्सन् । देवं - एकदेशेनैव कृत्स्नं
जगदाश्रयभूतं स्वासाधारणं विग्रहं प्रदर्शयितारं माश्चर्यैकं निधिं
तपन्तम् । शिरसा - किरीटितया जगद्विदितेन मूर्ध्नासह । प्रणम्य -
दण्डवत्पुनः पुनर्भूतले पतित्वा । कृतांजलिस्सन् । अभाषत -
उवाच ॥ १४ ॥

* शास्त्रमुक्तावली ।

अर्जुन उवाच ।

पश्यामि देवांस्तत्र देव देहे सर्वास्तथा भूतविशेषसंघान् ।

ब्रह्माणमीश कमलासनस्थं दृष्ट्वा सर्वानुगांश्च दिव्यान् ॥ १५ ॥

अनेकबाहूदरवक्रनेत्रं पश्यामि त्वां सर्वतोऽनन्तरूपम् ।

नातं न मध्यं न पुनस्तवादिं पश्यामि विश्वेश्वर विश्वरूप ॥ १६ ॥

हे देव । तव । देहे - दिव्यविग्रहे । सर्वान् - कर्मजानाजानजांश्च समस्तान् । देवान् - द्वादशादित्यान्, त्रयस्त्रिंशतंवा । तथा . सर्वान् भूतविशेषसंघान् - प्राणिविशेषसमूहान् । अत्रविशेषोपादानं क्रिमि कीटदंश मशकादि क्षुद्रजन्तुव्याघतनाय , तत्संबन्धस्य हेयत्वादस्मदादि प्राकृतशरीर साधारणत्वाच्च । ब्रह्माणं - अण्डाधिपतिं चतुर्मुखम् । कमलासनस्थं - कमलासने - ब्रह्मणि , स्थितं , तन्मतेस्थितम् । ईशं - रुद्रम् । ईशपद व्यवधाना दासनपदवैयर्थ्याच्च कमलासनस्थमित्यस्य ब्रह्मविशेषणत्वा योगात् ; नचेशपदमपि चतुर्दश भुवननियंतृत्वाच्च तथा ब्रह्मविशेषणं , ब्रह्माणमिति पुंलिंग ब्रह्मशब्देनैव चतुर्मुखा साधारणेन तस्यार्थतत्त्वित्वाच्च ; ब्रह्मशब्दवद्द्रष्टव्य देवतांतर परत्वे स्वारस्यातिशयाच्च । दिव्यान् - प्राकृतसर्वविलक्षणान् । सर्वान् । उरगांश्च - वायुकिटकक प्रमुखान्सर्पांश्च । पश्यामि ॥ १५ ॥

विश्वेश्वर - विश्वस्य - चिदचिदात्मकस्य जगतः , ईश्वर - अन्तर्गोप्यनियन्तः । अनेन विश्वरूपत्वे हेतु शरीरित्वमुक्तम् , अन्तः प्रविश्यनियन्ताहि शरीरीति भावः । हे विश्वरूप - विश्वशरीर । अनेक बाहूदरवक्रनेत्रं , अनेकानि - बहूनि , बाहवः - भुजाः , उदराणि - कुक्षयः , वक्राणि - मुखानि , नेत्राणि - चक्षुःषिच , यस्यतंतथोक्तम् ।

किरीटिनं गदिनं चक्रिणं च तेजोराशिं सर्वतो दीप्तिमन्तम् ।

पश्यामि त्वां दुर्निरीक्षं समन्ता दीप्तानला कर्द्युतिमप्रमेयम् ॥ १७ ॥

अनन्तरूपं - अनन्तानि - देशकालपरिच्छेद रहितानि , रूपाण्यस्यतं
त्वाम् । सर्वतः - समन्तात् । पश्यामि । त्वत्प्रसादलब्ध दिव्यचक्षुष्ट्वा
दिति भावः । अनन्तरूपत्वं भवोपपादयति , (नान्तमिति) तव ।
अन्तं तु न - उत्तरावधिन्तु । न पश्यामि । आदि - पूर्वावधि च । न पश्यामि ।
मध्यं च न पश्यामि । आद्यन्तो भयनिरूपणीयत्वान्मध्यस्य तयो
रभावे मध्याभावो प्यर्थसिद्ध इत्यर्थः । भवत्प्रसादलब्धदिव्यचक्षुषो
ममयोग्यानुपलंभा दादिमध्यांतास्तव तुरंगस्य शृंगवन्नविद्यंत इत्यव
धारयामीति भावः ॥ १६ ॥

तेजोराशिं - तेजसां समूहरूपम् । सर्वतो दीप्तिमन्तं - सर्वत्रापि
प्रभायोगिनम् । दीप्तानलार्कद्युति - दीप्तानां , अनलानां - अग्नीनां ,
अर्काणां - सूर्याणां च , द्युतिरिव द्युतिर्यस्यतं तथोक्तम् । अत्र बहुवचनां
तयोरनलार्कपदयो रितरेतरयोग द्वंद्वश्रयणाद् द्वंद्ववगते तरेतर
सादित्यस्य विवक्षितत्वाच्च परस्परसहितयुगपद्दीप्यमानानेकामि
सूर्यं समद्युतित्वं लभ्यते , तेन पूर्वं दिविसूर्यसदृशस्येति सदृशत्व
मुक्त्वा इदानीनलार्कं सदृशत्वमुच्यते इति शंका च नास्ति । अत्र
द्युतिशब्देन किरणरूपं तेज उच्यते , अतो न दीप्तिमन्त इत्यनेन
पुनरुक्तिः । अप्रमेयं - ईदृश इयानिति परिच्छेत्तुमशक्यम् । दीप्ता
नलार्कं द्युतित्वादेव , समन्तात् - सर्वतः । दुर्निरीक्षं - क्वाचिदापि,
विग्रहप्रदेशे निरीक्षितुमशक्यम् । एवमदृष्टपूर्वरूप दर्शनेपि त्वदसा
धारणे शिद्ध्यै त्वां स मन्मातुलसुत एवायमिति प्रत्यभि
जानामीति भावः ॥ १७ ॥

त्वमक्षरं परमं वेदितव्यं त्वमस्यविश्वस्य परं निधानम् ।

त्वमव्ययः शाश्वतधर्मगोप्ता सनातनस्त्वं पुरुषोऽमृतो मे ॥ १८ ॥

वेदितव्यं - 'द्वेविद्येवेदितव्ये पराचापराचे'ति मुण्डकोप निषदादिषु वेदितव्यतयानिर्दिष्टम् । परमं - 'अक्षरात्परतः पर' इत्युक्तरीत्या प्रकृतेः पराज्जीवादपि परम् । अक्षर - 'अथपरा, यथातदक्षरमधिगम्यत' इत्यादिश्रुतिप्रसिद्धमक्षरशब्दवाच्यवस्तु । त्वमेव, नान्यः । अस्य - प्रत्यक्षादि प्रमाणसिद्धस्य । विश्वस्य - जंगमाजंगमात्मकस्यजगतः । परं - अनन्याधार । निधीयते ऽस्मिन्निति निधानम् - 'सर्वाधारं विष्णुसङ्ग धामे' त्युक्तरीत्या आधारभूतं वस्तु । 'एवमेवैताभूतमात्राः प्रज्ञामात्रास्वर्पिताः' 'आधारभूतं विश्वस्य' इत्याद्युक्तजीवव्यवच्छेदार्थः परशब्दः । त्वमेव । अव्ययः - 'तदव्ययं यद्भूतयोनौ परिपश्यन्ति धीराः' 'अनन्तमव्ययं कर्षि' इत्यादौ व्यग्रहिततयोक्तः, स्वरूपतोऽगुणतोऽविभूतितश्च सततैकरूप इत्यर्थः । शाश्वतधर्मगोप्ता - शाश्वतस्य - नित्यस्य, धर्मस्य - शास्त्रचोदितस्य वर्णाश्रमोचितधर्मस्य, गोप्ता - एवमादिभिरवतारैरक्षकः । त्वमेव । 'धर्मसंस्थापनार्थाय संभवामि युगेयुगे' 'यदायदाहिधर्मस्य' इतिहि त्वयोक्तमिति भावः । सनातनः - शाश्वतश्च । पुरुषः - 'येनाक्षरं पुरुषं वेदसत्यं' 'वेदाहमेतं पुरुषं महान्तं' 'परात्परं पुरुषमुपैति दिव्यम्' इत्यादिषु ज्ञेयतयोपास्यतया प्राप्यतयाच श्रुतः पुरुषशब्दवाच्यः । त्वमेव । मे मतः - मयाज्ञातः, साक्षात्कृत इति यावत् । अवश्लोके त्वमिति प्राचीनमांसचक्षुःप्रतिपन्नाकारानुवादः, अक्षरमित्यादितः दिव्यचक्षुर्लोभसाक्षात्कृताकारकथनं, पूर्वमांसचक्षुर्विषयभूतो यदुकुलतिलकस्त्वमेवेदानीं परविद्यावेदितव्याक्षरत्वसमस्तजगदाधारत्वशाश्वतधर्मगोप्तृत्वाव्ययत्वपुरुषत्वेरौपनिषदाकारैर्भवत्प्रसादात्साक्षात्कृतोऽस्तीति भावः ॥ १८ ॥

अनादिमध्यांत मनंतवीर्यं मनंतबाहुं शशिसूर्यनेत्रम् ।

पश्यामि त्वा दीप्तहुताशवक्रं स्वतेजसा विश्वमिदं तपंतम् ॥ १९ ॥

द्यावापृथिव्यो रिदमंतरं हि व्याप्तं त्वयैकेन दिशश्च सर्वाः ।

दृष्ट्वाऽद्भुतं रूपमुग्रं तवेदं लोकत्रयं प्रव्यथितं महात्मन् ॥ २० ॥

अनादिमध्यान्तं - उत्पत्तिस्थितिनाशरहितम् । 'नान्तं नमध्य' मित्यादिकं स्वरूपविषयम् , इदं तु विग्रहविषयमिदं त्वयैकैक्यम् । अनन्तवीर्यं यस्य तमनन्तवीर्यं , वीर्यशब्दो ज्ञानबलादे रूपलक्षणार्थः , अनवधिकातिशय ज्ञानलेश्वर्यवीर्यशक्तितेजो निधिमित्यर्थः । अनन्तबाहुं - अनन्ताः - अखण्डपेयाः , बहवः बाहूदरवक्रनयम् , यस्य तं तथोक्तम् । पूर्वं बाहूदरादिना नात्वमात्रं सुक्तं , अनेकैक्युक्तेः , इह त्वनन्तेत्युक्ते बाहूदीनां संख्यानिवृत्तिरिति न पुनरुक्तिः । शशिसूर्यनेत्रं - शशिवत्सूर्यवच्च प्रसादप्रतापयुक्तानि नेत्राणि यस्य तम् 'रक्षांसि-भीतानि दिशोऽवन्ति सर्वे नमस्यन्ति च सिद्धसंघाः' इति वक्ष्यमाण रीत्या नमस्कारादि प्रवर्णेषु देवादिषु प्रसादः , तद्विपरीतेष्वसुर राक्षसादिषु च प्रताप इति विभागः । दीप्तहुताशवक्रम् - ज्वलितकालानलवत्संहारोन्मुखानि वक्राणि यस्य तं तथोक्तम् । स्वतेजसा स्वस्य पराभिभवनसामर्थ्येन । इदम् । विश्वम् - जगत् । तपन्त - अभिभवन्तम् । त्वा-त्वाम् । पश्यामि । यथोपदेशं साक्षात्करोमीत्यर्थः । शाखामूलं बहुत्वपि काण्डैक्याद्बृक्षवद्बाहूदरादिभेदेषु भेदाक्तिरहितकटिप्रदेशैक्यादिह रूपैक्यमिति मन्तव्यम् ॥ १९ ॥

एवं भूतं त्वां दृष्ट्वा देवादयोऽहं चात्यतभीता भवामहत्याह -

द्यावापृथिव्योरित्यत्र अशब्देनोपरितनल्लोकालक्ष्यन्ते . पृथिवीशब्देनाधस्तल्लोकालक्ष्यन्ते , तथाच - द्यावापृथिव्योः - चतुर्दशानां

अमी हि त्वा सुरसंघा विशन्ति केचिद्धीताः प्राञ्जलयो गृणन्ति ।

स्वस्तीत्युक्त्वा महर्षिसिद्धसंघाः स्तुवंति त्वां स्तुतिभिः पुष्कलाभिः ॥ ११ ॥

मपि लोकानाम् । इदम् । अन्तरं - अवकाशः । एकेन त्वया - अति महाविग्रहेण भवता । व्याप्तम् - आक्रान्तम् । सर्वाः दिशश्च व्याप्ताः । हे महात्मन् - अपरिच्छेद्यमनोवृत्तैः उग्रत्वादि वदयमध्येको भयहेतुरित्याशयः । इदम् - अनन्तायामविस्तारम् । अद्भुतं - अत्याश्चर्यम् । उग्रं - अतिकराळम् । तव , रूपं - विग्रहम् । दृष्ट्वा । लोकत्रयं - लोकानां-लोकवर्तिनां युद्धदिदृक्षया ऽऽगतानां देवासुरयक्षराक्षसादीनाम् , त्रयं-अनुकूल प्रतिकूल मध्यस्थरूपं त्रितयम् । प्रव्यथितं - अत्यन्त भीतम् । अहंच प्रव्यथितः , ' दृष्ट्वाल्लोकाः प्रव्यथितास्तथाह 'मिति वक्ष्यमाणानुसारात् । दिशब्दः पूर्वार्धस्योत्तरार्धं प्रतिहेतुत्वंद्योतयति । युद्धदिदृक्षया ऽऽगतानां देवासुराणामप्यर्जुनस्येव भगवतादिव्यचक्षुः प्रदानात्समस्त जगदाश्रय भगवद्रूप साक्षात्कार उपपद्यते , देवादीनामपि दिव्यचक्षुः प्रदानन्तु , तेषामपि भगवद्रूप दिदृक्षासंभवा त्ववेषा मूपि युगपदेव भगवदिव्यरूप दर्शनमापकप्राग्भवीय सुकृतविशेष प्ररिपाकसन्निपाता दर्जुनाय सर्ववश्यत्वं सर्वभूतभयावहत्वादि स्वकीय निरकुशैश्वर्यं प्रकाशरूपं प्रकृतोपयोगाच्चेति मन्तव्यम् ॥ २० ॥

अमी । सुरसंघाः - देवसमूहाः । त्वा - त्वाम् । विशन्ति - प्रविशन्ति । अत्रेदं भगवत्प्रवेशनं ' यत्प्रयत्यंभि संविशन्ती ' त्यादाविष नप्र ल्यार्थः । स्तुत्यादि समभि व्याहारात् , धर्ताराष्ट्राणामिवासन्नोप संहाराभावाच्च , अपितु समीपागमन रूपसेवामात्रम् । सुरशब्दश्चात्रनदेव मात्रवाची , केचिद्धीता इतिधाष्ट्यरहितानां पृथगभिधानात् । यत्स्वद्भुत भगवद्रूप दर्शने प्यक्षोभ्यहृदया हर्षवन्त उत्कृष्टा ब्रह्मादयः , तद्वह सुरशब्देनोच्यन्ते । तथाच , अमीब्रह्मादयुत्कृष्ट देवसमूहास्समस्त जगदाश्रयत्वं दवलोकनहृष्टमनसः स्वस्त्वमीपं मागच्छन्तीत्यर्थः ।

रुद्रादित्या वसवो येच साध्या विश्वेऽश्विनौ मरुतश्चोष्मपाश्च ।

गन्धर्वयक्षा सुरमिद्वसंधा वीक्षन्ते त्वांविस्मिताश्चैव सर्वे ॥ ११ ॥

रूपमहत्ते बहुवक्रनेत्रं महाबाहो बहुबाहूरूपादम् ।

बहूदरं बहुदंष्ट्राकरालं दृष्ट्वाल्लोकाः प्रव्यथितास्तथाऽहम् ॥ १२ ॥

दिशब्दो ऽवधारणार्थः , त्वामेवेत्यर्थः । केचित् ब्रह्मादिवद्वाष्ट्यं
रहितादेवाः । भीताः - अन्यद्भुतोग्रभवदाकारं विलोकनं जानिन
भीतयः । प्रगताः , अंजलयः , येषान्ते प्रांजलयः बद्धान्जलयश्चसतः ।
गुणन्ति-स्वज्ञानानुगुणं स्तुतिरूपाणि वाक्यान्यक्रममुच्चारयन्तीत्यर्थः ।
केचिदित्यस्य सामान्यविषयस्यापि सुरसंधाविषयेष्वन्यतमविषयत्वं ,
केचिदिति पृथक्करणस्य समुदायविशेषव्यपेक्षायां जायन्तरानुपादाना
त्सुरसंधानां प्रस्तुतत्वात्सुरव्यतिरिक्तानां भाष्यापलायनस्य वक्ष्यमाण
त्वेनर्भाताः प्रांजलयो गुणन्तीत्यस्यान्यथा नृपपत्तयाच । महर्षिसिद्ध
संधाः महर्षिसंधाः - भृग्वादिगणाः , सिद्धसंधाः - सनकसनंदनादयः ।
स्वस्त्यायुक्त्वा - मंगलाशंसनंकृत्वा । पुष्कलाभिः - समग्राभिः ,
त्वदनुरूपाभिरित्यर्थः । स्तुतिभिः - गुणप्रकर्षं व्यजंकेकितभिः ।
त्वाम् । स्तुवन्ति ॥ ११ ॥

रुद्रादित्याः - एकादशरुद्राः , द्वादशादित्याः । वसवः - अष्ट
वसवः । साध्यानामकेचन देवयोनयः । विश्वे - विश्वदेवाः ! अश्वि
नौद्वौ । मरुतः - एकोनपंचाशद्भ्रातृवः । ऊष्मपाः - पितरः , ऊष्मभागा
हिपितर इतिश्रुतेः । गन्धर्वयक्षासुरसिद्धसंधाश्च । ये सन्ति । तेस-
र्वेच । विस्मिताः - आश्चर्याविष्टास्सन्तः । त्वामेव वीक्षन्ते ॥ १२ ॥

हे महाबाहो । बहुवक्रनेत्रं - बहुमुखनयनम् । बहुबाहूरूपादम् -
बहवः बाहवः - भुजाः , ऊरवः , पादाश्च , यस्यतंतथोक्तम् । बहूदरं-
बहुयुदराणि यस्यतम् । बहुदंष्ट्राकरालं - बह्वीभिः , दंष्ट्राभिः ,

नमः स्पृशं दीप्तमनेकवर्णं व्यात्त नन दीप्तविशालनेत्रम् ।

दृष्ट्वा हि त्वा प्रव्यथितातरात्मा धृति न विदामिशमं च विष्णो ॥ २४ ॥

कराल - अतिभीषणाकारम् । महत् - अपरिच्छेद्यम् । ते - तव ।
रूपम् । दृष्ट्वा । लोकाः - पूर्वोक्ताः प्रतिकूलानुकूल मध्यस्थभेदेन
त्रिविधा युद्धदिदृक्षयाऽऽगताजनाः । प्रव्यथिताः - अत्यन्तभीताः । तथा ।
अहं - येनै तद्रूपदर्शनं प्रार्थितं , यदर्थमिदं रूपं भगवता ऽदर्शि ,
तादृशो हं च । प्रव्यथितः ॥ २३ ॥

हे विष्णो - सर्वव्यापिन् । नमस्स्पृशं नमः स्पृशतीति नमस्स्पृक् ,
तंतथा । अत्रनमश्शब्देन 'तदक्षरे परमेव्योमन्त्रि' त्यादि श्रुतिसिद्धि
गुणप्रत्यतीतशुद्धसत्त्वमयः परमाकाश उच्यते . नतुप्राकृताकाशः ,
तत्स्पर्शस्य 'द्यावापृथिव्योरिदं मन्तरं द्विव्याप्तं' मिति पूर्वमुक्तत्वेन पुन
रुक्तिप्रसंगात् । दीप्तं - तेजोराशितया सर्वदेशव्यापि प्रभायोगिनम् ।
अनेकवर्ण - अनेके, वर्णाः - सितरक्तपीतादयः, यस्यतं तथोक्तम् ।
व्यात्ताननं - व्यात्तानि- विवृतानि, जगद्ग्रसनोन्मुखतयाऽवस्थितानि,
आननानि - मुखानि, यस्यतम् । दीप्तविशालनेत्रं- दीप्तानि- आश्रिता
नाश्रितरूपविषयभेदेन सौम्यासौम्य दीप्तमन्त्रि, विशालानि- विपुलानि,
नेत्राणि यस्यतम् । त्वां दृष्ट्वा । प्रव्यथितः - अत्यन्तभोतः ,
अन्तरात्मा - मनः, यस्यसः, प्रव्यथितान्तरात्मासन् । धृतिं - शरीर
धारणम् । नविन्दामि - नलभे , प्रशियिह सर्वावयवोभवाभीत्यर्थः ।
शमं - मनस इन्द्रियाणां शान्तिं च । नविन्दामि । व्याकुलीभवामी
त्यर्थः । अत्रात्मशब्द निर्दिष्टस्य मनसोऽन्तरत्वम् 'तस्माद्वा एतस्मात्प्राण
मयात्, अन्योन्तरात्मा मनोमय' इति श्रुत्युक्तरात्मा ऽन्नमयप्राणमयापेक्ष
याद्दृष्टव्यम् । अचेतनेपि मनसि चेतनधर्मभीव्युपदेशश्चेतनत्वारोपेण
भीत्यतिशयद्योतनार्थः ॥ २४ ॥

दंष्ट्राकरालानिच ते मुखानि दृष्ट्वैव कालानल सन्निभानि ।

दिशोनजाने नलभेच शर्म प्रसीद देवेश जगन्निवास ॥ १९ ॥

अमी हि त्वा धृतराष्ट्रस्य पुत्राः सर्वैरसहैवावनिपालसवैः ।

भीष्मो द्रोणः सूतपुत्र स्तथाऽसौ सहास्मदीयैरपि योधमुख्यैः ॥ १६ ॥

अवयवांतरेभ्यो मुखानां मतिभयंकरत्वं व्यञ्जयन्नाद -

दंष्ट्राकरालानि - दंष्ट्राभिः, करालानि - अतिभीषणानि ।
कालानल सन्निभानिच - कालानलस्य - प्रलयकालाग्नेः, सदृशानिच ।
तद्वत्सर्वं संहारे प्रवृत्तानात्यर्थः । ते-तव । मुखानि । दृष्ट्वैव ,
नतुत्वन्तः किञ्चिदुपमर्दं प्राप्तेत्यर्थः । दिशः । नजाने- नवेद्भि ।
यास्तु दिक्षु स्थित्वात्वद्दर्शनेन स्वस्थोभवेयमित्यर्थः । यद्वा दिक्छ
ब्दोक्त्यन्तरपरः । दिशः- त्वदन्यागती नजानइत्यर्थः । शर्मच-
मुखं च । नलभे- नप्राप्नोमि । एवं स्वावस्थां निवेद्ययोपदेशं
साक्षात्कृत भगवदाकारानुवादपूर्वकं मात्मनः स्वस्थताम्प्रार्थयते 'प्रसी
दे'ति । देजगन्निवास? जगतां - सर्वेषां, स्वविग्रहैकदेशेन निवासभूत ।
देवेश - देवानां ब्रह्मादीनामपि महेश्वर । प्रसीद - यथाऽहं स्वस्थो
भवेयम् तथा मयि प्रसादं कुरु ॥ २५ ॥

एवं सर्वस्य जगतस्स्वाधीनस्थितिं प्रवृत्तितां दर्शयता भगवता
पार्थसारथिना राजवेषकंचुकितानां धार्तराष्ट्राणां पाण्डवेश्वनुप्रविष्टा
नां चासुरांशानां संहारेण भूभारावतरणे स्वमनीषिते स्वेनैव करिष्य
माणे पार्थायदर्शिते सच्च पार्थोभगवतस्सर्वं स्रष्टृत्वादिकं मैश्वर्यं च सा
क्षात्कृत्यास्मिन्नेव सर्वात्मनि भगवति धार्तराष्ट्रादीनां मुपसंहारमना
गतमपि तत्प्रसादं लब्धेन दिव्येन चक्षुषा साक्षात्कुर्वन्निदं धार्तराष्ट्र
विषयं वचनमाह -

अमी । सर्वे । धृतराष्ट्रस्य । पुत्राः - दुर्योधनादयः ।
भीष्मः । द्रोणः । तथा । असौ । सूतपुत्रः - कर्णश्च । अव

वक्त्राणि ते त्वरमाणाविशंति दंष्ट्राकरालानि भयानकानि ।

केचिद्विलग्ना दशनांतरेषु संदृश्यते चूर्णितैरुत्तमांगैः ॥ १७ ॥

निपाळसंघैस्सदैव - दुर्योधनादि पक्षीयै राजसमूहै स्सर्वै स्सदैव ।
अस्मदीयैः - अस्मत्पक्षीयैः । कैश्चित् । योधमुख्यैरपि सह । त्वा
हि - त्वामेव । विशन्तीत्युत्तर श्लोका दनुषंजननीयम् । त्वय्येवप्र
क्षीयन्त इत्यर्थः । नास्यश्लोकस्योत्तरश्लोके नैकवाक्यता, अत्रावेति
भगवतः कर्मत्वेन निर्देशा दनुषश्लोके वक्त्राणां कर्मत्वेन
निर्देशात् ॥ २६ ॥

तेषां भगवति प्रवेशं विवृणोति -

अमी - दुर्योधनादयः । त्वरमाणा - सत्त्वरास्सन्तः । अनेन
विशेषणेन धार्तराष्ट्राणा मपराध क्रौर्यातिशय मूलकं भगवता शीघ्र
संहरणं व्यज्यते । दंष्ट्राकरालानि - दंष्ट्राभिः, कराळानि - विकृतानि ।
भयानकानि - भयंकराणि । ते-तव । वक्त्राणि-आस्थानि । विशंति,
भाश्यावक्त्रेष्वंतः पतन्तीत्यर्थः । केचित्- तेष्वन्यतरेराजानः । चूर्णितैः-
भगवदन्तर्घातेन चूर्णीकृतैः । उत्तमांगैः - शिरोभिः । उपलक्षिताः ।
दशनान्तरेषु - त्वदीयदन्तावकाशेषु । विलग्नाः - सक्तास्सन्तः । संदृ
श्यन्ते ॥ अत्र पूर्वश्लोके 'अमीसर्वे धृतराष्ट्रस्य पुत्रास्सर्वे स्सदैवाव
निपाळसंघैरिति पाठो' श्लोकद्वय मेकवाक्यमेव । अयमेवपाठोयुक्तः
शब्दाना माकर्षात्कर्षादि क्लेशभावादिति सखादृतश्री भाष्यकारैः,
पाठान्तरमपि दृश्यते व्याख्यातंच कैश्चिदिति तदपि व्याख्यातम् ॥ २७ ॥

धार्तराष्ट्रादीनां सत्त्वरं भगवद्वक्त्र प्रवेशे दृष्टांत द्वयमाह
यथेयादिश्लोकद्वयेन -

यथा नदीनां बहवोऽववेगाः समुद्रमेषा मिमुखा द्रवन्ति ।

तथा तवामी नरलोकवीरा विशन्ति वक्राण्यभिविज्वलन्ति ॥ १८ ॥

यथा प्रदीप्त ज्वलनं पतंगा विशन्ति नाशाय समुद्रवेगाः ।

तथैव नाशाय विशन्तिलोका स्तवापिवक्राणि समुद्रवेगाः ॥ १९ ॥

यथा । बहवः- भूयांसः । नदीनाम् । अम्बुवेगाः, वेगशब्दोऽववेगवत्प्रवाहपरः , जलप्रवाहादित्यर्थः । समुद्रप्रत्येव । अभिमुखास्सन्तः । नाशाय । द्रवन्ति - गच्छन्ति । नदीनां नाशोनाम पृथग्भूत प्रवाहाकार त्यागः । तथा । अमी । नरलोकवीराः- नरलोके - मनुष्यलोके, वीराः- योधाः, राजान इत्यर्थः । स्वयमेव त्वरमाणाः । अभिविज्वलन्ति- अभितो दीप्यमानानि । तव । वक्राणि । नाशाय । विशन्ति ॥ १८ ॥

यथा । पतंगाः- शलभाः । नाशाय- भस्मीभावाय । समुद्रवेगाः- सम्पूर्णवेगाः स्वयमेव त्वरमाणास्सन्त इत्यर्थः । प्रदीप्तज्वलनं- प्रदीप्तं प्रकर्षेण दीप्यमानं, ज्वलनं - पावकम् । विशन्ति । पतंगादीनां प्रदीपादिषु एकवेगादिभिर्नाशकत्वस्यापि कदाचित्सम्भवात् द्वयश्चेच्छेदाय प्रदीप्तविशेषणम् । तथैव । लोका राजलका अपि । समुद्रवेगास्सन्तः । नाशाय- नाशं प्राप्तुम् । तव वक्राणि विशन्ति । अत्र स्वेच्छया पुनर्निवर्तितुमशक्तत्वेन नदीप्रवाह इष्टान्तः । नाशस्य स्वेच्छानुकूल व्यापारहेतुकत्वव्यञ्जनाय पतंग इष्टान्तः । अपिच सर्वप्रवेशेऽप्य पूर्णत्वविवक्षया समुद्रानं शनम् । सहस्राविधसनाय ज्वलनादाहरणम् ॥ १९ ॥

स्वयमेव त्वरमाणा इत्यनेन तत्सहरणं भगवताऽत्यन्तं निर्व्यापारत्वं शंकां निराकरोति -

लेलिह्यसे ग्रसमान स्ममंता लोकान् समग्रान् वदनैर्ज्वलद्भिः ।

तेजोभिरापूर्य जगत्समग्रं भासस्तवोग्राः प्रतपन्ति विष्णो ॥ ३० ॥

आख्याहि मे को भवानुग्ररूपो नमोस्तु ते देववर प्रसीद ।

विज्ञातुमिच्छामि भवंतमाद्यं नहि प्रजानामि तवप्रवृत्तिम् ॥ ३१ ॥

समग्रान् - युद्धाय समवेतान् । लोकान् - राजजनान् । ज्वलद्भिः - दीप्यमानैः । वदनैः । ग्रसमानः - भक्षयन् । समन्तात् - सर्वतः । तदुधिरावसिक्तं सर्वमोष्ठपुटादि प्रदेशमित्यर्थः । लेलिह्यसे - कोपवेगेन जिह्वयापुनः पुनर्लेह्यनखगोषि हेनिष्णो । उग्राः - अतिधोराः । तव भास' रक्षयः । तेजोभिः - स्वकीयप्रकाशैः । समग्रं - सर्वम् । जगत् । आपूर्य - आकृत्य । प्रतपन्ति - सन्तापयन्ति । ग्रसनार्थं पचन्तीत्यर्थः । सदरणे तत्तच्चेतनानां युद्धादि व्यापारविशेषे निदानम् , तद्धेतुककोपादि विशिष्टस्तु भगवान् सदरतीति भावः ॥ ३० ॥

एवमत्यन्त घोरारक रदर्शनं सोढुं शक्नुवन्नर्जुन स्वैश्वर्यप्रकाशनं प्रवृत्तस्य भगवत एतादृश घोररूपाविष्कारे तात्पर्यकथनं पुनः प्रसन्नरूप परिग्रहार्थं प्रसादं च प्रार्थयते -

हे देववर - ब्रह्मरुद्रादि समस्त देवता सार्वभौम । एतेन नमस्कार शोषं च व्यंजितम् । ते - तुभ्यम् । नमः । अस्तु । उग्ररूपः - अतिभयंकर विग्रहः । भवान् । कः । तवनिरंकुशैश्वर्यं साक्षात्कर्तुं मर्थयमानस्य भक्तस्य मम घोररूपा विष्करणकोपाभिप्राय इति प्रश्नार्थः , उपदेश साक्षात्काराभ्यामेव स्वरूपेण भगवतः प्रतिपन्नत्वात् आद्यं आदौ - सृष्टेः पूर्वं विद्यमानं , स्रष्टारमित्यर्थः । अनेन स्वप्रार्थित भगवत्प्रदर्शित स्व साक्षात्कृत स्रष्टृत्वादि निरंकुशैश्वर्याणां मंशुक्तः । एवंविधं । भवन्तं - त्वाम् । विज्ञातुं - किंकर्तुं प्रवृत्त इति विशिष्यज्ञातुम् । इच्छामि - अभिलषामि । हि-समात् कारणात् । तव । प्रवृत्ति - अभिप्राय विषयभूतं प्रयत्नम् ।

श्रीभगवानुवाच ।

कालोऽस्मि लोकक्षयकृत् प्रवृद्धो लोकान् समाहर्तुं मिह प्रवृत्तः ।
ऋतेऽपि त्वां न भविष्यन्ति सर्वे येऽवस्थिताः प्रत्यनीकेषु योधाः ॥ ३१ ॥
तस्मात्स्वमुत्तिष्ठ यशोलभस्व जित्वा शत्रून् भुङ्क्ष्व राज्यं समृद्धम् ।
मयैवैते निहताः पूर्वमेव निमित्तमात्रं भव सव्यसाचिन् ॥ ३२ ॥

न प्रजानामि । आख्याहि - अनेनाभिप्रायेणेदं संहर्तृरूपमाविष्कृतमित्युत्तरं ब्रूहि । प्रसीद - प्रसन्नरूपश्चभव ॥ ३१ ॥

एवं पार्थेन पृष्टो भगवान् पार्थसारथिः - त्वदुद्योगेन विनापि धार्तराष्ट्रं प्रमुखा शेषराजलोकं संहर्तुं महमेव प्रवृत्त इति तव ज्ञापयितुं मम घोररूपा विष्करणं, तज्ज्ञापनं च त्वामुद्योजयितुमिति स्वाभिप्रायमाह "कालोऽस्मी"त्यादिना श्लोकवशेन ॥

लोकक्षयकृत् - लोकसंहर्ता । कलयति - गणयति, प्राणिनामायुस्त्वसानमिति कालः - मृत्युः, तच्छरीरकः । अस्मि । अहम् । लोकान् - नृपजनान् । समाहर्तुं - आभिमुख्येन संहर्तुम् । अपरोक्षेण संहर्तुमित्यर्थः । अनेन भृत्यद्वारा शत्रुनिरसनवत्परोक्षसंहारो व्युदस्यते । प्रवृत्तस्त्वं । इह कुरुक्षेत्रे । प्रवृद्धः - महता घारेण रूपेण विजृम्भितः । अस्मि । अतः । प्रत्यनीकेषु शत्रुसेनासु । ये । योधाः - भीष्मद्रोणादयोद्वारः । अवस्थिताः । ते । सर्वे । त्वा - त्वाम्, त्वदुद्योगम् । ऋते - विनापि । न भविष्यन्ति - मत्संकल्पादेव नष्टा भविष्यन्ति ॥ ३२ ॥

यदि मद्युद्योगं विनापि धार्तराष्ट्रादयो नश्यन्ति - तर्हि किमर्थं ममा मुद्योजयसीत्यत्राह -

तस्मात् - मत्प्रवृत्तेरेतदर्थत्वाद्धेतोः । त्वम् । उत्तिष्ठ, तैर्योद्धुमिति शेषः । यशः - देवैरपि दुर्जया भीमादयोऽर्जुनेन निर्जिता

द्रोणं च भीष्मं च जयद्रथं च कर्णं तथान्यान्पि योधवीरान् ।

मया हतांस्व जहि माव्यथिष्ठा युध्यस्व जेतासि रणे सपत्नान् ॥ ३४ ॥

इत्येवं कीर्तिम् । लभस्व । शत्रून् । जित्वा - अयत्नेन निर्जित्य ।
 समृद्धं - सर्वभोग्यादि सम्पन्नम् । राज्यम् । भुङ्क्ष्व । नन्वेवम्
 मातृशंस्यभगः - पापं च स्यात् , जयोष्य शक्य निश्चय इत्यत्राह
 (मयैवेति) एते कृतापराधा धार्तराष्ट्रादयः । पूर्वमेव - त्वद्युद्धो
 द्योगात्प्रागेव । मयैव । निहताः - निहन्तुं संकल्पिताः । स्वसंक
 ल्पस्या मोघत्वा त्फल सिद्धयविनाभावेन निहता इत्युक्तिः । हेसव्य
 साचिन् - सव्येनापिकरेण , साचयितुं - शरसन्धानादिकं कर्तुम् ,
 शीलमस्यास्तीति सव्यसाची , तस्य सम्बुद्धिः ; करद्वयेनापि योद्धु
 समर्थ इत्यर्थः । भुभार निर्हरणार्थं तवेदृशं सामर्थ्यं मयासंकल्पित
 मिति भावः । निमित्तमात्रं - तेषां ममकर्तृकं हनने त्वं शस्त्रादिकरण
 स्थानीयः । भव । प्राधान्य व्यवच्छेदाय मात्र शब्दः । भगवानेवात्र
 शत्रुसंहरणे प्रधान कारणम् , अहन्तु तदुपकरणमित्यनुसन्धानः
 पापनेर्घृण्य पराजयं शंकां त्यजेति भावः । मद्भक्तस्य तव जय
 यशो राज्यलाभार्थं त्वद्युद्योजनमिति श्लोक तात्पर्यम् ॥ ३३ ॥

अर्जुनस्या स्थान स्नेह कारुण्य धर्मधर्म भय मूलं - 'कथं भीष्म
 मद्दं संख्ये' इत्यादिकं साक्षात्प्रतिवदति -

मया - सर्वसंहर्त्रा । हतान् - हननाय संकल्पितान् । द्रोणम् ।
 भीष्मम् । जयद्रथम् । तथा । कर्णम् । अन्यान् । योधवीरा
 न्पि - योधश्रेष्ठानपि । त्वम् । जहि - हन्याः । मारितमारणोक्तिं
 कारुण्यं का धर्मादि शंकेति भावः । ननु त्वया हननाय संकल्पि
 तानपिदानां जीवतो भीष्मादीन् कथं हन्यां , तथासति - मामयं
 श्लोको गुरुहन्तावन्मुहन्तेति वक्ष्यति, एतज्जयश्चाति दुर्लभ इत्यत्राह-

संजय उवाच ।

एतच्छ्रुत्वा वचनं केशवस्य कृताञ्जलिर्वेपमानःकिरीटी ।

नमस्कृत्वा भूय एवाह कृष्णं सगद्गदं भीतभीतःप्रणम्य ॥ ३९ ॥

भाव्यधिष्ठाः - व्याधां माकृथाः । युद्धयस्व - स्ववर्णोचितं धर्मयुद्धं
कुरु । रणे- युद्धे । सपत्नान्- आचार्य बन्धुरूपानपि प्रतिपक्षेण
प्रवेशेन शत्रुभूतान् । जेतासि- जेष्यसि । यदि द्रोणादीनुदासीनां
स्त्वं हन्याः, तदा तव लोकनिन्दा स्यात्, प्रतिपक्षीभूय युध्यमानां
स्तान् स्ववर्णोचितेन धर्मयुद्धेन निघ्नत त्वं लोकनिन्दागन्धः
कश्चिदपि नास्ति मदीयामोघसंकल्पेन तेषां मरणावश्यम्भा-
वा ज्ञयोपि तवातिमुल्लभ इति भावः ॥ ३४ ॥

एवमर्जुनाय भगवता स्वाभिप्राये कथिते तदनन्तरं किञ्चुत
मिति धृतराष्ट्रेण पृष्ठस्संजय उवाच -

किरीटी - अर्जुनः । केशवस्य - ब्रह्मरुद्रादेरपि नियन्तुर्भगवतः ।

एतत् - स्वाभिप्राया विस्करणरूपं वचनम् , निशम्य । नमः - नम
स्कारम् । कृत्वा । भीतभीतः - तद्रूपवत्तद्वचनस्यापि राजलोकसंहारा
भिप्राय कथनरूपत्वेन भयजनकत्वा स्त्रिरूपणाज्ञानेन पूर्वमेवभीतो
वचनश्रवणा दतिभीतस्सन् । भूयएव । प्रणम्य - प्रणिपत्य । कृतां
जलिः - संपुटीकृत करद्वयस्सन् । वेपमानः - कंपमानः । कृष्णं-
आश्रित संसारकर्षणशीलं भगवन्तम् । सगद्गदं - गद्गदेन विकृत
कण्ठस्वरेण सहितं यथातथा । आह ॥ अत्र नमस्कृत्वेत्यनेन स्वाभि
प्रायावेदक भगवद्वचन श्रवणानन्तरं मन्त्र्यकर्तव्यः प्रथमनमस्कार
उक्तः, भीतभीतस्य वक्ष्यमाणवाक्यप्रार्थार्थौ पुनःप्रणामाञ्जली ।
केशवस्यैतद्वचन मित्यनेन - स्वयं सर्वस्मात्परोपि स त्रपेक्षामात्रेण

अर्जुन उवाच ।

स्थाने हृषीकेश तव प्रकीर्त्या जगत् प्रहृष्यत्यनुरज्यतेच ।

रक्षांसिभीतानि दिशोद्रवन्ति सर्वे नमस्यन्तिच सिद्धसंघाः ॥ ३६ ॥

स्वविग्रहादि प्रदर्शनवत्स्वाभिप्रायाविष्करणमपि कृतवान् , अहो महदेतदाश्रितवात्सल्य मस्येति व्यज्यते । किरीटी नमस्कृत्विति पदसंघट्टनया भगवच्चरणारविन्द संबन्धेन किरीट जुष्ट शिरः कृतार्थतां गतम् । अन्यथा “ भारः परंपट्टकिरीटजुष्ट मप्युत्तमांगं नन मेन्मुकुन्दम् । ” इत्याद्युक्तरीत्या तच्छिरसोभारमात्रस्यादिति भावो व्यज्यते ॥ ३५ ॥

हे हृषीकेश । जगत् - युद्धदिदृक्षया ऽऽगत मनेकदेवगन्धर्वयक्ष विद्याधर किन्नर किपुरुषादिरूपम् । तव । प्रकीर्त्या - त्वन्माहात्म्य प्रकीर्तनेन । प्रहृष्यति - प्रकृष्टहर्षं प्राप्नोति । अनुरज्यतेच - अनु रागंचकरोति । त्वदानुकूल्येन त्वत्प्रसादविषयीभावादिति भावः । अत्र प्रहृष्यतीत्यनेन अतिथिलाभादिव तादात्विकप्रीति विवक्षिता , अनुरज्यत इतितु पित्रादिषु पुत्रादिवत्स्नेह इति न पुनरुक्तिः । रक्षांसि- राक्षसाः । भीतानि - त्वयिप्रातिकूल्येन त्वत्प्रतापविषयतया भया नुराणिसन्ति । दिशः । द्रवन्ति - पलायन्ते । दिश इति बहुवचनेन सर्वादिश इति लभ्यते । सर्वेषा मेकदिक्पलायने भगवदनुद्रवण शंकेतिभावः । वीक्षन्तेत्वामिति देवव दसुराणामपि भगवद्रूपदर्शन सत्त्वाद्रक्षसां भयोपपत्तिः । सर्वे । सिद्धसंघाः - सिद्धाद्यनुकूलवर्गाः । त्वाम् । नमस्यन्तिच - प्रणमन्तिच । जगत्प्रहृष्यत्यनुरज्यतेच रक्षांसि दिशोद्रवन्ति सिद्धसंघानमस्यन्ति चेति, यत् - इदंसर्वम् । स्थाने - युक्तमित्यर्थः । अयंश्लोः श्रीविष्णुपंजरादिषु विनियुक्तः प्रसिद्ध मन्त्रइत्याचार्याः ॥ ३६ ॥

कस्माच्च तेन नमेरन्महात्मन् गरीयसे ब्रह्मणोऽप्यादिकर्त्रे ।

अनन्त देवेश जगन्निवास त्वमक्षरं सदसत्तत्परंयत् ॥ ३७ ॥

त्वमादिदेवः पुरुषः पुराणस्त्वमस्य विश्वस्य परं निधानम् ।

वेत्तासि वेद्यं च परं च धाम त्वयाततं विश्वमनन्तरूप ॥ ३८ ॥

युक्ततामैवोपपादयति —

हे महात्मन् - महाविग्रह । ब्रह्मणोऽपि - स्वेतरसमस्त देवजाते-
र्नन्तव्यस्य हिरण्यगर्भस्यापि । आदिकर्त्रे - आदिभूतायकर्त्रे, उपादान
निमित्तो भयकारणाय । ते - तुभ्यम् । कस्माच्च - हेतोः । ननमेरन्-
ननमस्क्रुयुः । ब्रह्मादय इतिशेषः । चकारेण कस्मान्नप्रहृष्येयुः, नानु
रज्येरन्, कस्माच्च भीतानि रक्षांसि नद्रवेयुरिति समुच्चीयते । ब्रह्मा
पेक्षया ऽऽदिकर्तृत्वमुपपादयति (अनन्तेति) हेअनन्त - अपरिच्छिन्नस्व
रूप । देवेश - देवानामपि नियन्तः । जगन्निवास - जगति निवासोय
स्येति विग्रहः, जगदाधारत्वस्योत्तरश्लोके प्रतिपादितत्वात् । सत् -
असत् - 'असद्वाइदमग्र आसीत्ततोवै सदजायते'त्युक्तरीत्या भावविकार
योगितया कार्यावस्थं सच्छब्दवाच्यं, अभावविकार योगितया कार
णावस्थं मसच्छब्दवाच्यं, कार्यकारणभावेनावस्थितं प्रकृतितत्त्वम् ।
त्वमेव । तत्परं - तस्मात् - कार्यकारणोभयावस्था दचेतना तत्संस्तृष्ट
चेतनाच्च, परं - उत्कृष्टम् । यत् । तदक्षरं - मुक्तात्मतत्त्वं च ।
त्वमेव ॥ ३७ ॥

न केवलं प्रकृतिपुरुषात्मकतया त्वं चतुर्मुखस्यैव
कारणभूतः, किन्तु कृत्स्नस्यापि जगत् इतिवदन् पूर्वोक्त प्रकृतिपुरुषा
दिखामानाधिकरण्ये निबन्धनमाह -

पुराणः - पुरापिनवः, सर्वदानूतन इत्यर्थः । पुरुषः - पुरिशयान
इतिवा, पुरु - भूयिष्ठम् - सनोतीतिवा, पुरुषशब्दवाच्यः । यद्वा ' पूर्व

वायुर्यमोऽग्निर्वरुणश्शशांकः प्रजापतिस्त्वं प्रपितामहश्च ।

नमोनमस्तेऽस्तु सहस्रकृत्वः पुनश्च भूयोऽपि नमोनमस्ते ॥ ३९ ॥

मेवाहमिहासमिति तत्पुरुषस्य पुरुषत्वमिति श्रौतनिरुक्तिरीत्या पूर्वमप्यः
 सीनइतिपुरुषः । त्वन् । आदिदेवः - आदिः - उपादानकारणं, देवः ।
 अस्य - प्रत्यक्षादि प्रमाणसिद्धस्य । विश्वस्य - स्वशरीरस्यजगतः । परं-
 उत्कृष्टम् । आधारभूतं विश्वस्येत्युक्त जीवव्यावृत्तार्थः परशब्दः ।
 निधानं - आत्मतया आधारभूतः । त्वमेव । अनेन त्व मक्षरमित्यादि
 सामानाधिकरण्यस्य पूर्वोक्तस्या त्वशरीरभाव एवनिबन्धनमित्युक्तं
 भवति । यद्वा - परंनिधानं - निधीयते - संहृत्यनिक्षिप्यते, ऽस्मिन्निति
 निधानं - लयस्थानमित्यर्थः ; त्वयाततंविश्वमित्यात्मतयाधारकत्वस्य
 वक्ष्यमाणत्वात् । अथवा परमक्षयं, निधानं - निधिः; यथानिधिः प्राणि
 नामभीष्टहेतुस्तथात्वमपी त्यनेनोच्यते । वेत्ता ज्ञातात्मकः । त्वमेव अस्मि ।
 वेद्यं - ज्ञेयपदार्थजातं च । त्वमेव । परं - उत्कृष्टं । धाम - सुमुखपास्यं
 वैकुण्ठादिस्थानं च । त्वमेव । अनन्तरूप - त्रिविधपरिच्छेदाती तत्स्वरूप ।
 विश्वं - जगत । त्वया । ततं - आत्मतया व्याप्तमित्यर्थः । सामान्यतोविशे
 षतश्च प्रवृत्तयोः पूर्वोत्तरसामानाधिकरण्ययो निबन्धनमात्म शरीरभाव
 एवेति तन्मध्यस्थिते नानेन विशेषणेन सूच्यते ॥ ३८ ॥

भगवता स्वप्रधान विभूतितथोक्तां स्तथैवसाक्षात्कृतान् पदार्थान्
 'अहमात्मागुडाकेशे'ति तद्वक्त्यैव तादात्म्यनिबन्धनेनात्म शरीरभावरूपेण
 तदात्मकतया ब्रुवदन्नत्यद्भुताकार भगवद्दर्शन जनितसाध्वसावनतः
 साध्वसातिशयकृतं पौनः पुन्येन प्रणमनमित्यर्थं सूचयन्नाह -

'पवनः पवतामहं ' 'यमस्त्वंयमतामहं ' 'वसूनां पावकश्चास्मि '
 'नक्षत्राणामहंशशी' 'धाता ऽहंविश्वतोमुखः' इत्याद्युक्ताः पवनयमपाव

नमः पुरस्तादथ पृष्ठतस्ते नमोऽस्तु ते सर्वत एव सर्व ।

अनन्तवीर्या मितविक्रमस्त्वं सर्वं समामोषि ततोऽसि सर्वः ॥ ४० ॥

कवरुण शशिप्रजापति प्रभृतयस्त्वमेव । इदं भगवत्प्रधानविभूतीनां सर्वा
सामप्युपलक्षणं । प्रपितामहश्च । त्वं । लोकस्य पितरः प्रजापतयः -
प्रजापतीनामपि पिताहिरण्यगर्भं स्तासां पितामहः - हिरण्यगर्भस्यापि
पितात्वं तासां प्रपितामह इत्यर्थः । यद्वा - प्रजानादि जनकजनकपरम्परा-
यां प्रजा जनकजनकजनकपुरुषाश्च त्वमित्यर्थः । पूर्वं - 'त्वमक्षरं सदसत्-
त्परं यदि'त्यादौ - 'अथवा बहुनोक्तेन किमि'त्यतिसंक्षेपोक्तं पृथगुक्तव्यति-
रिक्तविभूतिः स्थालीपुलाकन्यायेनोक्ता, इहतु - 'आदित्यानां महं विष्णु
ज्योतिषां रविरंशुमा' मित्यादि विवेचनीयं । अतएव - 'त्वया तत्तं विश्वमनंत
रूपे'ति सर्वसामानोषि ततोऽसि सर्व'इति चोक्तं वक्ष्यमाणात्मशरीरभाव
प्रतिपादकं वाक्यद्वयस्य न पुनरुक्तिः । पूर्वहि पृथगुक्तं विभूतिसामा-
नाधिकरण्यमुक्तम्, इदानीन्तु पृथगुक्तविभूति सामाना-
धिकरण्यनिबन्धनं । अतः सर्वात्मकस्य तवैव नमस्कार्यतोपपत्तेः । ते-
तुभ्यं । सहस्रकृत्वः सहस्रसंख्याकावृत्तिमत् । नमोनमः - अनन्यार्हं
नमस्कारः । अस्तु । पुनश्चतुभ्यः - पुनरप्यधिकं, ततोऽप्यधिकमित्यर्थः ।
नमोनमोऽपि । अस्तु । प्रार्थनायां लोट् ॥ २९ ॥

अथ दिग्भेदेन नमस्कारावृत्तिमाह -

सर्वं - समस्तदेवतारूप । अस्यैव नमस्कार्यत्वोपपादकत्वा नमस्कार
हेतुत्वाभिप्रायेणोपादानम् । ते - तुभ्यम् । पुरस्तात् - अथ । नमः ।
अस्तु । अत्र द्वितीयमपि नमः पदमनन्यार्हत्वं वाचकम् । अथ । तुभ्यम् ।
पृष्ठतः - पश्चात् । नमः अस्तु । किं बहुना । ते - तव । सर्वतएव - सर्वा
स्वपदिक्षु । नमोऽस्तु । सर्वात्मकत्वं किं स्वरूपेणेत्यत्राह -
हे अनन्तर्वर्यः - अनन्तानवधिकातिशयज्ञान बलैश्वर्यादि गुणनिधे ।

सखेतिमत्वा प्रसभं यदुक्तं हे कृष्ण हे यादव हे सखेति ।

अजानता महिमानं तवेदं मया प्रमादात्प्रणयेन वापि ॥ ४१ ॥

यच्चावहासार्थं मसत्कृतोसि विहारशय्यासन भोजनेषु ।

एकोथत्राप्यच्युत तत्समक्षं तत्क्षामये त्वामहमप्रमेयम् ॥ ४१ ॥

अमितविक्रमः - अमितपराक्रमस्त्वम् । सर्व - तवशरीरतत्वाप्रमाण
प्रतिपक्षं समस्तवस्तुजातं । समाप्नोषि - आत्मतया अन्तर्व्याप्नोषि ।
ततः - कारणात् । त्वम् । सर्वः - सर्वात्मकः । अस्ति । सर्वेषां वस्तूनां
त्वच्छरीरत्वे शरीरवाचकशब्दानां शरीरिपर्यन्तवाचकताया देव
मनुष्यादि शब्देषु संप्रतिपन्नत्वा नन्यायेन सर्वेपि चेतनाचेतन वाचका
शब्दास्त्वपर्यन्ताभिधायिन इति सर्वशब्दवाच्यत्वा त्वमेव सर्वइत्यर्थः ।
अत्रयथमान्त सर्वशब्दस्य चेतनाचेतनशरीरक भगवद्वाचितया सामाना
धिकरण्योपपत्तिः, अन्यथाशरीर शरीरिणोरैक्याभावात् । द्वितीयां तु
सर्वपदं शरीरतया निष्कृष्ट जगद्वाचि, भगवत्पर्यन्तत्वे स्वस्यस्वनेव
व्याप्त्यनुपपत्तेः ॥ ४० ॥

भगवतः क्षमया निःसनाई मक्षमाविषयभूतं प्राकृतं
स्वापराधवर्गं वदन् क्षमामर्थयते - “सखे”त्यादि श्लोकद्वयेन -

इमं - अनन्तवीर्यत्वा परिमित पराक्रमत्वं सवान्तरत्वं सर्व
स्मृत्वादि रूपम् । इदमिति पाठे छिग्व्यत्यय श्लान्दसः । तव ।
महिमानम् । अजानता । मया । प्रमादात् - मोहात् । प्रणयेन
वापि - चिरपरिचयेनापिवा । सखेति - मम वयस्य इति मत्वा ।
हेकृष्णेति - ‘कृषि भूवाचक शब्दोणश्च निर्वृति वाचक’ इति निरुक्तं
त्वां प्रति हे श्यामल गेति हे यादवेति - ‘एक इन्द्राजा जगतो च’
त्युक्तरीत्यो भयविभूति साम्राज्यवर्तं त्वां प्रति राज्यान्तर्हं यदुक्तं
प्रसूतेति । हे सखेति - स्वतः समस्तवस्तुशुचिर्णं त्वां प्रति मनुष्य

पितासि लोकस्य चराचरस्य त्वमस्य पूज्यश्च गुरुर्गरीयान् ।

नत्समोऽस्यभ्यधिकः कुतोऽन्यो लोकत्रयेऽप्यप्रतिमप्रभावः ॥ ४१ ॥

जैनभूत वयस्येति च सम्बोध्य । हेसखइति वक्तव्ये सखेति
सन्धिरार्थः । प्रसभं - प्रसह्य । विनयापेतं यथातथा । यत् - वचनम् ।
वक्तुं - जल्पितम् । हेअच्युत । सर्वदा सत्कारार्हस्त्वम् । अपहा
सार्थं - मातुल पितृष्वस्तुतयोः परस्परौचित परिहासार्थम् ।
विहार शय्यासन भोजनेषु - सदक्रीडा सहशयन सहोपवेश सहभो
जनेषु । एकः - द्वितीय जनरहितः । अथवा । तत्समक्षमपि -
द्वितीय जन सन्निधावपि । सत्समक्षमिति पाठे, सतां सन्निधावपी
त्यर्थः । एकान्ते हि महतामपि परिहासः शोभते - जनसन्निधौ तु महत्सु
परिहासवचन मस्यन्तानुचित मिति भावः । असत्कृतः - असत्कारं
प्रापितः । असीति च - यदस्तिममापराधजातम् । तत् - सर्वम् ।
अहं - आभिताम्रेसरः । अप्रमेयं - अपरिच्छेद्य गुणविभव माश्रितदोष
भोग्यम् । त्वाम् । क्षामये - क्षमांकारयामि । सहविहारे भुजेन
स्कन्धवेष्टनं सहशयने तदुपरि पादप्रसारणं सहासनैः कनाकं सङ्घटनं
सहभोजने स्वपात्रस्य स्वावृत्य भ्यंजनादि प्रदानोद्यम प्रदर्शनमित्यादि
रसत्कारोऽत्र विवक्षितः ॥ ४१ ॥

असत्कारानौचित्यं वदन् पुनरप्यपराध क्षमामेव प्रार्थयते - 'पिता
सी'त्यादि श्लोकद्वयेन ।

अप्रतिमप्रभाव - अनुपमगुण विभव । त्वम् । अस्य ।
कृत्स्नस्य । चराचरस्य - जंगमाजंगम रूपस्य । लोकस्य । पिता -
हस्तादकः । गरीयान् - गुरुतरः । पूज्यः - पूजार्हः । गुरुश्च -
अज्ञातज्ञापन कृदाचार्यश्च । भसि । लोकत्रयेऽपि - कृतकं - अकृतकं -
कुतकाकुतकमिति त्रिविधेष्वपि लोकेषु अन्यः - वदितरः । त्वत्समः -

तस्मात् प्रणम्य प्रणिधाय कार्यं प्रसादयेत्वा मह मीश मीढ्यम् ।

पितेव पुत्रस्य सखेव सख्युः प्रियः प्रियायार्हसि देव सोढुम् ॥ ४४ ॥

कारुण्यादिना केनापि निरतिशयगुणेन त्वत्सदृशः । नास्ति ।
 त्वत्सदृशस्त्वमेवेत्यर्थः । मुक्तानां भोगसाम्यं सद्भावेऽपि तद्भोगस्य
 प्रीतिभगवत्प्रसाद मूलत्वेन सातिशयत्वान्न तत्साम्यम् । नित्यसिद्ध
 गुणानामपि भगवन्नित्येच्छाधीनत्वेन सातिशयत्वा तेषामपि न त-
 त्साम्यम् । अभ्यधिकः - त्वदपेक्षयाऽधिकस्तु । कुतः , न कुतोऽपि ।
 अन्यस्त्व दधिको नास्ति , त्वद्यपि न त्वदधिकत्वं सम्भव
 इत्यर्थः ॥ ४३ ॥

तस्मात् - सर्वस्य पितृत्वा त्वत्सर्वस्य पूज्यतमगुरुत्वा त्वस्वरूपगुण
 चेष्टितै स्सर्वाधिकत्वाच्च हेतोः । अहम् - अपराधैकभाजनभूतः ।
 ईशं - जगन्नियन्तारम् । इह्यं - जगत स्तोत्रार्हम् । त्वा - प्रणत
 चत्सत्वं भगवन्तम् । कार्यं - शरीरम् । प्रणिधाय - छिन्नमूलकतन्मिव
 भूतले प्रणिपातय । प्रणम्य - प्रह्वीभूय । प्रसादये - प्रसक्तं प्रे-
 यामि । हे देव ! पुत्रस्य - सम्बन्धिन मपराधम् । पितेव । सख्युः -
 मित्रस्य । अपराधम् । सखेव - मित्रमिव । प्रियाय - मम्यम् । प्रियः -
 मत्प्रीतिविषय स्त्वम् । तत्क्षामय इत्यत स्तदित्यनुषङ्गनीयम् । तत् -
 अपराधजातम् । सोढुं - क्षन्तुम् । अर्हसि । यद्यपि प्रार्थनामोत्रेण
 दिव्यचक्षुःप्रदानपूर्वकं स्वविश्वरूपं दर्शयतो भगवतः
 कोपप्रसंगाभावा त्प्रसादन मनपेक्षितम् , तथापि दिव्यचक्षुः
 प्रदानपूर्वकं विश्वरूपं प्रदर्शनस्य सापराधरक्षो सुरादि
 साधारण्यदर्शना त्प्रदर्शितस्य रूपस्य सापराध धातृराष्ट्रादि राज
 लोक संहाराय प्रवृत्तत्वाच्च स्वापराधानु संधान भयेन प्रसादनमुचित
 मिति मन्तव्यम् ॥ ४४ ॥

अदृष्टपूर्वं हृषितोऽस्मि दृष्ट्वा भयेन च प्रव्यथितं मनो मे ।
तदेव मे दर्शय देवरूपं प्रसीद देवेश जगन्निवास ॥ ४५ ॥
किरीटिनं गदिनं चक्रहस्तं मिच्छामि त्वां द्रष्टुमहं तथैव ।
तेनैव रूपेण चतुर्भुजेन सहस्रबाहो भव विश्वमूर्ते ॥ ४६ ॥

प्राचीनरूपमदर्शनं सहेतुकमर्थयते -

हे देव । अदृष्टपूर्वं - पुरामयाकदाप्यदृष्टम् । इदं - रूपमित्यर्थं
सिद्धम् । दृष्ट्वा - साक्षात्कृत्य । हृषितः - प्रहृष्टः । अस्मि । भयेन - तद्
दर्शनजातेन । मे - मम । मनः । प्रव्यथितं च । अदृष्टपूर्वत्वं भयानकत्वा
भ्यां भयहर्षोभयजनकमिदं रूपमित्यर्थः । अत इदं रूपमुपसंहृत्य ।
मे - मह्यम् । तदेव - सौम्यतया हर्षैकजनकं मत्स्यंदनाभरणायमानं
प्राचीनमेव देवकीवसुदेव नन्दयशोदादितपः परिपाकरूपं सर्वचक्षुषा
मपि सुनिरीक्षम् । रूपम् । दर्शय । हे देवेश । ब्रह्मादि देवानामपीश्वर ।
जगन्निवास - निखिलजगदाश्रयभूत । प्रसीद - मयिप्रसादंकुरु ॥ ४५ ॥

तदेवरूपं विशेषयन्नाह -

तथैव - पूर्ववदेव । किरीटगदाचक्रादीनां मस्मिन्नपि रूपे सत्त्वा
तथैवेति विशेषणम् । एक किरीटादिमत्त्वं विवक्षितम् । इदं तु मुखबाहु
बहुत्वाद्बहवः किरीटादयः । किरीटिनं - किरीटवन्तम् । गदिनं - कौमो
दक्याख्यगदायुक्तम् । चक्रहस्तं - सुदर्शनपाणिम् । पाञ्चजन्यादीनां
मत्स्यपलक्षणमेतत् । त्वाम् । अहम् । द्रष्टुम् । हे सहस्रप्रबाहो - सह
स्रभुज । विश्वमूर्ते - सर्वजगच्छरीर । इदानीं सहस्रबाहुत्वेन विश्वशरी
रत्वेन च दृश्यमानं रूपेत्यर्थः । तेनैव - पूर्वसिद्धेनैव । चतुर्भुजेन - चतुर्बाहुना ।
रूपेण - विग्रहेण । भव - आविर्भव ॥ ४६ ॥

एवं प्रार्थितस्त्वनू तमर्जुनमाश्वासयन् भगवानाह “मये”त्यादि
श्लोकत्रयेण ।

भगवानुवाच ।

मयाप्रसन्नेन तवार्जुनैदं रूपं परं दर्शितमात्मयोगात् ।

तेजोमयं विश्वमनन्तमाद्यं यस्मे त्वदन्येन न दृष्टपूर्वम् ॥ ४७ ॥

न वेद यज्ञाध्ययनैर्न दानैर्न च क्रियाभिर्न तपोभिरुग्रैः ।

एवंरूपः शक्य अहं नृलोके द्रष्टुं त्वदन्येन कुरुप्रवीर ॥ ४८ ॥

हे अर्जुन । मे-मम । यत्-रूपम् । तेजोमयं - तेजोराशि रूपम् । विश्वं - विविधविचित्र जगदात्मकम् । अनन्तं - आदिमध्यान्त रहितम् । आद्यम् - मद्भयतिरिक्तस्य कृत्स्नस्य पूर्ववर्तिकारणभूत मिश्रार्थः । त्वदन्येन - मद्भक्तात्त्वत् इतरेणकेनापि । न दृष्टपूर्वम् - पूर्वं न दृष्टं च । इदम् । परं - निरतिशयोक्तृष्टम् । रूपं । प्रसन्नेन - त्वयिप्रसाद यता । मया - आश्रितवत्सत्वेन । आत्मयोगात् - आत्मनस्संकल्पयोगात् कारणात् । स्वयन्नादिना कारणांतरेण द्रष्टुमशक्यत्वादिति भावः । तव । दिव्यचक्षुः प्रदानेन दर्शनविषयीकृतम् ॥ ४७ ॥

ऐकांतिकं द्रुक्त्वित्यतिरिक्तै स्सर्वै रूपायै दुर्दशमिदं रूपं मित्याह -

हे कुरुप्रवीर । शौर्यातिशयेन कुरुप्रवीरः - तत्रापिमप्यैकान्तिक भक्तियोगेन प्रकृष्टवीर इत्याशयेन कुरुप्रवीरेति हेतुगर्भं संबोधनम् । एवंरूपः - एवं - इदानीं दिव्यचक्षुषस्तवैवं प्रदर्शयमानाकारम् , रूपम् , यस्यसतथोक्तः । अहम् । नृलोके - मनुष्यलोके । त्वदन्येन - त्वत् इतरेण, मद्भक्ति रहितेनेत्यर्थः । वेदयज्ञाध्ययनैः - वेदः - सांगसशि रस्कस्वाध्यायः, यज्ञाः - कल्पसूत्रादियज्ञविद्याः , तेषामध्ययनैः - ग्रहणधारणादिरूपै स्सर्वैरप्यध्ययनैः । द्रष्टुं नशक्यः । दानैरपि द्रष्टुम् नशक्यः । क्रियाभिश्च - अग्निहोत्रदर्शपूर्णमासादिभिःकर्मभिश्च । उग्रैर्नशक्यः । उग्रैः - दुष्करैः । तपोभिः - कृच्छ्रांश्चायणादिभि

आ ते व्यथा मा च विमूढभावो दृष्ट्वा रूपं घोरमीदृक्प्रमेदम् ।

व्यपेतभीः प्रीतमनाः पुनस्त्वं तदेव मे रूपमिदं प्रपश्य ॥ ४९ ॥

संजय उवाच ।

इत्यर्जुनं वासुदेवस्तथोक्त्वा स्वकं रूपं दर्शयामासभूयः ।

आश्वासयामास च भीतमेनं भूत्वापुनः सौम्यवपुर्महात्मा ॥ ५० ॥

रपि । द्रष्टुं नशक्यः । अत्राध्ययनादीनां भाक्तियुक्तत्वादिरहितानां
केवलानां दर्शनसाधनत्वं प्रतिषिध्यते , नतुस्वरूपतः , तमेतदेवानु
बन्धनेनेत्यादि श्रुतिविरोधात् । शक्यमिदमित्यत्र सन्ध्यभागाभार्षः ॥ ५८ ॥

ईदृक् - ईदृशम् । घोरं - अतिभयंकरम् । इदं - इदानीं प्रदर्शितम् ।
मम । रूपम् - विग्रहम् । दृष्ट्वा - तद्दर्शनपूर्विकेत्यर्थः । व्यथा - भयं ।
ते - तव , माभूत् । विमूढभावश्च - सूर्यदर्शनादुलूकस्येव वैक्लव्यं च ।
माभूत् । त्वम् । व्यपेतभीः - व्यपगतभयः । प्रीतमनाः - सन्तुष्टचि
तश्चसन् । तदेव - पूर्वतवाभ्यस्तमेव । इदं - प्रदर्शयिष्यमाणम् ।
मे - मम । रूपं - सौम्यविग्रहम् । पुनः । प्रपश्य - नष्टलब्धमिव महामणिं
प्रकर्षेण वीक्षस्व ॥ ४९ ॥

एवमुक्त्वा भगवानर्जुनाय प्राकृतनमेष रूपं प्रदर्शयामासेति
संजयोद्धृतराष्ट्रं प्रत्याह -

वासुदेवः - वसुदेवसन्तुः कृष्णः । तदा - प्रार्थनाकाले । इति-
उक्तप्रकारेण । अर्जुनम् । उक्त्वा । भूयः - पुनरपि । स्वकं - स्वस्य
वासुदेवसन्तु त्वावस्थोचितमेव । रूपं - चतुर्भुजरूपम् । दर्शयामास ।
न केवलं तद्रूपं प्रदर्शनमात्रं मित्याह - किञ्च । महात्मा - महास्वभावः ,
स्वाश्रितो यथा यथा प्रार्थयते तथा तथाकरण स्वभाव इत्यर्थः ।
पुनः । सौम्यवपुः - सौम्य विग्रहः , भूषा । भीतं - अपरिचितासौम्य

अर्जुन उवाच ॥

दृष्ट्वेदं मानुषं रूपं तव सौम्य जनार्दन ।

इदानीं मस्मि संवृत्तः सचेताः प्रकृतिं गतः ॥ ९१ ॥

श्रीभगवानुवाच ।

सुदुर्दर्शमिदं रूपं दृष्टवानसि यन्मम ।

देवा अप्यस्यरूपस्य नित्यं दर्शनकाक्षिणः ॥ ९१ ॥

। अश्वरूप दर्शनात् भयाविष्टम् । एनं - अर्जुनम् । आश्वासयामास च- चतुर्भिरपि बाहुभि रंगाभिमर्शनेन तस्य भयमपाचकारे त्यर्थः । पूर्वं वाचिक माश्वासनम् , इदन्तु कायिकमिति मन्तव्यम् । वसु देव सूनो अतुर्भुज मेघौत्पत्तिकं रूपम् , कंसात्तुबिभ्यतो वसुदेवस्य 'उपसंहार सर्वात्मन् रूपमेत चतुर्भुज' मिति प्रार्थनया ऽऽकंसवधात् भुजद्वय मुपसंहृतम् । पश्चात्पुनराविष्कृतम् । अत एवार्जुने नोक्तं तेनैव रूपेण चतुर्भुजेनेति ॥ ५० ॥

ततो निर्भयस्सन्नर्जुनउवाच

हे जनार्दन । इदं - अनवधिकातिशय सौन्दर्यं सौकुमार्यादि कल्याण गुणशालि । मानुषं - मनुष्यसमानं संस्थानम् । सौम्यं - प्रसन्नम् । तव । रूपं - विग्रहम् । दृष्ट्वा । इदानीं । सचेताः- प्रसन्नमनस्कः । संवृत्तः - जातः । अस्मि । प्रकृतिं - स्वस्थताम् । गतः - प्राप्तश्च ॥ ५१ ॥

स्वकृतानुग्रहस्या तिदुर्लभात्वं दर्शयन् श्री भगवानुवाच -

मम । यत् - विश्वामेकं रूपम् । दृष्टवान् । अस्मि । इदम् । रूपम् । सुदुर्दर्शं - अति दुर्लभं दर्शनं मित्यर्थः । यतः । देवाः ।

नाहं वेदै न तपसा न दानेन न चेज्यया ।

शक्य एवंविधोद्भूतं दृष्टवानसि मां यथा ॥ १३ ॥

भक्त्या त्वनन्यया शक्य अहमेवविधोर्जुन ।

ज्ञातुं द्रष्टुं च तत्त्वेन प्रवेष्टुं च परंतप ॥ १४ ॥

ज्ञान शक्त्यादि गुणैर्मनुष्येभ्योऽधिकतरा ब्रह्मादयोपि । अस्य ।
रूपस्य । नित्यं - अनवरतम् । दर्शनं कांक्षिणः - दर्शनाभिलाषिणः ।
कांक्षामात्रमेव , नतु कदापि कांक्षितमे तद्रूप दर्शनं लब्धवन्तः
इदानींतु त्वदनुग्रहाय प्रदर्शितमिदं रूपं प्रसंगानेपि दृष्टवन्त इति
भावः । यद्वा सदा पश्यन्तीत्युक्तरीत्या नित्य दर्शनेपि नित्यं दर्शनं
सामिच्छाया एव भवन्ति , नतु सकृद्दर्शनमात्रेण तृप्यन्तीति
भावः ॥ ५२ ॥

नतु कथं देवानामप्येतद्रूपदर्शनदौर्लभ्यम् , ते हि वेदानु-
वचनयज्ञदानतपःप्रभृतिभगवद्दर्शनसाधनसामग्रीसम्पन्ना
इत्यत्राह -

यथा - मनुष्यत्वादिप्रमानर्हेणाप्राकृतेन येनाकारेण विशिष्टम् ।
माम् । दृष्टवान् - महत्तेन दिव्यचक्षुषः ऽध्याक्षितवान् । असि । एवंविधः -
तदाकारविशिष्टः । अहम् । वेदैः - अध्ययनाध्यापनश्रवणजपाविषयैः
केवलैस्स्वाध्यायैः । द्रष्टुम् नशक्यः । दानेन , केवलेन । द्रष्टुम् ।
नशक्यः । तपसा - केवलेन कुलूचाद्रायणादिना । द्रष्टुम् । नशक्यः ।
इज्ययाच-केवलेनयोगेनच । द्रष्टुम् नशक्यः । अत्रकेवज्ञानामेव वेदादीनां
दर्शनसाधनत्वनिषेधः , भक्त्यं गतापन्नेन स्वरूपेण तु तेषां दर्शनसामग्र्य-
नुप्रवेशस्य श्रुतिसिद्धत्वादित्युक्तं प्रागेव ॥ ५३ ॥

तर्हिकेनोपायेन द्रष्टुं शक्य इत्यत्राह -

हे अर्जुन । परंतप - नामश्रवणमात्रेण शत्रुसंतापकर । एवंविधः -
विश्वरूपः । अहम् । अनन्यया - अनन्यदेवताकया , अनन्यप्रयोजन

मत्कर्मद्वन्मत्परमो मद्भक्तः सगर्वजितः ।

निर्वैरः सर्वभूतेषु यः समामेति पाडय ॥ ५५ ॥

इति श्रीभगवद्गीताया एकादशोऽध्यायः ॥

यावा । भक्त्यानु । ज्ञातुं - शास्त्रतो ऽवगन्तुम् । द्रष्टु - साक्षात्क
र्तुम् । प्रवेष्टुं - प्राप्तुंच । शक्यः । न केवलं साक्षात्कारमात्रे साधनत्वेन
भक्तिरपेक्षिता , किंतु 'शुद्धभावं गतोभक्त्या शास्त्राद्विजितार्दनं' मित्यु
क्तरात्या साक्षात्कार पूर्वभाविनि शास्त्रार्थनिर्णये तदनन्तरभाविन्यां
प्राप्तौचेत्यभिप्रायेण ज्ञातुंप्रवेष्टुं चेत्पुण्यमपि पूर्वश्लोकाप्रसक्त मिदं
प्रसंजितम् तत्त्वेनज्ञातुम् तत्त्वेनद्रष्टुम् तत्त्वेनप्रवेष्टुचेति ।
तत्त्वतः प्रवेशोहिताम परिपूर्णप्राप्तिः , यथावस्थित सर्वाकारेणानुभव
इत्यर्थः , तेनव्यूह विभवादिमात्रप्राप्ति र्व्यवच्छिद्यते । स्मर्यतोहि
साक्षात्पुनस्तेरवाच्यः प्राप्तौ पर्वभेदाः " लोकेषु विष्णोर्निवसन्ति कोचिस्स
मीप मृच्छन्तिच कोचिदन्ये । अन्येतुल्यं सहस्रं भजन्ते सायुज्यमन्ये
नतुमोक्षसेतुन् ॥ " इति ॥ ननुतत्त्वज्ञानस्यापि भक्तिसाध्यत्वे तत्त्वज्ञान
साध्याभक्तिः - भक्तिसाध्यच तत्त्वज्ञानं इत्यन्योन्याश्रय इतिचेन्न :- भक्ते
ज्ञानादि हेतुत्वेपर्वभेदात् । पूर्वजन्मसुकृतविशेष कारितसात्त्विक
जनसंवादादिजनितं यथावच्छ्रवणानुगुण किञ्चिदानुकूल्यरूपं भक्ति
मात्रं शास्त्रजन्यज्ञानोत्पत्तौ सहकारिभवति , उत्कटादिदृष्टागर्भात् पर
भक्तिस्साक्षात्कारहेतुः , साक्षात्कृततु परिपूर्णानुभवाभिनिवेशलक्षण
परमभक्तिर्हेतुरितिद्विभक्तेः पर्वभेदाः ॥ ५४ ॥

नाहं वेदैरित्यादेः - तमेतं वेदानुवचने नेत्यादि श्रुतिविरोध परिहा
राय भक्त्यंगभावेन वेदानुवचनादीनां सुप्रयोगवद् - प्रवेष्टुमित्युक्त
प्राप्तिहेतुभक्त्यवस्थाविशेषं विवेचयति - (मत्कमेति)

हे पांडव । मत्कर्मकृत - अथ नाहंवेदैरित्याद्युक्तानि वेदास्तुवच
नादि कर्माण्येव भगवत्समर्पितानि मत्कर्मशब्देन विवक्षितानि ,
तानिकरोतीति मत्कर्मकृत । मत्परमः - कर्मणःप्रसंगात्त्वात् फलं
मिदं बुद्धिस्थं परमशब्दविवक्षितम् , अहमेव - परमं - सर्वारम्भफलं
यस्य सतथोक्तः । मद्भक्तः - अवभजतिना भक्त्यंतर्गतानि कीर्तनस्तु
तिथ्यान प्रणामाच्चेनादीनि विवक्षितानि , लौकिक इवाभ्यासानादिभिर्भ
र्त्तातेनादिभिर्विना ऽऽमधारण मूलभूतानि स्तदेकप्रयोजनतया कीर्तनादि
रूप मद्भजनकृदित्यर्थः । संगवर्जितः - संगेन मदितरासकत्या वर्जितः त्यक्तः ।
मदितरसंग दूषितस्या स्वाद्यमाना कृतधारायां दूणादिविरोधसदृशमन्य
मानः ; संगेष्वैनं विरक्तं यथा वर्जयेत् - तथा संगे जातद्वेग इत्यर्थः ।
सर्वभूतेषु - सर्वजन्तुष्वपि । निर्वैरः - न केवलमपरिपक्व भक्तेरिव
शास्त्र वश्यत्वं कृतेयं निर्वैरता - अपितु भक्तिकाटाक्षान्नया वैरनिमि
त्ताभाव कृता , विषयान्तर स्वरूपे विरूपैकस्यत्वात् स्वदुःखस्य
परापराधानमित्तत्वाद्बुद्ध्यान्तर्भूतानां च परम पुरुष नियमनं
विनापि किंचित्करत्वं भ्रमः इत्येतानि हि भूतेषु वैरानिमित्तानि ;
भक्ति काष्ठा प्राप्तस्यास्य मत्स्वरूपे विरूपे सुख दुःखतैकस्य
भावत्वात् स्वदुःखस्य प्रारब्ध रूपत्वा पराध मूलकत्वा बुद्ध्यान्तर्भूतानां
त्सर्व भूतानां परमपुरुष पारतन्त्र्या बुद्ध्यान्तर्भूतानाञ्चोक्त वैरनिमित्ताभावः ।
एवं भूतः । यः पुरुषधैर्यः । सः । भाम् । एति - स्वासन
निवृत्त समस्त मदनुभव प्रतिबन्धको यथावस्थित सकलाकारेण
मामनुभवतीत्यर्थः ॥

इति श्रीभगवद्गीताभाष्यार्थसंग्रहतात्पर्यदीपे श्रीवरर

मुनिविरचितायां बालबोधिनीपराभिधानायां

गीतार्थसंग्रहदीपिकायां

एकादशोऽध्यायः ॥ ११ ॥



श्रीरम्भु ।

अथद्वादशोऽध्यायः ।

अर्जुन उवाच ॥

एवं सततयुक्ता ये भक्तास्त्वां पर्युपासते ।

येचाऽप्यक्षरमव्यक्तं तेषां के योगवित्तमाः ॥ १

एवं भगवता भक्तियोगं प्राप्यस्य स्वस्य परब्रह्मणो यथावस्थितं निरंकुशैश्वर्यं दिदृक्षवेऽर्जुनाय प्रदर्शितं तज्ज्ञानदर्शनप्राप्तिना मैकान्तिकात्यन्तिकं भक्तिं लभ्यस्व सुकृतम् । अथात्मप्राप्तिसाधनभूतं दात्मोपासनाद्भक्तिरूपस्य भगवदुपासनस्य स्वसाध्यनिष्पादने शैश्रवं भगवदुपासनोपायः - तदक्षतस्यात्मनिष्ठता तदपेक्षिताश्चोच्यन्ते । तदुक्तं गीतायसंग्रहे - “ भक्तेशैश्रवं सुपायोक्तिरक्षतस्यात्मनिष्ठता । तत्प्रकारास्त्वतिप्रतिभक्तेर्द्वादश उच्यते ॥ ” इति ॥

एवं - मत्कर्म कृदित्याद्युक्तप्रकारेण । सततयुक्ताः - त्वया सततयोगमेव सर्वारम्भफलमन्वानाः । ये । भक्ताः । त्वां । पर्युपासते - अनवधिकातिशयानन्तकल्याणस्वरूपगुणविभूतिभिः परिपूर्णमुपासते । किंच । येषां । अव्यक्तं - चक्षुरादिकरणैरनभिव्यक्तम् । अक्षरं - प्रत्यगात्मस्वरूपम् । उपासते । तेषां - उभयेषां मुपासकानां । अव्यक्तशब्दस्याक्षरशब्दसमभिव्याहृतस्याचिद्विशेषे प्रसिद्धिप्राप्त्यर्थेऽपि - अत्र यच्छब्दप्रयाभावाद्भुतरेचा व्यक्ताक्षरशब्दयोर्विशेषणविशेष्यभावव्यक्तेः श्रोपास्यत्रयपरत्वा नौचित्यात् - “ पञ्चविंशकमव्यक्तं षड्विंशः पुरुषोत्तमः । एतज्ज्ञात्वा विमुच्यन्ते यतयश्चान्तबुद्धयः ” इति यमस्मृतिवचने पुरुषोत्तमादर्वाचीन एवा

श्रीभगवानुवाच ।

मय्यावेश्य मनो ये मा नित्ययुक्ता उपासते ।

श्रद्धया परयोपेता स्ते मे युक्ततमा मताः ॥ १ ॥

ये त्वक्षर मनिर्देश्य मव्यक्तं पर्युपासते ।

सर्वत्रग मचित्यं च कूटस्थमचलं ध्रुवम् ॥ ३ ॥

व्यक्तशब्दप्रयोगा ज्ञा क्षरशब्द विशेषणत्व मेवा व्यक्तशब्दस्येति बोध्यम् । मध्ये । के । योगवित्तमाः - युज्यत इति योगः - प्राप्य , तं - विन्दन्ति - लभन्ते , इति योगविद्ः , अतिशयितायोगविद्ः योग वित्तमाः ; अतिशयश्च प्राप्तौ शैघ्र्यम् ; - अचिरेण स्वसाध्यगामिन इत्यर्थः । अतएव - भवामिनचिरात्पार्थे त्युत्तरत्र शैघ्र्यविषयमेव योगवित्तमत्वं व्यञ्जयिष्यते ॥ १ ॥

ये - उपासकाः । मनः - प्राप्यविषयकं चेतः । मयि आवेश्य - मदेक प्रियत्वेन मय्येव निवेश्य । परया - उत्कृष्टया । श्रद्धया - त्वरापर्यवसन्नयाऽऽस्तिक्य बुद्ध्या । उपेताः । नित्ययुक्ताः - मया नित्ययोग माकांक्षतश्चसन्तः । माम् । उपासते । ते , युक्ततमाः - मुखमचिरा त्वसाध्यभूत मत्प्राप्तृतयाऽतिशयिता इति । मे । मताः - सम्मताः ॥ २ ॥

एवं भगवन्निष्ठस्य श्रेष्ठ्य मुक्त्वाऽथाक्षर निष्ठस्या पक्षमाह -
“ये त्वक्षर” मित्यादि श्लोकद्वयेन -

येतु - उपासकाः । अनिर्देश्य - देहादि विलक्षणतया देहादिवाचकैर्देवादि शब्दैर्निर्देष्टुमनर्हम् । अतएव । अव्यक्तं - देहादिस्थूलाचिद्भूतग्राहकै , श्वशुरादिकरणै रनभिव्यक्तम् । सर्वत्रगं । सर्वत्र - देवादिदेहेषु , वर्तमानम् । सर्वत्र पन्नयोश्चेति गमे ङप्रत्ययः -

सन्नियम्येन्द्रियग्राम सर्वत्र समबुद्धयः ।

ते प्राप्नुवन्ति मामेव सर्वभूतहिने रताः ॥ ४ ॥

अचिन्त्यं - देवादि देहेषु विद्यमानत्वेपि तद्विजयातीयतया तेन तेन रूपेण चिन्तयितुमनर्हम् । अतएव । कूटस्थं - सन्तन्यमाना नेक देव मनुष्यादि देह साधारणतया पूर्व भूतम् । सन्तन्यमानानेक पुरुष साधारण पूर्वपुरुष वाचीहि कटस्थ शब्दः अत्र सन्तन्यमाना नेक साधारण्यमात्र परः । अचलं - नचलति - स्वा साधारणाकारान्नच्यवते इत्यचलं - अपरिणामीत्यर्थः । ध्रुव - व्यापकीभूत परिणामित्वनिवृत्त्या तद्व्याप्या नित्यं न निवृत्ते नित्यत्वमित्यर्थः । एवं भूतम् । अक्षरं - प्रत्यगात्म स्वरूपम् । इन्द्रियग्राम - चक्षुराद्येकादशेन्द्रिय वर्गम् । सन्नियम्य - स्वव्यापारेभ्य स्तन्यङ्गनिगृह्य । सर्वत्र - देवमनुष्यादि विषमाकार शरीरावस्थितेषु सर्वेष्व्वात्मसु । समबुद्धयः - समा - ज्ञानकारत्वे नैकप्रकारा, बुद्धिर्येषां ते तथोक्ताः । सर्वे भूतहिते - सर्वेषांभूतानां, हिते - अनिष्टनिवृत्तिपूर्वकैष्टान्तिरूपे । रताः - रतिमन्तः । आत्मनि देव मनुष्यादि विषमाकाराभिमानस्य तदरति निमित्तस्थाभावादितिभावः । एव स्मृताश्चसन्तः । पर्युपासते । ते - तेपि । मां - मत्समानाकारं प्रत्यगात्मानम् । प्राप्नुवन्त्येव । तेषामपि स्वसाध्य सिद्धौ न सन्देह इत्यर्थः । नचैवं मामित्यस्य गौणत्वप्रसंगशंकाकार्या, प्रकारैक्येपि मुख्यतयैव सोऽयं ब्रूहिः, 'रूपं तदोजस्वित देववीर्यं तदेव नैसर्गिकमुन्नतत्वम् ॥, ब्रह्मवेद ब्रह्मैव भवति ॥' इति लोकोवेदयोस्तदभेद व्यवहार दर्शनात् । "निरंजनः परमसाम्यमुपैति" 'भोगमात्र साम्यं द्विगात्र "मम साधर्म्यं मागता" इत्यादि श्रुतिसूत्र भगवद्वचनैर्मुक्तस्य भगवत्साम्यमात्रवचनात् । "ब्रह्मवेद ब्रह्मैव भवती" ति क्वचिद् भेदनिर्देशस्यापि बहुप्रमाणविरोधेन परमसाम्यमात्रपरत्वात्, "कूटस्थोऽक्षर उच्यते । उत्तमः पुरुषस्त्वन्यः परमात्मेत्युदाहृत "

क्लेशोऽधिकतरस्तेषा अव्यक्तामक्तचेतसाम् ।

अव्यक्ता हि गतिर्दुःखं देहवद्भिरवाप्यते ॥ १ ॥

ये तु सर्वोष्णिकर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥ २ ॥

इति भगवतैव परमात्मनः कूटस्थाक्षरा द्वैलक्षण्यस्य वक्ष्यमाण
त्वाच्च ॥ ४ ॥

ननुतेपि चेत्स्वलाध्यं प्राप्तुवन्ति तेषां तदुपासकेभ्यः कथमप
कर्ष इत्यपेक्षायां, क्लेशविशेष स्तेषामस्ति - मनुपासकानां तु सुकृत
विशेषोऽस्ति अतः स्तेषामपकर्ष इत्याह “क्लेश” इत्यादि श्लोक
त्रयेण ।

अव्यक्ते - अक्षरे, आसक्तं - साभिछाप - चेतः, येषां तेषां अव्य
क्ता सक्तचेतसां ; आत्म प्राप्तिरामानामित्यर्थः । क्लेश - आवासः ।
अधिकतरः - अत्यन्त अधिकः । परमात्म प्राप्तिरामानामपि क्लेशो
स्त्येयमिति तद्व्युदासाया अधिकतर इत्युक्तम् । कुत इत्यवाह (अव्यक्तेति)
हि - यस्मात्कारणात् । देवद्विः - देहएषामस्त्यात्मतयेति देहवन्तः,
तैः - देहात्माभिमानिभिरित्यर्थः । अव्यक्ता - अव्यक्तविषया । विषय
विषयिणोरभेदोपचारः । देहातिरिक्तात्म विषयेत्यर्थः । गतिः - उपा
सनारूप मनोवृत्तिः । दुःखं यथा तथा । अवाप्यते - निष्पाद्यते ।
अनादिदेहात्माभिमान वासनाबलेनोपासनादि रूप तदुपायनिष्पत्ते
रतिक्लेशसाध्यत्वा तेषां स्वप्राप्तौ महान् विळंबो ऽस्तीति
भावः ॥ ५ ॥

मत्प्राप्त्येक प्रयोजनतया मनुपासकानान्तु - ‘सच्च ममप्रियः’
‘ज्ञानीत्वात्मैवमेतत्’ इत्युक्तरीत्या ममात्यर्थप्रियत्वा न्मत्प्राप्तादेव
शक्तिमत्प्राप्तिरसिध्यतीत्याह “येत्वि” इत्यादि श्लोकद्वयेन ॥

तेषामह समुद्धर्ता मृत्युसंसारसागरात् ।

भवामि न चिरात्पार्थ मथ्यावेशित चेतसाम् ॥ ७ ॥

मथ्येव मन आधत्स्वं मयि बुद्धिं निवेशय ।

निवसिष्यासि मथ्येव अत ऊर्ध्वं न संशयः ॥ ८ ॥

येतु । सर्वाणि - देहयात्राशेषभूतान्यशनादीनि लौकिकानि याग दान होमतपः प्रभृतीनि वैदिकानिच समस्तानि । कर्माणि । मयि - सर्वात्मनि । सन्नचस्य - सम्यक् - साकारसोद्देश्यं च, निधाय, यत्करोषियदश्चासि यज्जुहोषात्याद्युक्त विधयेतिभावः ॥ मत्पराः - अहमेव परः प्राप्योपेषान्ते तथोक्ताः । अनन्येनैव - प्रयोजनांतररहितेनैव । योगेन - भक्तिरूपणोपायेन । ध्यायन्तः - ध्यानार्चन प्रणामादीनि कुर्वन्तस्त्वन्तः । मां उपासते ॥६॥

हे पार्थ । मयि । आवेशितचेतसाम् । तेषाम् । अहं - परमकारुणिक आश्रितवत्सलः । नचिरात् - अचिरेण - अविच्छेदेनैव । मृत्युसंसारसागरात् - मत्प्राप्तिप्रतिबन्धकतया मृत्युरुपात् स्थूलसूक्ष्मप्रकृति सबन्धलक्षण संसारख्य समुद्रात् । समुद्धर्ता - सम्यगुद्धर्तास्मन् । भवामि - सत्तांलभे । ज्ञानीत्वात्मैव मे मतमित्युक्तरीत्या तैर्विना शरीरस्येवात्मनाविना - मम सत्ताया अनिर्वाहादिति भावः । अक्षरनिष्ठानामपि संसारसागरा दहमुद्धर्ता - नतुसमुद्धर्ता - समुद्धरणं हि संसारसागरा दुद्धृत्य परमप्राप्यदेशप्रापणं , तत्तु तेषां नविद्यते , तत्कृतुन्याय विरोधादिति समुपसर्गं प्रयुजानस्यभगवतो ऽभिसन्धिः ॥ ७ ॥

एवं सामान्येनोक्तं कर्तव्यमर्थं श्रोतव्यं नुनेनिवेशयति 'मथ्येव' त्यादिना ।

मथ्येव - निरतिशय पुरुषार्थं सुलभे ऽचिरं लभ्ये च मथ्येव । मनः । आधत्स्व , समाध्युपक्रमभूतं स्थिरमनस्समाधानं कुर्वित्यर्थः ।

अथ चित्तं समाधातुं न शक्नोषि मयिस्थिरम् ।

अभ्यासयोगेन ततो मामिच्छाप्तुं धनंजय ॥ ९ ॥

अभ्यासे प्यसमर्थोऽसि मत्कर्मपरमोभव ।

मदर्थमपि कर्माणि कुर्वन्सिद्धिं भवाप्स्यसि ॥ १० ॥

मयि - विषये । बुद्धिं - परमप्राप्यत्वाध्यवसायम् । निवेशय - कुरु ।
अतः - परमप्राप्यत्वा ध्यवसायपूर्वक मनस्समाधानात् । ऊर्ध्व - अनन्त
रमेव । सन्ध्यभावार्थः । मय्येव । निवसिष्यसि - निवत्स्यसि । इदा
गम्यार्थः । अत्र मयिनिवसिष्यसीत्याधारतामात्रं नविवक्षितम् ,
तस्यास्सर्वदासत्त्वात् ; नापितद्बुद्धिः , तस्याश्रवणदशायामेव
सिद्धत्वात् ; किन्तु तादृशमनस्समाधानानन्तरमेव मुक्तवन्मद्गुणा-
नुभवैकप्रवणो भविष्यसीत्यर्थः । यद्वा - पृष्टसर्वप्रकारावस्थिते मय्या
चार्यशिष्यइव पितरिपुत्र इवचस्थास्यसीत्यर्थः ॥ ८ ॥

एवं भगवदुपासनस्य स्वसाध्यनिष्पादने शैत्र्यात्सुखोपादान
त्वाच्च श्रेष्ठ्यमुक्तं , तस्मिन्नधिकुरुष्वेति चार्जुनं प्रत्यनुशिष्टम् ,
अथ शब्दादिविषय वासनाकृष्टचेतसा मत्पन्ता दृष्टपूर्वेत्वमि कथंस्थिरं
चित्तं समाधातुं शक्यमित्यर्जुनस्याशय मुन्नीय तदुपायमुपदिशति -

हे धनंजय - अर्जुन । मयि - स्वाभाविका नवधिकातिशया संख्ये
यगुणसागरे निखिलहेयप्रत्यनीके मयि । चित्तं - मनः । स्थिरं यथा
तथा । समाधातुम् । न शक्नोष्यथ - शक्तो न भवसि यदि । अथ शब्दोय
अर्थः । ततः - तस्माद्धेतोः । अभ्यासयोगेन - मयिनिरतिशय प्रेमगर्भं
स्मरणा वृत्त्युपायेन । माम् । आप्तुं - प्राप्तुम् । इच्छ ॥ ९ ॥

अभ्यासेपि - निरतिशय प्रेमगर्भस्मरणा वृत्तावपि । असमर्थः ।
असि यदि । मत्कर्मपरमः - मत्कर्माणि - इति हासपुराणादि प्रसिद्धा
न्यालयनिर्माणोद्यानकरण प्रदीपारोपण सम्प्रार्जनाभ्युक्षणानु

संतुष्टः सततयोगी यतात्मादृढनिश्चयः ।

मय्यर्पित मनोबुद्धि र्यो मद्भक्तः स मे प्रियः ॥ १४ ॥

यस्मान्नो द्विजतेलोको लोकान्नो द्विजतेचयः ।

हर्षा मर्षभयोद्वेगैर्मुक्तो यः सच मे प्रियः ॥ १५ ॥

कृतद्वेषः । मैत्रः - तादृशसर्वभूतहितैषी । करुणः - तेषुद्विषत्स्वप
कुर्वन्सुख दुःखितेषु करुणां कुर्वन् । निर्ममः - देहेन्द्रियेषु तत्संबन्धिषु
च ममकाररहितः । अतएव । समदुःखसुखः - सुखदुःखयो रविकृत
चित्तः । अतएव । क्षमी - अवर्जनोय शीतोष्णादि सहिष्णुः ॥ १३ ॥

सन्तुष्टः - यदृच्छोपगतेन येन केनापि देहधारणद्रव्येण सन्तुष्टः ।
सततं - सन्ततम् । योगी - प्रकृतिविविक्तात्मानु सन्धानपरः । यतात्मा -
नियमितमनोवृत्तिः । दृढनिश्चयः - अध्यात्मशास्त्रादिते श्वर्षेषु दृढ
निश्चयः । मयि - सर्वकर्मांशे मयि । अर्पितमनोबुद्धिः - अर्पितचित्ता
ध्यवसायः , भगवान् वासुदेवो वसुदेवसूनुरेवा नभिसंहितफलेनानुष्ठिते
न कर्मणा ऽऽराध्यते - आराधितश्च ममात्मापरोक्षं साधयिष्यतीति
मय्यर्पित मनोबुद्धिरित्यर्थः । एवम्भूतः । यः । मद्भक्तः - मयिभक्ति
मान् । सः । मे - मम । प्रियः ॥ १४ ॥

यस्मात् - कर्मयोगनिष्ठा त्पुरुषान्निमिनात् । लोकः - जनः ।
नोद्विजते - न बिभेति । योलोकोद्विगकरं कर्म किंचिदपि न करोतीत्यर्थः ।
लोकान् - निमित्तभूतात् । यः । नोद्विजते - यमुद्विश्य सर्वलोको नाद्विग
करं कर्म करोतीत्यर्थः । अतएव । यः । हर्षामर्षभयोद्वेगैः - कंचित्प्रति
हर्षेण , कंचित्प्रति अमर्षेण - कोपेन , कंचित्प्रतिभयेन , कंचि
त्प्रति , उद्वेगेन - कंपेन च । मुक्तः । एवम्भूतः । सच - सोऽपि । मे - मम
प्रियः ॥ १५ ॥

अनपेक्षः शुचिर्दक्ष उदासीनो गतव्यथः ।

सर्वारम्भपरित्यागी यो मद्भक्तः स मे प्रियः ॥ १६ ॥

यो न हृष्यति न द्वेष्टि न शोचति न कांक्षति ।

शुभा शुभ परित्यागी भक्तिमान् यः स मे प्रियः ॥ १७ ॥

समः शत्रौ च मित्रे च तथा मानावमानयोः ।

शीतोष्णसुखदुःखेषु समः संगविवर्जितः ॥ १८ ॥

अनपेक्षः - आत्मव्यतिरिक्त कृत्स्नवस्तु न्यपेक्षारहितः । शुचिः-
नियताहारेण शुद्धः , शास्त्रविहित द्रव्यवर्धित काय
इत्यर्थः । दक्षः - युक्तयुक्त विवेकसमर्थः , शास्त्रीयक्रियोपादान
समर्थइत्यर्थः । उदासीनः - अविहित क्रियायत्नरहित इत्यर्थः । गत
व्यथः - भवर्जनीय शीतोष्णपरुषस्पर्शादिद्वन्द्वदुःखेषु व्यधारहितः ।
सर्वारम्भपरित्यागी - लौकिककर्मणि मनोवाक्काय व्यापाररहितः ,
शास्त्रीय व्यतिरिक्त सर्वकर्मारम्भ परित्यागीति यावत् । एवंभूतः -
यः । मद्भक्तः । सच । मे - मम । प्रियः ॥ १६ ॥

यः । न हृष्यति - दैवादुपनतं प्रियमर्थं प्रति हर्षं न प्राप्नोति ।
न द्वेष्टि - अप्रियं प्राप्यापि द्वेषं न करोति । न शोचति - पशुपत्नी
सुतादि वियोगादिरूप शोकनिमित्तं प्राप्यापि शोकं न करोति । न
कांक्षति - अनागतं वस्तुनवांछति , तथाविध मर्थमप्राप्तं न कांक्षती
त्यर्थः । शुभाशुभपरित्यागी - पुण्यपापरूप प्राप्तिप्रातिबन्धक कर्मनि-
वृत्तिपरः । पापवत्पुण्यस्यापि बन्धहेतुत्वा तथानिर्देशः । यः । एव-
म्भूतः । भक्तिमान् । सः । मे । प्रियः ॥ १७ ॥

शत्रौ - अपकारिणि । मित्रे - उपकारिणि च । समः । तथा ।
मानावमानयोः । सत्कारासत्कारयोः । शीतोष्ण सुखदुःखेष्वपि ।
समः । निर्विकारः । संगविवर्जितः - क्वचिदप्यासक्तिरहितः ॥ १८ ॥

तुल्यनिन्दास्तुतिर्भौनी संतुष्टो येन केनचित् ।

अनिकेतः स्थिरमतिर्भक्तिमान् मे प्रियो नरः ॥ १९ ॥

येतु धर्म्यामृतमिदं यथोक्तं पर्युपासते ।

श्रद्धावान् मत्परमा भक्तास्तेतीव मे प्रियाः ॥ २० ॥

इति श्रीभगवद्गीतायां द्वादशोऽध्यायः ॥

तुल्यनिन्दास्तुतिः - निन्दास्तुत्योरेकप्रकारः । मौनी - द्वेषप्रीति
निबन्धन निन्दास्तुतिरूपवा गुञ्जारणरहितः । येनकेनचित् - यदृच्छा
गतेन । संतुष्टः - संजातहर्षः । स्थिरमतिः - अचञ्चलात्ममननशीलः ।
अनिकेतः - गृहक्षेत्रादिष्वलङ्घितः । एवंभूतः । यः । भक्तिमान् ।
नरः । सः । मे । प्रियः ॥ १९ ॥

अस्मादात्मनिष्ठाङ्गितयोगनिष्ठस्य श्रेष्ठचर्मात्तपादयन् ययोपक्रमं
उपसंहरति -

येतु - पुरुषाः । श्रद्धावान् - श्रद्धावन्तः । मत्परमाः - मदेक
प्रयोजनाः । यथोक्तं - मयावेश्य मनोयेमामित्यादिनामदुक्तप्रकारम् ।
धर्म्यामृतं - धर्मादनपेत ममृतवद्भोग्यभूतञ्च । इदं - भक्तियोगाख्यं
मदुपासनम् । पर्युपासते - सपरिकरमनुतिष्ठन्ति । ते । भक्ताः ।
मे - मम । अतीव । प्रियाः , मदात्मभूता इत्यर्थः ॥ २० ॥

इति श्रीभगवद्गीताभाष्यार्थसंग्रहतात्पर्यदीपे श्रीवरवर

मुनिविरचितायां बालबोधिनीपराभिधानायां

गीतार्थसंग्रहदीपिकायां

द्वादशोऽध्यायः ॥ ११ ॥

श्रीरस्तु ।

अथत्रयोदशोध्यायः ।

श्रीभगवानुवाच ।

इदं शरीरं कौन्तेय क्षेत्रमित्यभिधीयते ।

प्रत्यो वेत्ति तं प्राहुः क्षेत्रज्ञ इति तद्विदः ॥ १ ॥

अथप्रथमषट्के शास्त्रावतरणो पोद्घातभूत पार्थगतास्थान स्नेह
कारुण्यादिनिवृत्तिहेतुभूत भगवत्प्राप्त्युपायभूत भक्तियोगांगभूत मा
त्मयाधात्म्यानुसंधानपूर्वक कर्मयोगसाध्यं प्रत्यगात्मनोदर्शनं सपरि
करमुक्तम् । द्वितीयषट्केच तदंगेभूतो भगवत्प्राप्त्युपायभूत भक्ति
योग स्तुतिपरिकरः प्रतिपादितः । इदानीं तृतीय षट्केषट्कद्वयो दित
मर्थजातं विशोधयिष्यन् - आदौ - गतासूनगतासूंश्चे त्यादिना प्रति
पादितं शरीरात्मतत्त्वं विशोधयितुं भगवानुवाच -

हे कौन्तेय । इदं - देवो ऽहंमनुष्योहमित्यहमर्थं सामानाधिकरण्येन
प्रतीयमानम् । शरीरम् । क्षेत्रमिति - कर्मबीजफलोत्पत्ति हेतुत्वात्क्षेत्र
मिति । अभिधीयते - आत्मयाथात्म्यविद्धिः प्रतिपाद्यते । एतत् -
शरीराख्यंक्षेत्रं । यः । वेत्ति - जानाति । तम् । तद्विदः - आत्मयाथात्म्य
विदः । क्षेत्रज्ञइति - क्षेत्रंजानातीति क्षेत्रज्ञइति , वेद्यात् क्षेत्राद्देहिता
ऽन्यइति । प्राहुः - वदन्ति । यथाकेदारिणा - क्षेत्रमहं जानामीत्युक्ते
ज्ञेयात् क्षेत्रात्तज्ज्ञाता ऽन्यः प्रतीयते , एवं - शरीरमहं जानामीत्यनुभवेन
ज्ञेयाच्छरीरात्तज्ज्ञाताऽन्यः - ज्ञातुश्चज्ञेयं शरीरमन्यदिति स्फुटंज्ञायते ।
ततएव - देवोऽहं - मनुष्योहं - इत्याद्यनुभवोप्य विनाभूत शरीरशरीरि

क्षेत्रज्ञं चापि मां विद्धि सर्वक्षेत्रेषु भारत ।

क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ १ ॥

भावनिबन्धनः , योगसहकृत मनोगोचरतया ; केवलचेतसातदनवभा
सेन मोहकप्रकृतिसान्निधानदोषेणकर्मबलेनापि लौकिकानां देहात्मा
भेदप्रतीतिरूप इतिभावः ॥ १ ॥

एवं ज्ञयत्वेन ज्ञातृत्वेनचात्यन्तविविक्तयोरेव क्षेत्रक्षेत्रज्ञयोः - भूमि
रापोनलोवायुरित्यादि सप्तमाध्यायादिखिद्ध स्वशेषत्व प्रत्यभिज्ञापनेन
स्वस्मादपि विविक्ततां ज्ञापयन्नतद्विवेकज्ञानं प्रशंसति -

हे भारत ! सर्वक्षेत्रेषु - सर्वेषुशरीरेषु । क्षेत्रज्ञचापि - अत्रजातावेक
वचनं , क्षेत्रज्ञान् सर्वानपीत्यर्थः । मां - मदात्मकान् । विद्धि , अपिश
ब्दात्क्षेत्राण्यपि मदात्मकानि विद्धीतिगम्यते । यथासर्वाणि शरीराणि
शरीरिणा मविनाभावेन विशेषणतया देवोऽहं - मनुष्योऽहं - इत्यादि
सामानाधिकरण्येनानुभूयन्ते , तथाक्षेत्रक्षेत्रज्ञयो र्भूयोरपि पूर्वोक्त
रीत्या मदविनाभावेन - क्षेत्रज्ञं मांविद्धि - क्षेत्रंच मां विद्धीत्यादि सामा
नाधिकरण्य निर्देशावुपपन्ना वितिभावः । एवं - क्षेत्रक्षेत्रज्ञयोः - चेतना
चेतनयोः । यज्ज्ञानं - परस्परविविक्ततया मच्छेषतयाच यज्ज्ञानम् । तत् -
ज्ञानम् । मम । मतम् । ज्ञानं - सुक्तिहेतुत्वाद्देवतन्ममाभिप्रेतं प्र
शस्तज्ञानम् । अन्यत्तु वृधापाण्डित्य मितिभावः । तथाचोक्तम् -
“ तत्कर्मयन्नबन्धाय साविद्याया विमुक्तये ” इति । यद्यपि - “ द्वासुपर्णाव
युजासश्वायासमानं—वृक्षंपरिष्वजाते । तयोरन्यः पिप्पलंस्वाद्वत्यन
श्चन्नन्यो अभिचाकशीति । ” “ पृथगात्मानं प्रेरितारंच मत्वाजुष्टस्ततस्ते
नामृतत्वमेति ” इत्यादि केवल भेदश्रुतयः , “ ऐतदात्म्यमिदं सर्वं स
आत्मातत्त्वमासि ” “ अहं ब्रह्मास्मि ” इत्याद्यभेदश्रुतयश्चापाततः परस्पर
विरुद्धाः प्रतीयन्ते , तथापि “ यःपृथिव्यां तिष्ठन् यस्यपृथिवीशरीरं ”

तत्क्षेत्रं यच्च यादृक् च यद्विकारि यतश्च यत् ।

स च यो यत्प्रभावश्च तत्समासेन मेशृणु ॥ ३ ॥

ऋषिभिर्बहुधा गीतं छंदोर्भिविविधैः पृथक् ।

ब्रह्मसूत्रपदैश्चैव हेतुमाद्विर्विनिश्चितम् ॥ ४ ॥

“ यथात्मनितिष्ठन् यस्यात्माशरीरम् ” इत्यादिना स्वमस्तच्चिदचिद्गर्भस्य परमात्मशरीरता रूपपाद्य , “ एष सर्वभूतान्तरात्माऽऽपहतपाप्मादिव्योदेव एकोनारायणः ” इतिनारायणस्य शरीरित्वंचाभिधाय सामानाधिकरण्यश्रुतीनां भेदश्रुतीनांच शरीरशरीरिभाव मादायै ककण्ठ्यस्य ममाभिमततया मच्छरीरतया विविक्ततया ज्ञानमेव प्रशस्तमिति भावः २ ॥

क्षेत्र क्षेत्रज्ञ ज्ञानमेव प्रपंचयति -

तत् - शरीरात्मकम् । क्षेत्रम् । यत् - यद्द्रव्यम् । यादृक्च - जडोपादानकं - अजडोपादानकं वेति यावत् , येषामाश्रयभूतमित्यर्थः । यद्विकारि - यद्विकारयुक्तम् । येचास्यविकारा इत्यर्थः । यतः - यस्मात्प्रयोजनात् , यत्प्रयोजनसिद्धयर्थं मुत्पन्नमित्यर्थः । यत् - यत्स्वरूप मित्यर्थः । जडद्रव्य संघात एकदेशोवेत्यर्थः । सच - क्षेत्रज्ञः । यः - यत्स्वरूपः । यत्प्रभावश्च - प्रकृष्टाभावाः प्रभावाः , येप्रभावायस्यसः - यत्प्रभावः - यैर्यैस्त्वभावैर्युक्तइत्यर्थः । तत् - सर्वम् । समासेन - संक्षेपेण । मे - मत्तः । शृणु - आकर्णय । शृण्विति सावधानता द्योतनाय ॥ ३ ॥

कुत्र बिस्तरेणोक्तस्य भवतासंक्षेपेण कथनमित्यत्राह

ऋषिभिः - पराशरादिभिः । बहुधा - बहुभिःप्रकारैः । गीतं - क्षीरनीरवदतिदुर्विवेचतया बहुविधं विवेचितमित्यर्थः । विविधैः -

महाभूतान्यहंकारो बुद्धिरव्यक्तमेव च ।

इन्द्रियाणि दशैकं च पञ्च चोद्देश्यगोचराः ॥ ९ ॥

इच्छाद्वेषः सुखं दुःखं संघातश्चेतनाधृतिः ।

एतत्क्षेत्रं समासेन सविकारमुदाहृतम् ॥ १० ॥

ऋग्यजुस्सामादि बहु प्रकारैः । छन्दोभिः - वेदैश्च । पृथक् - अस्मिन्
 ण्यथा तथा । गीतम् । हेतुमाद्भिः - स्वाभिमतार्थसाधकयुक्तिसम्पन्नैः ।
 विनिश्चितैः - विशेषेण निश्चितार्थैः । ब्रह्मसूत्रपदैः - ब्रह्मसूत्राणि - ब्रह्म
 सूत्रकानि , पदानि - पद्यते - ब्रह्मज्ञानोपयोगितया । प्रतिपद्यते
 क्षेत्र क्षेत्रज्ञ तत्त्व मेभिरिति पदानि , ब्रह्मसूत्राणि च तानि प
 दानि च ब्रह्मसूत्रपदानि , तैः । गीतम् “ नवियदश्रुतेः ” “ नात्माश्रुतेः ”
 इत्यादिना क्षेत्रक्षेत्रज्ञतत्त्वे भेदेनोपादाय “ परात्तु तच्छ्रुतेः ” इत्यादिना
 तत्प्रचर्यत्वोपपादनादित्यर्थः । एवंभूतं तत्क्षेत्रक्षेत्रज्ञमाहात्म्यं समासेन
 शृण्वति पूर्वोक्तान्वयः ॥ ४ ॥

अथ भगवानेव - तत्क्षेत्रमिति स्वेनैवोपदिष्टा नर्थान्विवेचयति -

एतत् क्षेत्रं - शरीरात्मकक्षेत्रम् । महाभूतानि - पृथिव्यादीनि
 पञ्च । अहंकारः - तत्कारणप्रकृति परिणामविशेषः । बुद्धिः - मह
 तत्त्वम् । अव्यक्तमेव च - प्रकृतिश्च । प्रकृत्याद्याकाशपर्यन्तं जडमय
 मित्यर्थः । अनेन - यदिति प्रथम निर्दिष्टोऽंशो विवेचितः । द्वितीयं यादृ
 गित्येतदंशं विवेचयति । दश - ज्ञानेन्द्रिय कर्मेन्द्रियात्मकानि । इन्द्रि
 याणि । एकं च - भनश्च । पञ्च । इन्द्रियगोचराश्च - इन्द्रियाविषयाश्च
 उदादयश्च । एतद्रूपं क्षेत्रमित्यन्वयः , तदाश्रयभूतमित्यर्थः ॥ ५ ॥

यद्विकारीति तृतीयांशं विवेचयति (इच्छाद्वेषसुखदुःखमिति) तत्
 क्षेत्रम् , एतत्कार्यमित्यर्थः । यदिति निर्दिष्टं पञ्चमांशं विवेचयति
 (संघातइति) पूर्वोक्तजडसंघातरूपं तत्क्षेत्रमित्यर्थः । यत्तद्विद्युद्विष्टं चतुर्थं

अमानित्व मदंभित्व माहिंसा क्षातिरार्जवम् ।

आचार्योपासनं शौचं स्थैर्यं मात्मविनिग्रहः ॥ ७ ॥

इन्द्रियार्थेषु वैराग्यं मनहंकार एव च ।

जन्म मृत्यु जराव्याधि दुःखदोषानुदर्शनम् ॥ ८ ॥

मंशं विवेचयति (चेतनाधृतिरिति) चतनस्य - भोक्तुरात्मनः ,
आधृतिः - आधारः । सुखदुःखानुभवार्थं मयनभूतं तत्क्षेत्रमित्यन्वयः ।
अनेनशरीरस्य सुखदुःखानुभव एवप्रयोजनंमित्युक्तंभवति । एवम् ।
एतत्क्षेत्रम् । समासेन - संक्षेपेण । सविकारं - सकार्यं सस्वभावंच ।
उदाहृतम् - उपन्यस्तम् ॥ ६ ॥

अथक्षेत्रकार्यैश्चात्मज्ञानसाधनतयो पादेयान् गुणानाह -

अमानित्वं - मानः - विद्यावित्ताभिजनादि जनितगर्वः , तद्रहितत्वम् ।
अदंभित्वं - दंभः - धार्मिकावयशः प्रयोजनतया धर्मानुष्ठानं ,
तद्रहितत्वम् । अहिंसा - मनोवाक्कायैः परपीडनाचरणम् । क्षान्तिः -
परैः पीड्यमानस्यापि तान्प्रतिद्वेषरहितत्वम् । आर्जवं - वाङ्मनः
कायानामेकरूपता । आचार्योपासनं - आत्मज्ञानप्रदायिन्याचार्यं प्रणि
पातपरिप्रश्न सेवादिनिरतत्वम् । शौचं - अशुचित्वराहित्यम् ।
रागादिकमनसो ऽशुचित्वं , अनृतंवाचो ऽशुचित्वं , अभक्ष्यभक्षणा
दिकंकायस्या शुचित्वं , तद्रहितत्वमित्यर्थः । स्थैर्यं - अध्यात्मशास्त्रोक्ते
ष्वर्थेषु निश्चलत्वम् । आत्मविनिग्रहः - आत्मनः - मनसः , विनिग्रहः -
प्रत्यगात्म व्यतिरिक्तविषयेभ्यो निवर्तनम् ॥ ७ ॥

इन्द्रियार्थेषु - इन्द्रियाणां - चक्षुरादीनाम् , अर्थेषु - विषयेषु
रूपादिषु सांस्पर्शिकेषु । वैराग्यं - सदोषत्वानुसन्धानेन विरक्तिः ।
अनहंकारः - देहात्माभिमान रहितत्वम् । इदमुपलक्षणम् - अस्वे
स्वत्वबुद्धिरहितत्व मप्यनेन संगृहीतम् । जन्ममृत्युजराव्याधि दुःख

असक्तिरनभिष्वंगः पुत्रदारगृहादिषु ।

नित्यंच समचित्तत्वं मिष्टानिष्टोपपत्तिषु ॥ ९ ॥

मयिचानन्ययोगेन भक्तिरव्यभिचारिणी ।

विविक्तदेशसेवित्वं मरतिर्जनसंसदि ॥ १० ॥

अध्यात्मज्ञाननित्यत्वं तत्त्वज्ञानार्थदर्शनम् ।

एतज्ज्ञानमिति प्रोक्तं मज्ञानं यदतो न्यथा ॥ ११ ॥

दोषानुदर्शनं - जन्ममृत्युजराव्याधिषु शरीरसंबन्धिषु दुःखरूपस्य
दोषस्य , अनुदर्शनं - पुनःपुनरालोचनम् ॥ ८ ॥

असक्तिः - गृहारामक्षेत्रादि स्वाभिमानिके स्वासक्तिरहितत्वम् ।
ननुगृहाद्युपकरणेषु संगविरहे कथं गृहस्थधर्मं निष्पत्तिरित्यत्राह
(अनभिष्वंगइति) पुत्रदारगृहादिषु । अनभिष्वंगः - शास्त्रोक्त
धर्मसाधनत्वेन विना स्वभोगसाधनत्वानुसन्धानेनातिप्रीतिरहितत्व
मित्यर्थः । इष्टानिष्टोपपत्तिषु - इष्टानिष्टानां सांक्रल्लिप्तकानां , उपपत्तिषु
प्राप्तिषु । नित्यं । समचित्तत्वं - एकरूप चित्तत्वं , द्वौद्वेगरहि
तत्वंचेति यावत् ॥ ९ ॥

अनन्ययोगेन - अन्ययोगः - प्रयोजनांतरस्पर्शः , तदभावेन । मयि -
सर्वेश्वरे । अव्यभिचारिणी - न व्यभिचारितुं - देवतांतरं स्पृष्टुं , शीलमस्या
इत्यव्यभिचारिणी-अतिस्थिरा । भक्तिश्च । विविक्तदेशसेवित्वं - पवित्रदेश
सेवित्वम् । जनसंसदि - असात्त्विकसभायाम् । अरतिः -
अप्रीतिः ॥ १० ॥

अध्यात्मज्ञाननित्यत्वं - आत्मनि - विविक्तात्मविषये , यज्ज्ञानं
तदध्यात्मज्ञानम् , तस्मिन्नित्यत्वं - तदेकनिष्ठत्वम् । तत्त्वज्ञानार्थं
चिन्तनं - तत्त्वज्ञानं - प्रत्यगात्मयाधात्म्यज्ञानं , अर्थः - प्रयोजनं , यस्य

ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ।

अनादिमत्परं ब्रह्म न सत्तन्नासदुच्यते ॥ १२ ॥

तत्, एवंभूतं चिन्तनं - आलोचनम् । एतत् - अमानित्वादिप्रत्यगात्मालोचनपर्यन्तं क्षेत्रकार्यजातम् । ज्ञानमिति - ज्ञायतेप्रत्यगात्मतत्त्वमनेनेतिज्ञानं - प्रत्यगात्मज्ञानसाधनं, तदिति । प्रोक्तम् । अतः - तस्मात् । अन्यथा - अन्यत् । यत् - क्षेत्रकार्यमानित्वदम्भित्वादि । तत् । अज्ञानं - आत्मज्ञानविरोधीत्यर्थः ॥ ११ ॥

पूर्वं 'क्षेत्रक्षेत्रज्ञयोर्ज्ञानं यत्तज्ज्ञानम्मतं ममे' तिज्ञेयतया प्रकांतयोः क्षेत्रक्षेत्रज्ञयोर्मध्ये क्षेत्रस्वरूपं शोधितं । अथावाशिष्टस्य वेदितुः स्वरूपंशोधयति -

ज्ञेयं - उक्तामानित्वादिभिः क्षेत्रविविक्ततयावेद्यम् । यत् - प्रत्यगात्मस्वरूपम् । तत् । प्रवक्ष्यामि - प्रकृष्टंयथातथाकथयिष्यामि । एवंश्रोतुस्सावधानताद्योतनाय प्रवक्ष्यामीति प्रतिज्ञायादरातिशयाय फलंनिर्दिशति (यदिति) यत् - प्रत्यगात्मस्वरूपम् । ज्ञात्वा - तत्त्वतोविज्ञाय । अमृतं - जरामरणादि विराहितं परिशुद्धात्मस्वरूपम् । अश्नुते - प्राप्नोति । अनादि - नविद्यते, आदिः - उत्पत्तिः, यस्यतत् । इदमुपलक्षणम् । अनन्तमपि । मत्परं - अहमेव, परः - शेषी, यस्य तत् ; मच्छेषभूतमित्यर्थः । अनेन सप्तमाध्याये 'इतस्त्वन्यां प्रकृतिंविद्विमेपरां । जीवभृता' मित्यत्रमइति षष्ठ्यानिर्दिष्ट स्तम्बबन्धशेषत्वरूप इतिशोधितंभवति । ब्रह्म - संसारदशायां कर्मणासंकोचेपि - सत्त्वान्यायकल्पतइति श्रुतिविद्धापरिच्छिन्न ज्ञानस्वभावम् । नसत् - कर्मकृतकार्यावस्थावस्त्वेपि स्वरूपतःकार्यावस्थारहितम् । नासत् - कारणावस्थारहितंच । उच्यते - नजायतेअन्यतेवाविपश्चिदित्यादि श्रुतिभिरित्यर्थः ॥ १२ ॥

सर्वतः पाणिपादं तत् सर्वतोऽक्षिशिरोमुखम् ।

सर्वतः श्रुतिमल्लोके सर्वमावृत्य तिष्ठति ॥ १२ ॥

सर्वेन्द्रियगुणाभासं सर्वेन्द्रियविवर्जितम् ।

असक्तं सर्वभूच्चैव निर्गुणं गुणभोक्तृ च ॥ १४ ॥

तत् परिशुद्धात्मस्वरूपम् । सर्वतःपाणिपादं - सर्वेषु
देशेषु , पाणयःपादाश्च - यस्यतत् । अवपाणिपादग्रहणं कर्मेन्द्रियमा
त्रोपलक्षणम् । सर्वदेशगतकर्मेन्द्रियकार्यं शक्तमित्यर्थः । सर्वतोऽ
क्षिशिरोमुखं - सर्वदेशेषु , अक्षीणिशिरोसिमुखानिचयस्यतत् ।
सर्वतः - सर्वदेशेषु । श्रुतिमत् - श्रोत्रयुक्तम् । अवाक्षिश्रुतिग्रहणंज्ञा
नेन्द्रियमात्रोपलक्षणम् । सर्वदेशव्यापि सर्वज्ञानेन्द्रिय मूर्धमुख्यादि
कार्यशक्तमित्यर्थः । अतएव । लोके । सर्व - विषयजातम् ।
आवृत्य - ज्ञानद्वाराऽधिष्ठाय । तिष्ठति । अयम्भावः - यथा ' अपाणि
पादोजवनोग्रहीता ' ' पश्यत्य चक्षुस्सशृणोत्यकर्णः ' इतिकर्मेन्द्रिय ज्ञाने
न्द्रियाद्यभावोपि परमात्मा तत्कार्यशक्त इत्युपपन्नं , तथा जीवस्यापिमुक्ति
दशायां ' निरंजनः परमसाम्य मुपैती ' ति श्रुत्या ' प्रमसाधर्म्यमागता ' इति
वक्ष्यमाणस्वसूक्त्याच जगद्व्यापारवर्जं सर्वशक्त्यादि प्रतिपादनेन ,
सत्त्वानन्त्यायकल्पतइति व्यापकज्ञानाविर्भावोक्त्याच परमात्मवत्सर्व
वस्तुजातव्याप्तिरुक्तवैति ॥ १३

सर्वेन्द्रियगुणाभासं - सर्वेषाम् - विषयाणाम् , इन्द्रियगुणैः -
चक्षुरादिवृत्तिभिः , आभासः - प्रकाशः , यस्यतत् ; इन्द्रियवृत्तिभि
रपि विषयान् ज्ञातुं समर्थमित्यर्थः । सर्वेन्द्रियविवर्जितं - स्वभावत
स्सर्वेन्द्रियैर्विवर्जितम् । इन्द्रियव्यापार नैरपेक्ष्येणानि सर्वसाक्षात्कार
समर्थमित्यर्थः । असक्तं - स्वभावतो देवादिदेह संगरहितमित्यर्थः ।
अथापि सर्वभूच्चैव - ऐच्छिकदेवादि सर्वदेहभरण समर्थंचैव ' एककथा
भवति त्रिधाभवती ' त्यादिश्रुतेः । निर्गुणं - स्वभावतो गुणसंबन्ध रहितम् ।

बहिरंतश्च भूतानामचरं चरमेव च ।

सूक्ष्मत्वात्तद् विज्ञेयं दूरस्थं चांतिके च तत् ॥ १९ ॥

अविभक्तं च भूतेषु विभक्तमिव च स्थितम् ।

भूतभर्तृ च तज्ज्ञेयं प्रसिष्णु प्रभविष्णु च ॥ १९ ॥

गुणकार्यप्राकृतभोग रहितमित्यर्थः । अथापि । गुणभोक्तृ च - संसार
दशायां कर्माधीनप्राकृत गुणभोगसमर्थ चेत्यर्थः ॥ १४ ॥

तद् - विविक्तात्मतत्त्वम् । भूतानां - पृथिव्यादीनाम् । बहिः -
बाहिर्देशे । वर्तते । पृथिव्यादीनिभूतानि विहायाशरीरं बहिस्तिष्ठ
तीत्यर्थः । अन्तश्च । वर्तते - “ जक्षत्कीडान् रममाणस्त्रीभिर्वायानैर्वा
ज्ञातिभिर्वै ” त्युक्तप्रकारेण स्वेच्छया प्राकृतभूतान्तर्वर्तित्वेनापि तिष्ठती
त्यर्थः । तथास्वभावतः । अचरंच । चरमेव च - देहित्वदशायां च
रमेव च । तद् - एवं सर्वशक्ति सर्वज्ञमपि विविक्तात्मस्वरूपम् ।
सूक्ष्मत्वाद् - शरीरेवर्तमानत्वेप्यपि सूक्ष्मत्वात् । अविज्ञेयं - योगासंस्कृ
तमनोभि स्संसारिभिः पृथक्त्वेनदुर्विभाव्यम् । अतएव । तद् ।
दूरस्थं - अमानित्वादि गुणविराहिणां योजनतोऽप्यन्तरितमिव तिष्ठति ।
तदेव । अन्तिके च - अमानित्वादि गुणोपेताना मतिस्त्रिधा
भवति ॥ १५ ॥

भूतेषु - शरीरात्मनापरिणतेषु पृथिव्यादिषु । अविभक्तंच - विदु
षांज्ञातृवैकाकारतयैकरूपम् । विभक्तमिव च - अविदुषां - देवोऽहम्भ
नुष्योहमित्यादिना देवाद्याकारेण नानारूपमिव च । स्थितम् । एवं
विकक्षणं शुद्धरूपमुपवर्ण्य विशिष्टरूपस्यापि क्षेत्रज्ञस्यप्रकरणारम्भइव
क्षेत्राद्भेददर्शयति (भूतेति) तद् - जीवतत्त्वम् । भूतभर्तृ - भूतानां -
शरीरात्मनापरिणतानां पृथिव्यादीनाम् । भर्तृ - पोषकम् । ज्ञेयं -
ज्ञातुंशक्यम् । अनेनपोष्यात्पोषकस्यभेदस्सिद्धः । प्रसिष्णु - अत्र

ज्योदिषामपि तज्ज्योतिस्तमसः परमुच्यते ।

ज्ञानं ज्ञेयं ज्ञानगम्यं हृदि सर्वस्य विष्ठितम् ॥ १७ ॥

इति क्षेत्रं तथा ज्ञानं ज्ञेयं चोक्तं समासतः ।

मद्भक्त एतद्विज्ञाय मद्भावायोपपद्यते ॥ १८ ॥

त्मनापरिणतानां भूतानां ग्रसनशीलम् । ज्ञेयम् । अनेन ग्रस्यमानाद् ग्रसितुर्भेदः । प्रभविष्णुच - भक्षितानां रूपान्तरेणोत्पादनं प्रभवः , तच्छील - तत्कारणञ्च । ज्ञेयम् । अन्नादीनां परिणामादप्यर्थान्तरं तत्कारणमात्मतत्त्वमिति सिध्यति । मृतशरीरे भरणग्रसनप्रभवानामदशनं तेषां जीवैकहेतुकत्वादित्यवगन्तव्यम् ॥ १६ ॥

तद - आत्मतत्त्वम् । ज्योतिषामपि - प्रकाशकानां - दीपादित्यादीनामपि । ज्योतिः - प्रकाशकम् । दीपादित्यादिः स्वप्रभाद्वाराद्यत्पादकमिव प्रभास्थानीय स्वज्ञानद्वारा दीपादित्यादिक मप्यात्मा प्रकाशयतीत्यर्थः । तमसः - मूलप्रकृतेः । परं विविक्तम् । उच्यते - आत्मतत्त्वविद्धिः प्रतिपाद्यते । अतएव । ज्ञानगम्यं - ज्ञायते आत्मतत्त्वमभिरिति ज्ञानानि ज्ञानसाधनानि, अमानित्वादीनि ; तैर्गम्यं - प्राप्यम् । ज्ञानं - ज्ञानैकाकारम् । ज्ञेयं - अनुसंधेयम् । सर्वस्य - लोकस्य । हृदि - हृद्देशे । विष्ठितं - विशेषेण सन्निहितम् ॥ १७ ॥

क्षेत्रक्षेत्रज्ञाधात्म्यं सुपसंहरन्नुक्तस्य फलं दर्शयति -

इति - पूर्वोक्तरीत्या । क्षेत्रं - शरीरतत्त्वम् । तथा । ज्ञानं - ज्ञायते आत्मतत्त्वमनेनेति ज्ञानं - अमानित्वाद्यात्मया थात्म्यज्ञानसाधनम् । ज्ञेयञ्च - क्षेत्रज्ञतत्त्वञ्च । समासतः - संक्षेपेण । उक्तम् । एतद् - त्रितयं । विज्ञाय । मद्भक्तः - विविक्तात्मज्ञानालुकूल भक्तिमान् । मद्भावाय - ममयोभावः - स्वभावः - असंस्कारित्वम् , तस्मै । उप

प्रकृति पुरुषं चैव विद्वयनादी उभावपि ।

विकारांश्च गुणाश्चैव विद्धि प्रकृतिसम्भवान् ॥ १९ ॥

कार्यकारणकर्तृत्वे हेतुः प्रकृतिरुच्यते ।

पुरुषः सुखदुःखानां भोक्तृत्वे हेतुरुच्यते ॥ १० ॥

पद्यते - उपपन्नोभवति । ततस्त्रितयज्ञानेन सुक्तियोग्यो भवतीत्यर्थः ॥ १८ ॥

अथात्यन्तविविक्तयोः प्रकृत्यात्मनोरनादिसंसर्गं तत्कार्यभेदांश्चाह -

प्रकृतिं त्रिगुणात्मिकां मायाम् । पुरुषंचैव - ज्ञातारंचैव । एतावुभावपि । अनादी - विद्धि - इतरेतरयोगपरश्चकारः, परस्परं संसृष्टतयैवात्मादी जानीहि । विकारान् - बन्धहेतू निच्छाद्वेषसुखदुःखात्मकान् दोषान् । गुणान् - सुक्तिहेतूनमानित्वादींश्च । प्रकृतिं संभवान् । विद्धि । पुरुषेणानादिकालं संसृष्टा ऽनादिक्षेत्र प्रवाह रूपेण परिणता प्रकृतिरेव पुरुषस्य बन्धार्थं मिच्छाद्वेषसुखदुःखात्मकान् विकारानपवर्गार्थं ममानित्वादीन् गुणांश्च कल्पयतीत्यर्थः ॥ १९ ॥

ननुजडायाः प्रकृतेः कथमेवं शक्तिरित्यत आह -

प्रकृतिः - गुणत्रयमयीमाया । कार्यकारणकर्तृत्वे - कार्य - शरीरं, कारणानि - मनःप्रभृत्येकादशेन्द्रियाणि, तेषाम्, कर्तृत्वे । हेतुः - आश्रयतया प्रयोजकभूतः । उच्यते - प्रतिपाद्यते । शरीरेन्द्रियरूपेण परिणता भोक्तृपुरुषाधिष्ठिता प्रकृतिरेव भोगसाधनशरीरेन्द्रिय व्यापाराश्रयभूतेत्यर्थः । ननुप्रकृतेरेव भोगसाधनक्रियाश्रयत्वे भोक्तृत्वमपि तस्याएवस्यादित्यत्राह (पुरुषइति) पुरुषः - प्रकृत्यधिष्ठाता चेतनः । सुखदुःखानां - शरीरेन्द्रिय जन्यानामित्यर्थः । भोक्तृत्वे तदनुकूपेभोगे । हेतुः - आश्रयः । उच्यते । परस्परसंसृष्टयोः प्रकृति

पुरुषः प्रकृतिस्थो हि भुङ्क्ते प्रकृतिजान्गुणान् ।

कारणं गुणसंगेऽस्य सदसद्योनिजन्मसु ॥ २१ ॥

पुरुषो मध्ये जडायाः प्रकृतेः भोगसाधनक्रियाप्रयोजकत्वं तदधि
ष्ठातृश्वेतनस्य - शास्त्रफलं प्रयोक्तरीतिन्यायेन क्रियाफलभोक्तृत्वं
चेत्यर्थः । अनेन क्षेत्रक्षेत्रज्ञयोः कार्यभेदश्चोक्त इतिवेदितव्यम् ॥२०॥

ननु परिशुद्धस्य स्वानुभवेकसुखस्य वैषयिकसुख दुःखानुभवो न ता
त्त्विकस्स्यात् - स्फटिकस्य जपाकुसुम लौहित्यवदारोपित एव च
स्यादित्यत्राह -

पुरुषः - स्वानुभवेकसुखेऽपि प्रत्यगात्मा । प्रकृतिस्थः - शरीर
संसृष्टस्तन् । प्रकृतिजान् - तत्ससर्गप्रयुक्तान् । गुणान् - सत्त्वादि
गुणकार्यसुखदुःखादीन् । भुङ्क्ते - अनुभवति हि । अनेन स्वानुभवेक
सुखस्यापि प्रकृतिसम्बन्धएव बाह्यसुखदुःखानुभवे जलौघ्यानुभवे
वह्निंसर्गइव हेतुरित्युक्तंभवति । ननुशुद्धस्य तस्यप्रकृतिसम्बन्धएव
कथमित्यत्राह (कारणमिति) अस्य - परिशुद्धस्याप्यात्मनः । सद
सद्योनिजन्मसु - सदसत्सु - साध्वसाधुषु , योनिषु - ब्रह्मक्षेत्रचण्डा
लादिरूपेषु योनिषु , जन्मानि - शरीरसम्बन्धरूपाणि , तेषु । गुण
संगः - सत्त्वादिकार्यसुखाद्यासक्तिः । कारणम् । अयम्भावः - देव
मनुष्यादिपूर्वपूर्वशरीरसंसृष्टो जीवस्तत्तत्प्रयुक्त सुखादिनिनुभूय
तदासनावशात्पुनःपुनः पुण्यपापादिकर्माचरति - तदनुभवार्थं पुनःपुन
स्सदसद्योनिषुजायते - पुनःपुनस्सुखाद्यनुभवतीति बीजांकुरवदनादि
रियंगुणसंगशरीर सम्बन्धपरम्परेतिभावः । अत्रगुणसंगस्य प्रकृतिस
म्बन्धहेतुत्वोक्त्यैव कदाचिदसंगकर्मानुष्ठानादि कृतसुकृतसंगमस्यामा
नित्वादि गुणसम्पत्तौ सत्यां गुणसंगनिवृत्त्या प्रकृतिसम्बन्ध निवृत्तिरपि
संभवतीत्यपवर्गार्थव्यापारोपि प्रकृतिकार्यसंभवतीति चोक्तितंभवति ॥२१॥

उपद्रष्टानुमता च भर्ता भोक्ता महेश्वरः ।

परमात्मेति चाप्युक्तो देहेस्मिन् पुरुषः परः ॥ २० ॥

य एवं वेत्ति पुरुषं प्रकृतिं च गुणैः सह ।

सर्वथा वर्तमानोऽपि न स भूयोऽभिजायते ॥ २१ ॥

सदसद्योनि जन्मांतर भाविपुरुष स्वभावानाह -

अस्मिन् । देहे - कार्यकारणसंघाते । स्थितः । अपरिच्छिन्न
ज्ञानशक्तिरपि । पुरुषः । उपद्रष्टा - उप - समीपे , द्रष्टा - शरीर
संस्पृष्टत्वाजीवस्यापि शरीरस्य प्रवृत्त्यनुकूल संकल्परूप दर्शनवान् ।
अनुमन्ता - प्रेरकः , नियन्तेत्यर्थः । भर्ता - देहस्यापिधारकः । भोक्ता -
शरीरव्यापारफलभाक् । अनेनशरीरस्य पुरुषविशेषणत्व मुक्तम् ।
एभिर्विशेषणैर्नियमन धारणशोषित्वादिभिः शरीरं प्रतिपुरुषस्य परत्व
मुक्तम् । अतएव , महेश्वरश्च - शरीरेंद्रियमनसा मथिष्ठाताच । पर
मात्मेतिचापि उक्तः - एतदेहेन्द्रियमनांसि प्रतिपरमात्मेत्यप्युक्तः ।
अपिशब्दान्महेश्वर इत्यप्युक्त इतिगम्यते । देहमनसिचात्म शब्द
प्रयोगाज्जीवोपि तदपेक्षया परमात्माभवति । स्वतो ऽपरिच्छिन्न
ज्ञान शक्तिरप्ययं पुरुषो ऽनादिप्रकृति संसर्गगुणसंगाभ्यां देहमात्र
महेश्वरो देहमात्र परमात्माच भवतीत्यर्थः ॥ २२ ॥

अथ विवेकानु संधानप्रकारंवक्ष्यन् तत्रात्यादराय तत्फलं प्रथमं
दर्शयति -

यः-पुमान् । एवं- उक्तस्वभावम् । पुरुषम् । प्रकृतिं च । गुणैः - वक्ष्य
माणस्वभावैः सत्त्वादिभिः । वेत्ति - यथावाविवेकेन जानाति । सः -
पुमान् । सर्वथा - देवप्रभुष्यादि नानाविधदेहसंसर्गप्रयुक्त योग
विरोधि विचित्रकृशाविष्टवया । वर्तमानोपि । भूयः - पुनरपि

ध्यानेनात्मनि पश्यन्ति केचिदात्मानमात्मना ।

अन्ये सांख्येन योगेन कर्मयोगेन चापरे ॥ १४ ॥

अन्ये त्वेवमजानंतः श्रुत्वाऽन्येभ्य उपासते ।

तेपि चातितरंत्येव मृत्यु श्रुतिपरायणाः ॥ १५ ॥

नाभिजायते - सदसद्योनि संबन्धं न प्राप्नोति , किञ्चिज्ज्ञानाग्निं दग्धकर्मत्वा तद्देहावसान एवापरिच्छिन्नज्ञानं परिशुद्धात्मानं प्राप्नोतीत्यर्थः ॥ २३ ॥

उक्तमेवार्थं श्लोकद्वयेन विवृण्वन्नात्मज्ञानस्य पूर्वभेदानाह -

केचित् - निष्पन्नयोगाः - पुमांसः । आत्मनि - शरीरे । स्थितम् : आत्मानं - परिशुद्धात्मानम् । आत्मना - मनसात्मनेन । ध्यानेन - समाधिना । पश्यन्ति - विशदमनुभवान्त । अन्ये - अनिष्पन्नयोगाः । सांख्येन - सांख्या - ज्ञानं , सख्यैवसांख्यं - तेन । योगेन । आत्मानम् । पश्यन्ति । ज्ञानयोगेन समाधियोग्यमनः कृत्वा परिशुद्धात्मानं साक्षात्कुर्वन्तीत्यर्थः । अपरेच - कर्मयोगाधिकारिणस्तु । कर्मयोगेन - असंगकर्मनुष्ठानेन । आत्मानं पश्यन्तीत्यन्वयः । दुष्करज्ञानयागधिकारिणस्तु कुर्यात्साक्षात्पश्यन्तीत्यर्थः । एवान्तर्गतज्ञानेन कर्मयोगेन मनः समाधियोग्यतामापाद्यात्मानं पश्यन्तीत्यर्थः ॥ २४ ॥

अनिष्पन्नकर्मयोगानां मृमुक्षुणां कर्मयोगोपक्रमदशोच्यते -

अन्येतु - कर्मयोगादि स्वप्नचिकित्साः । एवम्-पूर्वोक्तरीत्या । अजानन्तः - आत्मानसाक्षात्कर्तुमशक्ताश्शिष्टाः । अन्येभ्यः - अमनस्त्वदर्शिन्यः । श्रुत्वा - आत्मश्रवणं कृत्वा । उपासते - आत्मार्चनां गतिः । तेपिच , अत्रापिच शब्दाभ्यामेषां निकृष्टत्वमन्येषां श्रद्धेयच सूच्यते ।

यावत्संजायते किञ्चित्सर्वं स्थावरजंगमम् ।

क्षेत्रक्षेत्रज्ञसंयोगा तद्विद्धि भरतर्षभ ॥ १६ ॥

समं सर्वेषु भूतेषु तिष्ठन्तं परमेश्वरम् ।

विनश्यत्स्वविनश्यन्तं यः पश्यति स पश्यति ॥ १७ ॥

श्रुतिपरायणाः - श्रवणमात्रनिष्ठास्सन्तः । मृत्युं - संसारम् । अतितर-
न्त्येव - अतीत्यवर्तन्तएव । श्रवणनिष्ठाविध्वस्तपापाःक्रमेणकर्मयोगज्ञा-
नयोगद्वारा समाधियोग्यतामासाद्य मुच्यन्तएवेतिभावः ॥ २५ ॥

अथप्रकृतिसंस्पृष्टात्मनो विवेकानुसन्धानप्रकारं वक्तुं स्थावरजंग-
मामकस्य प्रपञ्चस्य चिदचित्संसर्गजन्यत्वमाह -

हेभरतर्षभ । यावत् । किञ्चित् - किञ्चिदपि । स्थावरजंगमम् ।
सत्त्वं - जन्तुजातम् । संजायते । तत् - सर्वम् । क्षेत्रक्षेत्रज्ञसंयोगा-
देव विद्धि - अनादिपरस्परसंयुक्त क्षेत्रक्षेत्रज्ञसंयोगजं विद्धि ; नतु
मातापित्रादि संसर्गादेव कदाचित्संसर्गादेववा जायत इत्यर्थः ॥
अतो दुर्विवेचतया परस्परविवेकानुसन्धानमुपदेष्टव्य-
मिति भावः ॥ २६ ॥

सर्वेषु भूतेषु - देवमनुष्यादिरूपेषु । तिष्ठन्तं - मृत्युवर्णादि-
घटेषु गंगाजलमिव तत्तद्विविक्ताकारतया स्थितम् ; नतु रुमानिक्षिप्त-
काष्ठवत्तद्रूपतामापन्नम् । अतएव । समं - ज्ञातृवैकाकारतयैक-
रूपम् । अतएव, परमेश्वरं - तत्तच्छरीराधिष्ठातृतया त्यन्ततद्विविक्ता-
कारम् । तेषु । विनश्यत्सु - विनाशंप्राप्नुवत्सुसत्सु । अविनश्यन्तं विना-
शानर्हस्वभावतया नाशरहितम् । यः । पश्यति - अनुसंदधाति । सः ।

समं पश्यन् हि सर्वत्र समवास्थितमीश्वरम् ।

न हिनस्यात्मानात्मानं ततो याति परा गतिम् ॥ १८ ॥

प्रकृत्यैव च कर्माणि क्रियमाणानि सर्वशः ।

यः पश्यति तथात्मानमकर्तारं स पश्यति ॥ १९ ॥

पश्यति - यथावत्साक्षात्करोति । यस्तु मनुष्यादिदेहवैषम्ये नात्मानमपि
विषयकारं जन्मनाशवन्तं चातुसन्धधाति सतु निर्य
संसरतीति भावः ॥ २७ ॥

उक्तसमदर्शनं भव फलद्वारा स्तूयते -

हि - यस्मात्कारणात् । सर्वत्र - देवमनुष्यादि देहेषु । समव
स्थितं - सम्यगवस्थितं , शेषत्वेनाधारतया नियंतृतयाचावस्थितं ।
ईश्वरं - जीवम् । समम् - ज्ञातृत्वैकाकारतया एकरूपम् । पश्यन् ।
आत्मना - मनसा । आत्मानं - स्वात्मानम् । नहिनस्ति - संसारं
वेनिक्षिप्य ननिहन्ति , किंतुसंसारसागरादुत्तार्यो जीवयतीत्यर्थः ।
तदेवाह (ततइति) ततः - ज्ञातृत्वैकाकारतया सर्वत्र समत्वदर्शनात् ।
परां - उत्कृष्टाम् । गतिं - गम्यत इतिगतिः प्राप्यं , तां - परिशुद्ध
स्वरूपमात्मानम् । याति - प्राप्नोति । अनेनस्वस्वाकारयथावद्दर्शन
द्वारा बन्धहेतुत्वमोक्षहेतुत्वाभ्यां विवेक उक्तो भवति ॥ २८ ॥

अथैतयो साक्षात्क्रियाश्रयत्वं तदभावाभ्यां विवेकमाह -

यः - योगी । सर्वशः कर्माणि - सर्वप्रकाशानि कर्माणि । प्रकृत्यैवच ।
क्रियमाणानिति । पश्यति - ' कार्यकारणकर्तृत्वेहेतुः प्रकृतिरुच्यत ' इति

यदा भूतपृथग्भावभेकस्थमनुपश्यति ।

तत एव च विस्तारं ब्रह्म संपश्यते तदा ॥ ३० ॥

आनादित्वान्निर्गुणत्वात्परमात्मा यमव्ययः ।

शरीरस्थोऽपि कौन्तेय न करोति न लिप्यते ॥ ३१ ॥

पूर्वोक्तेरीत्या प्रकृतिक्रियमाणतया ऽनुसन्धत्ते । तथा । आत्मानम् ।
अकर्तारं - ज्ञानैकाकारतया उदासीनम् । यः पश्यति । तस्य प्रकृति
संस्पर्शं तदाधिष्ठानसुखाद्यनुभवादिकञ्च कर्मरूपा विद्याकृत मित्यापि
पश्यतीति बोध्यम् । सः । पश्यति - यथावस्थितमात्मानं जाना
तीत्यर्थः ॥ २९ ॥

अथैतयोः परिणामित्वा परिणामित्वाभ्यां विवेकदर्शयति -

यदा - यस्मिन्काले । भूतपृथग्भावं - भूतेषु - तिलतैलवद्दारुष्व
द्विवत्दुर्विवेचं प्रकृतिपुरुषद्वयात्मकेषु देवमनुष्यादिषु , पृथग्भावं -
देवाहम्भनुष्योहं स्थूलोहंकृशोहं मित्याद्यनुभूयमानं जातिगुणादिरूपं
भेदम् । एकस्थं - प्रकृतिमात्रनिष्ठम् , नत्वात्मनिष्ठम् । ततएवच-
प्रकृतितएवच । विस्तारं - पुत्रपौत्रादिवृद्धिञ्च । पश्यति । यद्यपि -
आत्मवैपुत्रनामासीत्यात्मनएव पुत्रादिरूपेण परिणामः श्रूयते , तथापि
अंगादंगात्सम्भवतीति मन्त्रलिङ्गात्पित्रादिशरीरात्पुत्रादि शरीरोत्पत्ति
निर्णीयतइतिभावः । तदा - तस्मिन्काले । ब्रह्म - अपरिच्छिन्नज्ञान
रूपमात्मानम् । सम्पश्यते - प्राप्नोति । मत्समानाकारोभवतीत्यर्थः ।

पूर्वोक्तेष्वात्मनो नित्यत्वा कर्तृत्वा परिणामित्वेषु हेतुमाह -

हेकौन्तेय । अयम् । परमात्मा - शरीरान्निष्कृष्य स्वस्वभावेन
निरूपितः प्रत्यगात्मा । शरीरस्थोऽपि । अनादित्वात् - आरम्भक

यथा सर्वगतं सौक्ष्म्यादाकाशं नोपलिप्यते ।

सर्वत्रावस्थितो देही तथात्मा नोपलिप्यते ॥ ३१ ॥

यथा प्रकाशयत्येकः कृत्स्नं लोकमिमं रविः ।

क्षेत्रक्षेत्री तथाकृत्स्नं प्रकाशयति भारत ॥ ३२ ॥

द्रव्यशून्यत्वात् । अव्ययः - नाशरहितः । आरभ्यमाणमेव हि नश्यति ।
आत्मा त्वनारभ्यमाणत्वा न्नश्यतीति भावः । निर्गुणत्वात् - सत्त्वा
दिगुणरहितत्वात् । न करोति - कर्तान्भवति । तस्मात् । न लि
प्यते - देवादिदेहस्वभावैः, लिप्तः - वासितो न भवति ॥ ३१ ॥

ननु नित्यं कश्मलशरीरसंयुक्तो विविक्तात्मा रुमानिक्षिप्तकाष्ठ
वत्संसर्गस्वभावैः किमिति न लिप्यते, किञ्च “ यंपाप्याति पवित्राणि
षष्ठ्याभरणानि च । अशुचित्वं क्षणाद्यान्तिकान्योऽशुचितमस्ततः ”
इत्यभियुक्तोक्तरीत्या क्षणमात्रेणा शुचित्वापादकस्य शरीरस्य
नित्ययोगेपि कथं न लिप्यते ? तत्राह -

सर्वगतं अनन्तविचित्रं स्वभाव नानावस्तुसंसर्गमपि । आकाशम् ।
सौक्ष्म्यात् - सूक्ष्मत्वात् ; आत्मनोऽसंगस्वभावत्वादिति यावत् ।
यथा । नोपलिप्यते - तत्स्वभावोपरक्तं न भवतीत्यर्थः । तथा ।
सर्वत्र । देह - देवमनुष्यादिदेहेषु । अवस्थितोपि । आत्मा । नोप
लिप्यते - परिशुद्धतया - आकाशादप्यतिसूक्ष्मतया देहस्वभावैर्नोप
लिप्यत इति भावः ॥ ३२ ॥

अथाध्यायादावेवोक्तं क्षेत्रक्षेत्रज्ञयो र्वैद्यात्वेदितृत्वादिभेदं सट
ष्टान्तं विशदं वदन्नुपसंहरति -

हे भारत । एकः । रविः । कृत्स्नम् । विचित्रभेदभिन्नम् ।
इमम् । लोकम् । प्रकाशयति - स्वप्रभया विशदी करोति । तथा -
क्षेत्री - क्षेत्रज्ञोपि । 'कृत्स्नं - क्षेत्रं - नानाविधं शरीरम् । प्रकाशयति ।

क्षेत्रक्षेत्रज्ञयोरेवमन्तरं ज्ञानचक्षुषा ।

भूतप्रकृतिमोक्षं च ये विदुर्याति ते परम् ॥ ३४ ॥

इति श्रीभगवद्गीतायां त्रयोदशोऽध्यायः



बाहिरंतश्च स्वज्ञानव्याप्त्या विशदीकरोति । अतः प्रकाशाल्लोकात्प्रकाशयिता ऽऽदित्य इव वेद्यात्क्षेत्राद्वेदिता प्यन्यद्वितीयाभावः ॥ ३३ ॥

अथैतदध्याय प्रधानमतिपाद्य हेयोपादेय विज्ञानस्य फलमाह -

एवं - उक्तप्रकारेण । क्षेत्रक्षेत्रज्ञयोः । अन्तरं - भेदम् । भूतप्रकृतिर्लोकं च - भूतानां - अचित्संसृष्टजीवानाम् , प्रकृतिः - प्रकृतिपरिणामभूतं शरीरम् । मोक्षयते - त्यज्यते - अनेनेति - भूतप्रकृतिमोक्षः - अमानित्वादि साधनवर्ग इति यावत् , तम् । ज्ञानचक्षुषा - ज्ञानं विवेकरूपं , तदेव - चक्षुः , तेन - येविदुः यथावज्ज्ञानन्ति । ते । परं - परिशुद्धात्मानम् । यांति - प्राप्नुवन्ति । उक्तक्षेत्रक्षेत्रज्ञविवेकेनामानित्वादिसाधन संस्त्याच विगतबन्धाः परिशुद्धात्मानं प्राप्नुवन्तीत्यर्थः । ३४॥ ।

इति श्रीभगवद्गीताभाष्यार्थसंग्रहतात्पर्यदीपे श्रीवरवर

मुनिविरचितायां बालबोधिनीपराभिधानायां

गीतार्थसंग्रहदीपिकायां

त्रयोदशोऽध्यायः ॥ १३ ॥



श्रीरस्तु ।

अथ चतुर्दशोध्यायः ।

श्रीभगवानुवाच ।

परं भूयः प्रवक्ष्यामि ज्ञानानां ज्ञानमुत्तमम् ।

यज्ज्ञात्वा मुनयस्सर्वे परां सिद्धिमितोगताः ॥ १ ॥

इदं ज्ञानमुपाश्रित्य मम साधर्म्यमागताः ।

सर्वेऽपि नोपजायन्ते प्रलये न व्यथन्ति च ॥ २ ॥

पूर्वं त्रयोदशाध्याये विवृतैल्लवत्परस्परं संसृष्टयोः प्रकृतिपुरुषयो
स्स्वरूपयायात्म्यं विज्ञाय भगवद्भक्तयनुगृहीतामानित्वादिस्वाधन
वर्गेण बन्धान्मुच्यते, पूर्वपूर्वसत्त्वादिगुणकार्यसुखादिसंगेन नवध्यत
इति चोक्तम् । इदानीं चतुर्दशाध्याये गुणानां बन्धहेतुत्वप्रकारं
गुणनिवर्तनप्रकारं च प्रपञ्चयिष्यन् भगवानुवाच ।

परं - पूर्वोक्तादन्यत् । ज्ञानानां - प्रकृतिविषयाणामेव ज्ञानानान्म-
ध्ये । उत्तमं - श्रेष्ठम् । ज्ञानं - प्रकृतिगुणसत्त्वादिविषयमेवज्ञानम् ।
भूयः - पुनरपि । प्रवक्ष्यामि - प्रकर्षेण कथयिष्यामि । यत् - ज्ञानम् ।
ज्ञात्वा - साविशेषं विज्ञाय । मुनयः - तन्मननशीलाः । सर्वे -
ज्ञानिनः । इतः - अस्मात्संसारमण्डलात् । परां - उत्तमाम् । सिद्धि-
परिशुद्धात्मनातिरूपां । गताः - प्राप्ताः ॥ १ ॥

पुनरपि तदेवज्ञानं - विशिनष्टि । (इदमिति)

इदं - वक्ष्यमाणम् । ज्ञानम् । उपाश्रित्य - साधनतयाऽवलम्ब्य ।
मम । साधर्म्यं - अकर्म्यवश्यत्वादिना साम्यम् । आगताः - पुमांसः ।

मम योनिर्महद्ब्रह्म तस्मिन् गर्भं दधाम्यहम् ।

संभवस्सर्वभूतानां ततो भवति भारत ॥ ३ ॥

सर्वयोनिषु कौतेय मूर्त्यस्सम्भवन्ति याः ।

तासां ब्रह्म महद्योनि र्हं बीजप्रदः पिता ॥ ४ ॥

सर्गेऽपि - सृष्टिकांक्षेऽपि । नोपजायन्ते - ब्रह्मादिषूत्पद्यमानेष्वपि नोत्पद्यन्त इत्यर्थः । प्रलयेऽपि - ब्रह्मादीनां प्रलये । नव्यथन्ति - प्रलयदुःखेना नृभवन्ति ॥ २ ॥

अथ सत्त्वादीनां बन्धहेतुत्वं वक्तुं कृत्स्नस्य स्थावर जंगमात्मकस्य प्रपञ्चस्य प्रकृतिसंसर्गजन्यत्वं स्वेनैव कृतमित्याह ।

हे भारत । योनिः - 'भूमिराप' इत्यादिना - 'अपरेयमित्त्वं सत्त्वान्या' मित्यन्तेनोक्तं जगत्प्रकृतिभूतम् । महत् - अपरिच्छिन्नम् । ब्रह्म - महदादि कार्यं बृंहणम् , तत्प्रादुर्भावकारणम् । मम - मत्सम्बन्धि , मच्छेषभूतमित्यर्थः । तस्मिन् - भोगक्षेत्रे प्रधाने । अहं । गर्भं - ब्रह्मादिप्राणिवर्गबीजभूतं भोक्तृपुञ्जरूपं गर्भम् । दधामि - निक्षिपामि , भोगक्षेत्रभूतयाऽचेतनप्रकृत्यासह भोक्तृपुञ्जरूपां चेतनप्रकृतिं संयोजयामीत्यर्थः । ततः - चेतनाचेतनसंसर्गात् । सर्वभूतानां - ब्रह्मादि स्तम्बपर्यन्तानां प्राणिनाम् । सम्भवः - उत्पत्तिः । भवति ॥ ३ ॥

कारणावस्थच्चिदचित्प्रकृतिद्वयसंसर्गस्य स्वकृतत्वमुक्त्वा कार्यावस्थच्चिदचित्प्रकृतिद्वयसंसर्गस्यापि स्वकृतत्वमाह ।

हे कौन्तेय । सर्वयोनिषु - देवयक्षराक्षसमनुष्यपक्षिपक्षिसरीसृपादियोनिषु । याः । मूर्त्यः - कार्यभूततत्त्वयुक्तयः । सम्भवन्ति - जायन्ते । तासां - मूर्तीनाम् । महत् - महदादिपृथिव्यन्तपरिणतम् । ब्रह्म - पृकृतिः । योनिः - मातृस्थानीयकारणम् । अहं - सर्वज्ञः ।

सत्त्वं रजस्तम इति गुणाः प्रकृतिसम्भवाः ।

निवर्धन्ति महाबाहो देहे देहिनमव्ययम् ॥ ९ ॥

तत्र सत्त्वं निर्मलत्वात् प्रकाशकमनामयम् ।

सुखसंगेन बध्नाति ज्ञानसंगेन चानघ ॥ १० ॥

बीजप्रदः - तत्तत्कर्मानुगुण्येन जनिष्यमाणभोक्तृवर्गरूपगर्भाधार
हेतुः । पिता - जनकः ॥ ४ ॥

एवं प्राचीन कर्मवशात्सर्गादौ सत्त्वादिगुणसंसर्गेण देवादियोनि
षु जातानां भूतानां पुनःपुनर्देवादिभावेन जन्महेतुमाह -

हे महाबाहो - महांतौ - प्रकृतिगुणायत्तबन्धनिबन्धनायोधनसमर्थौ ,
बाहूयस्येति प्रकृतिगुणैर्युध्यमानपुरुषबन्धे निदर्शनतया सम्बोधनम् । रज
स्तम इति । गुणाः - पृथिव्यादीनां गन्धादयश्च प्रकृत्याख्यद्रव्यस्वरू-
पातुबन्धिनः स्वभावविशेषाः । प्रकृतिसम्भवाः - प्रकृतितः स
भवन्ति - महदादिस्वाविर्भवन्तीति तथाभूतास्सन्तः । पृथिवीतः पुष्पा
दिषु गन्धादय इवेति भावः । अव्ययम् - स्वभावतो न विद्यते - व्ययः -
सत्त्वादिकृतज्ञानसंकोचः - यस्यतः । तथापि - देहे - वर्तमानम् ।
देहिनं - महदादिपृथिव्यन्ततत्त्वारब्धदेहसन्ततिमंतं पुरुषम् । निब
ध्नन्ति - पुनःपुनर्देवमनुष्यादिरूपेणोत्पादयं तीत्यर्थः ॥ ५ ॥

सत्त्वादीनां निबन्धनप्रकारमेवाह - (तत्रेति)

तत्र - सत्त्वरजस्तमसामध्ये । सत्त्वम् - सत्त्वगुणः । निर्मलत्वात् -
प्रकाशविरोधितमस्त्वभावरूपमकरहितत्वात् , प्रकाशमात्र जनन
स्वभावत्वादिति यावत् । प्रकाशकं - वक्ष्यमाणरीत्या प्रकाशसुखहेतुं
भूतमित्यर्थः । अनामयं - न विद्यते , आमयः - कार्यभूतो व्याधिः , यस्य
तत् । रजस्तमसीव्याधिहेतू इदं त्वारोग्यहेतुरित्यर्थः । हेअनघ - न

रजो रागात्मकं विद्धि तृष्णासंगसमुद्भवम् ।

तान्नवध्नाति कौन्तेय कर्मसंगेन देहिनम् ॥ ७ ॥

तमस्त्वज्ञानजं विद्धि मोहनं सर्वदेहिनाम् ।

प्रमादालस्यनिद्राभिस्तन्निवध्नाति भारत ॥ ८ ॥

विद्यते, अयं- पापरूपबन्धहेतुसुखसंगः, यस्यतथाभूतः, ' किंनोराज्येन गोविन्द किंभोगे ' रित्युक्तेः सुखसंगराहितेति भावः । सुखसंगेन सुखासक्त्या । ज्ञानसंगेनच ज्ञानासक्त्याच । वध्नाति, देहिनमित्यत्राप्यनुषज्यते । सत्त्वं पूर्वकर्मानुगुणेन पुरुषस्य सुखासक्तिं ज्ञानासक्तिञ्च जनयति । सुखज्ञानसंगेजाते तत्साधनेषु लौकिकवैदिककर्मसुप्रवर्तते, पुनस्तत्फलानुभवार्थं योनिसंबन्ध इति बीजाङ्कुरवदनादिरयंबन्धः सुखज्ञानसंगद्वारेण सत्त्वसाध्य इति भावः । अनेन ज्ञानसुखजनकं सत्त्वमित्युक्तं भवति ॥ ६ ॥

हे कौन्तेय । रजः - रजोगुणः । रागात्मकं - रागः - योषित्पुरुषयो रन्योन्यस्पृहा, तदात्मकं - तद्धेतुभूतम् । तृष्णासंगसमुद्भवं - तृष्णा-शब्दादिसकलविषय स्पृहा, संगः - पुत्रमित्रादिसंबन्धिषु संश्लेष स्पृहा, तयोः - समुद्भवं - उत्पत्तिस्थानम् । विद्धि - जानीहि । तत् - रजः । कर्मसंगेन - तद्धेतुभूतक्रियासु स्पृहा जननद्वारेण । देहिनं निवध्नाति । विषयस्पृहया तद्धेतुभूतक्रियास्पृहातया तदनुष्ठानम्, तत्फलानुभावार्थं पुनःपुनः योनिसंबन्ध इति कर्मसंगद्वारेण रजो बन्धहेतु इत्यर्थः ॥ ७ ॥

तमस्तु - तमोगुणस्तु । अव्रतशब्देन पूर्वोक्तगुणद्वयापेक्षयाऽस्यऽत्यंतपरिहरणीयत्वमुच्यते । अज्ञानजं - अज्ञानं - वस्तुतत्त्वज्ञानव्यतिरिक्तं विपरीतज्ञानं, तस्माज्जातं, वस्तुविपरीतज्ञानजन्यपापानुष्ठानकारणमित्यर्थः । सर्वदेहिनां - ब्रह्मादिमाणिनाम् । मोहनं -

सत्त्वं सुखे संजयति रजः कर्माणि भारत ।

ज्ञानमावृत्य तु तमः प्रमादे संजयत्युत ॥ ९ ॥

रजस्तमश्चाभिभूयस्सत्त्वं भवति भारत ।

रजस्सत्त्वं तमश्चैव तमस्तत्त्वं रजस्तथा ॥ १० ॥

विपरीतज्ञान जनकं च । विद्धि । हे भारत । तत् - तमः । प्रमादाद्य-
स्य निद्राभिः - प्रमादः - अनवधानता , विहितादन्यत्र प्रवृत्तिरिति
यावत् ; आलस्यं - विहितेषु यथाकालप्रवृत्तिः ; निद्रा - इन्द्रिय
प्रवर्तनश्रान्तस्य पुरुषस्य सकलेन्द्रिय व्यापारो परतिः ; तत्र बाह्ये
द्रिय व्यापारो परति स्वप्नः , मनसोऽपि व्यापारो परति स्मृष्टिरिति
विशेषः ; ताभिः । देहेनम् । निबध्नाति । पूर्वपूर्वविपरीतज्ञानेन पापा
नुष्ठानं - तेन तमः - इत्यादि प्रकारेण बन्धकं तम इत्यर्थः ॥ ८ ॥

बन्धहेतुष्वे सत्त्वादीनां प्रधानव्यापारानाह -

हे भारत । सत्त्वं - सत्त्वगुणः । सुखे संजयति - दुःखशोकादि
हेतुसत्त्वेऽपि तदभिभवेन सुखेतद्धेतुज्ञानेन च संश्लेषयतीत्यर्थः । रजः -
रजोगुणः । कर्माणि । सुखदुःखादिहेतुसत्त्वेऽपि तदभिभवेन रागद्वेषा
दिद्वारा अभिमतहेतुकर्मण्येव संश्लेषयतीत्यर्थः । तमस्तु - तमोगुणस्तु ।
ज्ञानं - वस्तुयायाभ्यज्ञानम् । आवृत्य - आच्छाद्य । प्रमादयत । सं
जयति । विपरीतज्ञानजननद्वारा कर्तव्याविपरीतव्यापारेऽपि संगंजन
यतीत्यर्थः । उतशब्दादालस्यादावपीत्यर्थः ॥ ९ ॥

ननु देहाकारपरिणतायाः प्रकृतेस्स्वरूपानुबन्धिनः सत्त्वादयो
गुणाः कथमेवं परस्परविद्वद्धकार्यकरा भवन्तीत्यत्राह (रजइति)

हे भारत । सत्त्वं - सत्त्वगुणः । रजः , रजोगुणम् । तमश्च - तमो
गुणश्च । अभिभूय - तिरस्कृत्य । भवति - उद्भवति । यथावातपित्त
कफानामध्ये तत्तद्वृद्धेकरादारसेवात् स्वतन्त्रकर्मानुगुण्येन चैकै

सर्वद्वारेषु देहेऽस्मिन् प्रकाश उपजायते ।

ज्ञानं यदा तदा विद्याद्विवृद्धं सत्त्वमित्युत ॥ ११ ॥

लोभः प्रवृत्तिरारंभः कर्मणामशमस्पृहा ।

रजस्येतानि जायते विवृद्धे भरतर्षभ ॥ ११ ॥

कस्योद्भवः इतरयोस्त्वभिभवः, तथाद्यात्त्विकाहारस्वेवया कर्मानुगुण्ये नच कदाचित्सत्त्वस्यैवोद्भवः - इतरयोस्त्वभिभवश्चेत्यर्थः । एव सुतरयोरपि द्रष्टव्यम् । तथा । रजः - रजोगुणः । सत्त्वं - सत्त्वगुणम् । तमश्चैव । अभिभूय । भवति - उद्भवति । तमः - तमोगुणः । सत्त्वं - सत्त्वगुणम् । रजः - रजोगुणश्च । अभिभूय । भवतीत्यन्वयः ॥ १० ॥

एतच्च यथानुभवं कार्योपलब्धेरेवावगच्छतीत्याह -

अस्मिन् - आत्मनोभोगायतने । देहे । सर्वद्वारेषु - सर्वेष्वपि द्वारेषु श्रोत्रादिषु । ज्ञानं - शब्दादिज्ञानात्मकः । प्रकाशः । यदा - यस्मिन्काले । उपजायते - उत्पद्यते । तदोत - तस्मिन्कालेपि । सत्त्वं सत्त्वगुणः । विवृद्धः । इति विद्यात - प्रकाशालिङ्गेन सत्त्वोद्भवं जानीयात् । उतशब्देन - सुखेनापि जानीयादित्यर्थः । अतस्तुल्यप्रकाशादि कार्यमपि तद्वृद्धिदशायामेवेति भावः ॥ ११ ॥

हे भरतर्षभ । रजसि - रजोगुणे । विवृद्धे - उद्भूतेष्वपि । लोभः - स्वकीयद्रव्यस्यात्यागशीलता । प्रवृत्तिः - प्रयोजनमनुद्दिश्यापि च पलस्वभावता । कर्मणां - फलसाधनभूतानां कर्मणाम् । आरम्भः - उमक्रमः । अशमः - इन्द्रियाणामनुपरमः, इदं कृत्वेदमिदं करिष्यामीत्यादिसंकल्पविकल्पानुपरमः । स्पृहा - विषयेच्छा । इयेतानि कार्याणि जायन्ते । यदालोभादयोजायन्ते - तदा रजःप्रवृद्धमिति जानीयादित्यर्थः ॥ १२ ॥

अप्रकाशोऽप्रवृत्तिश्च प्रमादो मोह एवच ।

तमस्येतानि जायंते विवृद्धं कुरुनन्दन ॥ १३ ॥

यदा सत्त्वे प्रवृद्धे तु प्रलयं याति देहमृत ।

तदोत्तमविदाँल्लोकानमलान् प्रतिपद्यते ॥ १४ ॥

रजसि प्रलय गत्वा कर्मसंगिषु जायते ।

तथा प्रलीनस्तामसिमूढयोनिषुजायते ॥ १५ ॥

हे कुरुनन्दन । अप्रकाशः - विषयेज्ञानानुदयः । अप्रवृत्तिः - स्तब्धता । प्रमादः - अकार्यप्रवृत्तिहेतुश्चित्तैकाग्र्यत्वाभावः । मोहएवच - विपरीतज्ञानंच । इत्येतानि । तमसि विवृद्धे जायन्ते । एभिस्तु तमोवृद्धिं जानीयादित्यर्थः । वातादिव्याधीना सुलब्धतामिव सांसारिकगुणत्रयस्योल्बणतां तत्तत्कार्यविशेषोद्भवेन ज्ञात्वा चिकित्सां कुर्यादिति तात्पर्यम् ॥ १३ ॥

अन्त्यकाले रजस्तमस्तमुद्भवहेतूनामाहारादीनां परिहारार्थं मन्त्यकाले प्रवृद्धानां गुणानां पृथक्फलान्याह -

यदा - यस्मिन्काले । देहभृत - चेतनः । सत्त्वेतु - सत्त्वगुणेतु । प्रवृद्धे - उल्बणेसति । प्रलयं - देहनिवृत्तिरूपम्मरणम् । याति - प्राप्नोति । तदा - तस्मिन्काले । अमलान् - परिशुद्धान् । उत्तमविदाँ - सर्वोत्तरात्मतत्त्वविदाम् । लोकान् - समूहान् । प्रतिपद्यते - प्राप्नोति । यदा सत्त्वं प्रवृद्धंभवति - तदैव जीवोन्निपतेचेत् - आत्मयाधात्म्यविदा यतनेषु जनित्वाऽऽत्मयायात्म्यज्ञानसाधने परमपुण्यं धिकारीभवतीत्युक्तं भवति ॥ १४ ॥

अत्र श्लोके प्रवृद्धइतिपदं पूर्वश्लोकादनुवर्तते । रजसि - रजोगुणे । प्रवृद्धेसति । प्रलयं - मरणम् । गत्वा - प्राप्य । कर्म

कर्मणः सुकृतस्याहुः सात्त्विकं निर्मलं फलम् ।

रजसस्तु फलदुःखमज्ञानं तमसः फलम् ॥ १६ ॥

सत्त्वात्संजायते ज्ञानं रजसो लोभ एव च ।

प्रमादमोहौ तमसो भवतोऽज्ञानमेव च ॥ १७ ॥

संगिषु - फलसंगेन कर्म कुर्वन्तु । जायते । यदा रजः प्रवृद्धं - तदा
मृतः काम्यकृदायतनेषु जनित्वा काम्यकर्मस्वेषाधिकारीभवतीत्युक्तं
भवति । तथा । तमसि - तमोगुणे । प्रवृद्धे उति । प्रलीनः -
मृतः । मूढयोनिषु - चंडालपशवादियोनिषु । जायते । सकलपुरु-
षार्थानर्हजातिषूपद्यतइत्यर्थः ॥ १५ ॥

एवं अन्तकाले सत्त्वादिगुणविवृद्धिफलं आत्मविदायतनोत्पत्त्या
दिकमुत्तवा तत्फलमाह-

सुकृतस्य - आत्मवित्कुलोत्पन्नकृतस्य फलाभिसन्धिरहितस्य ।
कर्मणः - मदाराधनरूपस्य । सात्त्विकं - इतो अधिकसत्त्वप्रधानम् ।
निर्मलं - दुःखलेशतन्मन्धरहितम् । फलम् । आहुः । सत्त्वगुण
परिणामतत्त्वविदित्यर्थः । रजसस्तु - अन्तकालप्रवृद्धरजोगुणस्य तु ।
दुःखं - दुःखप्रायकाम्यकर्मानुष्ठानपरम्पराम् । फलम् । आहुः ।
रजःपरिणामतत्त्वविदो वदन्तीत्यर्थः । अन्तकाले रजःप्रवृद्ध्या राजस
गृहजन्म - तेन पुनः पुनः काम्यकर्मानुष्ठानं - इत्येवं परम्परया दुःख
मिश्रमेव फलं भवतीति भावः । तमसः - अन्त्यकालप्रवृद्धतमो
गुणस्य । अज्ञानं - अन्त्यजातीय जन्मादिनाऽज्ञानपरं परारूपं - फलम् ।
आहुः - तमःपरिणामतत्त्वविदो वदन्तीत्यर्थः ॥ १६ ॥

एवमुत्तरोत्तराधिकसत्त्वादिजनितानिर्मलफलदिकं किमित्यत्राह -
सत्त्वात् - आत्मवित्कुलजन्मादिकमेणोत्पन्नादधिकसत्त्वात् ।
ज्ञानं - आत्मयाथात्म्यापरोक्षरूपं ज्ञानम् । जायते । तथा - रजसः

ऊर्ध्वगच्छन्ति सत्त्वस्था मध्ये तिष्ठन्ति राजसाः ।

जघन्यगुणवृत्तिस्था अधो गच्छन्ति तामसाः ॥ १८ ॥

एवञ्च - राजसकुलजन्मादिना प्रवृत्ताद्रजोगुणादेव । लोभः - स्वर्गादि
भवति स्वरूपः । जायते । एवम् । तमस एवञ्च । प्रमादमोहौ -
प्रमादः - अस्वकर्मप्रवृत्तिहेतुरनवधानता , मोहः - विपरीतज्ञानं चे
त्युभौ । भवतः । भोजनं - ज्ञानाभावश्च । भवतीति वचन व्यत्ययेन
योज्यम् । विपरीतज्ञानाच्चण्डालपञ्चादियोनिषु जन्म , ततश्चज्ञानाभाव
इत्यर्थः ॥ १७ ॥

ततोपि किमित्यत आह -

सत्त्वस्थाः - अधिकसत्त्वगुणनिष्ठाः । ऊर्ध्व-उत्तरोत्तरोत्कृष्ट
पदम् । गच्छन्ति । आत्मवित्कुलासंगकर्मानुष्ठानशुद्धसत्त्वादिपरं
परानिःश्रेणिकासमारोहणेन मुक्तिं प्राप्नुवन्तीत्यर्थः । राजसाः - रजो
गुणनिष्ठाः । मध्ये-ऊर्ध्वाधोलोकमध्यदेशेव । तिष्ठन्ति । विषया
भिलाष तत्साधनानुष्ठान तत्फलानुभवार्थं जन्मपुनर्विषयाभिलाषादि
वात्यामण्डलोद्भ्रान्ता अन्तरालेव तिष्ठन्तीत्यर्थः । तामसाः-तमो
गुणनिष्ठाः । जघन्यगुणवृत्तिस्थाः-जघन्यासु-नीचाव्रीचतरासु , गुण
वृत्तिषु - तमोगुणपरिणामेषु तिष्ठन्तीति तथाभूतास्सन्तः । अयः-
निकर्षकाष्टाभूतपदं । गच्छन्ति । तमसाविपरीतज्ञानं-तेन पापानुष्ठानं
तेनचण्डालपशुतिर्यक्किमि कीट तरुगुरुमलताकाष्ठ शिलादिप्रायाधो
गतिभाजो भवन्तीत्यर्थः ॥ १८ ॥

ननु-ऊर्ध्वं गच्छन्ति सत्त्वस्था इति सत्त्वनिष्ठानां मुक्तिरुच्यते ,
गुणानेतानतीत्य त्री नमृतमश्रुतइति गुणव्यातीदानाम्मुक्तिरित्यनन्तर
मेव वक्ष्यते , कथं विरुद्धमुभयंघटत इत्याशङ्क्य विषयव्यवस्थया
घटयति -

नान्यंगुणेभ्यः कर्तारं यदा द्रष्टुं पश्यति ।

गुणेभ्यश्च परंवेत्ति मद्भावं सोऽधिगच्छति ॥ १९ ॥

गुणानेतानतीत्य त्रीन् देही देहसमुद्भवान् ।

जन्म मृत्युजरा दुःखैर्वि] व्याधि विमुक्तोऽमृतमश्नुते ॥ १० ॥

यदा - यस्मिन्काले । सात्त्विकाहारसेवया ऽसंगकर्मानुष्ठानेनच रजस्तमोभिभवेन सत्त्वविवृद्धिदशायामित्यर्थः । द्रष्टा - विविक्तदर्शी जीवः । गुणेभ्यः - स्वानुगुणप्रवृत्तिषु कर्तृभ्यो गुणेभ्यः । अन्यम् । कर्तारम् । नानुपश्यति , गुणाएव सांसारिकप्रवृत्तिषु कर्तारः नान्यइति पश्यतीत्यर्थः । ननु आत्मविदामपि तत्तद्गुणोत्त्वनतास्मये प्रकाशादि तत्तत्कार्याणां मनुभव सिद्धतया गुणकर्तृताज्ञानसम्भवात्तेषामपि भवद्भावापत्तिस्स्यादित्यत्राह - (गुणेभ्यश्च परंवेत्तीति) गुणेभ्यः - तत्तत्सांसारिक प्रवृत्ति कर्तृभ्यो गुणेभ्यः । परंश्च - अन्यमकर्तृस्वरूपमात्मानं च । वेत्ति - पश्यति । सः । मद्भावम् । अधिगच्छति । अयम्भावः आत्मनः परिशुद्धस्वभावस्यापि पूर्वपूर्वं कर्ममूलं गुणफलसङ्गानिमित्तं विविधकर्मसु कर्तृत्वं, स्वरूपतस्सकल सांसारिक प्रवृत्तिष्वकर्तृत्वेति च यदा सत्त्वविवृद्ध्या पश्यति , तदा स मद्भावं प्राप्नोतीति । अतएव विवृद्धसत्त्वस्य मुक्तिहेतुत्वं सांसारिक प्रवृत्तिहेतो रशुद्धसत्त्वस्य त्याज्यत्वं च त्र्युभयमविरुद्धमिति विवेचनीयम् । ॥ १९ ॥

अयम्मद्भावः कीदृश इत्यत्राह -

देही - चेतनः । देहसमुद्भवान् । एतान् - पूर्वं सविशेषं निरूपितान् । त्रीन् । गुणान् - सत्त्वादीन् । अतीत्य - सात्त्विकाहारसेवाद्युपबृंहितात्मज्ञानबलेनातिक्रम्य । जन्ममृत्युजरादुःखैः - जन्म - उत्पत्तिः , मृत्युः - मरणं, जरा - जीर्णता, तत्कृतैः दुःखैः । विमुक्त

अर्जुन उवाच ।

कौर्लिगैः स्त्रीगुणानेता नतीतोभवति प्रभो ।

किमाचारः कथं चैतां स्त्रीगुणा नतिवर्तते ॥ ११ ॥

श्रीभगवानुवाच ।

प्रकाशं च प्रवृत्तिं च मोहमेव च पाण्डव ।

न द्वेष्टि संप्रवृत्तानि न निवृत्तानि कांक्षति ॥ १२ ॥

त्यक्तस्सन् । अमृते- परिशुद्धमात्मानम् । अमृते- अनुभवति । अयमेव तु मद्भाव इत्यर्थः ॥ २० ॥

अथ स्वावस्थाजिज्ञासया गुणातीतस्यान्तरं बाह्यलक्षणाणि पृच्छ
अर्जुन उवाच -

हे प्रभो । कैः कौर्लिगैः- कीदृशैरान्तरचिद्वैः । त्रीन् । गुणान् सत्त्वरजस्तमांसि । अतीतः । भवति । गुणातीत इति ज्ञेय इत्यर्थः । किमाचारः - कः आचारः यस्य सः । भवति । केनाचारेण बाह्य चिद्वेन च गुणातीत इति ज्ञेय इत्यर्थः । कथं च- केनोपायेन । त्रीन् । गुणान् । अतिवर्तते - अतीतो भवति ॥ २१ ॥

द्वितीयाध्याये स्थितप्रज्ञस्य काभाषत्यादिना पृच्छतोऽर्जुनस्योत्तरे दत्तेऽपि पुनः प्रश्नो विशेषान्तरबुभुक्षयेति मत्वा प्रकारान्तरेणोत्तरं श्री भगवानुवाच । तत्रात्मव्यतिरिक्तानि वस्तूनि द्विविधानि शान्त्या निष्ठा निच , तत्र गुणवश्यस्या निष्ठतत्साधनेषु द्वेषः इष्टतत्साधनेषु निवृत्तेषु पुनराकांक्षा लोकासिद्धा , गुणत्रयातीतस्य तद्विपरीतवृत्तेरेव लक्षणमित्याह -

हे पाण्डव । संप्रवृत्तानि- स्वस्वविषयप्रसृतानि , अनिष्टतत्साधनविषयाणीति यावत् ; न द्वेष्टीति क्रियान्वयः स्वारस्यात् । प्रकाशश्च - सत्त्वं कार्यभूतमवध्यवस्त्वा अनिष्टावभासं च । मोहमेव च - तमः कार्यभूतं तेष्वेवेष्टतत्साधनत्वं भ्रमं च । प्रवृत्तिश्च - रजः कार्यभूतां तादृशभ्रमा

उदासीनव दासीनो गुणै र्यो न विचाल्यते ।

गुणावर्तत इत्येव योऽवतिष्ठति नेगते ॥ २३ ॥

धीनां तेषु प्रसक्तिश्च । एतानि । नद्वेष्टि । निवृत्तानि - स्वस्वविषया प्रसृतानि • इष्टतत्साधन विषयाणीति यावत् ; नकांक्षतीतिक्रिया न्वयस्वारस्यात् । प्रकाशं च सत्त्वकार्यभूतमिष्ट वस्तववशाच्च । मोहमेव च - तमकार्यभूतां तेष्वत्याचार्यं च । प्रवृत्तिं च - रजः कार्यभूतां तदधीनां तेषु प्रसक्तिश्च । एतानि , इष्टवस्त्ववभास तदासक्ति तदधीन तत्प्रसक्तानां निवृत्तिमिति यावत् । नकांक्षति - पुनःपुनर्नाभिच्छति । आत्ममात्रसक्तस्य तदतिरिक्तेष्टानिष्टप्राप्तिं पारिद्वाराभ्यां प्रयोजनाभावादिति भावः । ' एते वै निरयास्तात स्थानस्य परमात्मनः ' इति स्वर्गस्वाराज्यपर्यन्तं सुखस्य तत्त्वतोऽनिष्टत्वात् तदिष्टवद्भानं भ्रमरूपमिति ज्ञेयम् ॥ २२ ॥

गुणान्वितस्यापि शरीरस्य सतः कथमिष्टानिष्टवन्ततौ न वि क्रियत इत्यत्राह -

यः । उदासीनवत्- उदासीनेन तुल्यम् । आसीनः - तूष्णींस्थित इत्यर्थः । आत्मावलाकनतृप्त्या तद्व्यतिरिक्तेऽनासक्त इति भावः । अतएव । गुणैः - सत्त्वादिभिः । न विचाल्यते । एतदेव विवृणोति - (गुणा इति) गुणाः • सत्त्वादयः । गुणेषु - स्वस्वकार्येषु । वर्तते - प्रवर्तते । इत्येव - एवमेव । लुप्तन्धाय ! अवतिष्ठति - तूष्णीमवतिष्ठत एव । उदासीनव इत्यस्येदं विवरणम् । न विचाल्यत इत्येतदपि विवृणोति (नेगते इति) गुणकार्यद्वेषं कांक्षालुगुणं न प्रवर्तत इत्यर्थः ॥ २३ ॥

समदुःखसुखस्वस्थः समलोष्टाश्मकाचनः ।

तुल्यप्रियाप्रियोधीरः स्तुत्यानिदात्मसस्तुतिः ॥ २४ ॥

मानावमानयोस्तुल्यः स्तुत्या मित्रारिपक्षयोः ।

सर्वारम्भपरित्यागी गुणातीतः स उच्यते ॥ २५ ॥

स्वस्थः - स्थस्मिन्नेवस्थितः, स्वात्मैकप्रियः । अतएव । समदुःखः
सुखः - समे - एकरूपे, दुःखसुखे- यस्यसः, पुत्रजन्मभरणाभ्या मप्य
विकृतचित्त इत्यर्थः । अतएव । समलोष्टाश्मकाचनः - समानि - एक
रूपाणि, लोष्टं - मृत्पिण्डः, अश्मा - शिला, काचनं - सुवर्णं, इत्येतानि
यस्यसः । अतएव । तुल्यप्रियाप्रियः - तुल्यौ, प्रियाप्रियो - इष्टानिष्ट
विषयौ, यस्यसः । धीरः - धियं प्रकृत्यात्मविवेकं, राति - आदत्त
इतिधीरः, प्रकृत्यात्मविवेकः कुशलइत्यर्थः । एभिर्विशेषणैरांतर
लक्षणान्युक्तानि । अथतत्कार्यं बाह्यलक्षणान्याह (तुल्येति) तुल्य
निन्दात्मसंस्तुतिः - तुल्ये - एकरूपे, निन्दा- देहदेहैः अप्यादिख्यापनं, आत्म
संस्तुतिः - देहसौन्दर्यादिख्यापनं च, इति यस्यसः ; विविक्तात्मदर्शिन
स्तस्मादायन्त विविक्तदेहनिन्दास्तुत्योः परनिन्दास्तुत्यो रिवनामीत्यादि
संभवइतिभावः । अतएव । मानावमानयोस्तुल्यः - मूर्खाः पूजित
पूजकाः इतिन्यायेन स्तुतिनिन्दाप्रयुक्त पुरस्कारतिरस्कोरयो रविकृत
चित्तः । अतएव । मित्रारिपक्षयोरपि तुल्यः । देहात्मदर्शिनं मान
यितामित्रं भवति, अमानयिता ऽरातिर्भवतीति लोकसिद्धम्, विवि
क्तात्मदर्शिनान् देहमानावमानाभ्यां परमानावमानाभ्यामिव चित्त
विकारा भवादितिभावः । अतएव । सर्वारम्भपरित्यागी, आरभ्यन्त
इत्यारम्भाः - कृतप्रतिकृतरूपाणि कार्याणि, सर्वारम्भान् परित्यक्तुं
शक्तिमस्येति तथाभूतः । एवं भूतः । यः । सः । गुणातीतः ।
उच्यते । एवंबाह्यांतरलक्षणैर्गुणातीत इति जानीयादित्यर्थः ॥ २५ ॥

मां च योऽव्यभिचारेण भक्तियोगेन सेवते ।

सगुणान् समतीत्यैतान् ब्रह्मभूयाय कल्पते ॥ २६ ॥

ब्रह्मणो हि प्रतिष्ठाह ममृतस्याव्ययस्य च ।

शाश्वतस्य च धर्मस्य सुखस्यैकांतिकस्य च ॥ २७ ॥

इति चतुर्दशोऽध्यायः ।



अथैवं रूपगुणात्यय हेतुमाह ,

यः- अनादिकाल प्रवृत्तविपरीतज्ञानवानपि योगी । अव्यभिचारेण-
देवतांतराम्पर्शिना । भक्तियोगेन । मां च - सत्यसंकल्पं परमकारु-
णिक माश्रितवात्सल्यैक जलधिच । सेवते । अत्र चशब्देन देहात्म-
विवेकस्समुच्चीयते । सः । एतान् गुणान् - दुरत्ययानपि सत्त्वादि-
गुणान् । अतीत्य - अतिक्रम्य । ब्रह्मभूयाय - ब्रह्मभावाय । कल्पते -
योग्योभवति । यथावस्थितगात्मान ममृत मव्ययं प्राप्नोतीत्यर्थः ।
देहात्मविवेकमात्रस्या नादिकाल प्रवृत्तविपरीत वासना बाधनासामर्थ्या-
न्मद्भक्तियोगः प्रधानसहकारितया ऽऽवश्यक इति भावः ॥ २६ ॥

अत्रहेतुमाह ,

हि-यस्मात्कारणात् । अहं-अव्यभिचारिभक्तियोगविषय इत्यर्थः । अमृ-
तस्य- नित्यस्य । अव्ययस्य च- ज्ञान संकोच रहितस्य च । ब्रह्मणः-
परिशुद्धात्मनः । प्रतिष्ठा- प्रकाशनेनधारकः , तत्प्रापक इत्यर्थः ।
शाश्वतस्य- मद्भजनरूपस्य । धर्मस्य च- धर्मफलस्य च, इन्द्रप्रजापत्यैश्व-
र्यादप्युत्कृष्टैश्वर्यस्य चेत्यर्थः । प्रापकवचनोपि धर्मशब्दोऽत्र प्राप्य
साहचर्यात्फलवचनः । ऐकान्तिकस्य- ऐकान्तिभिः- ज्ञानिभिः, प्राप्यस्य ।
सुखस्य च - रसोवैषः रसैश्वर्यायलब्धवानन्दीभवतीति श्रुतिमति

पाद्य निरातिशय सुखस्य चेत्यर्थः । अहं । प्रतिष्ठा- धारकतया प्रापक
इत्यर्थः । अत्र मध्यम षट्कप्रपञ्चितैश्वर्यकैवल्य भगवद्भाभप्रदान
विविक्तात्म प्राप्तिहेतुत्वस्थापनार्थं सुकृतमिति मन्तव्यम् ।
एतदुक्तम्भवति - पूर्वत्र “दैवाहं वा गुणमयी मम मायादुरत्यया । मामे
व ये प्रपद्यन्ते मायामेतान्तरन्ति ॥” इत्यारभ्य गुणातिक्रमस्य तत्पूर्वं
काक्षरैश्वर्य भगवत्प्राप्तिनां च भगवत्प्रपत्तिमात्र साध्यतायाः प्रतिपा
दितत्वा देकान्तभगवत्प्रपत्त्यैव गुणतीतत्वं तत्पूर्वकं ब्रह्मप्राप्तिश्च
भवतीति ॥ २७ ॥

इति श्रीभगवद्गीताभाष्यार्थसंग्रहतात्पर्यदीपे श्रीवरवर
मुनिविरचितायां बालबोधिनीपराभिधानायां
गीतार्थसंग्रहदीपिकायां

चतुर्दशोऽध्यायः ॥ १४ ॥



अधश्चोर्ध्वं प्रसृतास्तस्य शाखा गुणप्रवृद्धा विषयप्रवालाः ।

अधश्चमूला न्यनुसन्ततानि कर्मानुबन्धीनि मनुष्यलोके ॥ १ ॥

भेतभूतिकाम ' इत्यादिकाम्य कर्मप्रतिपादकवेदाः । यस्य-संसारवृक्षस्य । पर्णानि-पत्रवद्धर्धकानि । तत्प्रतिपादितैः काम्यकर्माभिर्हि संसारोवर्धते । तं-संसाररूपमश्वत्थवृक्षम् । यः । वेद-यथावज्ज्ञानाति । स-पुमान् । वेदवित्-वेदयत्यपवर्गोपायमिति वेदः-उत्तरभागः, तन्वेतीतिवेदवित् । वेदोहि संसारवृक्षच्छेदनोपायं ज्ञानं वदति, छेद्यवृक्षस्वरूपज्ञानं च छेदनोपायज्ञानोपयोगीति संसारतत्त्वज्ञ एव वेदविदितिभावः ॥ १ ॥

एवंनैमितिः व्यष्टिः सृष्टिसुखाया नित्यसृष्टिप्रकारमाह -

तस्य-मनुष्यादिशाखस्य संसारवृक्षस्य । शाखाः-पूर्वशाखाभ्यः प्रसृताअपरशाखाः । अधश्च-मनुष्यलोकादिषु च । ऊर्ध्वं च-देवलोकादिषु च । प्रसृताः-तत्कर्मद्वारा तत्पुत्रपौत्रादिरूपेण पशुमनुष्यदेवगन्धर्वादि रूपेण चोपशाखा उद्भूता इत्यर्थः । गुणप्रवृद्धाः, गुणैः-सत्त्वादिभिः, प्रवृद्धाः-जलसेकादिभिरिव वर्धिताः । विषयप्रवालाः, विषयाः-शब्दादय एव प्रवालाः-पल्लवाः, यासान्ताः । पल्लवादि वृक्षाग्रसंबन्धिनः, शब्दादयोपि संसारवृक्षाग्रभूतमनुष्यादीनां भोग्यतया संबन्धिन इतिभावः । तथाभूताश्च भवन्तात्यन्वयः । नतूर्ध्वमूलस्य वृक्षस्याधश्शाखावन्मूलानुसाराद्भवतु, अधश्शाखानामूर्ध्वप्रसरणं कथमत आह (अधश्चेति) अधश्च-मनुष्यलोके च । कर्मानुबन्धीनि-कर्मरूपाण्यनुबन्धीनि, सादृश्या शिच्छिन्नानि । मूलानि-शाखामूलानि । अनुसन्ततानि-व्याप्तानि । यथा प्रासादादि शिखरोत्पन्ना अधोलम्बिन्योद्धताः क्षितिसंसर्गेण पुनस्तत्क्षितिमूला ऊर्ध्वं प्रसरन्ति, तद्वद्व मनुष्यादिशाखा अपि भुक्तोक्त

न रूपमस्येह तथोपलभ्यते नांतो नचादि र्मच संप्रतिष्ठा।

अश्वत्थमेनं सुविरूढमूल मसंगशस्त्रेण दृढेन छित्वा ॥ १ ॥

ततः पदं तत्परिमार्गितव्यं यस्मिन्गता न निवर्ततिभूयः ।

तमेव चाद्यं पुरुषं प्रपद्ये यतः प्रवृत्तिः प्रसृता पुराणी ॥ ४ ॥

भागम्य तत्र संचितकर्मरूप मूलाः काश्चित्तत्रैव प्रसरन्ति काश्चिच्च
देवलोकादौ प्रसरंतीतिभावः ॥ २ ॥

ननु सर्वप्रत्यक्षसिद्धे ऽस्मिन् संसारे ' यस्तं तेदे ' ति दुर्लभत्वाभि
धानमयुक्तं , अतआह -

इह - संसारे । वर्तमानैः पुरुषैः । अस्य - संसारवृक्षस्य । रूपं-
स्वरूपम् । तथा - पूर्वोक्तप्रकारेण । नोपलभ्यते । अतुर्मुखमूलत्वं
तत्सन्तानं परंपरया मनुष्यादि रूपेणाधोलोकं संबन्धः मनुष्यत्वाव-
स्थायां संचितैः कर्मरूपमूलैः पुनरप्यधश्चोर्ध्वं च शाखोपशाखान्यायेन
प्रसृतिरित्येवविधं रूपं केनापि संसारस्य वैराग्येण विनाशप्रकारश्च
नोपलभ्यते । आदिश्च - गुणफलसंगे नोत्पत्तिश्च । नोपलभ्यते । तथा ।
संप्रतिष्ठाञ्च - स्थितिकारणञ्च , संसारमूलगुणफल संगस्यापि निदानं
क्षेत्रादिस्थानीय मनात्मन्यात्मबुद्ध्यादिरूप मज्ञान मित्यर्थः ; तच्च ।
नोपलभ्यते । सर्वोपि संसारे मनुष्योऽहं देवदनपुत्रोहं , यज्ञदत्त
पिता , अनुरूपभार्यो ऽहम् इत्येतावन्मात्रं जानाति नातो धिकं
संसार यथावस्थित रूपमितिभावः । अतस्सर्वदा दुर्विज्ञेय स्वभावत्वा
द्यथाशास्त्रमेव वन्निवर्तनयत्नं कुर्यादित्याह (अश्वत्थमित्यादि) सुवि-
रूढमूलं - सुविरूढानि - सुष्ठु- अनादि , विविधेचरूढानि , दुरुच्छेदानि
विविधानि कार्याकवाचिक मानसिकादिभेदेन विहितनिषिद्धादिभेदेन
च बहुविधं निरूढानि, मूलानि - कर्मरूपाणि , यस्यतम् । एवं -
पूर्वोक्तप्रकारम् । अश्वत्थ - संसारवृक्षम् । दृढेन - सम्यग्ज्ञानमूलत्वे
नाति दृढेन । असंगशस्त्रेण - असंगः - गुणमयभोगेषु वैराग्यं , सएव
शस्त्रं - कुठारः , तेन । छित्वा पृथक्कृत्य ॥ ३ ॥

ततः - असंगादेव । यस्मिन् - परिशुद्धात्मस्वरूपे । गताः -
यत्स्वरूपं प्राप्ताः । भूयः - पुनरपि । ननिवर्तन्ति - नावर्तन्ते । तत्पदं -

निर्मानमोहा जितसंगदोषा अध्यत्मनिष्ठा विनिवृत्तकामाः ।

द्वैतैर्विमुक्ता स्सुखदुःखसंज्ञैर्गच्छन्त्यमूढाः पदमव्ययं तत् ॥ ९ ॥

प्राप्यस्वरूपम् । परिमार्गितव्यं - 'वेदानिमंच लोकममुंच परित्यज्या
त्मानं मन्विच्छे' इति श्रुत्युक्तरीत्या ऽन्वेषणीयमित्यर्थः । ननु अनादि
कालप्रवृत्तो भोगसंगः तन्मूलविपरीतज्ञानंच कथं निवर्तत इत्यत्राह
(तमेवेति) आर्थ - मया ऽध्यक्षेणप्रकृतिरित्या युक्तप्रकारेण जगत्कारण
भूतम् । तमेवच - पूर्व षट्कप्रतिपादितं परमात्मानमेव । प्रपद्य -
शरणमुपगम्य । अत्रैवकारेण यदाज्ञोल्लङ्घिता , स एवप्रसादद्वारा बन्ध
निवर्तनाय शरणतया वरणीयइति सूच्यते । तथैव प्राचीनाचार
माह (इयतइति) इयतः - अज्ञाननिवृत्त्यादेः कृत्स्नस्य संबन्धिनी ,
तत्साधनभूतेत्यर्थः । प्रवृत्तिः । पुराणी - चिरन्तनीसती । प्रसूता-
अनुस्यूता । पुरातनादिमुमुक्षवः ' तेषामेवानुकम्पार्थं महमज्ञान
जन्तमः । नाशयाम्यात्मभावस्थो ज्ञानदीपेन भास्वते ' त्याद्युक्तरीत्या
मच्छरणागतरेषा ज्ञाननिवृत्त्यादि हेतुत्वमवगम्य तेनैव मार्गेणनिवृत्तः
ज्ञाना विनिर्मुक्तबन्धा जाता इत्यर्थः । अनेनशिष्टाचारः प्रदर्शितः ।
प्रपद्येद्यतःप्रवृत्तिरिति पाठेत्तु , यतः - यस्मात्परमपुरुषात् । प्रवृत्तिः -
गुणमयभोग संग प्रवृत्तिः । पुराणी - पुरातनीसती । प्रसूता । आर्थं
तमेवच , शरणम् । प्रपद्येत् - प्रपद्येतेत्यर्थः । प्रपद्येदिति परस्मैपदंछा
न्दसम् । "दैवीशेषागुणमयी मम माया दुःखयया । मामेवये प्रपद्यन्ते
मायामेधांतरन्तिके ॥ " इत्याद्युक्तरीत्या , गुणमय भोग संगप्रवृत्तिमूल
कारणं तमेव पुरुषमाद्यन्तन्निवृत्तयेपि शरणमुपगच्छेत् , नान्योस्ति
कश्चिदुपाय इतिभावः ॥ ४ ॥

तमेवार्थं प्रपंचयति -

निर्मानमोहाः - निर्गतः - मच्छरणागत्यानिवृत्तः , मानः - देहात्म
भिमानः , तद्रूपः - मोहः - देख्यस्ते । अतएव । जितसंगदोषाः -

न तद्भासते सूर्यो न शशांको न पावकः ।

यद्गत्वा न निवर्तते तद्धाम परमं मम ॥ ६ ॥

जितः - संगः - गुणमयभोगा सक्तिरेव , दोषः - यैस्ते । अतएव ।
 अध्यात्मनित्याः - अध्यात्म- आत्मनिवर्तमानं, स्वात्मविषयं ज्ञानमित्यर्थः ,
 तत्र , नित्याः - निरुताः । अतएव । विनिवृत्तकामाः - विनिवृत्तः -
 विशेषेणनिवृत्तः , कामः - तदितरविषया संगः , येषान्ते । अतएव ।
 सुखदुःखसङ्गैः - सुखदुःखे इतिसंज्ञायेषान्तैः , अनुकूलप्रतिकूल
 स्वभावै रित्यर्थः । दंष्ट्रैः - शीतोष्णादिभिः । विमुक्ताः । अमृदाः -
 आत्मानात्म तत्त्वज्ञतया - सर्वभ्रमरहिताः । योगिनः । अव्ययं - ज्ञान
 संकोचरहितम् । तत् । पदं - अविच्छिन्नज्ञानै काकात्मात्मानम् ।
 गच्छन्ति - प्राप्नुवन्ति । मच्छरणागताना मेव तास्सर्वाः प्रवृत्तय
 स्सुशका स्त्रिद्विपर्यन्ताश्च भवन्तीत्यर्थः ॥ ५ ॥

तदेव पदं विशिनष्टि -

तत्- प्रकाशरूपमात्मस्वरूपम् । सूर्यः । नभासयते-नप्रकाशयति ।
 शशांकः - चन्द्रश्च । नभासयते । पावकः - अग्निश्च । नभासयते ।
 किन्तुयोग एवावभासयतीति भावः । आदित्यादयोहि जडान् भास
 यन्ति , तानपिज्ञान मेव भासयति , आत्मानंतु योगएव भासयतीति
 भावः । संसारिणां त्वनादि कर्म योगविरोधि , तद्विरोधिच मच्छरणा
 गतिमूलक भसंगादिक मितिभावः । यत् - परिशुद्धात्मस्वरूपम् ।
 गत्वा - प्राप्य । ननिवर्तन्ते - नपुनरावर्तन्ते । धाम - प्रकाशरूपम् ।
 परमं - आदित्यादीनापि भासकम् । तत् - वस्तु । मम - मत्संबंधि
 विशेषणतया प्रदंशः । मरमसाम्या पतिदशायापि मच्छेषभूत
 मेवेति भावः ॥ ६ ॥

ननुयदि जीवास्त्वदंशाः - तर्हि नित्यसूरिवर्गव त्सर्वेषां परि
 शुद्धाकारयोगः किं नस्यादित्यत्राह ।

ममैवांशो जीवलोके जीवभूतः सनातनः ।

मनः षष्ठानीन्द्रियाणि प्रकृतिस्थानि कर्षति ॥ ७ ॥

शरीरं यदवाप्नोति यच्चाप्युत्क्रामतीश्वरः ।

गृहीत्वैतानि संयाति वायुर्गन्धानिवाशयात् ॥ ८ ॥

सनातनः - पूर्वोक्तरीत्या ज्ञादिरनन्तः । मम । अंशएव - चिद-
चिद्विशिष्टे मयिविशेषणतयैकदेशश्चिदंश एव । जीवलोके -
संसारे । जीवभूतः - अनादिकर्मरूपा विद्यावेष्टनेन जीवभावं प्राप्त
स्वन् । प्रकृतिस्थानि - शरीरात्मक प्रकृतिनिष्ठानि । मनःषष्ठानि -
मनः - षष्ठं - येषान्तानि । इन्द्रियाणि । कर्षति । कश्चिदुक्तेन मार्गेण
विद्यायामुक्तः स्वरूपेण वतिष्ठते , कश्चित्स्वनादिकर्मवेष्टित शरीरं
द्रियाद्यधिष्ठाता कर्मानुगुणं शरीरेन्द्रियादिकं स्वभोगार्थं प्रेरयती-
त्यर्थः ॥ ७ ॥

एवं परिशुद्धस्वरूपस्यात्मनो ज्ञाद्यविद्यावेष्टनेन बन्धमुक्त्वा
शरीरोत्क्रांति शरीरान्तर गति प्रवादकेश संतति सूचयन्नुत्क्रांत्या-
दि प्रकारमाह -

ईश्वरः - शरीरेन्द्रियाधिष्ठाता जीवः । यत् - यदा । शरीरं -
देहांतरं । अवाप्नोति । यच्च - यदाच । उत्क्रामति - एकस्माच्छरीरा-
दुत्तिष्ठति । तदा । वायुः । आशयात् - कस्तूरिका कुंकुमचन्दनादिस्थानात् ।
गन्धानिव - साश्रयान् गन्धानिव । एतानि - मनः प्रभृतीनीन्द्रि-
याणि आश्रयाणि । गृहीत्वा संयाति । यथा पुष्पादिकान्निष्क्रान्तो
वायुः पेटिकां विहायानिर्गम्य पुष्पाद्यवयवानादाय गच्छति -
एवमेव शरीरं विहायानिर्गम्य भूतसूक्ष्मेन्द्रियादि संपरिष्वक्त एव
शरीरान्तराणि प्रविशतीत्यर्थः ॥ ८ ॥

श्रोत्र चक्षुः स्पर्शनं च रसनं घ्राणमेव च ।

अधिष्ठाय मनश्चायं विषयानुपसेवते ॥ ९ ॥

उत्क्रामंतं स्थितंवापि भुंजानं वा गुणान्वितं ।

विमूढा नानुपश्यन्ति पश्यन्ति ज्ञानचक्षुषः ॥ १० ॥

कानि पुनस्तान्द्रियाणि , यदर्थं च तत्संग्रहः , तद्वाक्यमित्यत्राह-
 श्रोत्र , चक्षुः , स्पर्शनं च - त्वर्गिन्द्रियं च , रसनं , घ्राणमेव च -
 घ्राणेंद्रियं च , मनश्च , एतान्द्रियाणि । अधिष्ठाय - स्वस्वविषयान्मुखानि
 कृत्वा । अयं - जनः । विषयान् - शब्दादीनेषु । उपसेवते - उप
 भुङ्क्ते । न कदाचिदात्मान मित्यर्थः ॥ ९ ॥

अत्रहेतुमाह -

विमूढाः - देहात्माभिमानिनः । गुणान्वितं - गुणपरिणामशरीर
 संसृष्टम् । स्थितंवापि - कर्मनिगल बद्धतया कलेवराकार
 कारा गृहावस्थितंवापि । अतएव । उत्क्रामन्तं - प्रारब्धक्षये तस्मा
 च्छरीरान्निष्क्रामंतं , तच्छरीरोत्क्रांति शरीरान्तर प्रवेशकेशा ननुभवंत
 मित्यर्थः । भुंजानं - विषयसंसृष्ट मधुवच्छब्दादि विषया ननुभवंतंवा ।
 नानुपश्यन्ति - कस्यांचिदप्यवस्थायां ज्ञानैकाकारतया ऽऽत्मानं नानु
 भवन्ति । स्वात्मान मपहरन्तीति यादत् । अत्रविमूढानानुपश्य
 न्तीति - स्वरूपतो मत्स्वमानानपि मन्मायामोहयतीति भगव
 तस्त्वनुक्रोशवचनम् । ननुचेतनानां सर्वावस्था स्वतुपलब्धस्या
 सद्भाव एवेत्यत्राह (पश्यन्तीति) ज्ञानचक्षुषः- ज्ञान- आत्मानात्मविवेकः ,
 तदेवचक्षुर्येषांति , तेषु ज्ञानचक्षुषः । पश्यन्ति - सर्वावस्थासु ज्ञानैका-
 कार मात्मानं साक्षात्कुर्वन्त्येव । अत आत्मविषये जात्यंधानां
 देहात्माभिमानिना मनुपलब्धस्य तावन्मात्रेण नासद्भावएवांगी कार्य
 इति भावः ॥ १० ॥

यतंतो योगिनश्चैन पश्यत्यात्मन्यवस्थितं ।

यततोऽध्यकृतात्मानो नैनं पश्यत्यचेतसः ॥ ११ ॥

यदादित्यगतं तेजो जगद्भासयतेऽखिलम् ।

यच्चंद्रमसि यच्चाग्नौ तत्तेजो विद्धि मामकम् ॥ ११ ॥

ननु परिशुद्धात्मविषये जात्यंधानां संसारिणां कथं भगवद्भाभ
इत्याशंक्य - नमेवचाद्यं पुरुषं प्रपद्येति पूर्वोक्तमेवार्थं मन्वयव्यति
रेकाभ्यां प्रपंचयति (यतन्तइति)

यतंतः - मत्प्रपत्तिपूर्वकं कर्मयोगाद्यनुतिष्ठंतः । अतएव ।
योगिनः - निर्मलेन मनसा ऽऽत्मावलोकनं कुर्वन्तः पुमांसः । आत्मनि-
देहे । अवस्थितमपि । एनम् । पश्यन्ति - तद्विविक्तं परिशुद्धात्मानं
पश्यन्ति । एतदेव व्यतिरेकेण दृश्यति (यतंतइति) यतंतः - स्वा-
तन्त्र्येण कर्माद्यनुतिष्ठंतः । अतएव । अकृतात्मानः असंस्कृतमनसः ।
अतएव । अचेतसः - आत्मावलोकनं समर्थचित्तरहिताः । पुमांसः ।
एनं - देहादिविविक्तमात्मानम् । नपश्यन्ति । अतो मत्प्रपत्ति पूर्वककर्म
योगांजनोन्मिषित योगचक्षुषा विविक्तात्मा साक्षात्कर्तव्य इति
भावः ॥ ११ ॥

पूर्वं सूर्यादीनां मपि भासकस्य ज्योतिरात्मनो मुक्तावस्थस्य
चन्द्रावस्थस्य च विभूतित्वमुक्तम् ॥ इदानीमचित्परिणामसूर्यादिगत
मपि तेजस्स्वविभूतिं रित्याह (यदिति)

आदित्यगतं-सूर्याद्यत्तमित्यर्थः । यत् । तेजः । अखिलं - कृत्स्नम् ।
जगत् । भासयते - प्रकाशयति । तथा । चन्द्रमसि । यत् । तेजः ।
जगत् । भासयते । अग्नौ च । यत् । तेजः । जगत् । भासयते ।
तत् । तेजः । मामकं-मत्संबन्धि । विद्धि । सूर्यचन्द्राग्निभ्योपि मयैव
दत्तं विद्धीत्यर्थः ॥ १२ ॥

गामविश्य च भूतानि धारयाम्यहमोजसा ।

पुष्पाणि चैषधीः सर्वाः सोमो भूत्वा रसात्मकः ॥ १३ ॥

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम् ॥ १४ ॥

सर्वस्य चाहं हृदि सन्निविष्टो मत्त. स्मृतिर्ज्ञानं मपोहनं च ।

वेदैश्च सर्वैरहमेव वेद्यो वेदांतकृद्वेदविदेव चाहम् ॥ १५ ॥

रसात्मकस्य सोमस्यैषधिपोषकत्वशक्तिरपि च भूतधारिण्याः
पृथिव्या आधारत्वशक्तिरपि मदीयैवेत्याह -

अहम् । गां - भुवम् । आविश्य - अधिष्ठाय । ओजसा - अप्रति
हृतसामर्थ्येन । भूतानि । धारयामि । रसात्मकः - अमृतांशुः । सोमः
भूत्वा - तच्छरीरोभूत्वा । सर्वाः । ओषधीः - तृणगुल्मलता प्रभृतीः ।
पुष्पाणिच - वर्धयामिच ॥ १३ ॥

जाठराग्निं गतपाकशक्तिरपि मदीयेत्याह -

अहम् । वैश्वानरः - जाठराग्निः , तच्छरीरः । भूत्वा । प्राणैनां -
प्राणभूताम् । देहं - शरीरम् । आश्रितः - शरीरस्यांतः प्रविष्टः ।
प्राणापानसमायुक्तः - प्राणापानाभ्यां - जाठरोद्दीप्तकाभ्यां प्राणवृत्ति
विशेषाभ्यां , समायुक्तः - सहितः । ' समन्वितस्समानेन सम्यक्चरति
पावक ' इतिशास्त्रानुसारात्समानवृत्ति सहितस्सन्नपीतिबोध्यम् ।
चतुर्विधम् - खाद्यचोष्य लेह्यपेयादिकम् । अन्नम् । पचामि - पक्कं-
रोमि , रूपांतरपरिणतं करोमीत्यर्थः ॥ १४ ॥

पूर्वसोमजाठरयोः - सोमोभूत्वा - वैश्वानरोभूत्वेति - स्वविभूतित्वमुक्त्वा
कृत्स्नस्यापि भूतजातस्याविशेषेण शरीरतया विभूतित्वमाह -

अहम् । सर्वस्यच - भूतजातस्यच । न केवलं सोमवैश्वानरयोः ,
अपितुसर्वस्यापि । हृदि - ' पञ्चकोशप्रतीकाशं हृदयं च ।

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थो ऽक्षर उच्यते ॥ १६ ॥

प्यधोमुखम् ॥ ' इति , ' यदिदमस्मिन् दहरं पुण्डरीकंवेशम् ' इतिच श्रुतिप्रतिपादिते सकलप्रवृत्तिमूलज्ञानोदयदेशे । सन्निविष्टः- ' तस्य शिखाया मध्येपरमात्मा व्यवस्थितः ' इति , ' दहरो ऽस्मिन्नन्तर आकाशः ' इतिचानन्तर वाक्यद्वये परमात्माकाश शब्दाभ्यां दहर पुण्डरीकं निष्ठतया निर्दिष्टश्चाह मित्यर्थः । अतएव । मत्तः । स्मृतिः- पूर्वानुभूत वस्तु विषयकं पूर्वानुभव जनित संस्कारमात्र जन्यं ज्ञानम् । अपोहनंच - अनेनैवं भविष्यतीत्यादि वस्तुस्वरूपयोग्यता पर्यालोचनंच । जायतइत्यर्थः । अतः स्वोमाग्नीद्रादीनां ममच्छरीर तया - तत्प्रतिपादकैः - ' वायव्यंश्वेत माळभेते ' त्यादिभिः सर्वैः वेदैश्च । अहमेव - सर्वातिर्यामि भूतोऽहमेव । वेद्यः-ज्ञयः । वेदांत कृत-वेदानां - इन्द्रं यजेत-वरुणयजेतेत्यादीनाम् , अन्तः-फलम् , फलपर्यवसायिनोद्देष्टाः , तत्करोतीति वेदान्तकृत । ' यो यो यां यां तनुं भक्त ' इत्यारभ्य ' लभतेच ततःकामान् मयैव विदितान् हिता नि ' त्युक्तरीत्या फलप्रदाताचाहमेव । अहमेवच । वेदवित्-वेदतत्त्वार्थ विद् । अतो मत्त एव वेदसाराथो ज्ञातव्य इतिभावः ॥ १५ ॥

एवं बद्धशुश्रूतयोः स्तत्रपंचं स्वाविभूतिता मुक्त्वा ताभ्या मप्य व्ययत्वं व्यापनं भरुणनियमनैरतिविकक्षणतया पुरुषोत्तमत्वं स्थापयितुं मुपक्रमते .

द्वौ - क्षरश्चाक्षरश्चेत्येव मुपाधिभ्यामेव द्वित्वसंख्या संख्यातौ , नतुस्वरूपत एव द्वावितिभावः , बद्धानां ' नत्वंनेमे जनाधिपा ' इत्यादौ , मुक्तानांच - ' बहवो ज्ञान तपसा पूतामद्भावं प्राप्ता ' इत्यादौच बहुत्वप्रतिप्रदानात् । एवंविधौ । पुरुषौ । लोके - लोक्यते सर्वमनेनेति लोकः - प्रमाणम् , तस्मिन् । क्षरश्च । अक्षरएवच ।

उत्तम. पुरुषस्वन्यः परमात्मेत्युदाहृत. ।

यो लोकत्रयमाविश्य विमर्त्यव्यय ईश्वर. ॥ १७ ॥

इतिप्रथितौ- प्रमाण सिद्धावित्यर्थः । तत्र । सर्वाणि । भूतानि- अचि-
त्संस्तृष्टा ब्रह्मादि स्तम्भपर्यन्तजीवाः । क्षरः- क्षरति- अचित्सम्बन्धेन
स्वप्रकाशस्वभावान्नचवत इति क्षरइति उच्यन्ते , क्षरशब्देनोच्यन्त
इत्यर्थः । ब्रह्मानां बहुत्वे प्याचित्सम्बन्धरूपे कोपाधि सम्बन्धवशा-
त्क्षर इत्येकवचन निर्देशः । कूटस्थः- कूटवात्तष्ठिति निर्विकारतयेति
कूटस्थः- मुक्तपुरुषः । अक्षरः- नक्षरति- स्वप्रकाशत्वादि स्वभावान्नचय-
वत इत्यक्षरः । इति उच्यते - अक्षरशब्देनोच्यत इत्यर्थः । अत्रापि
मुक्तानां बहुत्वे प्याचिद्वियोगरूपे कोपाधिसम्बन्धादक्षर इत्येकवचन
निर्देशः । ॥ १६ ॥

परमात्मेति- सर्वेषामात्मेति । उदाहृतः - सर्वान्तरात्मेन
श्रुतिस्मृत्यादि प्रसिद्धः । उत्तमः पुरुषस्तु । अन्यः - परमात्मत्वा-
दुत्तमपुरुषत्वा देव च ब्रह्मान्मुक्ताञ्चार्थान्तर भूत इत्यर्थः । एतदेवार्था-
तरत्यं हेतुगर्भविशेषणै विशदयति (यदिति) अव्ययः - स्वरूपान्यधा-
भाव स्वभावान्यथाभावादि व्ययरहितः । अनेन स्वरूपान्यथाभाववतो
ऽचेतनात्तत्सम्बन्धेन तदनुसारिणो ब्रह्मात्पूर्व स्वभावान्यधाभाव योग्या-
न्मुक्ताञ्चान्यत्वसिद्धिः । ईश्वरः- सर्वानयता । अनेननियाम्यान्निर्यंतु-
रन्यत्वसिद्धिः । एवं विधः , यः । लोकत्रयं - लोकाच्यन्ते- अवलोक्यं
त इति लोकाः - अचेतनबद्धमुक्ताः , तेषाम् त्रयम् । आविश्य- अन्तरात्म-
तयाऽपिठाय । विमर्ति- धारयात । अनेन भर्तव्याद्भर्तुरन्यत्वसिद्धिः ।
अत्र यद्यपि बद्धमुक्तवैलक्षण्यमेव प्रकृतम् , तथापि सनातन न्याय-
तया बद्ध विशेषण भूताया अचितोपि वैलक्षण्य मुक्तमिति
मन्तव्यम् ॥ १७ ॥

एवमुत्तम पुरुष पराक्त्वेन निर्दिश्य तत्त्वार्थस्मारितः । पुरुषं
त्तम समाख्याबलेन तत्सर्वं स्वस्मिन्पर्यवसाययति-

यस्मा क्षरमतीतोऽहं मक्षरादपि श्रोतमः ।

अतोऽस्मि लोके वेदे च प्रथितः पुरुषोत्तमः ॥ १८ ॥

यो मामेव मसम्भूतो जानाति पुरुषोत्तमम् ।

म सर्वविद्भजति मां सर्वभावेन भारत ॥ १९ ॥

यस्मात् - अव्ययत्वादि हेतोः । अहम् । क्षरं - बद्धपुरुषम् ।
अतीतः - अतिक्रान्तः , अनाग्रात तत्स्वभाव इत्यर्थः । तथा ।
अक्षरादपिच - मुक्तादपिच । उत्तमः । बद्धान्मुक्ताञ्चो कृष्टतम
इत्यर्थः । अतः - हेतोः । लोके - लोकयति - वेदार्थमलोकयतीति
लोकः - स्मृतिः , तस्मिन् । वेदेच । पुरुषोत्तमः । प्रथितः । “ एरज्यो
तिरुपसम्पद्य स्थेन रूपेणाभि निष्पद्यते सउत्तम” इति शतौ, “अंशावतारं
पुरुषोत्तमस्य ह्यनादि मध्यान्त मज्जस्य विष्णो ” रित्यादि स्मृतिषु
चेत्यर्थः ॥ १८ ॥

एवं पुरुषोत्तमशब्द निवेचनं तथाऽनुसन्धानार्थमिति व्यज्जयन्
पुरुषोत्तमत्वं वेदनं स्तौति -

हे भारत । यः - पुमान् । एवं-पूर्वोक्तप्रकारेण । पुरुषोत्तमम्
माम् । असम्भूतः- क्षराक्षरपुरुषाभ्यां स्वभावत इकीकृत्य मोहरहितः ।
अव्ययत्व स्वभाव व्यापननियमनादि योगेन बद्धमुक्ताभ्या मत्यन्तविल
क्षणतयैव । जानाति - यथावज्जानाति । सः - एमान् । सर्ववित् -
मत्प्रापयुपायं सर्वं वेतीति सर्ववित् । सर्वभावेन - वासुदेवस्सर्वमि
त्युक्तरीत्या । माम् । भजति । मत्प्राप्तिसाधन सकलवेदन सकल
भजन प्रकारज्ञ इत्यर्थः ॥ १९ ॥

तस्यै तस्य पुरुषोत्तमत्वं वेदनस्य रहस्यतया गोपनीयतमत्वं
पारमार्थिकत्वं फलप्रकर्षं च व्यजयन् निगमयति -

इति गुह्यतमं शास्त्रं मिदमुक्तं मयाऽनघ ।

एतद्वद्वद्वा बुद्धिमान् स्यात्कृतकृत्यश्च भारत ॥ २० ॥

इति श्रीभगवद्गीतायां पञ्चदशोऽध्यायः ।

हे - अनघ - निष्पापेत्युपदेश योग्यताख्यापनं । गुह्यतमं - भाबिर-
हस्यम् । इदं - पुरुषोत्तमत्ववेदनं प्रतिपादकम् । शास्त्रम् । मया-
सख्या सर्धज्ञेन चेति भावः । इति - पूर्वोक्तप्रकारेण । उक्तं -
स प्रपञ्चमुपदिष्टमित्यर्थः । हे भारत - भरतकुलावधनं सत्याभि जात्यो-
क्तिः । एतत् - मत्पुरुषोत्तमत्व वेदनम् । बुद्धा-यथाशास्त्रं विज्ञाय । बुद्धि-
मान् - मोक्षसाधनज्ञानवान्छन् । कृतकृत्यश्च । स्यात् - भवेत् ।
पुरुषोत्तमत्व साक्षात्कारं करोति - तेनैकशास्त्रजन्यज्ञानमात्रेण मोक्ष-
साधन चेतनकर्तव्य सर्वकृत्यकारी च भवतीति भावः ॥ २० ॥

इति श्रीभगवद्गीताभाष्यार्थसंग्रहतात्पर्यदीपे श्रीशरवर
मुनिविरचितायां बालबोधिन्यपराभिधानायां
गीतार्थसंग्रहदीपिकायां

पञ्चदशोऽध्यायः ॥ १५ ॥

श्रीराम् ।

अथ षोडशोऽध्यायः ।

श्रीभगवानुवाच ।

अभयं सत्त्वसंशुद्धिं ज्ञानयोगं व्यवस्थितिः ।

दानं दमश्च यज्ञश्च स्वाध्यायस्तप आर्जवम् ॥ १ ॥

पूर्वाध्यापत्रयेण प्रकृतिपुरुषयोः संयोगदशायां विवेकदशायांच लक्षणं प्रकृतिपुरुषसंसर्गस्य च गुणफलसंगं तद्विपर्ययं हेतुकत्वं सर्वावस्थास्वपि प्रकृतिपुरुषयोर्भगवद्विभूतिवं तत्रापि विभूतिभूताभ्यां च ताभ्यां बद्धमुक्तरूपाभ्यामव्ययत्वं स्वभावव्यापनभरणनियमनैर्वैलक्षण्येन पुरुषोत्तमत्वेन याधात्म्यंचर्वाणितम् । इदानीमुक्तस्य कृत्स्नस्यार्थस्य शास्त्राधीनतया शास्त्रवश्यतामुपदेक्ष्यन् पूर्वाध्यायां ते पांडवानघशब्दाभ्यां सूचिताधिकारि विशेषनिरूपणाय देवासुरवर्गयोः शास्त्रवश्यं तद्विपरीतयोर्विभागं श्रीभगवानुवाच -

अभयं - आगामिदुःखसाधनदर्शनजं दुःखं भयं, तद्वाहित्यमभयम् । सत्त्वसंशुद्धिः - सत्त्वस्य - सत्त्वाश्रयस्यान्तःकरणस्य, संशुद्धिः - सम्यक्शुद्धिः, रजस्तमोनिवृत्तिः, तत्कार्यकामक्रोधवंचनादि निवृत्तिरिति यावत् । ज्ञानयोगव्यवस्थितिः - ज्ञानं - प्रकृतिविविक्तात्मज्ञानं, तदेवयोगः, तस्मिन्, व्यवस्थितिः - निष्ठा । दानं - न्यायार्जितधनस्य पात्रे प्रतिपादनम् । दमश्च - मनोनिग्रहश्च । फलाभिसन्धिरहितभगवदाराधनरूपनित्यनैमित्तिकानुष्ठानंच । स्वाध्यायः - आराध्यब्रह्मपरवेदाभ्यासनिष्ठा । तपः - एकादशगुणवासादिभगवत्प्रीणनशास्त्रीयभोगसंकोचः । आर्जवं - बाह्मनःकायानामेकरूपता ॥ १ ॥

आहसा सत्य मक्रोध स्याग शान्ति रपैशुनम् ।

दयाभूतेष्वलोलत्व मार्दवं ह्रीरचापलम् ॥ २ ॥

तेजः क्षमा धृतिः शौच मद्रोहो नातिमानिता ।

भवति सपदं देवी ममिजातस्य भावत ॥ ३ ॥

अहिंसा - परपीडावर्जनम् । सत्यं - यथार्थविषय भूतहित-
वचनम् । अक्रोध - परबाधा हेतुचित्तविकार रहितत्वम् । त्यागः-
आत्महित प्रत्यनीक परिग्रहाभावः । शान्तिः - बाह्येन्द्रिय निग्रहः ।
अपैशुनं - परानर्थासूचनम् । भूनेषु - सर्वप्राणिषु । दया - दुःखाद्य
दिष्णुत्वं । अलोलत्वं - विषयेषु निष्पृहत्वम् । मार्दवं - प्रवेशार्हत्वम् ,
साधुसंगार्हत्वमिति यावत् । ह्रीः - अकृत्यकरणे व्रीडा । अचा-
पलं - विषयसन्निधावप्य चंचलत्वम् ॥ २ ॥

तेजः - दुर्जनैरनभिभवनीयत्वम् । क्षमा - परैः पीड्यमानस्यापि
तान् प्रत्यविकृतचित्तत्वं । धृतिः - महत्यामत्यापदि कृत्य
निर्धारणम् । शौचं - बह्यांतर करणानां - शास्त्रीय कर्मयोग्यता ।
अद्रोहः - बलात्कारेण परान् स्ववशो कृत्य निरोधायभावः । नाति-
मानिता - अस्थाने गर्वरहिता । इत्येते गुणाः । हे भारत । देवी-
देवसंबन्धिनीम् । सम्पदं - 'सत्त्वं देवगुणं विद्यादितरावासुरै मता
वि'तिविभागात् परमसात्विकानां सम्बन्धिनीं भगवदाज्ञानु वर्तन
रूपां सम्पदम् । अभिजातस्य - अभिमुखीकृत्य अभिलक्ष्य जातस्य ।
यदा देवी सम्पद्भवति - तदात्पन्नस्येत्यर्थः । भवन्ति - " जायमानं हि
पुरुषं यं पश्येन्मधुसूदनः । सात्विकस्त्वनुविज्ञेय स्खलै मोक्षार्थचित्त
क " इति भगवदनुग्रहलब्धा एते गुणा इति भावः ॥ ३ ॥

देवो दर्पोऽभिमानश्च क्रोधः पारुष्यमेव च ।

अज्ञानं चाभिजातस्य पार्थ सपदमासुरीम् ॥ ४ ॥

देवो सपद्विमोक्षाय निबन्धायासुरी मता ।

माशुच सपद दैवी मभिजातोऽसि पाण्डव ॥ ५ ॥

अथासुरान् गुणानाह -

दम्भः - धार्मिकत्वख्यापनाय धर्मानुष्ठानम् । दर्पः - कृत्याकृत्या
विवेकाद्विषयानु भवजन्योद्वेगः । अतिमानश्च - स्वाविद्यावशाननुगु
णाभिमानश्च । क्रोधः परपादोद्वेगश्चिन्तनविचारः । पारुष्यमेवच - साधना
मुद्वेगकरस्वभावश्च । अज्ञानं - परावस्तत्त्व कृत्याकृत्याविवेकश्च ।
इत्येतेस्वभावाः । अत्र भवन्तीति क्रियापद पूर्वश्लोकादनुवर्तते ।
हे पार्थ । आसुरी - राजस तामस सम्बन्धिनीम् । संपद - भगव
दाज्ञोल्लेखनरूपाम् । अभिजातस्य - अभिमुखी कृत्योत्पन्नस्य - तदेक
प्रयोजनतयोत्पन्नस्य । भवन्ति ॥ ४ ॥

दैवी - देवसम्बन्धिनी । संपद - भगवदाज्ञा रूपा संगकर्मानु
ष्ठानम् । विमोक्षाय - क्रमेणमत्प्राप्तये । मता - सम्मता भवती
त्यर्थः । आसुरी - असुरसम्बन्धिनी । सपद - काम्यनिषिद्धानुष्ठानम् ।
निबन्धाय - नितरांबन्धाय , क्रमेणाधोगतय इत्यर्थः । मता ।
तच्छ्रुत्वा स्वस्वभावानिर्धारणादतिभायायार्जुनायेवमाह (माशुच
इति) हे पाण्डव परमसात्त्विकस्य पाण्डोस्तनय । नहि धार्मिकाग्रेसरस्य
सुता असुराभवन्तीति भावः । अतः । त्वम् । दैवीम् - सम्पत्ति - भगव
दाज्ञानुवृत्तिमेव । अभिजातः । अस्मि । तदेकप्रयोजनतयैवजातः ।
अतः । माशुचः । शोकंमाकृथाः ॥ ५ ॥

परम सात्त्विकानां विवेचनायाति हेतुत्वाच्चा सुरसर्गमपि ससु
चित्तिय निरूपयति-

द्वौ भूतसर्गौ लोकेस्मिन् देव असुर एव च ।

दैवो विस्तरशः प्रोक्त आसुर पार्थ मे शृणु ॥ ६ ॥

प्रवृत्ति च निवृत्ति च जना न विदुरासुराः ।

न शौच नाग्नि चाचारो न सत्य तेषु विद्यते ॥ ७ ॥

असत्य मप्रतिष्ठते जगदाहु रनीश्वर ।

अनुरस्परसम्भूत किमन्य त्कामहेतुकम् ॥ ८ ॥

द्वे पार्थ । आस्मिन्लोके - कर्मलोके । दैवः - देवसम्बन्धी । आसुर एव च - असुरसम्बन्धी चेति । द्वौ । भूतसर्गौ - प्राणिस्तृष्ठा । अत्र सर्गशब्द इत्यपत्तिप्रभृति स्वभावबैलक्षण्य सुभयोरिति ज्ञापनाय । दैवः - देवसर्गः । विस्तरशः - बहुविस्तृतम् । प्रोक्तः - उपदिष्टः । आसुरं - असुरसर्गम् । मे - मत्तः । शृणु - सावधानमाकर्णयेत्यर्थः । देवानाम्प्रदाज्ञा लुप्तनिर्शालाना माचारः कर्मयोग ज्ञानयोग भक्ति योगरूपो बहुशः प्रतिपादितः , मदाज्ञोल्लङ्घनशालाना मसुराणा माचारं च मत्सकाशाच्छृण्वति भावः ॥ ६ ॥

तमेवाह-

आसुराः - असुरप्रकृतयोजनाः । प्रवृत्तिच - प्रवृत्तिलक्षण मभ्युदयसाधनं कर्मच । निवृत्तिच - निवृत्तिलक्षण मोक्षसाधनभूतं कर्मच । न विदुः - यथावन्नजानन्ति । शाचं - वैदिककर्म योग्यता पादिका बाह्यान्तरकरणशुद्धिश्च । तेषु । न विद्यते । आचारोऽपि चित्ते तु सन्ध्यावन्दनादिश्च । तेषु । न विद्यते । सत्यं - भूतहित यथार्थवचनच । तेषु । न विद्यते ॥ ७ ॥

ते - आसुरप्रकृतयः पुरुषाः । जगत् । असत्यम् - 'तस्य ह वा एतस्य ब्रह्मणो नाम सत्य' मिति 'तानि ह वा एतानि त्रीण्यक्षराणि भवन्ति सत्य' मिति 'तद्यत्सदमृतं - यद्यत्तन्मर्त्यं - अथ यद्यं - तेनोभौ नियच्छ'तीति

एतां दृष्टिं मवष्टभ्य नष्टात्मानो त्वबुद्धयः ।

प्रभव न्युग्रकर्मणि. क्षयाय जगतो हिताः ॥ ९ ॥

निरुक्तेः, सत्यं - ब्रह्म, कारणतया यस्य नास्ति - तदसत्यं - अन्नह्य
कारणकमित्यर्थः । तथा । अप्रतिष्ठ - नास्ति, प्रतिष्ठा - आदिदूर्भशे-
षादि स्थितिकारणं, यस्यतव - अप्रतिष्ठम् । अनिश्वरं - न विद्यते,
ईश्वरः - नियन्ता, यस्यतत्तथाभूतं च । आहुः । ' अहं सर्वस्य प्रभवो
मत्तस्सर्वं प्रवर्तते ' इत्युक्तरीत्या - जगतो मदेकप्रभवत्वं मदेकनिष्ठत्वं
मदेकनियाम्यत्वं च न जानन्तीत्यर्थः । अपरस्परसम्भूतं -
परस्परेण-योषित्पुरुषसंयोगमात्रेण, सम्भूतं-जन्यम्, अतथाभूतं च । किं
अन्यत् अस्ति । इत्याहुः । सर्वं पशुमनुष्यादिकं हि परस्परसंयोगजन्य
मुपलभ्यते, स्वेदज-दिष्वपि मनुष्यादि दृष्टन्याय एवांगीकार्यः,
स्वेदादिरपि सहकारिमात्रम् । अतः । सर्वजगतः । कामहेतुकं -
योषित्पुरुषसमागमादि दृष्टमात्राण्येकम् । अतःपूर्वं पूर्वनगरवृत्तान्त
न्यायेन कल्पेकल्प ईश्वरशाल्पनो जगन्नगरवृत्तान्त इति प्रद्वेषा
दपलपन्तीति भावः । ॥ ८ ॥

अल्पबुद्धयः - अल्पा - निर्द्विना, बुद्धिः, येषान्ते; शरीरमहं
जानामीत्यनुभवेपि घटादिवज्ज्ञेयं शरीरं ज्ञातारमात्मानं च विवेच-
यितुं मशक्त बुद्धयः । अतएव । नष्टात्मानः - कदाचिदप्य दृष्ट
देहाति रक्तात्मानः पुमांसः । एतां - पूर्वोक्ताम् । दृष्टिं - आसुरीं
बुद्धिं, विपरीतबुद्धिम् । अवष्टभ्य - अवलोक्य । उग्रकर्मणिः - परेषां
हिंसापराः; अशुभाचाराः ससर्गिणामपि दोषावहा इति भावः ।
अतएव । अहिताः - शत्रवस्त्वंतः । जगतः क्षयाय । प्रभवन्ति ।
देवान् भाषयतावेनेति भगवदुक्त परस्परभावना रहितस्वाचारेण
परानपि मोहयन्त स्तापत्रयाभिभूततया कृत्स्नं जगन्नाशयन्तीति
भावः ॥ ९ ॥

काममाश्रित्य दुष्पूरं दम्भमान मदान्विताः ।

मोहाद्गृहीत्वा सद्ग्राहान् प्रवर्तते शुचिव्रताः ॥ १० ॥

चिन्ता मपरिभेयां च प्रलयांता मुपाश्रिताः ।

कामोपभोगपरमा एताव दिति निश्चिताः ॥ ११ ॥

पूर्वं कामो जगद्धेतुरुक्तः , अतस्तदाश्रयांग भूता दम्भाद्य
शुचिव्रतांताश्च सम्पद्यन्त इत्याह -

दुष्पूरं - अतिदुर्लभ विषयत्वात्परयितुमशक्यम् । कामं -
कामपुरुषार्थम् । आश्रित्य - जगत्कारणतया चावलम्ब्य । मोहाद् -
अज्ञानात् । असद्ग्राहान् - गृह्यन्ते - परिगृह्यन्ते कामपुरुषार्थं सिद्धयर्थं
मिति ग्राहाः - स्रक्चन्दनादयः , असंतः - अन्यायार्जिताश्च - ते
ग्राहाश्च असद्ग्राहाः - तान् । गृहीत्वा - संगृह्य । दम्भमान
मदान्विताः - दम्भः - महत्त्वाभिनयः , मानः - तत्कृतचित्तसमुन्नतिः ,
मदः - तत्कृतगर्वः , तैरन्विताः - युक्ताः । अतएव । अशुचि
व्रताः - शास्त्राविहित व्रतयुक्तास्सन्तः । प्रवर्तन्ते - निर्भीकं
संस्तरन्तीत्यर्थः ॥ १० ॥

एवं प्रवृत्त्यनन्तरं विकारानाह -

कामोपभोगपरमाः- कामोपभोगएव-परमः- प्राप्यः पुरुषार्थः येषांते-
तथाभूताः । एतावदिति - एतदेवफलं - नातोऽधिकम्फलं स्वर्गमोक्षा
दिकमस्तीति । निश्चिताः - सञ्ज्ञातनिश्चयाः । अपरिभेयां - असंख्या
तविषयम् । अतएव । प्रलयांतां , प्रलयः - प्राकृतप्रलयः , अन्तः-
विषयसाधनावधिः , यस्य स्तां चिन्तांच । उपाश्रिताः - उपागताः ।
अद्यश्चोद्यामुमूर्षवोऽपि प्राकृत प्रलय पर्यन्तं कालनिष्पाद्यविषयसिद्धि
धश्चिषापरा इति भावः ॥ ११ ॥

आशापाश शतैर्बद्धाः कामक्रोधपरायणाः ।

ईहते कामभोगार्थं मन्याये नार्थसंचयान् ॥ ११ ॥

इदमद्य मया लब्धं मिमं प्राप्स्ये मनोरथम् ।

इदमस्तीदं मपि मे भविष्यति पुनर्धनम् ॥ १२ ॥

असौ मया हतश्शत्रुर्हनिष्ये चा परानपि ।

ईश्वरोऽहं महं भोगी सिद्धोऽहं बलवान् सुखी ॥ १४ ॥

आशापाशशतैः - आशाएवपाशाः • रज्जवः , तेषां शतैः । बद्धाः - नियमिताः । कामक्रोधपरायणाः - कामक्रोधैक निष्ठास्त्वन्तः । कामभोगार्थं - कामपुरुषार्थानुभवार्थं । मन्यायेन । अर्थसंचयान्प्रति । ईहन्ते । कामभोगेच्छयाऽर्थसंचया नन्यायेनैवार्जयन्तीत्यर्थः ॥ १२ ॥

चिन्ताविषयानन्त्यमेवाह -

इदं - क्षेत्रपुत्रादिकम् । मया - मत्सामर्थ्येनैव । अद्य । लब्धं - प्राप्तम् । नादृष्टादिना । तथा । इमम् । मनोरथम् । प्राप्स्ये - स्व सामर्थ्येनैव प्राप्तोभविष्यामि , नादृष्टादिना । इदम् । मत्सामर्थ्येनैव सिद्धं धनम् । अस्ति । इदमपि धनम् - अपरं धनमपि । पुनः । मे । भविष्यति । स्वसामर्थ्येनैव लभ्यतइति भावः ॥ १३ ॥

एव मिष्टप्राप्ते स्स्व सामर्थ्यमात्रं साध्यत्वं मुक्त्वा अनिष्टानि वृत्तेरपि तथा भूतावमाह -

असौ शत्रुः । मया । हतः - मत्सामर्थ्येनैवहतः । अपरानपिच - हतशिष्टानपि शत्रून् । हनिष्ये - स्वबलैर्नैव संहारिष्ये । अतएव । अहम् । ईश्वरः - स्वतन्त्र स्ववैषामपि नियामकः । अहम् । भोगी • सकलविषयानुभव समर्थः । सिद्धः • सिद्धसंकल्पः । बलवान् • स्वतस्सिद्धबलवान् । सुखी - स्वतः दुःखजन्मादि सुखव-

आढयोभिजनवानस्मि कोन्योस्ति सदृशो मया ।

यक्ष्ये दास्यामि मोदिष्ये इत्यज्ञानविमोहिताः ॥ १५ ॥

अनेकचित्तविभ्रान्ता मोहजाल समावृताः ।

प्रसक्ताः कामभोगेषु पतन्ति नरकेशुचौ ॥ १६ ॥

सम्पन्नः , ननु धनजिघृक्षया वंचकपरिकल्पितेन परिकरेणेति
भावः ॥ १४ ॥

आढ्यः - स्वतएव सकलैश्वर्य सम्पन्नः । अभिजनवान् सत्कुल
प्रसूतश्च । अस्मि । मया । सदृशः । अन्यः । कः अस्ति -
नकश्चिदप्यस्ति , किं त्वद्वमेव मत्सदृशइतिभावः । यक्ष्ये दास्यामि-
विदम्बनार्थं यागदानादिकं करिष्ये । मोदिष्ये - यजमान ददातुवादि
प्रसिद्धयैव सन्तोष प्राप्स्यामि । इति - इधम् । अज्ञानविमोहिताः-
ईश्वरानुग्रहनैरपेक्षेण लौकिकवैदिककर्म शक्ता इति मन्यन्त
इत्यर्थः ॥ १५ ॥

अनेकचित्तविभ्रान्ताः - अनेकैः - बहुभिः , चित्तैः - इदं
करिष्ये - एवं करिष्ये - इदं करिष्यामीत्यादि चिन्तावृत्ति
भिः , विभ्रान्ताः- विपरात ज्ञानवन्तः । मोहजाल समावृताः- मोहः -
अज्ञानम् , सएवजाल-आनायः , तेनसमावृताः- वेष्टिताः । कामभोगेषु
प्रसक्ताः - प्रकर्षेणासक्ताः । “ नजातु कामः कामाना मुपभोगेन
शाम्यति । हविषाकृष्णवर्त्मैव भूयएवाभि वर्धते ” इति न्यायेना
त्यासक्ता इतिभावः । अशुचौ - पृथशोणितादि मयत्वादत्यन्ता
शुद्धं । नरके । पतन्ति ‘ इदं कृतमिदं कार्यं मिदमन्यकृताकृतम् ।
एवमीहासमायुक्तं कृताकृत ’ मितिन्यायेन - अकृतसकलकर्तव्यमेवैनं
कृतांतो बलादाकृत्य तत्तत्कर्मानुगुणमेवा परिशुद्धे नरके
निपातयतीतिभावः ॥ १६ ॥

आत्मसंभाविताः स्तब्धा धनमानमदान्विता ।
यजन्ते नामयज्ञैस्ते दम्भेनाविधिपूर्वकम् ॥ १७ ॥
अहंकारं बलं दर्पं कामं क्रोधं च संश्रिताः ।
मामात्मपरदेहेषु प्रद्विषन्तोऽभ्यसूयकाः ॥ १८ ॥
तानहं द्विषतः क्रूरान् संसारिण् नराधमान् ।
क्षिपाम्यजस्रमशुभानासुरीष्वेव योनिषु ॥ १९ ॥

आत्मसंभाविताः-स्वयमेवात्मना बहुमानं कुर्वन्त इत्यर्थः ।
स्तब्धाः - परिपूर्णाः - कृतकृत्यमात्मानं मनवाना इत्यर्थः । धनमान-
मदान्विताः - धनेन , मानेन-विद्याभि जनाभि मानेनच , योमदः -
तेनान्विताः - युक्ताः । अतएव । अहंकारम् - ईश्वरादृष्टानिरपेक्ष
महमेवसर्वकरोमीत्येवं रूपं स्वस्वातन्त्र्यभ्रमम् । बलं - कर्तुमकर्तुं
मन्यधाकर्तुं च पर्याप्तमित्यनुसन्धीयमानं स्वबलम् । दर्पं - निस्स
माभ्यधिकोहं मित्यौद्धत्यम् । कामं-एवं विधस्यमम संकल्पमात्रे
णैव सर्वं संपत्स्यतइति कामम् । क्रोधं च - मत्संकल्पप्रतिघातिनः
स्वयमेवहनिष्यामीति चित्तविकृतिं च । एतानासुरसर्गगुणान् ।
संश्रिताः । अतएव । आत्मपरदेहेषु- आत्मनः - स्वस्य , परेषांच-
देहेषु । मां - सर्वस्यचाहं हृदिसन्निविष्टो मत्त इत्याद्युक्तप्रकारेण
नियामकत्वेनावस्थितम्माम् । अभ्यसूयकाः - मद्गुणेषु दोषाना
विष्कुर्वन्तः । ईश्वर स्वातन्त्र्ये किङ्कमेणा - कर्मणः फलसिद्धौ किमी
श्वरेणेत्याद्य सूयापराः । प्रद्विषन्तः - असहिष्णुतया मदाज्ञोल्लंघनपराइति
भावः । ते - आसुराजनाः । दम्भेन - यष्टृत्वख्यापनारूपेण हेतुना ।
अविधिपूर्वकम् । नामयज्ञैः - सोमयाज्यादि नामप्रयोजनै यज्ञैः ।
यजन्ते - यज्ञादीननुतिष्ठन्तीत्यर्थः ॥ १८ ॥

अहं - सर्वस्यमः । अशुभान् - न विद्यते , शुभं - कल्याणममद्रुण
विभूत्यादि ज्ञानं , येषां तानशुभान् । नराधमान् - सामान्यतोज्ञातेपि

आसुरीं योनिमापन्नामृदा जन्मनि जन्मनि ।

मामप्राप्यैव कौन्तेय ततो याल्यधमा गतिम् ॥ १० ॥

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतन्नयं त्यजेत् ॥ ११ ॥

मत्स्वरूपरूपगुण विभूत्यादौ मदौर्मुखानर्हान् । क्रूरान् - मदौर्मुख
ख्यरहितानां मत्स्वरूपादौ ज्ञातेऽपि कूटयुक्तिभिः स्तदपलत इत्यर्थः ।
द्विषतः - दृढमुत्पन्नेऽपि मत्स्वरूपादिज्ञाने तेनैव भयिनिरुद्धवैरान् ।
तान् - आसुरान् जनान् । संसारेषु - सम्यक् अविच्छिन्नतया सर-
न्ति - परिवर्तन्त इति संसाराः - जन्मजरामरणादिरूपेण परिवर्तमाना
स्सन्तानाः संसरणादि परिवृत्तय इति यावत्, तेषु । तत्रापि । आ-
सुरीषु - असुरसम्बन्धिनीषु । योनिष्वेव । अजस्रं - निरन्तरम् ।
क्षिपामि - निपातयामि । 'एष एव साधुकर्मकारयति तं यमेशो लोके
भ्य उन्निनीषति - एष एवासाधुकर्मकारयति तं यमधो निनीषती' ति शु-
त्युक्तरीत्या पूर्वपूर्वं तत्तत्कर्म स्वभावानुगुणं क्रूरबुद्ध्यादि प्रदानेना-
धोतयामित्यर्थः । अतो न वैषम्यं नैर्घृण्यादि गन्धोपीति भावः ॥ १९ ॥

उत्तरोत्तरं मयकर्षं परम्परामाह -

हे कौन्तेय । आसुरीं - असुरसम्बन्धिनीम् । योनिं - मृदानुकूल्य
प्रत्यनीकं जन्म । आपन्नाः - प्राप्ताः पुमांसः । जन्मनि जन्मनि - पुनः
पुनरपि प्रत्यासुरजन्म । मृदाः - मद्विषय विपरीतज्ञानास्सन्तः । माम् ।
अप्राप्यैव - मत्प्राप्तिहेतुं - अस्ति भगवान् सर्वेश्वरो वासुदेवः पुरुषोत्तम
इति शास्त्रजन्यज्ञानं मनवलम्ब्यैव । ततः - आसुरजन्मतः । अधर्मा-
नीचान्नीचतराम् । गतिं - रौरवादेकां गतिं । यान्ति ॥ २० ॥

अवश्यं परिहरणीयस्यासुरस्वभावस्यापि मूलहेतुमाह -

कामः । क्रोधः । तथा । लोभः । इति । त्रिविधम् ।
इदं - वस्तुचक्रम् । आत्मनः नाशनम् - आत्मापहारकम्, नर-
कस्य - आसुरस्वभावाख्यस्य महानरकस्य । द्वारं - प्रवेशोपायः ।

एतैर्विमुक्तः कौन्तेय तमोद्वारैस्त्रिभिर्नर ।

आचरत्यात्मनः श्रेयस्ततो याति परा गतिम् ॥ ११ ॥

यः शास्त्रविधिमुत्सृज्य वर्तते कामकारतः ।

न स सिद्धिमवाप्नोति न सुखं न परा गतिम् ॥ १२ ॥

तस्मात् - महानर्थसाधनत्वात् । एतत्त्रयं - त्रीन् काम क्रोध लोभान् ।
त्यज । रौरवादयो हि स्वानुभवेन पापक्षय हेतवः । आसुरस्वभावस्तु
पापनिदानतयाऽ तिहेयइति दृष्टेयवः काम क्रोध लोभा दूरतः स्त्याज्या
इति भावः ॥ ११ ॥

हे कौन्तेय । तमोद्वारैः - तमसः - आसुरस्वभावस्य , द्वारैः -
प्रवेशमार्गैः । एतैः । त्रिभिः - कामादिभि । विमुक्तः । नरः ।
आत्मनः । श्रेयः - मदानुकूल्यादिरूपम् । आचरति । ततः - मदा
नुकूल्याचरणा देवदेतोः । पराम् गतिम् - परमप्राप्यम्प्राप्तेव ।
याति - मदानुकूल्य मत्प्रीत्यादिद्वारा मां प्राप्नोतीत्यर्थः ॥ १२ ॥

शास्त्रानादरोप्यस्य नरकस्य प्रधान हेतुरित्याह -

यः - पुमान् । शास्त्रविधिं - शास्त्रं - वेदः , तद्रूपविधिम् • इदं
कुरु • इदं मार्कार्थित्याद्यनुशासनम् । उत्सृज्य - उल्लंघ्य । काम
कारतः - स्वेच्छानुसारतः । अथ केनप्रयुक्तोयमिति प्रश्नोत्तरभूतेन -
कामएष क्रोधएष इति शास्त्रेण निर्दिष्टकामप्रयुक्त मार्गणे त्यर्थः ।
वर्तते - प्रवर्तते । सः । सिद्धि - स्वर्गादि विषयां सिद्धिम् । ना
वाप्नोति । सुखं - ऐहिकमपि सुखम् । ना वाप्नोति । अनाराधित
गोचिन्दास्तेनरादुःखभागिन इति ह्युच्यते । पराम् । गतिं - मुक्तिम् ।
ना वाप्नोति - सुतरां न प्राप्नोतीत्यर्थः ॥ १३ ॥

तस्मान्नास्त्र प्रमाणं ते कार्याकार्यव्यवस्थितौ ।
ज्ञात्वा शास्त्रविधानोक्त कार्यं कर्तुमिहार्हसि ।

इति श्रीभगवद्गीतायां षोडशोऽध्यायः ।

तस्मात् - अविधिपूर्वकं कर्मणो निष्कृत्वात् । कार्याकार्यव्यवस्थितौ - कार्य - शास्त्रं वश्यकर्तव्यं भगवदाराधनरूपं कर्म , अकार्यं - शास्त्रव्यवस्था कर्तव्यं भगवदाज्ञाह्वनरूपं कर्म , तयोरवश्यज्ञेययोः , व्यवस्थितौ व्यवस्थायाम् । ते - तव । शास्त्रं - स्मृतीति हासपुराणोपबृंहितवेदः । प्रमाणम् । तस्मात्कारणात् । शास्त्रविधानोक्तं - शास्त्रविहितं पुरुषोत्तमाख्यं तत्त्वं तत्प्रीणनं तदाराधनरूपं च कर्म । ज्ञात्वा - यथावद्विज्ञाय । कार्य - उपादेयं कर्म पुरुषोत्तमाराधनाख्यम् । इह - अस्मिन्लोके । कर्तुं - आचरितुम् । अर्हसि । अयमर्थः - सर्वोत्तरेण सत्कुलप्रसूनेन त्वया पुरुषकौशल्यातिशयपरिग्राहितेन मोहनशास्त्रव्यवस्थां विहाय शब्दब्रह्मचोदितत्वात्तज्ज्ञोदिततदाराधनकर्मयोगज्ञानयोगभक्तियोगेभ्यः कदाचिदपि न प्रमदितव्यमिति ॥ २४ ॥

इति श्रीभगवद्गीताभाष्यार्थसंग्रहतात्पर्यदीपे श्रीवरवर
मुनिविरचितायां बालबोधिन्यपराभिधानायां
गीतार्थसंग्रहदीपिकायां

षोडशोऽध्यायः ॥ १६ ॥

श्रीरस्तु

अथ सप्तदशोऽध्यायः ।

अर्जुन उवाच

ये शास्त्रविधितुस्तुज्य यजन्ते श्रद्धयाऽऽन्विताः ।

तेषां निष्ठातु काकृष्ण सत्त्वमाहो रजस्तमः ॥ १ ॥

पूर्वाध्याये भगवताऽधिकारिविशेष निर्णयार्थं देवातुर विभाग
मर्थात्प्राप्यतत्त्वं सुशायतत्त्वं च निरूप्य - अध्यायान्तं - यश्शास्त्रविधितु
स्तुज्ये त्यत्र शास्त्रविहितस्य सफलत्वं शास्त्रविहितस्य निष्फलत्वं
चोक्तम् । इदानीं मशास्त्र विहितेऽपि वेदशास्त्रागममूलेषु श्रद्धाध
र्माभि सन्धिपूर्वकं प्रेक्षावद्बुद्ध परम्परागतेषु दृष्टफट्टरहितेषु बहुवि
नयप्रायाससाध्येषु याग तपोदानादिषु केवल शिष्टाचार मूलक
धर्मैवेवा दृष्टफळावश्यं भावं मन्वानस्तेषु गुणतः फलविशेष बु-
भुत्सयाऽर्जुन उवाच -

ये - पुमांसः । शास्त्रविधि - शास्त्रानुशासनम् । तुस्तुज्य - उ-
ल्लेख्य । श्रद्धया - इदम्फलमनना यत्प्रमत्ततीति फलपर्यन्तविश्वासेन ।
अन्विताः - युक्तास्सन्तः । यजन्ते - यागदानादिकं कुर्वन्ति । हे
कृष्ण । तेषां - श्रद्धावतां पुंसाम् । निष्ठातु - नितरान्तष्टन्यवेति
निष्ठा - प्रतिष्ठातु , फलहेतुगति यावत् । तु शब्देन शास्त्रविहित
निष्ठायाः कामकारस्य च व्यावृत्तिः । का - कीदृशी । तामर्थावश्यकतः
पृच्छति (सत्त्वमिति) अत्र खालिङ्गान्तः किं शब्दः - नपुंसकलिङ्ग
त्वेन परिणतः किमित्यनुवर्तते । किं सत्त्वं - सत्त्वानिष्ठा । आहोस्वित् ।

श्रीभगवानुवाच

त्रिविधा भवतिश्रद्धा देहिना सा स्वभावजा ।

सात्त्विकी राजसी चैव तामसी चेति ता शृणु ॥ १ ॥

किंरजः - रजोनिष्ठा । उत । किन्तमः - तमोनिष्ठा । अवेदमूलकस्यापि श्रद्धापूर्वकत्वात् सत्त्वकोटिशंका, शास्त्रोल्लंघनात्तमः कोटिशंका, श्रद्धा शास्त्रोल्लंघनाद्रजः कोटिशंकेति भावः । फलोद्देशेन बाह्यागमसिद्ध्या गानुष्ठानृणां क्रोगुणः फलोपकारीति भावः ॥ १ ॥

एवं पृष्ठो बाह्यागममूलकस्य कर्मणो निष्फलत्वादे तत्प्रश्नाविषयत्वम्भत्वा वैदिककर्मस्थल एवोत्तरं श्रीभगवानुवाच -

देहिनां - गुणत्रय मय प्रकृति परिणाम शरीरसंस्पृष्टानां चेतनानां । श्रद्धा - इदमनेन भविष्यतीत्येव मादिफलपर्यन्त साधन विश्वासः । सात्त्विकी - सत्त्वमूला । राजसीचैव - रजोमूलाच । तामसीच - तमोमूलाच । इति । त्रिविधा भवति । यद्यपि शुद्धस्वभावस्यात्मनः श्रद्धासम्बन्धएव नास्ति, तथापि देहशब्दसूचित त्रिगुणमय शरीर सम्बन्धोपाधिकाः श्रद्धादयस्सम्भवन्तीति भावः । ननु सात्त्विक राजस तामस कर्म बोधकानां शास्त्राणां तदुचितकार्यवादानां च साधारणत्वात्पुरुष विशेष नियत फलभेद नियत श्रद्धोत्पत्तौ किं नियामक मित्यत्राह (सा स्वभावजेति) सा- त्रिविधाश्रद्धा । स्वभावजा-स्वेषां - तत्तत्कर्म कर्तृणां, भावाः - असाधारण धर्माः, सात्त्विकादि श्रद्धाहेतु प्राचीन तत्तदुचयः, तेभ्योजाता । औषधाविशेष छिप्त वान्दि सम्बन्धात्पार्थिवद्रव्ये शुक्लपीत नीलरूपादय इव उद्रिक्त तत्तद्गुणमय शरीरसम्बन्धा सात्त्विक राजस तामस श्रद्धा आत्मना सुस्पृश्यन्तइति भावः । ताम् शृणु - तादृश श्रद्धास्वभाव माकर्णयेत्यर्थः ॥ २ ॥

सत्त्वानुरूपा सर्वस्य श्रद्धाभवति भारत ।

श्रद्धामयोऽयं पुरुषो यो यच्छ्रद्धः स एव सः ॥ ३ ॥

यजन्ते सात्त्विका देवान् यक्षरक्षांसि राजसाः ।

प्रेतान् भूतगणांश्चान्ये यजन्ते तामसा जनाः ॥ ४ ॥

तत्तत्स्वभाव इत्युमाह

हे भारत । सर्वस्य - चेतनस्य । श्रद्धा । सत्त्वानुरूपा - सत्त्वं - अन्तःकरणम् , एतच्च देहेन्द्रियोपलक्षणम् , तदनुरूपा । भवति । अन्तःकरण शरीरेन्द्रियाणि यादृशगुण युक्तानि तादृश तदुचित सात्त्विकादि कर्मविषयाभवतीत्यर्थः । अतः । अयम् - पुरुषः । श्रद्धामयः - श्रद्धापरिणामः , तद्गुणप्रयुक्त श्रद्धाविषय कर्म फल प्रधान इत्यर्थः । अतएव । यः - पुमान् । यच्छ्रद्धः - यादृशी श्रद्धा यस्यसः , सः । स एव - तादृशश्रद्धएव । भवति - तद्गुणप्रयुक्त श्रद्धाविषयफल भागेव भवतीत्यर्थः ॥ ३ ॥

फलविशेषाणां श्रद्धाविशेषप्रयुक्तत्व मेवोपपादयति -

सात्त्विकाः - सत्त्वगुणप्रचुराः । जनाः । देवान् - सत्त्वप्रकृती निन्द्रादीनेव । यजन्ते । सात्त्विका सत्सात्त्विक्या श्रद्धया सात्त्विका नेवाराध्य तत्सायुज्यं दुःखा सम्भिन्नसुखरूपं मनुभवन्तीत्यर्थः । राजसाः - रजःप्रचुराः जनाः । यक्षरक्षांसि - यक्षरक्षोजनान् । यजन्ते । पूर्वोक्तरीत्या राजसश्रद्धया राजसानेवाराध्य दुःखासम्भिन्नरूपं सुखरूपान्तत्सायुज्यं मनुभवन्तीत्यर्थः । अन्ये । तामसाः । जनाः । प्रेतान् - पिशाचान् । भूतगणांश्च - रुद्रपारिषदांश्च । यजन्ते पूर्वोक्तरीत्या तामसश्रद्धया तामसानाराध्य दुःखमयात्यल्प सुखरूपं तत्सायुज्यं प्राप्नुवन्तीत्यर्थः ॥ ४ ॥

अर्थान्निषिद्ध मध्यशास्त्रीयकर्मणि गुणफलसंबन्धं कण्ठोक्त्या निराचष्टे-

अशास्त्रविहितं घोरं तप्यन्ते ये तपोजनाः ।
 दम्भाहंकारसंयुक्ताः कामरागवृत्तान्विताः ॥ १ ॥
 कर्शयन्तः शरीरस्थं भूतग्राममचेतसः ।
 मा चैवातः शरीरस्थं तान् विद्यासुरनिश्चयान् ॥ २ ॥
 आहारस्त्वपि सर्वस्य त्रिविधो भवति प्रियः ।
 यज्ञस्तपस्तथा दानं तेषां भेदमिमं शृणु ॥ ३ ॥

ये जनाः । दम्भाहंकारसंयुक्ताः- दम्भः - धार्मिकस्वरूपापनम्, अहंकारः - स्वातन्त्र्याभिमानः, ताभ्यां, संयुक्ताः - समन्विताः । कामरागवृत्तान्विताः - काम-विषयाभिलाषः, रागः - क्षेत्राद्याशक्तिः, बलं - कामाद्यनुकूलाशक्तिः, तैरान्विताः । शरीरस्थं - शरीरेतिष्ठति आरम्भकतयाऽनुवर्तत इति तथोक्तम् । भूतग्रामं - पृथिव्यादिसमुदायम् । अन्तःशरीरस्थं - नियन्तृतया शरीरान्तर्बर्तिनम् । मां चैव - मच्छरीरभूतं जीवंच । कर्शयन्तः - दृढोपवासादिभिः कृशं कुर्वन्तः । अनेन शास्त्रविहितं यागाद्यपेक्षया भगवच्छरीरं पीडनापराधो महान् दोषस्तदनुमत इति भावः । अचेतसः - अविवेकिनश्च सन्तः । घोरं - तामसश्रद्धापूर्वकतया दारुणम् । तपः - बाह्यागममूलकं तपः । तप्यन्ते - कुर्वन्ते । इदमुपलक्षणे, यागदानादिकमपि कुर्वन्ते । तान्, आतुरानिश्चयान् - आसुरः असुरसम्बन्धी ; निश्चयः येषां तथा भूतान् । विद्धि- जानीहि । असुराणां मदाज्ञा विपरीत कारिणां यागतिः सा पतन्ति नरके ऽशुचावित्यादिना पूर्वमेवोक्ता । अतो बाह्यागममूलकश्रद्धाकृतत्वमात्रेण न गुणफलसंबन्ध इति भावः ॥ ३ ॥

पूर्वप्रघट्टकेन श्रद्धानां श्रद्धावतांचेतनानां श्रद्धाविषयाणांच कर्मणां सात्त्विकराजस तामसभेदेन सामान्यतः स्त्रैविध्यं फलभेदश्चोक्तः । इदानींतदनुबन्धाहारभेदत्रैविध्ये निर्दिशन्नतस्त्वं प्रपंचयति -

सर्वस्य सात्त्विकराजस तामसभेदं भिन्नस्य प्राणिवर्गस्य ।
 आहारस्त्वपि - आहारोऽपि च । त्रिविधः - सात्त्विकादिभेदं भिन्नस्त्वपि ।

आयुः सत्त्वबलारोग्य सुखप्रीतिविवर्धनाः ।

रस्याः स्निग्धा स्थिरा तृद्या आहाराः सात्त्विकप्रियाः ॥ ८ ॥

कट्वम्ललवणात्युष्ण तीक्ष्णरूक्षविदाहिनः ।

आहारा राजसस्नेहा दुःखशोकामयप्रदाः ॥ ९ ॥

प्रियः । भवति । तथा पूर्वोक्तव्यवस्थयैव । यज्ञः तपः दानं च , सर्वं । विविधं सदेव । प्रियम्भवति । तेषां - आहार यज्ञ तपो दानानाम् । इमं - सत्त्वादि गुणभेदेन दक्ष्यमाणम् । भेदम् । शृणु-मत्सकाशादाकर्णय ॥ ७ ॥

तत्रादौ “आहारशुद्धौ सत्त्वशुद्धिः, सत्त्वशुद्धौ ध्रुवास्मृतिः” “स्मृतिलभ्ये सर्वग्रन्थीनां विप्रमोक्ष” इति मुक्तिसाधनी भूतध्रुवा नुस्मृति प्रयोजकान् सात्त्विकाहार प्रभृतीन् विवेचयति -

आयुस्सत्त्व बलारोग्य सुखप्रीति विवर्धनाः - आयुषः - जीवनस्य, सत्त्वस्य - ज्ञानहेतु सत्त्वगुणस्य, बलस्य - जाठराग्न्य पचयद्रूपस्य , आरोग्यस्य - धातुसाम्यरूपरोगराहित्यस्य , सुखस्य - स्व परिणाम कालीनस्य सौख्यस्य , प्रीतिः - स्व परिणामकालीन हर्षस्य च , विवर्धनाः - वृद्धिहेतवः । आयुरादि विवर्धकत्वं शास्त्रावगम्यम् , सुखविवर्धकत्वं प्रत्यक्षसिद्धम् , प्रीति विवर्धकत्वं मादकद्रव्य सेवाया अन्नादिवारा लोकाद्वे जकत्ववत् सात्त्विकाहार सेवाया लोकानुकूल कर्मद्वारा प्रत्यक्षसिद्धं । रस्याः - आप्यायक मधुररसवन्तः । स्निग्धाः - स्नेहयुक्ताः । समधातुमयस्य कार्यकारण संघातस्य पिण्डीकरणहेतव इत्यर्थः । स्थिराः बलादि स्थिर परिणामयुक्ताः - हृद्याः - दृष्टमात्राएव सन्तोमनोहराश्च । आहाराः - अन्नादयः । सात्त्विकप्रियाः - सात्त्विकानां - उपचितसत्त्वानां पुंसां ; प्रियाः - प्रीतिविषयाः । उपचित सत्त्वविशिष्टादाराणां स्वानुभव वासनाशुचिद्वारा सात्त्विक प्रीतिजनकत्वादिति भावः ॥ ८ ॥

कट्वम्ल लवणा त्युष्ण तीक्ष्ण रूक्ष विदाहिनः , अत्रैकौप्यतिशब्दो-देहली दीपन्याया रसर्वत्राप्यन्वेतीति मन्तव्यम् । अतिकट्वः-अति

यातयानं गतरसं पूति पर्युषितं च यत् ।

उच्छिष्टमपि चामेध्यं भोजनं तामसप्रियम् ॥ १० ॥

अफलाकांक्षिभिर्यज्ञो विधिदृष्टो य इव्यते ।

यष्टव्यमेवेति मनः समाधाय स सात्त्विकः ॥ ११ ॥

तिक्तरसा निम्बादयः, अत्यम्लाः तिन्त्रिण्यादयः, अतिलवणाः, अत्युष्णाः, अतितीक्ष्णाः - उपयोगाक्षयं प्रकृति प्रतिकूलामरीचादयः, अतिरूक्षाः - अतिशोषकाः हिंसादयः, विदाहिनः - तापकरास्त्वर्षपादयः । किंच - दुःखशोकामयप्रदाः - रजोमयत्वादुःखं - धातुवैषम्यद्वारा शरीरव्य-
धाम् । शोकं - तत्परामर्शनपश्चात्तापादिद्वारा दैन्यं, आमय -
कालातिक्रमेण रोगेच, प्रददतीति तथानूताः । आहाराः । राज-
स्यस्य - उपचितं रजोगुणस्य । इष्टाः । भवन्तीत्यन्वयः ॥ ९ ॥

यातयामं - यातः - अतीतः, यामः - प्रहरः - यस्य ; तत्तथाभूतं,
चिरकालावस्थितम् । गतरसं - गतः - निवृत्तः, रसः - सारः, यस्य
तत् ; निष्पीडितसारमित्यर्थः । पूति - दुर्गन्धयुक्तम् । पर्युषितं -
दिनान्तरपक्वं, कालातिक्रमेण रसान्तरापन्नमिति यावत् । उच्छि-
ष्टं - गुर्वादिभ्यो न्यभुक्तिशिष्टम् । अमेध्यं - अपरिशुद्धमपि च ।
अयज्ञशिष्टमित्यर्थः । भोजनं - भुज्येति भोजनं, तमोमया हारः ।
तामसाप्रियं - तामसानां - उपचिततमोगुणानां, प्रियं - प्रीतिविषयः ।
भुक्तं तेषूपनस्तगोविवर्धनं च । अतो हितैषिभिस्सात्त्विकाहारं सर्वैव
कर्तव्येति भावः ॥ १० ॥

एवमाहारं त्रैविध्यमुक्त्वा यागत्रैविध्यमाह अफलाकांक्षिभि-
रित्यादिभिस्त्रिभिः -

अफलाकांक्षिभिः - फलाकांक्षारहितैः पुरुषैः । विधिदृष्टः - शास्त्रो-
क्तमन्त्रद्रव्यादि सम्पन्न इत्यर्थः । यष्टव्यमेवेति - भगवदाराधनतया

अभिसंधाय तु फल दम्भार्थमपि चैव यत् ।

इज्यते भरतश्रेष्ठ तं यज्ञं विद्धि राजसम् ॥ ११ ॥

विधिहीनमसृष्टान् मन्त्रहीनमदक्षिणम् ।

श्रद्धाविरहितं यज्ञं तामसं परिचक्षते ॥ १२ ॥

देव द्विज गुरु प्राज्ञ पूजनं शौचमार्जवम् ।

ब्रह्मचर्यमहिंसा च शारीरं तप उच्यते ॥ १४ ॥

यागः कर्तव्य एवेति । मनः । समाधाय - विहितकर्मानुष्ठानमेव स्वतः प्रयोजनमित्यनुसन्धायेत्यर्थः । यः यज्ञः । इज्यते - क्रियते । सः - यज्ञः । सात्त्विकः ॥ ११ ॥

इह भरतश्रेष्ठ । यः यज्ञः । फलं - स्वर्गादि फलम् । अभिसं धायतु - उद्दिश्य च । दम्भार्थमपि चैव धार्मिकत्वख्यापनाय च । इज्यते - क्रियते । तम् - यज्ञम् । राजसम् । विद्धि ॥ १२ ॥

विधिहीनं - विधिः - इमं धर्ममनुतिष्ठेति शिष्टानुशासनम् , तेन हीनम् । असृष्टान् - सृष्टं - न्यायसम्पादितं न भवतीत्यसृष्टं - गूढ भिक्षालब्धं , अन्नं यस्य तम् । मन्त्रहीन - मन्त्रभ्रष्टं । अदक्षिणं - यथोक्तदक्षिणारहितं । श्रद्धाविरहितं - श्रद्धा , आस्तिक्यबुद्धिः , तथाऽ, विरहितं - शून्यम् । यज्ञम् । तामसम् । परिचक्षते - शिष्टाः कथयन्ति ॥ १३ ॥

अथ तपसोगुणतस्त्रैविध्यं वक्तुं तस्य कायवाङ्मनोनिष्पाद्यतया प्रथमतः कायादि भेदेन स्वरूपतस्त्रैविध्यं विवक्षित्वा प्रथमतः कायिकं तप आह

देव द्विज गुरु प्राज्ञ पूजनं - देवानां , गुरुणां - ज्ञानोपदेष्टृणां - प्राज्ञानां - स्वगुरुव्यतिरिक्तानां तत्त्वविदां च , पूजनं - आराधनम्

अनुद्वेगकरं वाक्यं सत्यं प्रियहितं च यत् ।

स्वाध्यायाभ्यसनं चैव वाङ्मयं तप उच्यते ॥ १९ ॥

मनःप्रसादः सौम्यत्वं मौनमात्मविनिग्रहः ।

भावसंबुद्धिरित्येतत्तपो मानसमुच्यते ॥ १६ ॥

श्रद्धया परया तप्त तपस्तत्रिविधं नरैः ।

अफलाकांक्षिभिर्युक्तैः सात्त्विकं पारिचक्षते ॥ ७ ॥

शौचं तीर्थस्नानादि शोधनं कर्म । आज्ञं - सान्तःकरणशरीर-
वृत्तिः । ब्रह्मचर्यं - योषित्सुभोग्यताबुद्धिवर्जनं । अहिंसाच - परपी-
डावर्जनं च । इत्येतत् । शारीरं - शरीरनिष्पाद्यं । तपः । उच्यते ।
शास्त्रज्ञैः प्रतिपाद्यते ॥ १४ ॥

अथ वाचिकन्तपञ्चाद

अनुद्वेगकरं - उद्वेगं - भयं, करोतीत्युद्वेगकरं, तन्नभवतीत्यनुद्वे-
गकरं; यस्य कस्याप्यभयंकरमित्यर्थः । सत्यं - यथार्थम् ।
प्रियहितं च - प्रियम् - श्रोतॄणां श्रोत्रसुखम्, हितं च - परिणाम-
सुखकरं च । यत् वाक्यं - यदेववचनम् । स्वाध्यायाभ्यसनंचैव -
स्वाध्यायस्य - वेदस्य, पठनं च । यत् तत् । वाङ्मयम् -
वाचिकम् । तप उच्यते ॥ १५ ॥

अथ मानसन्तपञ्चाद

मनःप्रसादः - क्रोधादिकालुष्यराहित्यम् । सौम्यत्वं - परेषाम-
नुकूलस्वभावत्वम् । मौनम् - वाङ्मन्यमनम् । भावसंबुद्धिः - भावः -
भावना - चिन्ता, तस्य संबुद्धिः - इतरविषया संस्पर्शश्च । इत्येतत् ।
मानस - मनोनिष्पाद्यम् । तपः । उच्यते ॥ १६ ॥

इदानीं कायिक वाचिक मानसानां तपसां प्रत्येकं सात्त्विकादि-
भेदेन त्रैविध्यमाह -

अफलाकांक्षिभिः - फलाभिसन्धिगहितैः । युक्तैः - भगवद्भ्यान्
परैः नरैः । परया । श्रद्धया । तप्तम् । तत् । पूर्वोक्तम् । त्रि

सत्कारमानपूजार्थं तपो दम्भेन चैव यत् ।
 क्रियते तदिह प्रोक्तं राजस चलमध्वम् ॥ १८ ॥
 मूढग्राहेणात्मनो यत् पीडया क्रियते तपः ।
 परस्योत्सादनार्थं यत् तत्तामसमुदाहृतम् ॥ १९ ॥
 दातव्यमिति यद्दानं दीयतेऽनुपकारिणे ।
 देशे काले च पात्रे च तद्दानं सात्त्विकं स्मृतम् ॥ २० ॥

विधं - शरीरादि त्रि प्रकारम् । तपः । सात्त्विकं । परिचक्षते -
 प्रवदन्ति ॥ १७ ॥

अथ राजसन्तपभाह -

यत् । तपः । दम्भेन - हेतुना । सत्कारमान पूजार्थं - सत्कारः -
 मानसिकादरविशेषः , मानः - वाचिकश्लाघा , पूजा -
 कायिका नमस्कारः , तदर्थं च - तस्थिद्वयर्थं च । च शब्देन
 स्वर्गार्थं चेतिद्योत्यते । एवमुभयार्थमेव । इह । क्रियते । चलं-
 चलयति स्वर्गादिपात भयेन चंचलं करोतीति चलम् । अध्व-
 क्षयि फलकत्वा ब्रह्मम् । तत् - तपः । राजसं । प्रोक्तं - निर्णी-
 तम् ॥ १८ ॥

मूढाः - भविवेकिनः, तत्संबन्धिना , ग्राहेण- आत्मशक्त्य पर्या-
 कोचन कृताभिनिवेशेनेत्यर्थः । आत्मनः- स्वस्य । पीडया- निब-
 न्धेन । यत्- तपः । क्रियते । परस्य । उत्सादनार्थं- च यत् ।
 क्रियते । तत्- तपः । तामसमिति । उदाहृतं- धर्मशास्त्रोक्तमि-
 त्यर्थः ॥ १९ ॥

यत् । दानम् । दातव्यमिति - दानं कर्तव्यमिति विहितत्वं
 बुद्ध्यैव । ननुफलाभि संधिनेतिभावः । देशे- दिव्यदेशे । कालेच-

तदित्यनभिसंधाय फलं यज्ञतपः क्रियाः ।

दानक्रियाश्च विविधाः क्रियते मोक्षकाक्षिभिः ॥ १५ ॥

सद्भावे साधुभावे च सदित्येतत्प्रयुज्यते ।

प्रशस्ते कर्मणि तथा सच्छब्दः पार्थयुज्यते ॥ १६ ॥

अथ मुमुक्षु मात्रार्थतया त्रयाणां ब्राह्मणवेदयज्ञानां तदिति निर्देशा-
न्वयं दर्शयति

मोक्षकाक्षिभिः- मुमुक्षुभिः । विविधाः- सात्त्विकराजस तामस
रूपाः । यज्ञतपः क्रियाः - यज्ञरूपास्तपोरूपाः क्रियाः । दानक्रियाश्च-
दानरूपाः क्रियाश्च । च शब्देन पूर्वश्लोकोक्तावेदाध्ययन क्रियाश्च,
एताः । तत्- भगवदाराधनम् । यत्तत्पदमनुत्तम मित्यस्य भगवन्नाम
सहस्रपाठा द्रुगवद्वाचकतया तत्समाराधनं लक्ष्यते । तथाच, तदिति-
भगवदाराधनमिति बुद्ध्या । फलं- स्वर्गादिकम् । अनभिस-
न्धाय । क्रियते- अनुष्ठीयते । अनेनयज्ञादीनां भगवत्समाराध-
नतया तच्छब्दान्वयः, अध्येतव्यवेदस्यापि तत्प्रतिपादकतया मोक्ष-
साधनत्वाच्च तच्छब्दान्वयः, त्रैवर्णिकानामपि तादृशक्रियानुष्ठाना-
न्तादृश वेदाध्ययनाच्च तच्छब्दान्वय उक्त इति द्रष्टव्यम् ॥ २५ ॥

इति श्रीमगवद्गीतायां सप्तदशोऽध्यायः ।

सच्छब्दं व्युत्पन्नं प्रस्तुते ब्राह्मणादित्रिंशे तदन्वयं दर्शयति
यज्ञे तपसि दानेच - पूर्वोक्तं त्रिविधमेतन्निम्नं यज्ञदानतपः
कर्मसु । स्थितिश्च - श्रद्धयाऽवस्थानम् । सादिति । उच्यते । चशब्देन
त्रैवर्णिकाः - वैदिककर्माणि - तत्प्रतिपादकवेदाश्च समुच्चयिन्ते । तद-
र्थीयं - तेषां - त्रैवर्णिकानाम् , अर्थीयं - निवर्णरूपार्थसाधनम् । कर्म
चैव - यज्ञदानादिकर्मच । सादित्येवाभिधीयते - सादिति निर्देशनैवो-
च्यते , वेदाद्यैवैककर्माणि त्रैवर्णिकाश्च बहुक्षयःसच्छब्दान्विता एवेति
भावः ॥ २७ ॥

अध्यायारम्भे ' यज्ञास्त्रिविधमुत्सृज्ये ' त्यादि प्रश्नोत्तरसन्दर्भेण
श्रद्धापूर्वकस्याप्यागमसिद्धस्याऽसुरत्वेनाऽसत्त्वमुक्तम् , इदानींश्रद्धा
पूर्वकं वेदमूलं त्रिविधं यज्ञादीनां सच्छब्दान्वयमिद्वयार्थं वेदमूलकस्या-
प्यश्रद्धापूर्वकत्वेऽसत्त्वमाह

हे पार्थ । अश्रद्धया कृतम् । यत् । हुतं - होमः । दत्तम् -
दानम् । तप्तम् - तपश्च । तत् सर्वम् । असादिति - उच्यते - सच्छ-
ब्दान्वया दसादिषुच्यते । कुत इत्यत्राह । तत् अश्रद्धयाकृतहोमा

दिकम् । इह - संसारदशायाम् । नो - उपकारकं न भवति , विदग्धं
साधनं न भवतीत्यर्थः । प्रेत्यन्व - मुक्तिदशायां चेति यावत् । नो-उपकारकं
न भवति , मोक्षसाधनमपि न भवतीत्यर्थः । किन्तु वेदोक्तमपि श्रद्धायुक्त
मेवैहिकामुष्मिकफलसाधनत्वात् तत्तच्छब्दान्वितमिति - अशास्त्रियं
श्रद्धायुक्तम् एतत्सर्वानुष्ठेयमिति श्रद्धायुक्तमेवैहिकं कर्म सत्त्वा
दनुष्ठेयमिति चाध्यायस्यार्थ इति भावः ।

इति श्रीमद्गवद्गीताभाष्यार्थसंग्रहतात्पर्यदीपे श्रीवरहर
मुनिविरचितायां बालबोधिन्यपराभिधानाया
गीताार्थसंग्रहदीपिकायां
सप्तदशोऽध्यायः ।

